

وَذَكِّرْ فَإِنَّ الذِّكْرَ يُتَنَفَّعُ الْمُؤْمِنِينَ

النوازل المجاس

پستو

فرمودات

حضرت صاحب المرتبت شیخ القرآن والحديث پیر طریقت

رہبر شریعت الحاج خلیفہ صاحب دین محمد مدظلہ العالی

خلیفہ مجاز

حضرت شیخ المشائخ خلیفہ صاحب داد محمد عزیزی مدظلہ

جلد اول

ناشر

خانقاہ عالیہ مجددیہ عمریہ

ذیرہ اسماعیل خان



وائس ایپ گروپ
کفایت دینی کتب خانہ
کفایت اللہ ابن صدیق
ٹیلی گرام وائس نمبر
+923247442395
+923052488551
کفایت pdf وائس ایپ ٹیلی
گرام چیٹل دینی کتب خانہ

وَذَكِّرْ فَإِنَّ الذِّكْرَ تَنْفَعُ الْمُؤْمِنِينَ

انوار المجالس

اول جلد

فرمودات

شيخ القرآن والحديث پير طريقت رهبر شريعت شمس
شائخ الحاج خليفه صاحب دين محمد مد ظله العالی
خليفه مجاز

حضرت شيخ المشائخ خليفه صاحب داد محمد غزنوي
مد ظله العالی

خبرونکی

خانقاه عاليه مجدديه عمريه

روح المدارس روحانيه (ديره اسماعيل خان)

کتاب پېژندنه:

نوم انوارالمجالس

فیوضات : شیخ القرآن والحديث حضرت

خلیفه صاحب الحاج مولوي دين محمد مدظلله العالی
ټولونکی او ترتیب کونکی: مولوي سيد محمد عمر فاروقي

کمپوزران مولوي محمد اکرم نعماني،

فضل الرحمن فضلي او ولي محمد تائب

دوم چاپ اول جلد / ۲۰۰۰ ټوکه

د چاپ کال ۱۴۲۲ / محرم الحرام - ۱۳۹۰ ل قوس

د چاپ ټول حقوق له لیکوال سره خوندي دي

خپرونکی خانقاه عاليه مجديديه عمريه

روح المدارس روحانيه (ديره اسماعيل خان)

بِسْمِ اللَّهِ الرَّحْمَنِ الرَّحِيمِ

دالى

زه ددې ڪتاب نسبت جناب شيخ الاسلام والمسلمين
مجاهد كبير حضرت صاحب نور المشايخ (قدس الله
سره) ته ڪوم، چي ٽوله اسلامي نړي دهغه
دا حسانا توپور وږي ده.

(فاروقي)

شمبره	فهرست	مخ
۱	دمشانخو کرامو تقریظونه	۱
۲	د جمع کونکي خو خبرې	۵
۳	د پیل خبرې	۷
۴	(۱) مجلس / دنقشبندیې طریقه له چاڅخه پیل شوي؟	۸
۵	(۲) مجلس / د اولیاء کرامو بیان	۱۴
۶	ولي چاته وایي؟	۱۵
۷	(ولي) د صوفیاء کرامو په اصطلاح کې	۲۰
۸	هناء القلب	۲۱
۹	د بقاء بالله یا فی الله مقام	۲۲
۱۰	د (ولي) علامې	۲۳
۱۱	د (ولي) تعریف او ولي په غیب علم نه	۲۸
۱۲	د ولایت اول سبب او ولایت په څه سره	۳۱
۱۳	د ولایت دوهم سبب	۳۳
۱۴	د اولیاء کرامو اقسام	۳۴

۳۵	د اولیاء کرامو آخري انجام او عاقبت	۱۵
۳۸	په قبر کې اولیاء کرامو ته زېږی	۱۶
۴۱	د ولایت نتیجه	۱۷
۴۶	توجه په څلور قسمه ده	۱۸
۵۰	(۲) مجلس / له خپل مرشد سره مینه او....	۱۹
۵۰	د خپل پیر په اراده د حضرت خضر علیه السلام نه اعراض کول	۲۰
۵۳	چې تعلق وي نو د پیر له خوا به هم توجه...	۲۱
۵۶	یوه دردوونکې واقعه	۲۲
۵۷	د صبر واقعه	۲۳
۵۸	د حضرت مجدد صاحب رحمۃ الله علیه لطیفه	۲۴
۶۰	د بازار دوی په نیکو خلکو هم اثر...	۲۵
۶۱	د اخبار په کتلو سره پیره پرېښودل	۲۶
۶۳	(۴) مجلس / د اولیاء الله تصرفات او....	۲۷
۶۵	په اول بیعت سره د ولایت مقام ته رسیدل	۲۸
۶۶	یو مرید په اوله وظیفه کې کمال.....	۲۹

۶۷	د یو آغا صاحب قصه	۳۰
۶۸	دیوې سیدې کونډې قصه	۳۱
۷۰	د حضرت مجدد الف ثانی (قدس الله سره) واقعہ...	۳۲
۷۳	له مرگه وروسته له مریدانوسره شفقت...	۳۳
۷۵	(۵) مجلس / تَبْرُکْ بِأَثَارِ الصَّالِحِينَ	۳۴
۷۵	په کوم ځای کې چې کوم ولي وخت تېر کړي دهغه مقام ورته حاصلېږي	۳۵
۷۶	په حیواناتو کې د حضرت نبي کریم ﷺ معجزه	۳۶
۷۸	په نباتاتو کې معجزه	۳۷
۸۳	حضرت نبي کریم ﷺ له رحلت نه وروسته هم د خپل امت د بېنې غوښتنه کوي	۳۸
۸۴	حضرت نبي کریم ﷺ له روضې.....	۳۹
۸۵	مرشدین خپل مریدان هیڅکله نه هیروي	۴۰
۸۷	د بني اسرائيلو د یو بد معاش قصه	۴۱
۹۰	خپل مریدان خپل شیخ ته پیش کول	۴۲
۹۲	د حضرت نورالمشائخ (قدس الله سره) کرامت	۴۳

۹۳	د حضرت (مکسټم) خليفه صاحب کرامت	۴۴
۹۶	(۶) مجلس / د جذب ثبوت اود صبر واقعات	۴۵
۱۰۵	د حضرت عبدالخالق عجدواني سره نصيحت	۴۶
۱۰۷	صبر څه ته ويل کېږي!	۴۷
۱۱۰	پيغمبرانود الله تعالی ﷺ لوی امتحانات وي	۴۸
۱۱۲	ټوله شپه ذکر کول د کتاب د علم دزيادت سبب کيدل	۴۹
۱۱۸	(۷) مجلس / وخت يو نعمت دی....	۵۰
۱۲۰	د حضرت ابوبکر صديق ؓ په لباس خدای پاک ﷺ فخر کوي.....	۵۱
۱۲۲	د حضرت علي ؓ د فقر او غربت واقعه	۵۲
۱۲۵	د حضرت علي رضي الله عنه د فقر واقعه	۵۳
۱۲۸	(۸) مجلس / د طريقت اصول او آداب	۵۴
۱۳۰	د کابل د متصرف د يو خليفه صاحب سره چلند	۵۵
۱۳۲	ادب	۵۶
۱۳۴	د مشانغو کرامو له نسبونو سره احتياط....	۵۷
۱۳۵	د رسول الله ﷺ لغوا د يو سيد او پزرگ ملامتي	۵۸

۵۹	د مشانغو غيبت د فيض د حرمان سبب گرځي	۱۳۷
۶۰	د سوء خاتمي (بدانجام) علامه	۱۳۹
۶۱	نهك خلك په خپلو خدمتگارانو خفه كېږي	۱۴۰
۶۲	د حضراتو لخوا د يو ملا صاحب وهل	۱۴۱
۶۳	د حضراتو په راتگ د زمكې بنوړيدل	۱۴۲
۶۴	د اولياء كرامو سره د گستاخي انجام	۱۴۳
۶۵	(۹) مجلس / د ديني علماوو عقیده	۱۴۶
۶۶	د اولياؤ الله وود قبرونو ژوند د نياوي برزخي دی	۱۴۸
۶۷	له چا څخه چې په ژوند كې د فائدي توقع	۱۴۹
۶۸	وي نو پس له مرگه هم شته !	
۶۹	د زيارت په وخت كې به مخ كومي خواته كول پكارده!	۱۵۲
۷۰	وسيله	۱۵۳
۷۱	د مشانغو كرامو په رابطه څومره مهم	۱۵۶
۷۲	د نيكو خلكو په يوه توجه د بدوگي ...	۱۵۷
۷۳	د سراج المشايخ صاحب په توجه د يو طالب د خولي د بدبويي وړكيدل	۱۵۸

۱۶۰	(۱۰) مجلس / شقاوت او سعادت	۷۴
۱۶۱	نېک بختي او علامې يې	۷۵
۱۶۲	بد بختي او علامې يې	۷۶
۱۶۳	د نیکو خلکو په مجلس انسان ته د ولایت مقام حاصلېږي	۷۷
۱۶۷	د نیکو خلکو په دعا یو قاتل جنت ته	۷۸
۱۶۷	د حضرت نجم الدین کبری یو نظر په	۷۹
۱۷۲	صدقه باید د کټکیانو په لاس ورکړل شي	۸۰
۱۷۶	(۱۱) مجلس / آیا تکلیفونه او مصائب	۸۱
۱۷۹	د حضرت یوسف عليه السلام د عبرت نه ډکه قیصه	۸۲
۱۸۲	روغ خلک به په آخرت کې د مصیبت زده خلکو په حال غبطه کوي	۸۳
۱۸۶	په حضرت ابوبکر الصديق رضي الله عنه باندې د خدای پاک ﷻ سلام	۸۴
۱۸۸	۱۲ مجلس / له نیکو خلکو سره مشابهت	۸۵
۱۹۱	په نیت باندې د پوره عمل اجر ورکوي	۸۶
۱۹۲	د نېکانوسره پېژندګلوي په آخرت کې فائده لري	۸۷

۱۹۳	د شجرې د لوستلو فائده	۸۸
۱۹۶	د يونيك شخص په واسطه شيدې اوشهد	۸۹
۱۹۸	داخلاص په وجه يو شخص ته د داتا.....	۹۰
۲۰۳	(۱۲) مجلس / د باطني مرضونو د علاج لارې	۹۱
۲۰۴	دامام غزالي (قدس الله سره) لنډه پيژندنه	۹۲
۲۰۷	حضرت داود طائي د عیبونو د نه په گوته.....	۹۳
۲۱۰	حضرت عيسى عليه السلام ادب له چا زده	۹۴
۲۱۵	کومه خبر چې د زړه له تل نه وي په زړونو ...	۹۵
۲۱۸	(۱۴) مجلس / د ذکر د مجلس اهميت	۹۶
۲۲۰	کوم ذکر غوره او بهتر دی د جهر.....	۹۷
۲۲۶	۱۵ مجلس / د ((لطائف خمسہ)) ځايونه	۹۸
۲۲۸	د زړه صفات	۹۹
۲۳۳	قرآن کريم د متقيانو له پاره هدايت ده	۱۰۰
۲۳۷	۱۶ مجلس / د ذکر اهميت او دا چي انجام ...	۱۰۱
۲۴۰	ريښتيا ويل د دنيا او اخرت د نجات سبب دی	۱۰۲
۲۴۵	د نهکو خلکو سره کيښتل توجه ده	۱۰۳

۲۴۸	۱۲ مجلس / د نفس مراتب اود اخلاص او.....	۱۰۴
۲۵۱	د حضرت علي ؑ او قاضي شريح واقعه	۱۰۵
۲۵۸	څوک چې د خدای پاک ﷻ تابع شي مخلوق.....	۱۰۶
۲۶۱	۱۸ مجلس / د اخلاص او توبې په بيان کې	۱۰۷
۲۶۱	د مالک بن دينار د بزرگي سبب کېدلو قصه	۱۰۸
۲۶۴	د مالک بن دينار (رحمه الله) د نوم وجه او سبب	۱۰۹
۲۶۵	د عمر په اخير کې د يويد معاش دعا جزې.....	۱۱۰
۲۶۸	دوزخ ته به اول شهيد، عالم او سخي ننوځي	۱۱۱
۲۷۰	(۱۹) مجلس / د جنت انعامات او مقامات	۱۱۲
۲۷۲	اول صدقه په خپل عيال ده	۱۱۳
۲۷۷	په مخلوق بالدي د خدای پاک ﷻ رحم.....	۱۱۴
۲۸۱	حضرت ابو بکر صديق ؓ د ټولو نیکو.....	۱۱۵
۲۸۲	د حضرت امير المؤمنين لغوا د يو مريض.....	۱۱۶
۲۸۳	د خدای پاک ﷻ لغوا د حضرت ابو بکر.....	۱۷۷
۱۸۶	(۲۰) مجلس / له ډېرو مجلسو څخه.....	۱۷۸

د مشانخو کرامو تقریظونه

تقریظ

جامع المعقول والمنقول خليفه صاحب مولوي عبدالرحيم

اخندزاده

بسم الله الرحمن الرحيم

الحمد لله وكفى وسلام على عباده الذين اصطفى هو الذي
بعث رسوله بالهدى ودين الحق ليظهره على الدين كله .
اما بعد:

محترم خليفه صاحب شيخ الحديث والتفسير مولوي دين
محمد چې كوم كتاب د (انوارالمجالس) جوړكړى، ډېر
بهترين او مفيد كتاب دى. د علماء حق له پاره يو چراغ ده.
مخكې ما له محترم خليفه صاحب سره ملاقات چېرته نه و
كړى. خو تېر كال له ډېره اسماعيل خان نه تر كويتې
پورې د يوسفز ملكري و. واقعاً چې دا محترم دانبياوو عليهم
السلام وارث اود دين له شعائرو څخه دى. دده خدمتونه كه
د تصانيفوپه واسطه دي او كه د تقريرونو او يا دمجالس ذكر

په واسطه اویاهم دتدریس په واسطه مسلمانانو ته رسیدلي دي، دده د مقبولیت لویه نښه ده.

داسې طریقه چې د حضراتو کرامو او مقتدایانواثرات ژوندي پاتې شي دده تگلاره ده. مدرسه یې دقرآن کریم او نبوي احادیثو مرکز دی. مونږ باید په ټول توان سره دده احترام او خدمتونه وکړو. دده خدمتونه که په انټرنیټ وي او که په بله ذریعه، باید خلکو ته ورسول شي.

پدې هکله دمولوي صاحب سید محمد عرفاورقي اودده ملګرو خدمتونه دستانلو وړ دي. الله تعالی دې د دارینو اجر ورکړي.

آمین یا رب العلمین

(خلیفه صاحب مولوي صاحب) عبدالرحیم اخنزاده

عفی الله عنه

خانقاه عالیہ مجددیہ عمریہ فضلیہ محمدیہ زرمت پکتیا

دجمادالثانی ۱۲ / ۱۴۲۲ هجری

تقریظ

شیخ التفسیر والحديث خليفه صاحب مولوي سدوزي غريقي
جانشين خانقاه عاليه مجدديه عمريه فضليه ارغندي كابل

بسم الله الرحمن الرحيم

الحمد لله الذي جعل الانسان مظهراً لكل الكمالات وجعل
الانسان خليفة في الارض لتكميل الكمالات الازلية وافضل
مادة التراب من مادة النار لاجل المذكورات. لذا اختار للخلافة
البشر لا الجن. والصلوة والسلام على خير خلقه الذي هو
المقصود بالوجود ذاتاً وغيره عرضاً. وعلى آله واصحابه الذين
هم خلاصة اثر الاخلاص والحب في الله الذين لهم اجر غير
ممنون.

اما بعد:

ما بنده عاجز د شيخ القرآن والحديث خليفه صاحب دين
محمد دامت برکاته د تصنيف انوارالمجالس (اول مجلس)
محکم او (دويم مجلس) سرسري مطالعه کړ، ډېر خوشاله
اوزما د خفه زړه درد يې دوا کړ. ځکه چې په نني پنځلسمه
هجري پېړۍ کې شريعت، طريقت، حقيقت، مذهب ډېر
يتيمان دي. حتی چې مصداق د (سيعود غريباً) گرځيدلي

دي. په ننۍ نړۍ كې له هر طرفه په طريقته او مذهب ضريې،
 حملې شروع دي. نوكه نن څوك د شريعت، طريقته،
 حقيقت، مذهب (د اهل سنتو والجماعت) واقعي سلفي څېرې
 په عين بڼه ساتي په كوم تغير او تبديل عندي او تقليدي سره
 تغير ورنه كړي نو زما په عقیده به هغه شخص مصداق ددې
 وي چې (فطویى للغریاء).

نوزما په شخصي او كم علمه عقیده پورتنی كتاب د ننۍ
 زمانې د سوالونو بڼه جواب دی. خداوند متعال ﷻ دې د خليفه
 صاحب په علم او عمل كې زياتت راوړي. او خداوند متعال
 جل جلاله دې دده دغه سياهي په وينو د شهيدانو غالبه
 وگرځوي. اوده د تقريرونو راجمع كوونكى مولوي محمد
 عمرته دې هم پوره پوره اجر و نه ور كړي.

آمين يا رب العلمين

(خليفه صاحب مولوي) احقر العباد سدوزى غريقي
 خانقاه عاليه مجديه عمريه فضليه ارغندي كابل
 د جماد الثاني ۱۹ / ۱۴۲۲ هجري

د جمع کونکي څو خبرې

بسم الله الرحمن الرحيم

الحمد لله رب العالمين ولا عدوان الا على الظالمين والصلوة والسلام
على سيدنا محمد سيد المرسلين وامام المتقين وعلى اله واصحابه
اجمعين.

اما بعد:

دالله تعالى ﷻ بې حده زيات حمد او ثنا ادا كوم چې د محترم
شيخ الحديث والتفسير پير طريقت الحاج خليفه صاحب دين
محمد نقشبندي د تقريرونو دراتلونو خدمت يې ماته راپه برخه
كړ. خداى پاك ﷻ دې په خپل لوى دربار كې قبول كړي
او ټولو مسلمانانو دې د هدايت سبب وگرځوي.

ددې تقريرونو (انوارالمجالس) په راجمع كولو كې تقريباً
شپږ كاله تير شول. جناب خليفه صاحب دورې دورې له تدريس
سره سره دخپلو مريدانو د لارښه تربيه له پاره د هرې جُمعې له
لمانځه وروسته د طريقت اوسلو ك په اړه هراړخيزه هدايات
اولارشوونې شروع كړي. نو ما په هغه وخت كې له خان سره دا
فيصله وكړه چې تر خپله وسه به دده مبارك ملفوظات په
كيسټو (فيټو) كې ثبتووم او كتابي شكل به ور كوم.

په دې مجلسونو کې د طریقې نقشبنديې په باره کې ، د پير مرید اداب ، د ولي تعريف او علامې ، د ولايت شرايط اود طریقت مکمل اصول بیانیدل. تردې چې دا مجلسونه (۶۰) ته ورسېدل. خو د ډېرو مشکلاتو او موانعو سره سره د ملګرو د بار بار غوښتنې سره سره ، نومام ددوی دغوښتنو په اساس دې کار ته اراده وکړه او په پوره دوه کاله دغه مجلسونو تکمیل شو او چاپ ته مو وسپارل. او ددې تقریرونو په اصلاح خو ملګرو لکه مولوي صاحب محمد اکرم (نعماني) مولوي صاحب فضل الرحمن (فضلي) هم پوره همکاري وکړه. خدای پاک دې دا خدمت ورته قبول او دخپلې رضا سبب وګرځوي.

دلته یوه خبره ضرور بولم چې ترخپل وس پورې مې دا اصلاح پوره کوشش کړی خو بیا هم انسان عاجز دی کیدای شي املاني یا علمي غلطې پاته شوې وي نو دهغو نسبت به ما ته کېږي جناب خلیفه صاحب ته ونشي او که چاته کومه غلطې په نظر ورشي نو هیله لرم چې ماترې خبره کې ترڅو په آینده چاپ کې یې اصلاح وشي، ډېره مننه به مو وي.

الله پاک ﷻ دې دا مجالس د عامو مسلمانانو له پاره خصوصاً مُریدانو او مخلصینو ته د هدایت ذریعه وګرځوي. او الله تعالی ﷻ دې له مونږ نه دغه خدمت په خپل دریار کې قبول او په آینده کې مودې خدای پاک ﷻ د دین له خدمت څخه نه محروموي. آمین ثم آمین په همدې هیله.

مولوي صاحب سید محمد عمر فاروقي (لوګر / خروار)

۲۴ جماد الثانی ۱۴۲۲ هجری

د پیل خبري

بسم الله الرحمن الرحيم

الحمد لله الذي علم اولياءه طرق الوصول اليه. واخرجهم من الظلمات الى النور ثم قريهم لديه. والصلوة والسلام على سيد الانبياء والمرسلين وعلى آله واصحابه واولياء ائمه الذين هم نجوم الاهتداء اليه.

اما بعد

فاعوذ بالله من الشيطان الرجيم

بسم الله الرحمن الرحيم

(اَذْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ)

[سورة البقرة / ١٨٥ آية]

(۱) مجلس

د نقشبندی طریقہ لہ چاخخہ پیل شو؟

دازمونہ طریقہ نقشبندیہ چې د حضرت صدیق اکبر څخه په واسطه باندې له حضرت نبي کریم څخه رانقل شوېده او زمونږ د طریقې نسبت ده مبارک څخه کېږي. دا هغه شخصیت دی چې د اهل سنت والجماعت عقیده ده چې له حضرت نبي کریم څخه وروسته په ټول امت کې بهترین او غوره مقام لري.

حضرت نبي کریم څخه چې کله دمعراج په سفر کې له سدرۃ المنتهی څخه پورته شونو حضرت جبرائیل څخه له ده څخه پاتې شونو حضرت نبي کریم څخه گونښی پاتې شو په هغه وخت کې په ده باندې ډېر دهیبت حالت راغی نو ددې له پاره چې د حضرت نبي کریم څخه زړه څخه هغه ډار او هیبت ورک شي نو خداي څخه حضرت پیغمبر څخه د حضرت ابوبکر الصديق څخه په غږ باندې غږ وکړ یعنې الله څخه خپل غږ ډډه د آواز په شان ورگرځولو نو حضرت ابوبکر الصديق څخه خود حضرت محمد څخه پر نیږدې ملگری دی او ښه یې پېژني او دایې ورته وویل چې زه الله څخه یم اوته مې بنده یې د حضرت ابوبکر الصديق څخه مناقب له حده زیات دي مونږ چې په بخاري شریفه کې دده مناقب وویل نویایوه ملگری ویل وایي خوب مې لېدلو چې یو ډېر لوړ غروي نودهمدې غره په بیخ کې حضرت

ابوبکر الصديق څه دېرېښنا په شان ولاړوي نو دغره سرته وځيږي په څنگ پورې مې حضرت محمد ﷺ ولاړوي او داتوري راته وايي چې د صديق اکبر څه کرامات مني؟

گرانو روڼو داغه طريقه چې دهغه په واسطه راغلې دا په عشق او محبت له حضرت پيغمبر ﷺ سره يې چې وړاغلې اودې خبرې ته موچې پام وي دادومره لوی مقام يې ځکه چې له ټولو څخه دده مبارک څه محبت له حضرت نبي کریم ﷺ سره زيات وځکه ترټولو خواږه شيان يې له حضرت رسول اکرم ﷺ څخه قربان کړي وو چې هغه عبارت له ځان، مال، او اولاد څخه دي تردې پورې چې خپله حضرت نبي کریم ﷺ فرمايي چې ماته دهېچا دنيا دومره گټه نده رسولې لکه د حضرت ابوبکر الصديق ﷺ دنيا خوږ پيغمبر حضرت محمد ﷺ فرمايي چې په دنيا کې له ماسره هرچاښه کړي د هغو ښودله مې ورکړېده خو يوازې د حضرت ابوبکر الصديق ﷺ له ماسره دومره ښيگړې کړې چې الله ﷻ يې بدله په ورځ د قيامت ورکوي.

خو هغه دا طريقه دومره پټه ساتلې وه چې يو وخت حضرت جبرائيل څه راغی او حضرت نبي کریم ﷺ ته وايي چې خدای پاک زه رالېږلی يم چې زما لطرفه په حضرت ابوبکر الصديق ﷺ باندې سلام وايه او وروسته له سلامه يې د مريضې پوښتنه وکړه چې څرنگه يې نو حضرت نبي کریم ﷺ حضرت ابوبکر الصديق ﷺ ته وايي چې الله تعالی حضرت جبرائيل څه رالېږلی دی او دالله تعالی سلام يې درته راوړی دی اوستا دمرض پوښتنه کوي چې څرنگه

دی نوده مبارک هورته وویل چي الحمد لله بنه یم حضرت نبي کریم هورته وایي چي خه مرض دی وهغه ورته وایي چي غابن مې خوبېږي نو حضرت نبي کریم هورته وایي چي خومره وخت کيږي هغه مبارک ورته وایي چي دوه کاله کيږي گوری دومره عشق چي له محبوب څخه پرته بل چاته يې حال نده ویلی دوه کاله به يې دغابن د درد حال چاته نه ښکاره کېدلو.

تفاسیر و لیکلي چي بیا کله حضرت ابوبکر الصديق هوفات کیدلو کله چي صحابه کرام هده کوته ته ورننوتل نو د کوته دچت لرگي يې داسې تک تور شوي و نو صحابه کرام وپوښتنه وکړه چي دا کوته اورا خيستی که څه وجه ده چي دادچت (بام) لرگي داسې تور شوي دي نو وایي چي حضرت ابوبکر الصديق هچي په وظیفه ذکر باندې لگياؤ کله چي سهار راپورته کېدلونو دخولې مبارکې څخه يې يواه ووتلو داسې غږ راووتلو چي دهغه غږ سره، سره د کباب غوندې بوی راوتلولکه زړه يې چي د عشق له وجې کباب شوی وي نوده داسويلي هغه گرموالی دبام په لرگيو باندې پريوتلو نو هغه لرگي ځکه تور شويدي.

دېره پاکه طريقه ده خود ایا که طريقه يوازې اویوازې په دېر محبت باندې رانقل شويده تردې پورې چي مونږ خپل مشايخ کرام وینود کوم خليفه صاحب به چي له حضرات کرامو سره محبت زیات ودهغه مقام به هم پرنور و باندې لوړو.

حضرت انوار المشايخ جناب فضل الدين خليفه صاحب چي په ارغندي خليفه صاحب باندې يې شهرت درلود او دېره لويه

هستي الله ﷺ پيدا کړې وه د حضرت صاحب نورالمشائخ نورو
 خليفه صاحبانو پخپله خوله داويلي وو چې ده ته دادومره لوی
 مقام چې خدای ﷻ ورپه برخه کړی و دادده د عشق وجه وه چې دده
 له حضرت صاحب سره محبت او عشق زیات وو ځکه دده په ټولو
 مجلسونو کې به د حضراتو د مجلسونو دهغوی د کراماتو یادونه
 کېدله او په دې خبره هم پوهېدل په کار دي چې ترڅو پوره له خپل
 شیخ سره محبت نه وي کامل شوی ترهغه پورې له حضرت نبي
 کریم ﷺ سره محبت نه پيدا کېږي او چې له حضرت نبي کریم ﷺ سره
 محبت نه وي پيدا شوی ترهغه وخته پورې له خدای پاک ﷻ سره
 محبت مینه او عشق نه پيدا کېږي نو په دې لاره کې محبت ساتل په
 کار دي او محبت په ډېر تعلق ناسته پاسته کېږي کله چې له خپل
 شیخ سره محبت د دین په خاطر پيدا شونو د محبت د پیغمبر
 ﷺ د محبت ذریعه او وسیله گرځي او د حضرت پیغمبر ﷺ محبت
 بیا د پروردگار ﷻ د محبت او عشق ذریعه گرځي بیا سړی دفنا او بقا
 مقام ته رسیږي د مقام چې پيدا شونو بزرگي هم سړي ته ور په
 برخه کېږي بزرگي له دې څخه عبارت ده چې خدای ﷻ د درڅخه
 خوشحاله شي.

لنډه خبره دا چې داسې د عشق مقام ته الله تعالی یو سړی
 ورسوي نو دا ډېر لوی مقام دی ځکه الله تعالی خپله فرمایي ﴿

وَرِضْوَانٌ مِّنَ اللَّهِ أَكْبَرُ﴾

ليرضا کول دالله تعالی دجنتونو، نعمتونوله دنیا اوما فیها
 خخه غوره اوبهتره دي نوپه دي اساس باید کوشش وکړو چې نیت
 مودالله ﷺ درضاله پاره وي محبت اخلاص او حال باید خلکو ته ونه
 وایو خپل مقام باید چاته ښکاره نه کړو نو چې مونږ اوتاسې دالله
 تعالی ﷺ سره مینه اومحبت وکړو اودالله تعالی ﷺ په دین غیرت
 وکړو نوالله تعالی ﷺ خودرغیرتي ذات دی ډېر رحیم ذات دی
 اوالله تعالی ﷺ بیاسري یوازې نه پریرېدي لکه په حدیث شریف کې
 چې راځي (من کان لله کان الله له) چې ته الله تعالی ﷺ ته
 ورنیرېدې کیږې الله تعالی ﷺ اودهغه خوږ پیغمبر حضرت محمد
 ﷺ تاسره خپلوي کوي اولیاء کرام سړی خپلوي بیازمونږ
 تقصیراتو ته نه گوري الله تعالی ﷺ وایي چې یو بنده ماته یوه
 لویشت رانیرېدې کیږې زه هغه ته یو گرورنیرېدې کیږم او چې څوک
 ماته یو گرورنیرېدې کیږي زه هغه انسان ته یوه غیر ورنیرېدې کیږم
 او چې څوک ماته په قراره، قراره راځي زه هغه ته په منډه، منډه
 ورځم دامعنی چې زما رحمت ډېرنیرېدې دی که نه الله تعالی
 خومنډه نه وي نو چې اخلاص، عشق اومحبت پیدا شي بیاپه لږ
 عمل سره هم الله تعالی ډېر ثوابونه ورکوي په دې شرط چې داعمل
 دالله ﷺ درضاله پاره وي دمثال په ډول که یو سړی دوه رکعتنه نفل
 لمونځ وکړي خو چې دالله تعالی اودهغه عشق، محبت او اخلاص
 پکې زیات وي دادوه رکعتنه بیاترزرو رکعاتونو نفلو خخه غوره
 دي یوه جذبه دالله تعالی درضاله پاره دتولو انسانانو او پیریانو
 ترعبادت خخه غوره ده خو چې دخدای پاک درضاله پاره وي

نوداپه وظیفوباندې لیرې دوام همیشوالی پکارده چې لیرې محبت پیدا شي زموږ زیاتره ملګري چې دلته راشي نو چې وظیفې ورسره کوونو درې ، څلور یا پنځه کاله یې دخپلو مشانڅو سره تعلق نه وي راغلی یعنې په کلونو ، کلونو تعلق نه وي ورسره نو تاسې پام وکړئ چې یو سړی په کلونو ، کلونو ورک وي او تعلق نلري نویابه دده وظیفې څرنګه وشي اوسره له دې چې بیابه له طریقت څخه شکایت کوي اوداشک ورته پیدا کیږي چې خدای مکره دازما وظیفې چې نه کیږي نوالعیاذبالله دانوپه طریقت کې څه نشته نولیرې کوشش وکړئ چې دهمیشه له پاره ذکر وکړو نوڅوک چې څومره چې دالله تعالیٰ ذکر او یادونه کوي دومره یې له الله تعالیٰ سره محبت اومینه زیاتېږي دپیغمبر ﷺ یادونه چې څومره زیاته کیږي دومره له پیغمبر ﷺ سره محبت زیاتېږي له اولیاء کرامو سره چې څومره تعلق پیدا کیږي دومره محبت زیاتېږي اووظائف بیانېه کیږي بیانوداعشق دی چې سړی خدای تعالیٰ ته رسیږي دا پرته له عشق دالله تعالیٰ څخه نه کیږي نومقصدپه طریقت کې دشریعت پابندي ډېره ضرورده اوپه ذکر باندې دوام اومحبت د خپلو اسلافو اومشانڅو سره چې دطریقت غورچاڼ دغودریو ته راوړي نودغه درې لارې که په چاکې پیدا شوې هغه انسان خدای پاک ته رسیږي.

(۲) مجلس

د اولياءِ ڪرامو بيان

د ولايت تعريف

د اولياءِ ڪرامو علامي

د ولايت شرطونه

الحمد لله رب العلمين والعاقبة للمتقين والصلاة والسلام

على خير

خلقه نبينا وشفيعنا ومولانا محمد وعلى اله واصحابه

اجمعين (اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ)

خبردار شي ! واورئ ! دا خبره چي بيشڪه د الله دوستان
 نشته په دوى باندې څه خوف اونه به وي دوى غمجن په ورځ د
 قيامت کې.

دوستان د الله څوک دي ؟ خداى پاک يې صفات بيانوي
 او وايي : (الذين آمنوا) هغه کسان چې ايمان يې راوړى وي د
 وکانوا يتقون ، او چې ځان يې ساتلى وي له گناهونو څخه او له
 خداى پاک ﷻ نه وېرېدل نو بيا ددغو اولياءِ ڪرامو له پاره څه
 انعام ده ؟ (لهم البشرى) ددوى له پاره زېرى ده (فى الحياة الدنيا

د دنیا په ژوند کې (وفی الآخرة) اوبه ورځ د آخرت کې (لا تبديل لکلمات الله) نشته بدلېدل د کلماتو د الله تعالى لره .
 ذلك هو الفوز العظيم) دا زېری چې د دواړو جهانونو کامیابي ده
 دا ډېره لویه کامیابي ده.

۱ - ولي چاته ويل کېږي ؟

۲ - اولياء الله په څو قسمه دي ؟

۳ - د ولي څه علامې دي ؟

۴ - د ولايت سبب څه ده ؟

۵ - د اولياء کرامو عاقبت څه ده چې خدای پاک ﷺ بيا

اولياوو ته څه ورکوي ؟

ولي چاته وايي ؟

۱ - ولي : ولي ماخوځ له (ولي) نه ده ، ولي چې مصدر ده هغه په معنا د قرب سره راځي ، وليه قرب ته ويل کېږي . ولي د اسم فاعل صيغه ده . چې ماخوځ له (ولي) نه ده دا په معنا د قريب ، په معنا د محب ، په معنا د صديق ، په معنا د ناصر . په دغو ټولو معناوو باندې راځي .

اوس دغه ولي چې په معنا د قرب سره شو ، دا قرب چې د الله اود مخلوق په منځ کې نسبت واخلو يعنې (ولي د الله) نو البته دوه قسمه قريونه دي :

اول قسم :

اول قسم قرب او نژدیکت د الله مخلوق ته هغه بلاکيف قرب ده ، هغه بلاکيف چې مونږ ته علم نشته ، ايجاد او پيدايښت ددغو مخلوقاتو ده الله په هغه قرب باندې چې الله تعالى فرمايي : (نحن اقرب اليه من حبل الوريد) مونږ نژدې يو دغه انسان ته د غاړې تر رگونو هم د هغه قرب په بنياد يې انسان پيدا کړی ، ددغه آيت تشرېح بنا بر ظاهر داده مونږ بنده ته ورنږدې يو د غاړې تر رگونو اوس دا قرب کوم قسم کيفيت ده ؟ بې له تصوف نه تقريباً حل به نه شي . د تصوف په اصطلاح کې به لنډ تفسير دلته وکړو : څوک چې موجد د يو چا وي ، جوړونکی د يو شي وي ، مثلاً هغه د کارخانې والا مستري په هغه شي علم لري که نه يې لري ؟ دی به د هغه شي په نواقصو ښه خبر وي ، که په خپله به هغه شی په خپلو نواقصو ښه خبر وي . مثلاً : موټر ده مستري يې جوړوي ، دغه مستري ته ددغه موټر ټولې پرزې معلومې دي ، ددغه موټر کمالات او نقصانونه موټر ته ښه معلوم دي او که انجنير ته ؟ نو دا انجنير موټر ته ورنږدې ده د موټر له ځان څخه ځکه چې څومره قرب راځي علم راځي ، دا قرب خو ذريعه د علم له پاره ده . دا انجنير له موټر نه په موټر باندې ډېر نږدې ده . لېذا دا يو مثال کافي ده . (وَنَحْنُ أَقْرَبُ إِلَيْهِ مِنْ حَبْلِ الْوَرِيدِ) . الله مخلوق ته ورنږدې ده ددوی د غاړې تر رگونو هم خالق د مخلوقاتو ده که نه ده ؟ چې موجد او پيدا کوونکی د مخلوقاتو په خپله الله پاک ﷻ

ده ، نوددغو مخلوقاتو کمالات اوددغو مخلوقاتو نقصانات دا به الله تعالی ﷻ ته ښه معلوم وي که په خپله به دغه بنده ته ښه معلوم وي؟ نو (اقرب از من به منی) ته نژدې یې ماته له ما نه . زه خپل خان ته دومره نه یم رانژدې لکه ته چې رانژدې یې . اوس نو داغه قُرب علمي ده چې ثمره دهغه ایجاد ددغه مخلوق ده .
نو یو قرب بلا کیف د خداوند متعال ﷻ مخلوق ته ده چې اثر یې پیدا کول ددغو مخلوقاتو دي .

دوهم قسم:

دوهم قسم قرب د الله مخلوق ته قرب د محبت ده ، هغه اول قسم قرب د ایجاد و ، دا دوهم قسم قرب د محبت ده ، دغه قرب محبت په نسبت سره د مخلوق اود الله پاک ﷻ په منځ کې چې راځي دا بیا یو قرب بلا کیف ده ، مکانی نه ده چې په ځای کې سره نژدې وي خو په علم مکاشفه سره هغه هم متصور کېږي ، په قرب جسماني باندې لکه دوه اجسام چې سره نژدې وي داسې تمثیل یې راتلای شي په عالم مثال کې په کشف د مشاهدې سره ، ددغه اثر او علامه هغه دا توفیق د عبادت ده چې الله پاک ﷻ ورنژدې ده مخلوق ته نو ده ته توفیق د عبادت ورکوي ، مخلوق چې ورنژدې ده الله ته نو دالله د اطاعت ، بندگي محبت پیدا کېږي د هغه اثر بیا محبت د الله ده چې د الله دده سره محبت پیدا کېږي ، خو دغه قرب د محبت بیا متفاوتې درجې لري

ادنی محبت د خدای پاک ﷺ له بنده سره چې پیدا کېږي د هغې کومه رتبه ایمان ده. خدای پاک ﷺ فرمایي: «اللَّهُ وَلِيُّ الَّذِينَ آمَنُوا» الله مُجِب دوست دهغو خلکو دی چې ایمان یې راوړي وي. له کافر سره الله پاک ﷺ محبت نه کوي. نو منشاء د قرب د ادنا رتبې دپاره داده چې: سړی به مسلمان وي. اعلی درجه د محبت هغه د انبیاءو علیهم السلام مقام ده. په انبیاءو کې بیا د سید الرسل حضرت محمدرسول الله ﷺ ده، چې دهغه ترقیات غیر متناهي دي. په مقام ددغه حب کې چې دهغه نه صاحب د مصداق چې څوک نه وي تعبیر نه شي کولای خو صرف د حدیث په تقاضا باندې حضرت نبي کریم ﷺ فرمایي چې: خدای پاک ﷺ فرمایي چې: ماته زما بنده په فرائضو رانژدې کېږي، بیا چې نفلي عبادات کوي رانژدې کېږي رانژدې کېږي تردې پورې چې دی زما محبوب شي، زما محبت ورته پیدا شي، او کله چې زما محبت ورسره پیدا شو نو زه دده سترگې شم، چې په ما باندې لیدل کوي، زه دده لاسونه شم چې په ما باندې نیول کوي، زه دده پښې شم چې په ما باندې رفتن کوي. اوس دغه قرب بلاکيف د محبت ده چې دخداوند متعال ﷻ اود بنده په منځ کې دومره د نزديکت حالت پیدا کېږي چې آن په یو وجود سره تعبیر کېږي. او لکه مخکې چې مې درته وویل چې: په یو وجود سره ورنه تعبیر کېږي چې: الله پاک ﷻ به د قیامت په ورځ یوسړي ته ووايي چې: زه مریض وم، ته زما پوښتنې ته رنغلې. زه وېی وم، تا ماته ډوډۍ رانه کړه. زه

تېرى وم، تا ماته اوبه رانکړې. هغه سړى به ورته ووايي چې: خدايه پاکه! ته خو نه مريض کېږي. او نه وږى کېږي او نه تېرى کېږي! خداى پاک به ورته ووايي چې: فلانکى دوست زما مريض و ته يې پوښتنې ته ورنغلې، فلانکى دوست زما وږى و تا ډوډى ورنه کړه. فلانکى دوست زما تېرى و او تا اوبه ورنه کړې. الله پاک وايي چې زه يې سترگې شم، لاسونه او پښې يې شم. زه يې ژبه شم. نو دا په محبت کې د قرب متفاوتې درجې دي. د ايجاد په لحاظ يې رتبې متفاوتې نه دي. هر مخلوق چې الله پاک ﷻ پيدا کوي، نو الله پاک ﷻ علم پرې لري، قرب د ايجاد د ټول مخلوق على السويه دى، خو قرب د محبت هغه بيا متفاوتې درجې لري. ادنا درجه د محبت په ايمان پيدا کېږي، تر دغه نه چې لږ ورپورته شي په تقوى باندې بيا پيدا کېږي، لکه وروسته به تشرېح بيا دوه وارې وکړو، په تقوى کې چې څومره زيات راځي د غومره په درجو د قرب د محبت کې جگوالى راځي، چې انسان بيا الله پاک ﷻ ته دومره ورنژدې شي چې بيا سمع، بصر او يد او رڼل نه تعبير کېږي، چې زه دده سترگې شم، زه يې لاسونه او پښې شم او زه دده ټول اندامونه شم.

دا د لغت په اصطلاح د (ولى) د لفظ درته ما دوه ترجمې وکړې. چې هغه په معنا د قرب راځي، همداسې (ولى) په ډېرو معانيو سره راځي. دغه (ولى) چې په معنا د قرب ده، قرب په دوه قسمه شو، يو قرب د ايجاد ده او بل قرب د محبت ده.

(ولي) د صوفيا، کرامو په اصطلاح کې

د صوفيانو کرامو په اصطلاح کې (ولي) هغه چاته ويل کېږي چې: دده زړه هميشه د الله پاک ﷻ په ذکر باندې مشغول او مصروف وي. (يسبحون الليل والنهار لا يفترون) شپه ورځ د خدای پاک ﷻ په ذکر لگيا وي، بيا سُستي پکې نه پيدا کېږي.

دوهم: (ولي) د صوفيا، کرامو په اصطلاح کې هغه چاته ويل کېږي چې زړه يې د الله پاک ﷻ له محبت نه معتلى (ډک) وي. زړه به يې د الله تعالى په ذکر په هر آن کې مشغول وي.

درېم: زړه به يې د الله پاک ﷻ له محبت نه ډک وي، حتى که د بل چا سره محبت هم کوي هغه به د الله پاک ﷻ د رضا له پاره وي. لکه حضرت نبي کریم ﷺ فرمايي: (ان احب الاعمال الى الله الحب في الله والبغض في الله) بهترين د اعمالو هغه دا چې د چا سره محبت کوي هم د خدای له پاره او که بغض کوي هم د خدای له پاره نو چې هغه بهترين د اعمالو ده، هغه مقام به بيا ورته نصيب کېږي. لکه حضرت نبي کریم ﷺ وايي: (ومن اعطى الله ومنع لله و احب لله و ابغض لله فقد استكمل الايمان). چا چې راکړه ورکړه يواځې د خدای د رضا له پاره کوله معنا دا چې نېک او ښه سړی ده ځکه ورسره راکړه ورکړه کوي، چا چې منع هم خاص د خدای پاک ﷻ د رضا له پاره وکړه، معنا دا چې بد سړی ده په گناهونو لگيا ده، که محبت له چا سره کوي او که بد يې ايسه وي هم يعنې

هر څه يې د الله پاک له پاره وي. نو زړه يې ډک وي په محبت د الله. حتی که دخان سره محبت کوي هم د الله پاک ﷻ له پاره يې کوي چې زه د الله پاک ﷻ يو مخلوق يم او که د بل سره محبت کوي هم د الله پاک د رضا له پاره يې کوي.

فناء القلب

چې له دې نه په دوهمه اصطلاح د صوفيه کرامو تعبير کېږي په فنا د قلب سره. چې ددغه انسان زړه د الله پاک ﷻ په عشق او محبت کې دومره فاني شي چې د بل چا ياد بالکل ورته نه پيدا کېږي. په زړه کې يې يواځې د الله پاک محبت وي بل څه ورته نه پيدا کېږي. ددې ثمره بيا داده چې زړه مستغرق د الله پاک ﷻ په ذکر شو، ثمره يې داده چې ددې انسان ظاهر او باطن بيا دواړه په شريعت برابر شي، د ظاهر او باطن اصلاح يې وشي. اخلاق يې په شريعت برابر شي، حسد، ریا، کبر، عجب او نور خومره مهلک امراض چې وي هغه بيا ورڅخه لرې شي او هغه نېک صفات يې په زړه کې ځای ونيسي. چې ددې نه په اصطلاح د صوفيانو کرامو کې تعبير په فنا د نفس سره کېږي.

يو فنا د قلب ده او بله فنا د نفس ده. دگناهونو له پاره، اماره بالسوء څوک ده؟ خو نفس ده، چې زړه اصلاح شو، زړه د الله پاک ﷻ په ذکر لگيا شو، د الله پاک ﷻ له محبت نه ډک شو نو نفس به يې تابع کېږي، بيا له نفس څخه هغه رذيله اخلاق ټول

ختمیږي ، نفس بیا په نیکو اخلاقو متصف کېږي . نو بیا له دې
څخه تعبیر په فنا د نفس سره کېږي .

د بقاء بالله یا فی الله مقام

چاته چې فنا القلب او فنا النفس پیدا شو ، نو بیا له دې نه
وروسته مقام د بقاء راځي . مونږ او تاسې چې خط زده کړو او
تاسې مطول کې بیا د علم په تعبیر کې ویلي دي چې ملکه انسان
ته حاصله شي . ملکه یو کیفیت راښخه ته ویل کېږي ، داسې نه
چې اول دې یو دوه ټکي زده کړل ، بیا دې پرېښودل تردې پورې
چې هغه دې هر شول ، دې ته بقا نه ویل کېږي ، بلکې دې ته ویل
کېږي چې انسان بیا په هغو صفاتو باندې رنگ شي ، د الله
پاک ﷻ په عشق او محبت کې رنگېدل ککړېدلو ته ویل کېږي ، په
حسنة صفاتو باندې رنگېدل ، معنا دا چې متصف وگرځي ، هغه
دده ملکه وگرځي . لکه د الله پاک ﷻ په حسنة صفاتو رنگېدلو ته
وايي لکه الله پاک ﷻ فرمایي : (صِبْغَةَ اللَّهِ وَمَنْ أَحْسَنُ مِنَ اللَّهِ
صِبْغَةً) دا د الله پاک د دین رنگ ده . مثلاً دغه جومات ته مونږ یو
رنگ ورکړو هغه به زیاتي په دغه دېوال پورې پاتې وي . نو دغه
ته بقا ویل کېږي .

یو فنا ده او بل بقاء ده . چې د الله پاک ﷻ په عشق او یاد
کې زړه فاني شو ، نفس فاني شو ، له غیر الله نه تعلق ختم شو ،
اوس که بېرته خدای نخواستې دا کمالات یې پرېښودل ،
ریاضتونه ، کوششونه او بندگي یې پرېښودله نو بیا دا موقعه

بېرته له لاسه څخه وځي ، او چې کوشش کوي او له خدای پاک ﷺ څخه ویرېږي او خپل خالق لایزال ته متوجه وي بیا دغه صفات دده ملکه وگرځي . د ملانکو تسبیحات او تحمید د هغوی ملکه گرځېدلې ، له ذکر نه بغیر یې ژوند تنگیږي . زمونږ دغه ساه اېستل او اخیستل دا د نفس یوه ملکه گرځېدلې ده ، که ساه مو بنده شي نو مړه کېږو په عذابېږو . نو دغه چې مقام د فنا او بقا پیدا شو نو بیا به عبادت نه بوج کېږي .

نو اولیاء کرام او صوفیاء کرام د (ولي) تعبیر په دې سره کوي چې زړه یې د ذکر او محبت الهي نه مستغرق وي ، هغه ددغه آیت معنا ده چې (وکانوا یتقون) په الله پاک ﷺ تصدیق لري خو له دې سره سره ډارېږي هم له مخالفت څخه یې همیش ځان ساتي . نو همیش یې الله په یاد وي . په زړه کې یې د الله پاک ﷺ محبت وي . د گناه محبت نه پیدا کېږي .

دا د قرآن کریم هغه ترجمه ده کومه ترجمه یې چې اهل تصوف کړې ده . کله نفس مؤمن ته هم د قرآن کریم په اصطلاح کې (ولي) ویل کېږي . خودا د اولیاوو د تصوف په اصطلاح کوشش ده چې سړی یو مقام ته ځان ورسوي . هغه دغه مقام ده .

د (ولي) علامې

چې مونږ یې په رښتیا سره وپېژنو چې دا ولي ده ، په ظاهره یې څه علامې دي ؟

د (ولي) علامې : امام بغوی رحمه الله حديث رانقل کړی دی چې خدای پاک ﷺ فرمایي : (ان اولیائی من عبادي الذین یذکرون بذكری و اذکرمهم بذكرهم) زما دوستان زما له بندگانو څخه هغه خلک دي چې زما په یاد دوی یادېږي خلکو ته او ددوی په یاد زه یادېږم خلکو ته.

دوهم تعبیريې داسې شوی دی چې : امام بغوی فرمایي چې : د (ولي) علامه داده چې : (اِذَا رُوَا ذُکِرَ اللّٰهُ) کله چې دوی ولیدل شي نو الله پاک ﷺ خلکو ته ورپه یاد شي.

درېم تعبیريې داسې ده چې : د (ولي) علامه داده چې ددوی په مجلس سره د انسان په زړه کې د الله پاک سره مینه او محبت پیدا شي چې ددوی مجلس کوې، ددوی واقعات بیانوي نو اثر یې بیا داوي چې نفس مجلس شروع کړې نو له الله پاک ﷺ سره یې مینه په جوش راشي. تعلق یې پیدا شي.

اوس دلته بنيادي خبره داده چې : ددغه (ولي) علامه چې په حديث شریف کې ذکر شوه چې په دده په لیدلو سره انسان ته خدای پاک ﷺ ورپه یاد شي. دده په یاد سره سړي ته الله پاک ﷺ یادېږي. ددې څه وجه ده ؟ چې دا ولي ده، بنده ده، هغه خالق ده، الله ده، دده په لیدلو سره سړي ته هغه یادېږي، دده په مجلس سره انسان ته خدای پاک یادېږي دا څنگه ؟ نو وجه یې داده چې مخکې ما درنه وویل چې : (وَلِي) قُرب ته ویل کېږي، قرب د محبت هغه بلاکيف درجه ده. چې د خدای پاک ﷺ سره د ځینو اشخاصو دومره نزديکت راشي چې معیت ذاتي راشي، خدای

پاک ځای فرمایي چې: بیا ددغه انسان سترگې، غوږونه، لاسونه او پښې بلکې هر اندام یې زه شم. اوددغه بنده اوخدای پاک په مابین کې داسې قرب بلاکیف راغی چې معیت ذاتي ده نو د یووالی له وجې نه چې اوس مثلاً دواړه لاسونه یوځای دي، اوس چې یو وینې نو بل هم ورسره لیدل کېږي، چې نسی لاس یادوي چې هم ورسره یادېږي، چې چپ لاس یادوي نو نسی هم ورسره په خپله یادېږي.

ددې مثال داسې ده لکه: لمر په څلورم آسمان کې ده، خو چې دا شیشه ورته مخامخ شوه، هغه رڼا د لمر په دغه دیوال لگېږي، لمر سره له دې چې د باندې ده، په شیشه کې نشته یوې کړکۍ ته چې سړی شیشه مخامخ کړي ددغې شیشې رڼا او تجلې هلته په دېواله باندې لگېږي، لکه څرنگه چې د لمر رڼا د باندې په دېواله لگېږي ځکه چې ددغې شیشې او لمر په منځ کې یو علاقه د قرب راغله، هغه انوار او شعاع چې د لمر وه هغې په دغې شیشې کې ځای ونیوه. نو په دې کې هم دا کمال پیدا شو چې دا شیشه اوس بل شان رڼا کوي. بلکې د شیشې نه چې کومه رڼا په دېواله لگېږي ددې رڼا اثر او تېزوالی تر هغې رڼا زیات وي کوم چې له لمر څخه به ذات خود صادرېږي.

همدارنگه پښه (مالوچ)، درواخلی، ځینې داسې شیشې شته چې دهغې وړانګه یا شعاع په مالوچو ولگېږي نو اور واخلي، د لمر په خپله وړانګه او رڼا باندې اور نه اخلي اوددې شیشې

په دننه کې چې د لمر کومه وړانګه راغله د هغې په واسطه اور

اخلي

د دغې مثل تجلی چې اعتصام په مثل ثاني کې ده په مقام ثاني کې چې مخکې مونږ ذکر کړ چې: (فلما تجلی ربه للجبل) کې مې معنی ورته کړې وه، چې دهغه تقرر دلته په دوهم مکان کې راغی. ددغه په دغه ځای باندې اثر زیات شو. ولې زیات شو؟ ځکه چې دلته علاقه د قرب ده، دا شیشه اودا پنبه د مکان په لحاظ هم سره نژدې دي، چې د لمر او پنبې په مابین کې په مکان کې بُعد (لرې والی) موجوده نو د لمر له رڼا نه اور نه اخلي اود دغې نژدې شیشې له رڼا نه پنبه اور اخلي. مسلمان ده یواځې یې کلمه ویلې ده، له الله سره یې تعلق جوړ شو، ځکه الله پاک فرمایي: (اللَّهُ وَلِيُّ الَّذِينَ آمَنُوا) خو جذب نه ورته پیدا کېږي، عشق او محبت ورسره نه وي، د خدای پاک ﷺ د ذکر په وخت کې ورسره ژړا نه وي، حضور برابرېدل ورسره نه وي، لکن چې د بنده سره یې تعلق جوړ شو بیا دغه شیان پکې پیدا کېږي ولې؟ ددوی مناسبت او قرب سره ده، ددغه قرب په لحاظ دغه اثر پیدا کېږي. کله چې لمر ته دلته شیشه مخامخ ونیسو نو ددغې شیشې پرک چې څوک وويني نو لمر ورته په یادېږي او کنه؟ نو هغه انوار چې ددغه ولي په سینه کې وي ددغو انوارو په مشاهده او لیدلو سره الله ورته په یادېږي. اصلي مبدء الفيض خو خداوند متعال ﷻ ده. هغه انسان ته ور په یاد شي.

یا دوهمه وجه داده چې: خدای پاک په دغو اولیاوو کې ماده د استعداد د تاثر من الله د تاثير فی غیر الله یې پیدا کړې ، دغو اولیاوو کې قوت او استعداد ددې ده چې هغه فیوضات چې د الله تعالی ﷺ له طرف نه نازلېږي په مخلوق باندې دهغو قبولي کولی شي، تاثر من الله معنا د خدای پاک ﷺ له لوري چې کوم تاثیرات راځي دهغه تاثر کولی شي. قبولي او برداشت یې کولی شي اوبیا چې هغه تحمل په دوی کې راغی ځای یې ونيو بیا په دوی کې خدای پاک ﷺ ماده د تاثير اېښې ده چې بیا به نور مخلوق ترې متاثر کېږي، اوس نو چې دهغه انوار او فیوضات په ده کې راغلل، ده تاثر قبول کړي، له دې نه چې تاثیر راځي نو فی الحال الله پاک ﷺ انسان ته ورپه یاد شي. لکه مخکې مې چې په مثال کې درته وویل چې: د شیشې پرک سړی په دېوال وويني نو سړي ته لمر ور په یاد شي چې لمر راختلی ده، په دغه شیشه کې قابلیت د تاثر د لمر د شعاعو ده، د لمر د شعاعو د اجتماع فابلیت یې په ځان کې راوستی ، اوس په دغه کې اثر هم خدای پاک ﷺ اېښی ده، قوت د تاثير چې ددغه هغه شعاع چې دلته سکی جمع شوي دي بېرته له دغه نه په بل کې هم اثر کوي، اوس نو چې په بل کې اثر راغی اثر چې څوک وويني مؤثر ورپه یادیږي. دا 'ثر ددغې شیشې چې هلته پیدا شو په دغه کې اصلي اثر د څه شي نه پیدا وو مؤثر لمر و

نو له دغه ولي سره چې دغه مقام ده چې سړی دی وويني نو الله پاک ﷺ سړي ته ور په یادیږي وجه یې داده چې د الله ﷺ سره

دده علاقه پیدا شوې ده، نو له الله ﷻ څخه یې تاثرات د فیوضاتو کړي دي، ددغو فیوضاتو اثر چې په بل ځای کې راغی نو سړي ته هغه ورپه یادېږي چې اصل مؤثر هغه ده. دا د ولایت له پاره مونږ څه تشرېح وکړه چې: د ولي علامه داده چې تعریف مو مخته ذکر کړی وو. دا مو علامه ورته ذکر کړه چې: ددوی په لیدلو سره به الله پاک ﷻ انسان ته ورپه یادېږي. د الله پاک ﷻ په یاد به دوی سړي ته ورپه یادېږي. اودغه طریقه د یاد ده چې ددوی ظاهر شکل دې ولید، د سنتو او شریعت پابندي دې ولیده نودهغه له وجې نه له شریعت سره ستا محبت پیدا شو. هغه سنت طریقو په تا کې تاثیر وکړ. نو ځکه الله پاک ﷻ درته په یاد شو.

اودا چې څوک د اذکار باطنه وو څښتن وي چې د کوم ولي په مجلس کې کيني نو لطائف یې خود بخود چالان شي. (اذا رُوا ذکر الله) چې دوی ولیدل شو نو الله یې هم په یاد شو. هغه دده په زړه او په لطائفو کې چې کوم تاثر من الله راغلی هغه تاثیر فی الحال په بل کې هم راغی، دهغه لطائف هم ورسره چالان شول، چې کله دی ولیدل شي نو الله ﷻ ورپه زړه کېږي.

د (ولي) تعریف او ولي په غیب علم نه لري

د (ولي) هغه تعریف نه ده کوم چې په عوامو کې مشهور ده. تفسیر لیکي چې: د عوامو په نزد (ولي) دې ته ویل کېږي چې هغه به کرامات لري، خارق العاده کارونه به ورڅخه صادرېږي، داسې

شیان به دده په لاس کېږي چې عام انسانان له هغه څخه عاجزه وي، اویا به دی په مغیباتو (پټو خبرو) باندې خبر وي. نو دا د ولي علامه نه ده، لکه زمونږ اکثره خلک اوس هم په دې عقیده دي چې ولي ته به ډېرې پټې خبرې معلومې وي او هر څه چې دی غواړي کولی به یې شي. نه دا دعوامو اصطلاح ده. دا د ولي علامه نه ده. ځکه ډېر داسې اولیاء الله دي چې نه کرامات لري اونه په مغیباتو باندې علم لري. لکه حضرت نبي کریم ﷺ فرمایي: «لو كنت اعلم الغیب لاستکثرت من الخیر» که زه په غیب پوهېدی ما به د خپل ځان له پاره ډېر خیر جمع کړی وای، بلکې د اولیاوو په اصطلاح کرامت ته (حیض الرجال) ویل کېږي یعنې دا د ترانو حیض ده او ښځې ته چې حیض ورشي په خپله جامه باندې شرمیږي، هغه د وینو ځایونه چاته نه ورښکاره کوي، پټوي یې. کامل ولي ته چې کوم کرامت خدای پاک ﷻ ورکړی هم وي نو دی یې خلکو ته نه ښکاره کوي، له خلکو څخه یې حتی الامکان پټوي. که کله ترې صادر شي په وخت د غلبې د حال کې چې دی د جذب په حالت کې وي په خپل کنټرول او اختیار کې نه وي، هلته د خدای پاک ﷻ عشق په ده دومره غالب شي چې له اختیاره ووځي، نو یو کرامت ورڅخه صادر شي، نور پټ شیان نه شي لیدلای. یا خوارق صادرېدل دا شرط یا علامه د ولایت نه ده، دا له اولیاوو الله نه پرته نورو ته هم پیدا کېږي، بلکې غیر مسلمانو ته هم پیدا کېدای شي.

مونږ اوتاسې په ميبښی او صدرا کې ويلي دي چې: يوه له د يونان د علماوو وه چې هغو په کشف کار کاوه، او سره له دې چې د کوم سماوي دين تابع هم نه و، خو بيا هم کشفيات ورته پيدا کېدل. دا خوارق خو جوگيان هم کولای شي، چې جوگ پوخ کړي او بيا په هوا الوزي. نو که يو څوک په شريعت برابر نه وي او له هغه څخه خوارق صادرېږي دا ولايت او کرامت نه بلکې استدراج ده. نور دا چې کرامت په قرآن کریم ثابت ده. مخکې مو هم د حضرت بي بي مریم په واقعاتو کې ويلي دي چې بې وخته ميوې به ورته راتلې. او نور هم وروسته د کراماتو خبره را روانه ده. کرامت د اولياوو حق ده.

زمونږ د عقيدې موافق که له نفس کرامت نه څوک منکر شي نو په اتفاق سره ورته ضال او مضل ويل کېږي، خو په کفر کې بې شک ده.

اوپه دغه ولي کې چې دغه کمالات پيدا شول د حضرت ابن عمر رضی الله عنهما نه دغه حديث مبارکه منقول ده، هغه وايي چې: چاته دغه مقام پيدا شو چې مقام دوليت ده نو هغه به له هيچا نه هم ځان پورته او ښه نه بولي، دا علامه يې ابن عمر رضی الله عنهما ذکر کړې ده.

حضرت مجدد الف ثاني شيخ احمد سرهندي فاروقي قدس الله سره وايي چې: څوک خپل ځان د کافر فرنگي نه بهتر و بولي نو هم د الله پاک ﷻ معرفت پرې حرام ده.

حضرت سعدي رحمه الله وايي: نه شاخ پرمه سر بر زمين.

دا قانون ده سفیدار او چینار پورته منډې وهي ځکه چې بهې مېوې ده، هره بهې مېوې ونه چې وي مخ پورته به روانه وي، خو منډه چې له مېوې نه ډکه شي چې څومره ډکېږي نو درنېږي بڼا خونه یې لاندې د ځمکې خواته راکاږه شي. د خرما ونه جگه ده خو میوه یې چې په سر کې ده میوه یې کوزه راخوړنده وي. نو څوک چې د خدای پاک ﷺ حقیقي ولي وي نو هغه به یې له خلکو نه غټه نه وایي. ځان به له نورو عامو مسلمانانو بهتر او ښه نه بولي.

د ولایت اول سبب او ولایت په څه سره پیدا کېږي؟

د (ولي) د ولایت سبب څه شی ده؟ ولایت په څه پیدا کېږي؟ اصل کې سبب د حصول د ولایت له پاره انعکاس د انوارو د حضرت رسول الله ﷺ ده، د انسان په سینه کې چې د حضرت نبي کریم ﷺ مشکوة النبوة د سینې مبارکې فیوضات، انوار او اخلاق دي دا چې چېرې منعکس شوي، دغه رڼا چې چېرې ولگېده نو هلته بیا ولایت پیدا کېږي. خو په ظاهر کې ددغه انعکاس له پاره سبب څه شی ده؟ دا د نبي ﷺ د سینې انعکاس چې د ولي په سینه کې راځي ددې له پاره څه سبب ده؟ نو ددې له پاره دوه عمده سببونه دي: (کثرة المجالسة مع النبی ﷺ فی حياته) له حضرت نبي کریم ﷺ سره ډېره ناسته په ژوند کې. یا دده له نائبانو

او وارثانو سره خو چې ناسته په محبت او په انقياد وي، چې کوم حکم هغه کوي او دی یې په ښه طریقه سره ومني. اشتباه، تردد او انکار ورسره نه وي. نو یو په دې سبب باندې مقام د ولایت پیدا کېږي. دا ولې پیدا کېږي؟ ددې وجه به هم درته په لنډه توګه ووايم یواځې دغه ناسته او انقياد یې ولې ددې سبب کېږي؟ او نور نه کېږي؟

ځکه چې څوک ددغو خلکو سره کیني دهغه زړه د دین په رنگ ښکاري، یعنې ظاهر او باطن یې د خدای پاک ﷻ په دین برابر دي. نو ته چې له ده سره کېنې، ستا د زړه تعلق چې دده له زړه سره پیدا شو نو هغه د دین رنگ او انوار او فیوضات چې دده په زړه کې دي هغه به د تا زړه ورنه اخلي، ستا زړه به هم ښکاري، په دې سره مقام د بقا پیدا کېږي، فنا خوراخي مقام د بقا پیدا کېږي چې دده په ناسته کې محبت پیدا کېږي بیا الله پاک ﷻ سړي ته ورپه یادېږي، بیا په زړه کې هغه د الله پاک ﷻ نوم قرار او تمکین نیسي. دده ظاهر قالب چې په شریعت باندې برابر ده دده په ناسته او تعلق کې هغه به په تا باندې اثر کوي چې د تا ظاهر به په شریعت باندې ښکاري، خود نبی صلی الله علیه وسلم د انوارو انعکاس چې راځي هغه به د شریعت په متابعت راځي.

د ولایت دوهم سبب

دوهم سبب د ولایت د حصول له پاره: کثرت (دېروالی) د ذکر ده: چې څوک ذکر دېر کوي دغه سړي ته به بیا د ولایت مقام پیدا کېږي. دا بیا ولې سبب ده؟ ځکه چې د انسان زړه د گناهونو له امله زنگ نيسي، چې گناه وشي نو په زړه کې تور داغ پیدا شي، که توبه و اېستل شي بیا هغه داغ لرې کېږي او که نه بیا ځای نيسي. د حضرت نبي کریم ﷺ مبارک حديث ده چې: (لکل شیئ سقالة وسقالة القلب ذکر الله) د هرې اوسپنې له پاره د هرشي له پاره رېگمال شته، صفایي یې پرې کېږي چې هغه زنگونه یې بیا بېرته لېرې کېږي او د زړه له پاره رېگمال د الله پاک ﷻ ذکر ده. اوس نو دغه زړه چې د گناهونو د کدوراتو له وجې توروالی پکې راغلې ده دا په ذکر سره صفا کېږي چې په زړه کې صفایي راغله نو قابل د انعکاس گرځي، شیشه چې په خاورو کې پټه وي د لمر رڼا په دې کې انعکاس کېږي؟ دا شیشه چې په دې کې د لمر رڼا دومره ځای نيسي چې بیا بل دېوال رڼا کوي دا په هغه صورت کې چې دا شیشه به صفا وي نو انعکاس چې په کوم زړه کې راځي هغه به صفا وي او ددې د صفایي لاره او طریقه حضرت نبي کریم ﷺ یواځې ذکر بنودلې ده. چې (لکل شیئ سقالة وسقالة القلب ذکر الله)، اوس نو دا ذکر چې څومره دېرېږي د څومره صفایي پیدا کېږي، څومره چې صفایي دېرېږي د څومره انوار دېر پکې

خایرې، ځکه په اولیاوو کې هم تفاوت ده، چې چاته څومره انعکاس وي، څومره چې د یو چا د ذات اقدس ﷺ سره تعلق زیاتېږي د غومره هلته فیوضات زیاتېږي.

نودغه د ولي د ولایت له پاره چې مونږ سبب ذکر کړ، په تفسیر کې مې تقدیم او تاخیر وکړ.

د اولیاء کرامو اقسام

دا اولیاء بیا په دوه قسمه دي: مُریدین او مرادین.

نودا څومره پورته بیان چې مونږ وکړو دا د مریدینو مقام ده، هغه څوک چې خلیل الله دی، مرید د خدای پاک ﷺ د محبت اراده لري، نودی به کوشش کوي او په دغو کوششونو باندې به خدای پاک ﷺ دی داسې مقام ته رسوي چې بیا به د خدای پاک ﷺ عشق او محبت دده په سینه کې ځای پیدا کوي. بیا به په نورو کې مؤثر واقع کېږي.

بله ډله د اولیاووته (مرادین) ویل کېږي، چې مطلب دوی خپل مراد درب ته رسیدلي دي، مرادین په اصطلاح دوه ډله محبوبین. یو محبین دي او بل محبوبین دي. یو مریدین دي او بل مرادین دي. مراد ته رسیدلي محبوب د کردگار دي، د هغه مقام بیا داده چې دالله ﷻ د چا سره محبت پیدا شونو جبرئیل ﷺ ته حکم وکړي چې زه د فلانکي سره محبت لرم، ته محبت ورسره کوه، هغه په آسمانونو کې اعلان وکړي، هغوی راشي ځمکې ته د

خلکو په زړونو کې هغه خدای پاک ﷺ محبوب واقع کړي. د نېکو خلکو محبت له یو چا سره دا دلیل د محبت ده. هغه علامه چې ما مخکې ذکر کړي هغه ددې مرید وي.

او هغه اولیاء چې مرادین دي دهغو علامه داده چې د مسلمانانو به له ده سره ډېره جوړه وي. له یو چا سره چې د مسلمانانو مینه زیاتېږي او په زړونو کې یې قدر زیاتېږي دا ددې دلیل ده چې دی محبوب ده، څوک چې په مشرب د حضرت رسول الله ﷺ وي هغه محبوبین دي، هغه مرادین دي، هغو ته خدای پاک ﷺ دغه مقام ورنصیب کړی.



د اولیاء کرامو آخري انجام او عاقبت

اوس تر ټولو وروستنۍ خبره د اولیاءو کرامو انجام او عاقبت ده. اوس په قرآن کریم او احادیثو کې دغو بزرگانو انجام څنگه بیان شوی دی؟ په قرآن کریم کې ددوی انجام داسې بیان شوی چې: (لَهُمُ الْبُشْرَىٰ فِي الْحَيٰوةِ الدُّنْيَا وَفِي الْآخِرَةِ) ددغو اولیاء کرامو له پاره زېږی دی په ژوند د دنیا او آخرت کې. زېږی د دنیا په ژوند کې څرنگه دی؟ د حضرت نبي کریم ﷺ په ژوند کې، دده په حیات مطهره کې زېږی دا و چې ده به بشارت د جنت ورکاوه. څوک چې د خدای پاک ﷺ ولي و هغه ته د حضرت نبي کریم ﷺ په ژبه ویل شول چې: (ابوبکر فی الجنة عمر فی الجنة عثمان فی الجنة علی فی الجنة طلحة فی الجنة) دغسې لس صحابه کرام به.

دې. د حضرت عبد الله بن سلام ﷺ په باب کې وايي چې: دا جنتي
 ده د حضرت ابن عمر رضی الله عنهما په باب کې وايي چې:
 رجل صالح، دا ډېر نېک سړی دی. حضرت علي ﷺ ته وايي چې
 نه ماته داسې يې لکه حضرت هارون ﷺ حضرت موسی ﷺ ته.
 خو يواځې فرق دادی چې له مانه وروسته بل پيغمبر نشته. څوک
 چې مسلمان وي او زه چې د چا محبوب یم حضرت علي ﷺ به د
 هغه محبوب وي. (من كنت مولاه فعلي مولاه) د انصارو مبارکانو
 په حق کې حضرت نبي کریم ﷺ فرمايي او بشارت ورکوي چې:
 حب الانصار من الايمان وبغض الانصار من النفاق) د انصارو
 مبارکانو د حضرت نبي کریم ﷺ سره محبت دا د ايمان علامه ده
 ولې هغه ټول د خداوند متعال ﷻ دوستان دي، څوک چې ددوی
 سره محبت کوي دا مسلمان ده. هغه ټول د الله پاک ﷻ اولياء او
 دوستان دي څوک چې بغض ورسره کوي هغه منافق ده. د ټولو
 صحابه کرامو ﷺ په باب کې مجموعي بشارت د خدای پاک ﷻ له
 طرفه دادی چې: (رضی الله عنهم ورضوا عنه). د حضرت نبي
 کریم ﷺ له طرف نه بشارت دادی چې: (اصحابي كالنجوم بايهم
 اقتديم اهتديتم) همدارنگه د صحابه کرامو په حق کې اود دوی د
 مرتبې په هکله دی مبارک ﷺ فرمايي چې: زما په صحابه وو پسې
 بد مه وایاست. که تاسې د أحد د غره په اندازه مال صدقه کړئ
 هغه ددوی د يو پاو او يانيم پاو صدقې ثواب ته هم نه رسيږي نو
 لهم البشرى فى الحيوۃ الدنيا، د حضرت نبي کریم ﷺ په ژوند کې

د خدای پاک ﷺ دوستانو ته د دده ﷺ په ژبه د جنت زېږی وړکول کېږي. د حضرت نبي کریم ﷺ د دنیا نه د انتقال نه وروسته اوس د دغو خلکو له پاره بشری (زېږی) شته که نه؟ هو شته. هغه (رؤیا) خوبونه دي (رؤیاء فی النوم اوفی الیقظة) په وینښه لیدل دهغه نه تعبیر په کشف سره کېږي، د خوب په حالت کې لیدل په خوب سره کېږي، د دغو خلکو له پاره بشری کله الهامات د وظائفو د مراقبو په حال کې الهام ورته شروع شي، خپله ده ته یا یو بل ولي ته. دده مقام خدای پاک ﷺ په الهام سره ورمعلوم کړي. یا په خوب کې

حضرت نبي کریم ﷺ فرمایي چې: نبوت ختم شو خو بشارات به وي، څوک ورڅخه پوښتنه کوي چې: بشارات څه شی دي؟ حضرت رسول الله ﷺ ورته وایي چې: رؤیای صالحه (ښه خوبونه) دا څه معنا؟ مطلب دا چې سړی په خپله خوب وويني او په خوب کې خپل حالات ښه وويني، یا یې بل څوک ښه وويني، خو خپل ځان ښه لیدل یا د بل له طرف نه ښه لیدل دا په هغه صورت کې چې دی به عملاً هم ښه وي. بیا به رؤیای صالحه ته اعتبار وي. د منافق او فاجر له پاره خوب اعتبار نه لري.

رؤیای صالحه ځکه بشارات دی او ځکه قابل د بشارات دي، ځکه چې دا د نبوت شپږ څلوېښتمه حصه ده. نو حضرت نبي کریم ﷺ فرمایي چې نبوت ختم شو خو بشارات به پاتې وي.

دا خو یې د دنیا انجام ده. او په آخرت کې یې انجام څه شی ده؟ (وفی الآخرة) ددوی له پاره زېږی دی په آخرت کې. له آخرت

نه مطلب د زنکدن حالت، د قبر حالت اود حشر د اول وار د راپورته کېدا دا ټول عبارت دی. ځکه چې دا ټول د آخرت مقامات دي. نو د دغو نېکانو او بزرگانو له پاره زېری دی د زنکدن په وخت کې ورته داسې زېری دی چې: (يا ايته النفس المطمئنة ارجعي الى ربك راضية مرضية فادخلي في عبادي وادخلي جنتي). ملائکې ورته راشي، دغه ملائکې د دغو انسانانو له پاره زېری ورکوي اود زنکدن په حالت کې ورته وايي چې: (الا تخافوا ولا تحزنوا و ابشروا بالجنة التي كنتم توعدون) او په دغه حالت کې ده ته د خدای پاک ﷻ له ملاقات نه زیات بل شی محبوب نه وي. اود ایې رغبت وي چې هسې زر مې روح قبض کړل شي ترڅو د خدای پاک ﷻ ملاقات وکړم.

په قبر کې اولیاء کرامو ته زېری

او په قبر کې یې بشری (زېری) داده چې: دده عمل صالح ورته په بنائسته شکل کې راشي زېری ورباندې کوي چې انعامات الهي دې مبارک شه. دی ورڅخه پوښتنه کوي چې ته څوک یې؟ ستا رنگ د زېري کوونکي ده، دی به ورته وايي چې: زه ستا هغه نېک عمل یم. ملائکې به ورته راشي هغه به هم په قبر کې تر پوښتنو او دده له صحي جواب ورکولو وروسته ده زیری ورکوي چې مونږ مخکې لا پوه وو چې ته به مونږ ته صحي جوابونه راکوي. مونږ ولې پوه وو؟ یا له دې وجې چې مونږ ستا د دنیا اعمال صالحه لیدلي وو، یا له ظاهري انوارو څخه مونږ معلومه

کړه. چې په قبر کې په ده د عبادت آثار پراته دي، چې د هغې په اثر يې ملانکې پېژني.

بيا ملانکې زېږې ورکړي چې د دنيا د غمونو او تکليفونو څخه خلاص شوې ستا له پاره ابدي ژوند او راحت دی. (نَوْمُ کَنُومَةِ الْعُرُوسِ) د نوي واده والا په شکل باندې آرام خوښه کوه. کله چې بيا له قبر نه راپورته شي بيا په هغه حالت کې هم ددوی له پاره بشری وي. د قبر نه چې سړی راپورته شي د هيبت حالت وي، چې مخکې مې ورته وويل چې: کله به داسې دروند هيبت وي چې يو بل به سره نه پېژني، لکن دلته ددغو بزرگانو هيبت او وېره هر څه ختمېږي، دلته بيا ددوی له پاره بشری وي. دا د اولياوو له پاره د زېږي عاقبت ده انعام نه ده.

دا د زېږي په مناسبت به يوه بله خبره هم وکړو. په حديث شريف کې حضرت نبي کریم ﷺ فرمايي چې: زما په امت کې داسې خلک شته چې نه انبياء دي، نه شهداء دي خو په قيامت کې به ددوی په حالت باندې انبياء عليهم السلام او شهداء کرام هم غېظه او تمنا کوي. او حضرت نبي کریم ﷺ قسم کوي چې: مخونه به يې د نور وي. د نور په منبرونو به ناست وي. په دوی به کومه وېره نه وي په هغه ورځ چې په نورو خلکو به خوف وي، دوی به نه غمجن وي په داسې حال کې چې په دې ورځ به نور خلک غمجن وي. نو صحابه کرامو ﷺ پوښتنه وکړه چې: يا رسول الله ﷺ (مَنْ هُمْ؟) دا څوک دي؟ حضرت نبي کریم ﷺ ورته وويل چې دا (المتحابون فی الله) دوی يو د بل سره محبت خاص د خداي

پاک ﷺ د دين له پاره وي (من غير رجم بينهم ولا اموال يتعطلونهم) بې د خپلوی او صله رحمې نه او بې د دنيا د مال او دولت له راكړې وركړې نه دوی په خپل منځ كې محبت درلود. د محبت منشاء يې نه د خپلوي لحاظ وي نه مال او دولت وي بلكې يواځې الهي رضا وي.

نو دغو خلکو ته به الله پاک ﷺ دغه مقام او مرتبه وركوي. له حضرت عمر ؓ نه دا روايت نقل ده. دا محبت د خداى پاک ﷺ د رضا له پاره چې دوه مسلمانان يې په خپل منځ كې كوي نو دا يې بيا انجام او انعام ده. دوی ته دا مقام ولې پيدا كېږي چې له هر قسم پرېشاني نه به په قيامت كې محفوظ وي ؟ له حضرت معاذ بن جبل ؓ نه روايت ده چې : (يقول النبى صلى الله عليه وسلم قال الله عز وجل : وجبت محبتى للمتحابين فيى والمتجالسين فيى والمتزاويزين فيى والمتبازلين فيى) [رواه مالك واحمد والطبرانى والحكمم والبيهقى] د حديث شريف آخري ټكى رانه هېر شو. خداى پاک ﷺ فرمايي چې : زما محبت له هغو خلکو سره واجب ده چې دوی يو بل سره محبت زما د دين په خاطر كوي، له يوه بل سره كېناستل زما د رضا له پاره كوي، د يو بل ملاقات ته چې ورځي خاص زما د دين په خاطر تگ راتگ زما له پاره كوي. او زما له پاره خپل مالونه خرڅه كوي.

د اولياء كرامو ملاقات او دهغوى زيارتونو ته تلل قسم په خداى ده چې دومره زياتې گټې پكې دي چې په خپل عمل سره يې په ډېر وخت كې هم نه شي گټلای. هغه دعاگانې او ښه كيفيت چې

دهغوی و ویني نو بیا هلته انسان ته معلومات کېږي. نو خدای پاک ﷺ وایي چې: له هغو خلکو سره زما محبت واجب ده چې دوی راځي ورکړه، تعاون، محبت زما د دین له پاره کوي. او چې له چا سره د خدای پاک ﷺ محبت پیدا شو نو دی د محبوبینو له ډلې نه شو، اوس چې محبوب شو نو د خدای پاک ﷺ د دوستانو او محبوبینو او مرادینو له ډلې نه شو. ځکه خدای پاک ﷺ فرمایي چې: (الَا إِنَّ أَوْلِيَاءَ اللَّهِ لَأَخَوَفُ عَلَيْهِمْ وَلَا هُمْ يَحْزَنُونَ) چې زما په وليانو به نه خوف وي اونه به دوی غمجن وي.

اصل ثمره نتیجه د ولایت مونږ لا تراوسه ذکر کړې نه ده. څو اړخې علامې، تعریف، د عاقبت په لحاظ په قرآن کې زېری بیان شو.

د ولایت نتیجه

نو نتیجه د ولایت جنت ده. زېری په دنیا کې ورکړل شو، صل خای د انعام به چېرته وي؟ په جنت کې به وي. دا زېری دوی نه په قبر کې ورکړل شو، زېری د حشر په حالت کې ورکړل شو. په نیامت کې به خدای پاک ﷺ څرنگه مقام اولیاء کرامو ته نصیب کوي؟ نو په حدیث مبارک کې راځي چې: د اولیاء کرامو خای به د مسلمانانو په نورو طبقاتو په جنت کې دومره پورته وي لکه مونږ چې له ځمکې نه آسمان ته ګورو او هغه غټ ستوري چې په افق کې ځلېږي، نو هلته به ددوی منازلو ته په جنت کې نور مسلمانان داسې ګوزي. او هغه انوار یې دي چې په قیامت کې به

دوی په هغو آسانو سپاره وي چې وزرونه به یې وي او زینونه به یې له یاقوتو او لاجبرو جوړ شوی وي. دوی چې کوم ځای ته وغواړي نو په هوا باندې به یې دغه آسان هغه ځای ته رسوي. د لاندنیو طبقاتو په انوارو به پټ والی او خفا راځي او پوښتنه به کوي چې دا زمونږ انوارات چا راپټ کړل. ځکه خدای پاک فرمایي: (إِنَّ لِلْمُتَّقِينَ مَفَازًا ۝ حَدَاقًا وَاعْتِبَاءً ۝ وَكَوَاعِبَ أَزْهَابًا ۝ وَكَأَمَّا دِفَاقًا ۝) په رښتیا متقینو لره کامیابي، باغچې، انګور او پېغلې همزولې او جامونه د شرابو نه ډک به وي.

ددې آیت خدا معنا شوه چې قرب الهي د الله دوستي دهغه پیدایښت هغه بې له دې نه نه راځي. خو سببونه یې دا شو. سبب خو مؤثر نه وي، مؤثر خو الله پاک ﷻ ده. ځکه محبوبین مرادین دي هغه بیا ددغونه هغه مقام چې طبقه د اویسیانو ده چې خدای پاک ﷻ یې هغه مقام ته رسوي خو کوشش به دا کوو چې ترڅو له نېکو خلکو سره ډېره ناسته پاسته وکړو. نو چې محبت وي او هغه هم په اخلاص کې نو بیا به کار جوړیږي. او که داسې نه وي نو بیا خو منافقین هم له پیغمبر ﷺ سره کېناستل، خو چې اخلاص یې نه درلود نو بیا دوی هم له دنیا څخه کافر ولاړل. په دې لاره کې به انقیاد او اطاعت وي او که هغه دخپلې طریقې له بزرگانو نه مخالفت او انکار شروع شي نو بیا سراسري هلاکت دی، ترقي به په خوب کې هم ونه ویني.

حضرت صاحب مبارک ته چا شکایت وکړ چې صیب دومره وخت مې په وظائفو کې تېر شو او هېڅ په مخ نه ځم اونه په څه باندې پوهېږم. خلک چې وظیفې واخلي نو کشف او نورې لارې چارې یې ښې پر مخ روانې وي او ماته په دا دومره وخت کې هېڅ هم په لاس نه دي راغلي. وایي ده مبارک ورته وویل چې: خوراک کم کړه، مجلسونه کم کړه او ذکر دېر کړه، د طریقت رنگ مه بدوه. حضرت مجدد صاحب قدس الله سره العزیز فرمایي چې:

چشم بند وکوش بند ولب بند کزیدی سرق بر من بخند
سترگې له غلط نظر څخه وساته، ژبه له غلطو خبرو څخه راییساره کړه او غوږونه غلطو خبرو ته مه نیسه. که بیا دې هم الهي اسرار ونه لیدل نو بیا په ما پورې وځانده. چې تا خو هسې راته خبره کړې وه او څه نتیجه یې نه درلوده.

دا اندامونه خو ټول د زړه جواسیس دي، زړه ددوی له لارې خرابیږي، بنائسته شی دې ولید نو د زړه محبت دې د الله پاک ﷻ له ذکر نه راوگرځاوه. په غوږونو باندې دې سرود او آوازونه واورېدل نو د زړه محبت دهغه په طرف ولاړ. نو له دغو ناوړه او بې خونده کارونو څخه دغه اندامونه راییسار کړه په خپله به دې کارونه ټول که خدای ته منظوره وي جوړ شي. دا کارونه چې ته وکړې نو بیا به دې په وظائفو کې هم اثر وي. که نور په هېڅ نه پوهېږي نو په دې خو به ضرور پوهېږي چې قلبي اطمینان به ورته حاصل شي اود خدای پاک ﷻ په بندگي به ورته لذت حاصلیږي.

په خپله الله پاک ﷻ فرمايي: (الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ) ۱، د خدای پاک ﷻ په ذکر زړونه آرام پیدا کوي. د وظیفې اصل ښه توب دغه ده دا چې مونږ له هر چا سره وظیفې کوو ددې مشانڅو کرامو د هریوه د وظائفو جلا جلا کیفیات وي. د یو چا د وظیفو په ښه توب او بېکار توب څنګه پوهېږي دا علم الله پاک ﷻ ورکوي، چې بیا له چانه پوښتنه وشي چې زړه دې تنګیګي او کنه؟ دی وايي چې هو! دا زړه یې ولې تنګیږي؟ ځکه چې هلته په زړه کې کدورات وي نو ځکه هلته زړه په تنګ وي. ځکه چې مونږ مخکې په تفسیر کې ویلي و: هغه درې صحابه کرام ﷺ چې پنځوس ورځې حضرت نبي کریم ﷺ او نورو صحابه کرامو ﷺ ورسره مقاطعه کړې وه. او خدای پاک ﷻ بیا ددوی حال داسې بیانوي: (وَصَافَتْ عَلَيْكُمْ الْأَرْضُ بِمَا رَحُبَتْ) ۲، ځمکه ورباندې تنګه شوه. دلته تفسیر لیکي: دا چې ټوله ځمکه پرې تنګیږي ځکه چې زړه یې په تنګ ده، ځکه کور خوند نه ورکوي، دا اثر د څه شي ده؟ د الله پاک ﷻ د حکم مخالفت او چې کله یې توبه قبوله شوه نو څرنگه یې بیا شرح صدر نصیب شو. ځکه چې هلته هغه کدورات ختم شو. دا چې زړه ته تنګي پیدا کېږي دا هلته پیدا کېږي چې نظر خراب شي، غوږونه غلط څه واورې، خوراک غلط وشي، چې هرڅه غلط شي هلته فی الحال اثر پیدا کوي. خو په دې اثر باندې د اهل طریقت نه پرته نور خلک نه پوهېږي. په پاک خای کې د بوی اثر ښکاره کېږي، په

چېنه جامه باندې اثر د خیري ښکاره کېږي. ښگیان ټوله ورځ
نښانونه صفا کوي سره له دې چې پوزه یې نه وي ترلې خو بوی هم نه
ورځي.

په حدیث مبارک کې راځي چې: څوک دروغ ووايي نو کرام
الکاتبین ملائکې چې همیش له ده سره ملګري وي او دده اعمال
لیکي، نو هغه ددغه شخص د دروغو له وجې یو میل لرې ولاړې
شي. یو وخت حضرت نبي کریم ﷺ ناست و چې څه بدبویی راغله،
نو حضرت نبي کریم ﷺ وویل چې: دا په کوم ځای کې منافقینو د
مسلمانانو غیبت وکړ. اوس که څوک وایي چې دا غیبتونه خونن
صبا ډېریات کېږي نو اوس یې ولې د بدبویی احساس نه کېږي؟
نوجواب یې دادی چې په هغه وخت کې فضا پاکه وه، گناهونه ډېر
نه و، نو په صافه فضا او پاک ماحول کې د بدبویی اثر زر ښکاره
کېږي. په تېره چې د بدبویی اثر زر نه ښکاره کېږي او په پاک ځای
کې زر ښکاره کېږي. په حدیث شریف کې دي چې: په زړه کې د
ایمان نور وي. دا چې د خدای پاک ﷻ ذکر ډېریږي نو نور زیاتېږي.
اوس نو چې گناه وي نو طبعاً هغه نور ختمیږي. سترگو چې رڼا
لیدلې وي نو چې کله برق ولاړ شي تیاره پیدا کېږي. او په تیاره
کې چې څوک روان وي لکه داشپانه ټول عمر د شپې په غرونو کې
روان وي او څه فرق نه ورکوي. خو له کور نه چې څوک راووته او
په کور کې یې برق وي بیا نو لار نه ویني. چې یو ځل رڼا وي نو
بیابه په تیاره پوهیږي. چې له اول نه یې تیاره وي بیا د تیاري
ورباندې څه اثر نه وي.

دغه د وظیفو په اصطلاح کې هم دا خبره ده، دا زموږ
وظیفې بهرې کمزوري دي.
په بخاري شریف کې د توجهاتو څلور قسمه ذکر کېږي:

توجه په څلور قسمه ده

اوس توجه خپه څو قسمه ده دلته کومه توجه شوې ده؛ نو کتابونه
لیکې چې توجه په څلور قسمه دی:
اول توجه انعکاسي، دوهم القائي، درېم اصلاحي او څلورم اتحادي.
ددغو څلورو قسمو توجه مثالونه په محسوساتو کې په مختصره توګه
بیانېږي:

دانعکاسي توجه: مثال داسې دی لکه چې یو سړی خوشبویي
استعمال کړي وي او یو مجلس ته ورشي، نو ددهغه مجلس ټول خلک
دده له دغې خوشبویي نه مستفید شي او منفعت ورته ورسېږي، لکن
کله چې هغه سړی د مجلس نه ووت یا هغه خلک له مجلس نه ووتل
نو خوشبویي ختمه شي ځکه چې د اعراضي فائده وه، نو ابتداء چې سړی
مړید شي اوله یوه پیر یا خلیفه صاحب نه بیعت وکړي؛ نو ددې نفس
بیعت دومره ګټه دته رسېږي چې کله هم دخپل پیر او مرشد په مجلس
کې ناست وي نو ددهغه مرشد د انوارو انعکاس او استفاده کولی
شي، یاد هغه شیخ په زړه کې چې کوم انوار او فیوضات چې دخدای پاک
ﷻ له طرفه نازلېږي دهغه فیوضاتو او انواراتو تجلیات دده په زړه باندې

هم راخي اوشوق دوظيفي ورسره پيدا کيږي، لکن کله چې دی دخپل مرشد اوشیخ له مجلس نه جدا شي بيا هغه اثر نوي. بالکه د برق بلف چې بل شي او هغه بلف ته مخامخ یوه شیشه کینودل شي نو ترڅو چې برق بل وي ددغې رنایي په دغه شیشه کې وي، نو دغه شیشه دهغې رنایي نه انعکاس کوي، او په بل څه شي باندې هم وړانګه غورځوې څوکه چېرته بلف مړ شي یا شیشه له برابرې لرې کړای شي، نو هغه انعکاس اورنایي هم ختمه شي، نو مرید هم په ابتدایي مرحله کې دخپل پیر او مرشد په یواځې بیعت سره چې ترڅو ده خپل وظایف نه وي شروع کړي دومره گټه ورته رسوي چې د پیر په مجلس کې کیناست نو د شیخ د زړه دانوار و انعکاس دده زړه ته کيږي لکن کله چې سره جدا شي هغه اثر ختم شي.

دوهم قسم توجه القائي ده: ددې مثال داسې ده لکه چې پخواني شیطان چراغونو کې به سړي تیل او پلته واچول او بیا به یې له بل چراغ نه بل کړ، نو دی به رناشو، د ابیاتر دې بل چراغ پورې تړلی نه دی چې بل چراغ وي نور نا کوي او که نه وي نور نا نکوي، لکن رنایي ضعیفه وي په کم باد سره مړ کيږي، نوی مرید هم چې کله اذکار شروع کړي یوڅه ترقي وکړي دهغه اولني حالت نه چې توجه انعکاسي وه یوڅه په وظیفو کې کوشش شروع کړي نو دده په زړه کې خپل انوار پیدا شي دهغو اذکارو اثر پیدا شي، نو کله چې له خپل شیخ سره وي نو انوار یې ډیر تیزوي او چې کله دخپل شیخ نه جدا شي نو انوار خونه ختمیږي خوا احتیاط غواړي او د شریعت په چوکاټ باندې به ځان برابره

وي، خو که خوراک گټور شي، مجلس گټور شي او بې احتياطي وشي نو بيا انوار ختم شي او بيا بيرته تياره جوړه شي.

درېمه توجه اصلاحی دي: داله مخکښود وړونه قوي ده ددې داسې مثال ده لکه يولوی درياب چې اوبه پکې روانې وي اوله دې درياب نه يووړو کی نهر جدا شي، په دغه نهر کې دخپل گنجایش په اندازه اوبه پکې روانې وي، خودغه نهر په کم شي نه بندېږي ترڅو چې دده په خوله کې لويه تېره نوي لوېدلې او خوله يې بنده شوې نوي اوله دې نهر نه يوې اوبلې خواته لږونه نوي شوي، دارنگه دمريد حال دی چې کله په خپلو وظايفو کې شه کوشش وکړي نو ددې کوشش داسې اثر پيدا کيږي چې نفس له خپل پير سره رابطه ونيسي نو دته يې فيض او برکت دهغه نهر په شکل رسيږي چې دافيض او برکت په مامولې لخوا ولعب او بيکاره مجلسونو نه ختمېږي ترڅو چې لوی گناهونه ورنه صادر شوي نوي دافيض او برکت جاري وي، او که چيرته لوی گناهونه صادر شي نو ترڅو چې چې اصلاح نوي شوي، چې هغه عبارت ده له توبې نه، تر هغه دشيخ فيض او برکت بيانې جاري کيږي، ځکه چې اصل نهر خوشته خويواخې خوله يې بنده شوې دی، کله چې په اخلاص توبه وباسي هغه فيوضات بيرته ده ته دپخوا په شان جاري شي.

څلورمه توجه اتحادی ده: دا توجه اخرنی مرحله دتوجو گانوده چې شيخ خپل زړه دمريد زړه ته متوجې کړي، نوشيخ القادسېبت تامه وکړي يعنې څومره کمالات او فيوضات چې په ده کې وي هغه ټول دخپل خان مريد ته منتقل کړي، نو په هغه کې هم هغه کمالات او فيوضات پيداشي چې دهغه په پير کې موجودو، دا چې بيعت استهانه

رسميې او د خلافت سلسله ورته پيدا کيږي نو خپل ټول کمالات خپل مريد ته انتقال کړي، د دې دامعنا نه دی چې شيخ له دغو فيوضاتو او کمالاتو نه خالي شي بلکې د شيخ د فيوضاتو مثل په مريد کې پيدا شي^(۱).

ډېر مريدان داسې دي چې د مشانځو سره ګډ وي ښې وظيفې کوي، ښه کوشش کوي، خو چې کله بل ځای ته ولاړ شي چې يو څه وخت تېريږي، تعلق ختم شي، دلته خو د کثرت مجالست سبب ده، چې ناسته ولاړه به ډېره کوي، چې ناسته ولاړه ختمه شوه محبت ختميږي. ما درته وويل چې دا ولې مؤثر ده؟ ځکه چې هغه دده د زړه شى دستاز نه ته راځي. دده د قالب شى ستا قالب ته درځي. چې تعلق ختم شو هغه شى پردى شو او بېرته په ورو ورو درنه ځي. محبت به له نیکو خلکو سره ساتو. بيا نو اميد شته چې خداى پاک ﷻ به يو څه پيدا کړي.

«لَهُمُ الْبُشْرَىٰ فِي الْحَيٰوةِ الدُّنْيَا وَفِي الْآخِرَةِ ۚ لَا تَبْدِيلَ لِمَكْلَمٍ اَللّٰهُ» خداى پاک ﷻ د خبرو تبديل نشته چې ولي ته يو وار بشارت او وعده خداى پاک ﷻ ورکړه نو بيا په دې کې تغير او تبديل نه راځي. و
ذلک هو الفوز العظيم

وآخر دعوانا ان الحمد لله رب العلمين

وصلی الله تعالیٰ علی خیر خلقه محمد وعلی اله واصحابه
واتباعه واهل بیته اجمعین

^(۱) ضیاء البخاری شرح صحیح البخاری اول ټوک ۲۰۵ مخ.

(۳) مجلس

له خپل مرشد سره مینه او محبت اوله هغه سره د تعلق اهمیت

په طریقت کې تر ټول اهم او ضروري شی دادی چې دیو سالک له خپل شیخ سره تعلق زیات وي، د مخکنیو اولیاء الله وو حالانو او واقعاتو ته که څوک وگوري دوی ته چې څومره لویې مرتبې او مقامات په لاس ورغلي دي دا ټول په ملازمت، محبت، انقیاد او دخپل شیخ د خدمت کولو له امله ورته په لاس ورغلي دي.

د خپل پیر په اراده د حضرت خضر علیه السلام نه اعراض

کول

په یوه واقع کې راځي چې شاه نقشبند رحمه الله علیه د امیر کلال بخاری رحمه الله د لیدلو له پاره له خپل کور څخه ووت، په لاره کې حضرت خضر عليه السلام په مخه ورغی، شاه نقشبند رحمه الله علیه هېڅ ورته ونه کتل، نو بیا حضرت خضر عليه السلام خان وروپېژانده چې زه خضر یم او په ما پسې خلک له لرې لرې ځایونو څخه کوښښونه کوي چې له ماسره وويني اوت زما لوري ته هېڅ التفات نه کوي! نو ده په خواب کې ورته وویل چې: زه له خپل کور څخه دخپل پیر او مرشد د لیدلو په اراده راوتلی یم، نه ستا له پاره. یعنې حضرت خضر عليه السلام په مخه ورغی، هغه د دې تمنا او آرزو لري چې شاه صاحب رحمه

الله عليه ورسره مجلس وکړي، خو دی حضرت خضر عليه السلام ته توجه نه کوي، حضرت خضر عليه السلام چې دچا معاون جوړېږي هلته جوړېږي چې دچا له خپل شیخ سره تعلق او محبت وي، یو ولی چې دچا معاون واقع کېږي داهلته چې دهغه له خپل شیخ سره تعلق جوړ وي.

ددغې سلسلې چې خومره مشایخ کرام دي آن تر حضرت حضرت نبي کریم صلي الله عليه وسلم پورې نودچا چې له خپل شیخ سره تعلق او محبت وي نوددغو ټولو له ده سره علاقه پیدا کېږي او که خدای مه کړه په دغه لاره کې یې له یوه سړي څخه نفرت وشو او کرکه یې ورڅخه وکړه بیان دټولو ورڅخه کرکه اونفرت کېږي، ځکه ددوی ټول کار یواځې دالله جل جلاله له پاره وي، اودچاکار چې یواځې د خدای تعالی جل جلاله له پاره وي اونه له هغه سره عناد کوي نو دا په اصل کې ددغې ټولې سلسلې سره عناد دی، نوځکه د سړي کار خرابېږي، داچې دیوه سړي تعلق او محبت پیدا کېږي خوددغه نیت له وجې پیدا کېږي چې د خدای جل جلاله رضا له پاره ده.

په پیر یا استاد کې چې کوم کمال ده هغه هم ددغه دین له امله ده، نوڅوک چې ددوی سره محبت لري هم هغه ددغه دین په خاطر یې لري، که هغه دنیاوي تعلقات په شخصیاتو باندې بنا وو لکه چې حضرت حضرت نبي کریم صلي الله عليه وسلم فرمایي چې: کله سړی مړ شي، له ده سره درې ملګري روان وي، عمل یې هم ورسره وي، دنیا هم ورسره تریوڅه اندازې پورې وي، خو په پای کې دغه خپل خپلوان او هستي جايداد ورڅخه بهرته راګرځي، یواځې همدغه خپل عمل ورسره په قبر کې وي.

نوکه له یو چا سره د شخصیت په بنا ملګرتیا او دوستي وه او د دین په خاطر نه وه، نو د شخصیت په لحاظ دهغې دوستۍ ورته هېڅ ګټه نه رسیږي، هغه هم د خدای تعالیٰ ﷻ یو بنده او مخلوق ده، په خپله په هر څه کې الله تعالیٰ ﷻ ته محتاج ده، نوتاته به یې څه ګټه ورسېږي؟ او چې کله تعلق او محبت د دین په خاطر شو لکه یو څوک له عالم سره محبت کوي هغه دهغه د علم له امله یې کوي، نو خامخا به یې ده ته ګټه رسیږي.

ځکه حضرت حضرت نبي کریم ﷺ فرمایي چې له علماوو سره مینه او محبت دا په حقیقت کې له ماسره ده او له ماسره مینه او محبت له الله تعالیٰ سره محبت ده، له علماوو کرامو سره دښمني له ماسره دښمني ده اوله ماسره دښمني له الله تعالیٰ سره دښمني ده.

نو د علما، کرامو، حضرت نبي کریم ﷺ او الله تعالیٰ ﷻ تعلق سره ترلی ده، مطلب دا چې له یوه سره محبت له ټولو سره محبت ده اوله یوه سره دښمني او عداوت له ټولو سره دښمني ده.

نو تر ټولو اړین او ضروري شی او ضروري خبره داده چې دیو مرید او سالک له خپل شیخ سره علاقه وي.

مطلب دا چې په دغو مجلسونو کې ممانعت نشته، مثلاً دیوې طریقې چې څومره مشايخ کرام دي لکه زمونږ د حضرت صاحب مبارک د سلسلې چې څومره مشايخ کرام دي ددوی ټولو په خپل منځ کې یو بل ته اجازه شته، مطلب دا چې په ورتلو، صحبت، توجه

کولو اوبه وظیفو بدلیدلو کې یو بل ته اجازه شته. خو اعتماد به دې په خپل شیخ وي. په اوله ورځ چې دې له چاڅخه بیعت کړی، که څه هم دېل چا په مجلس کې تاته څه تاثیر پیدا کېده بیا به هم ته داوایی چې داماته دخپل مرشد له طرفه ده، له چاسره چې زما تعلق دی، ځکه دغه لار اول هماغه مرشد درته خلاصه کړې ده. دېلې سلسلې دمشانخو سره دغسې په مجلس او صحبت کې څه ممانعت نشته، خو په وظیفو کې کله کیفیات بدل وي، د هر شیخ ځاته خصوصیت وي، ددې له وجې کله کله په وظیفو کې څه تکلیف پیدا کېږي.

له دې وجې نه چې دخپل مرشد سره تعلق ډېر ضروري ده د نقشبندیې مبارکې سلسلې کتابونه لیکي چې: که دچا له وسه پورې وي نویاید له خپل مرشد سره هره ورځ وويني، اوکنه په جمعه کې دې ورسره وويني، اوکه داسې هم نه شي کولای نو په میاشت کې دې خامخا ورسره وويني، که بیاداهم نه شي کولای نو په دوه درې میاشتو کې دې ورسره وويني، که امکان دلیدلو یې نه وي رابطه دې جاري ساتي او رابطه دې نه پرېږدي.

چې تعلق وي نو د پیر له خوا به هم توجه وي

مرحوم سراج المشانخ احمد ضیاء خلیفه صاحب ته مونږ ورغلي وو، نو په رابطه اوتعلق کې خبره سره یاده شوه، نو خلیفه صاحب وویل چې: مخکینیو سالکینو دا اشعار زیاتره په حقیقت باندې

ويلي دي ، لکه مولانا قیوب احمد صاحب د (پنځ کتاب) په حاشیه کې لیکلي دي:

که راته گورې درته گورم

که راته نه گورې پروا دې نه لرمه

دغه پورتنۍ مصری ددې آیت مضمون دی چې الله تعالی ﷻ فرمایي: (فَاذْكُرُونِ اَذْكُرْكُمْ) تاسې ما یادوی زه به تاسې یادوم.

نوله خپل مرشد او شیخ سره چې دسالک تعلق اومحبت وي نودغسې به دهغه له لوري هم محبت اوتعلق پیدا کیږي. له دې امله حضرت نبي کریم ﷺ فرمایي: (تَهَادُوا تَحَابُّوا) یو بل ته تحفې ورکوئ چې محبت مو سره پیدا شي، دخدای تعالی ﷻ د رضا تعلق مو سره پیدا شي، له دې لارې ستاسې کار بهر جوړیږي. په یوه بله مصری کې وایي چې:

مینه په تلور اتلوزیا تیري

کله راځه کله به زه درځم مینه

داهم ددغه آیت او حدیث شریف مضمون ده.

اوپه بل حدیث قدسي کې حضرت نبي کریم ﷺ فرمایي: چې خدای پاک ﷻ وایي چې: (څوک ما یادوي نو له ماسره به یې محبت پیدا شي، اودچا چې له ماسره مینه اومحبت پیدا شو نوپه مابه عاشق شي، څوک چې په ما باندې عاشق شو نوزه به په ده باندې عاشق شم اوپه چا چې زه عاشق شوم نوپه خپل عشق کې یې قتل

کوم اوچې په خپل عشق کې یې قتل کړم نو بیا دهغه (دیت) زما دپدار ده.

نو اصل غرض او مطلب داده چې د ډېرو سالکینو او مُريدانو حال داسې ده چې په کثرتوب کې یې بیعتونه کړي وي او بیا د ډېرو لویو کتابونو طالبان وي او هغه سلسله ټوله ورڅخه پاتې وي. ددې یواځینې علت دادی چې دهغو له خپلو مشانځو سره تعلق ختم شوی وي، مريد چې پنځه یا شپږ کاله له خپل مرشد او مربی سره ونه وښي نو دهغه به له خپل شیخ سره څه تعلق او محبت وي؟ نو دهرچا چې له خپل شیخ سره محبت او تعلق وي، نو دهغه چې یواځې سترگې پرې لگيږي بیا یې دغه مريد له توجه څخه دباندې نه وي، دهغه هم بیا دغسې په دعاگانو کې برخه وي، به هرحال! په هر عنوان باندې چې وي تعلق یې خامخا ورسره وي.

الحمد لله خدای تعالی ﷻ مونږ اوتاسې ته په دې ژوند کې دومره موقع او فرصت راکړی دی، که په مونږ کې غفلت نه وي، نو دومره سختي او تنگي لانه ده راغلې چې مونږ دین او دینداري ته خلاص نه یو، یعنې څوک مو په شریعت، علم یا طریقت باندې دومره نه خوروي چې مونږ نه علم ته خلاص یو، نه ذکر ته خلاص یو او نه له خپلو مشانځو سره تعلق ساتلای شو.

که یو څوک د صحابه کرامو څه ژوند ته یو نظر وکړي نو په هغوی مبارکانو باندې ډېر زیات تکلیفونه تېر شوي دي، همدارنگه په مخکینو اولیاء الله مبارکانو باندې څومره تکلیفونه تېر شوي دي؟

يوه دردوونکې واقعہ

په (حيات الصحابه) کې د حضرت خبابؓ په هکله يوه واقعہ راټول کوي چې حضرت خبابؓ، حضرت عمرؓ ته راغی، حضرت عمرؓ ورته پورته شو او دى يې په خپل ځای کېښاوه. حضرت عمرؓ ورته وويل: ددې ځای د کېناستلو يواځې ته لائق يې! يو بل څوک هم شته چې هغه تر تا هم وړ او حقدار دى، ده ورته وويل: هغه څوک ده؟ حضرت عمرؓ ورته وويل چې: هغه حضرت بلالؓ دى، ځکه چې هغه د اسلام په راوړلو کې ډېر زيات تکليفونه تېر کړي دي. حضرت خبابؓ ورته وايي چې: نه! زما دې په خداى قسم وي چې تر ما يې زيات تکليفونه نه دي تېر کړي، ځکه ده د کفر په وخت کې هم، چې کفارو به عذاب ورکاوه، نودده له پاره داسې يو څوک د سپارښتنې پيدا کېدل چې دى له هغه عذاب څخه خلاص کړي. په ماباندې داسې وخت هم راغلى دى چې يو وخت کافرانو راته اور بل کړ، کله چې اور صاف او سکاره جوړ شول، نو په دغه سره انگار باندې يې ځملولم او برسېره په سينه باندې يې راته پښه کېښوده، زما دې د خداى په ذات قسم وي ترڅو پورې چې تر څو هغه د اور سکروټې زما په وينو او وازدو سړې شوې نه وي تر هغې پورې مې ملا ځمکې ته ونه رسېده، بيا حضرت خبابؓ ورته خپله شاه لوڅه کړه او ورته يې وويل چې داد هرې سکروټې ځای دى، هر ځای يې داغل شوى و، حضرت عمرؓ چې

وليدل نو ويې ويل چې ما تراوسه داسې تکليف د چا نه وليدلی
چې په اسلام کې دې په چا دومره تکليف تېر شوی وي
نو دا د اسلام له پاره و، دا د اسلام له امله و، چې اسلام يې قبول
کړی و، بل يې هېڅ جرم او گناه نه وه، خودوی مبارکانو داهرڅه د
اسلام له پاره په خان تېرول او په سر او سترگو يې قبولول.

د صبر واقعہ

حضرت خباب رضي الله عنه فرمايي چې: زه حضرت نبي کریم صلي الله عليه وسلم ته ورغلم،
دې صلي الله عليه وسلم د کعبې مبارکې سيوري ته ناست و، شپې يې په خان باندې
راپېچلې وه، نو ما ورته وويل چې: يا رسول الله صلي الله عليه وسلم مونږ ته خو د
کفارو له لوري ډېر تکليفونه رارسيدلي، تاسې دعا وکړئ چې دا
تکليفونه له مونږ څخه ليرې شي، نو رسول الله صلي الله عليه وسلم راجگ شو او
ويې ويل چې: له تاسې څخه مخکې داسې خلک هم وو چې د
اوسپنې په گومنځو يې د بدن ټولې غوښې ټوټل شوي دي، غوښې
او رگونه به يې د اوسپنې په گومنځو غوڅېدل، خو له دې دومره
زور زياتي سره سره يې بيا هم خپل دين ته شاه نه دې وراړولې، خپل
دين يې نه دی پرې ايښی او تاسې بيا دومره زر په تکليف شوی.

نود بدن غوښې ټوټل، شکېدل، په دوی باندې د اورو نو بليدل
د ټول ددې دين له پاره و. مونږ ته يقيناً د فکر او تاسف ځای دی.

په هر لحاظ! په مونږ باندې الله تعالی عز وجل وسعت راوستی دی،
مونږ نه دومره منډو ترړو او سترېو ته مجبوره يو چې مشايخ

مبارکان نه پیدا کېږي، لکه په مخکې وختونو کې به خلک له افغانستان څخه روان شو تر شام یا هندوستان پورې به تلل، بیا به یې یوڅوک پیدا کړ او بیعت به یې ورسره وکړ، خو هغه د هماغه وخت خلک وو، هماغسې یې عشق و، بیا الله تعالی ﷺ همدا سې مقامات هم ورپه برخه کړل. زمونږ په هرځای کې داسې صالح خلک پیدا کېږي چې تعلق ورسره وساتو، خودغفلت له امله په پنځو شپږو کلونو کې هم وخت نه پیدا کوو اونه له خپل پیر او مرشد سره رابطه ساتو.

د حضرت مجدد صاحب رحمة الله عليه لطيفه

حضرت مجدد صاحب رحمة الله تعالى عليه ته يوڅوک داسې شکايت کوي چې ډېر وخت کېږي وظيفه مې اخيستنې ده اوزه يې تراوسه پورې په هيڅ اثر نه پوهېږم، دى مبارک ورته په خواب کې ليکي چې:

چشم بند، گوش بند، لب بند،
کر نه دیدی سرحقی بر من بخند

له گناهونو څخه سترگې بندې کړه، غوږونه بند کړه، ژبه اوخوله بنده کړه، نوکه بیا دې هم د الله تعالی ﷺ اسرار ونه لیدل بیا راپورې وځانده.

زمونږ نظرونه چېرته دي؟ زمونږ څرنگه مجلسونه دي؟ څرنگه خبرې اورو؟ ددې ټولو اثر براه راست په زړه باندې وي. نو بيا هم وايو چې زه په وظيفه باندې نه پوهېږم.

يو وخت کې حضرت ضياء المشايخ صاحب قدس الله سره ته يو چا په خط کې دا شکايت ليکلی و چې: صاحب! ډېر وخت کېږي چې وظيفه مې اخيستي ده، خو په دې دومره وخت کې زه په خپله وظيفه نه پوهېږم. ده مبارک ورته په ځواب کې وليکل چې: (محبه!) ډېر خوراک پرېږده، ډېر مجلس پرېږده، ډېر خوب پرېږده، ذکر ډېر کو، د طريقت رنگ مه بدوه.

نواصل طريقت دې ته ويل کېږي، مونږ ټول همدا شکايت کوو، خراصل ځای ته مو پام نه ده او دا سوچ نه کوو چې مونږ کړي څه دي؟ څومره کوبښن مو کړی ده؟

الله تعالى ﷻ مونږ ته امر کوي (فَاذْكُرُوا اللَّهَ عِزًّا وَفُقُودًا وَعَلَىٰ جُنُوبِكُمْ) په ولاړې، ناستې په ملاستې په ټولو وختونو کې خدای يادوئ! (وَآذْكُرُوا اللَّهَ كَثِيرًا) خدای يادوئ خو ډېر يې يادوئ! دامونږ ته د خدای ﷻ او امر دي، حکمونه يې دي، نو مونږ کله ورباندې عمل کوو، په شواروز کې کله پنځه دقيقې وظيفه کړې يا نه کړې، بيا هم شکايت کوو چې وظيفې مې نه کېږي.

نو عرض داده چې تعلق له خپل شیخ سره ډېر ضروري ده، چې دیو چا خومره وس کېږي باید تعلق وساتي، کثرت د ذکر ضروري ده، چې باید سړی ذکر وکړي.

اودا خبره چې ذکر سړی له کتاب څخه باسي، نه له کتاب څخه څوک باسي، مونږ تر کتاب کتلو دغه نور بېکاره اوفضول مجلسونه ډېر کوو، په دغو اوقاتو کې باید ذکر وکړو، دناستې، ولاړې، حتی د جنابت په حالت کې هم ذکر کېږي، اودس ورته شرط نه ده، نولړ ترلړه باید دا بېکاره وختونه په ذکر تېر کړو، بیا وگورئ چې په ذکر کې اثر پیدا کېږي او کنه؟

الحمد لله داسې ملگري شته چې یوه ورځ په بازار کې وگرځي بیایې په وظائفو کې فرق راغلی وي، ځکه خو هغه ماحول، محیط خراب ده، هغه په ده باندې اثر کوي، یواځې بازار ته په تللو باندې، نو دا چې سړی ټوله ورځ دغسې په خراب مجلس کې تېره کړي، ټوله ورځ یې له دغسې ملگرو سره وي، بیابانه نو ولې وظیفې نه خرابیږي.

د بازار د ودی په نیکو خلکو هم اثر کوي

یوسړی د حضرت صاحب مبارک قدس سره په وخت کې ډېر جذب کېده، نو حضرت صاحب مبارک چاته وویل چې: د هوتل دودۍ ورکړئ! ده ورته وویل چې دهوتل دودۍ خو صاحب زه نه خورم، حضرت صاحب مبارک ورته وویل چې: ستا جذب به هم نه قرارېږي، ځکه دهوتل په مړۍ باندې د مسکینانو سترگې لگیدلې.

دي، نوستا له پاره هېڅ گناه نه ده، دا ډوډۍ چې هلته له تنور څخه راوځي او مسكين ورته گوري اووس يې نه لري، دهغه له امله دغه اثر پکې پيدا کېږي، چې د نېک انسان حالت ورسره بدلېږي. زموږ مجلسونه، محيط ټول په دغه لوري روان دي، مطالعې مو د نورو کتابونو وي، په اخبار هرڅوک پوهېږي، هرڅوک يې اخلي، راډيو نيسي، اخبار گوري، دنورو عقيدو اونورو کتابونو ورته معلومات وي، خو هېچا هم دغه دطريقت د کتابونو مطالعې ته ملا ونه تړله، دطريقت کتابونه يې ونه کتل، د اولياء الله مبارکانو حالات يې ونه کتل، نوبيا څرنگه به يې په ذکر کې اثر پيدا شي.

څومره مو چې وس رسېږي د اولياء الله د واقعاتو او حالاتو کتابونه گوري، زموږ د تجربه ده چې نفس د کتاب د اول مخ په خلاصولو سره دسري قبض ختمېږي، نودومره اثر پکې پيدا شي، نوخود بخود قبض له منځه ځي او عشق او محبت پيدا کېږي.

داخبار په کتلوسره بېره پرېښودل

يوه ډاکټر ماته قصه کوله چې: د (ضرب مؤمن) اخبار دا فائده وه چې ماډهر کوت، نود بېرې فضائل مې پکې وليدل او ولوستل، نو بېره مې پرېښوده، نوچې يواځې داخبار په کتلو باندې دومره گټه ده ته ورسېده، نوداچې يوڅوک له نېکو خلکو سره علاقه ساتي، ناسته ولاړه ورسره ولري، کتابونه يې گوري، نوبيا به څرنگه اثر نه پکې پيدا کېږي؟ بلکې خامخا به پکې پيدا کېږي.

وآخر دعوانا ان الحمد لله رب العلمين

وصلی الله تعالیٰ علی خیر خلقه سیدنا و سندننا و شفیعنا و
مولانا محمد و علی آله و اصحابه و اتباعه و اهل بیتہ اجمعین



(۴) مجلس

د اولياء الله تصرفات او استعدادونه

مولوي صاحب اميرگل چې د منبع العلوم په مدرسه کې سپين
 ډېری استاذ اود حضرت صاحب مبارک مريد و؛ هغه دا قصه کوله
 چې په يووخت کې چې هغه وخت زه طالب وم، مولوي صاحب
 اسماعيل چې د بل کوم مرشد خليفه و، زه لمانځه ته مخکې کړم،
 له لمانځه وروسته يې راته ويل چې: عجيبه بڼه خاوره دې ده، که
 کونښ وکړې، ډېر کار به وکړې، يعنې د قابليت په لحاظ باندې،
 نودطالبانو حال ته چې سړی فکر وکړې بنيادي خاوره يې ډېره پاکه
 ده، نويه هغو کې دا صحبت هم اثر کوي، داعشق او صحبت هم
 موجود وي، له دې امله چې دصحابه کرامو ﷺ سينې ډېرې پاکې
 وې، نود طريقت دغه نتي رسم ورواج په هغه وخت کې بالکل
 شهرت نه درلود، ځکه چې دوی يواځې درسول الله ﷺ دمجلس
 اوصحت له امله ورته صفايي حاصلېدله، نودغسې اذکار لکه دا
 اوس چې په طريقت کې دي لکه: (لطائف نفی و اثبات او مراقبې،
 دغو نه دهغوی ضرورت نه وو، نو يواځې درسول الله ﷺ دصحبت له
 امله ددوی کامله تزکيه کېدله، دغه شی له هغوی څخه په را

وروسته طبقاتو کې چې کله دنيوي علائق زیاتېدل نو بیا مشايخ کرامو د دغه طریقت له پاره ځینې اصول (اذکار او سبقونه) غوره کړل، نو زه په هغه بنیاد فکر کوم چې دعوامو او طالبانو په دغه ژوند کې هم فرق دی، عوام الحمد لله مسلمانان دي، پیري یې په اسلام کې سپینې کړي دي، تکلیفونه یې تېر کړي دي، په جهاد اونورو عباداتو کې یې شرکت کړی دی، خوددوی عام محیط اوماحول چې ده، هغه په داسې محیط کې دی چې کدورات پکې ډېر وي، نودهغې له امله په دوی باندې ډېر زر اثر نه کېږي، ددوی متاثره کېدل ترهغه مجلسه پورې وي، نوکه په هغه مجلس کې ورته څه اثر پیدا شو، نوښه ترښه اوکه نه دهغو عامو مجلسونو له امله په دوی کې ډېر زر تحول راځي، اودا دطالبانو چې کومه زندگي ده، هغه داسې ده چې ټول وخت یې له کتاب یا له استاد، یا له مطالعې، درس او تدریس سره وي، نوددوی عام ماحول صاف وي، بیا که لږ تکلیف په خان راولي په هغه لږ تکلیف ددوی ډېر کار کېږي.

بیضاوي، مشکوة او نورو کتابونو چې کوم تحقیق کړی دی، نودا وایي چې: د انسان له پاره ډېر خطرناک شی گناوې دي، ترڅو چې یې له گناوو څخه ځان نه وي په څنگ کړی نو انسان ترقي نه شي کولای، نو له دې امله طالبان پاک دي او په لږ تکلیف سره یې کار جوړېږي.

پہ اول بیعت سرہ د ولایت مقام تہ رسیدل

حضرت نورالمشائخ قدس اللہ سرہ تہ دھرات لہ لوری یو عالم راغی، پہ اولہ ورخ یی چہ بیعت ورسره وکړ، وظیفہ یی واخیسته، وظیفہ یی دغه اول حالت کي یی یوه چیغه لہ خولې څخه ووتله اولکه د اور لمبه رڼا یی خلکو ولیدله، په هغه ځای حضرت صاحب مبارک دستاربندي ورته وکړه او خپل خلیفہ یی وټاکه.

بیا سپین ږیرو علماء کرامو استفساراً پوښتنه وکړه چې زمونږ د چالس کاله، د چا شل کاله، د چا دېرش کاله، اته کاله، اود چا پنځه کاله په طریقت کي تېر شوي دي اود خلافت اجازه ورته نه کېږي اود ده په دغه یوه مجلس کي کار وشو؟ نو حضرت صاحب مبارک ورته وویل چې: ده لرگي تیار ټول کړي وو، یواځې زما لہ طرفه د اور لگولو ضرورت و، یعنې وختونه یی بې ځایه نه وو تېر کړي، لہ گناوو څخه یی ځان ساتلی و، ددې لہ امله چې د گناوو څخه یی ځان ساتلی و، یواځې چې دا لار خلاصه شوه، نو کار یی هم ځکه خلاص شو.

یومرید په اوله وظیفه کې دا نوار المشائخ صاحب له قبر نه تلاوت اوریدل

حضرت قطب المشائخ دین محمد خلیفه صاحب رحمۃ الله علیه ماته قصه کوله چې یوه مرید ته مې په اوله ورځ وظیفه ورکړه. اوبیا مې د حضرت انوار المشائخ فضل الدین خلیفه صاحب قدس الله سره زیارت ته ولېږه، کله چې بېرته راغی نو ما ورڅخه وپوښتل، ده راته وویل چې ما وظیفه کوله نو له قبر مبارک څخه په یوه خواږه آواز باندې داسې قرائت شروع شو چې ما داسې قرائت تراوسه پورې نه دی اورېدلی. نو خلیفه صاحب مبارک ویل چې په هغه ورځ یې ټول کار خلاص شو. نوزه چې په خپله د طالبانو دا حالت گورم سره له دې چې دا دمخکنيو مشائخو کرامو حالات چې سړی واورې انسان ډېر مایوس شي خوبیا هم چې سړی هغه آثار ویني، هغه محبت وي، نود سړي له پاره امید پیدا شي، چې په دغه لړ شي باندې هم خدای پاک ﷻ ډېر کار کوي، بیاخود فتنو دور ده، آخر وخت ده. لکه حضرت نبي کریم ﷺ فرمایي: (که چېرته وروستني خلک لس فیصده لاس له گناهونو څخه ونیسي نو خدای پاک ﷻ به دغو خلکو ته هغه کرامات ورپه برخه کړي کوم یې چې صحابه کرامو ﷺ ته ورکړي وو چې هغوی لس په لسو کې عمل کړي

طالب ته چې لږ څه ورپیدا کېږي نويوښه خوب يې ليدلی وي، د هغه د زړه تسکين خداى تعالى ﷻ کوي، ځکه خداى تعالى ﷻ په خپل دين باندې غيرت کوي، چا چې په دين لږ لاس نيولى وي، نو د هر زړه اثر ورته ښکاره کېږي.

د يو آغا صاحب قصه

يو آغا صاحب له ماسره په په وړه دوره کې د مشکوة شريف کې درس وايه، تر نسب پورې مې خبره ياده کړه، بيا د راته ويل چې ماته به په خپل نسب کې شک پيدا کېده چې مونږ آيا سيدان يو اړکته؟ ځکه چې په افغانستان کې سيدان له کومه راپيدا شول؟ نو طالبانو د تحريک په وخت کې مزار شريف ته تللى وم، نو هلته د حضرت علي ﷺ روضى مبارکې، ته ولاړم، نو هلته مې دخان سره دا دعا وکړه چې خدايه پاکه! که زه سيد يم، نو دلته ماته يو اثر ښکاره کړي چې زما د زړه تسکين وشي، نو څه سورتونه مې وويل، وظيفه مې شروع کړه، د وظيفې په حالت کې کوته جوړه شوه، کله چې کوته جوړه شوه، نو حضرت علي ﷺ، حضرت حسن ﷺ، حضرت حسين ﷺ او حضرت فاطمة الزهرا رضى الله تعالى عنها راغلل، نو زما د زړه تسکين وشو چې رښتيا مونږ سيدان يو، يعنې الله تعالى ﷻ دومره رحيم ذات ده چې دهغه مخلص بنده د زړه تسکين اړتيا يې دومره زړتزره وکړ، په دغې يوې دعا چې په هغه پاک ځاى کې يې وکړه، ځکه په ښکونکو ځايونو کې دعاوې د هر زړه قبايلې اوداځکه چې د انبيا ووعليهم السلام او اولياء کرامو

رحمهم الله تصرفات له مرگ نه وروسته ختمیږي نه بلکې زیاتېږي.
 ځکه علائق بدني ختم شي، په هر شي باندې الله تعالی غلظت ورته علم
 ورکوي.

دیوی سیدی کونډې سره د نه همدردی واقعہ

د ساداتو مبارکانو یوه کونډه چې په کور کې یې ډېر فقر او غربت
 وو، دادیوہ شتمن مسلمان کور ته ددې له پاره ورغله چې که څه
 مرسته او کومک راسره وکړي، ماشومان خواران یې وږي وو.
 د ماښام وخت وو، کله چې ورغله نو یې ورته وویل چې: زه سیده
 کونډه یم، یتیمان بچیان راپاتې دي، د پالنې یې هېڅوک نشته.
 که ته څه مرسته راسره وکړې، نو هغه مسلمان ورته وویل چې: ستا
 سره ددې خبرې څه ثبوت او شجره شته چې ته سیده یې! دې کونډې
 ورته وویل چې زما خوله سند ده، زه په خپله خوله اقرار کوم چې زه
 سیده یم، نور ته له ماڅخه څه سند غواړې، دې کمبخت مسلمان
 ورته وویل چې: سیدان ډېر دي، په دې سیدانو پسې زه نه شم
 رسېدای. دغه مبارکه سیده کونډه ډېر پرېشانی له امله له دې
 ځای څخه ناامیده ووتله، اودیوہ یهودی کور ته چې په دې علاقه
 کې په سخاوت باندې مشهور و، ورغله، هغه ته یې پناه وروړه،
 هغه شپه ورکړه، د شپې دغه مالدار او شتمن مسلمان اودغه
 یهودی دواړه په یوه کیفیت باندې خوب ویني، دا مالدار مسلمان
 خوب ویني چې د قیامت ورځ اود حشر میدان جوړ ده، جنت ده،

اوبه دغه جنت کې يوه بنگلې ماڼۍ (بنگلېه) ولاړه ده، دې مسلمان له جناب محمد رسول الله ﷺ څخه پوښتنه وکړه چې: حضور ﷺ! دغه بنگلېه دچا ده؟ حضرت نبي کریم ﷺ ورته وويل چې: دا د يوه مسلمان سرې ده، ده ورته وويل چې: زه هم مسلمان یم، که دا بنگلېه ماته راکړي! حضرت نبي کریم ﷺ ورته وويل چې: له تاسره ددې خبرې څه ثبوت او شجره ده چې ته مسلمان يې! ته څه دليل لرې؟ دغه شتمن او مالدار مسلمان ورته وايي چې: زه په خپله خوله اقرار کوم چې زه مسلمان یم، بس همدا زما دليل دی. حضرت محمد رسول الله ﷺ ورته وويل چې: ستا به په ياد وي چې زما يوه لور درته راغلې وه، هغې درته په خپله خوله څو څو ځله دا وويل چې: زه سيده یم، تاولې دهغې خبره نه منله.

همدارنگه دغه يهودی په خپل کور کې همدا سې خوب وني، سم دلاسه راپورته شو، ټوله کورنۍ او خپلخانه يې راپورته کړه، کلمه يې وويله او ټول په اسلام باندې مشرف شول، سهار دغه شتمن او مالدار مسلمان دهغه يهودی کورته راغی، او ورته وايي چې: ما بنام ستاسې کور ته يوه مېلمنه راغلې وه؟ هغوی ورته وويل چې: هو! راغلې وه، ده ورته وويل چې: راوېې باسه، که له ما څخه راضي او خوشاله شي، نو څلور زره درهم به ورته ورکړم. هغه دکور څښتن چې تردې دمخه يهودی و، او ددې صحنې له ليدلو وروسته مسلمان شوی و؛ ورته وويل چې: (زه د جنت بنگلېه په څلور زره درهمه نه خرڅوم)، ځکه ده هم هغه حالت او خوب په خپلو سترگو ليدلی و.

اوس دا دومره تېز تصرف ده، چې يواځې دده دنسب يو څوک څه شو، هغه دې هلته براه راست د حضرت نبي کریم ﷺ ورباندې پام وړ. هغه مسلمان ته يې هم هر څه وروليدل چې ارمان پرې وکړي او کانډ ته يې هم وروليدل چې دهغه له پاره دينکېختۍ اوداسلام راوړلو ذريعه شوه.

نو چې انسان د الله تعالى ﷻ او جناب حضرت نبي کریم ﷺ شفقت او مهربانۍ ته وگوري همدارنگه د اولياء الله کرامو مينې او محبت ته چې سړی وگوري، که يو څوک له چا سره په ښه نيت او اخلاص سره محبت وکړي، تعلق ورسره وساتي، همدومره دهغه ورته زړ پام ورگرځي، دده کار زر جوړېږي، دچا د کورنۍ چې څوک څومره عزت او محبت او احترام وساتي ديو چا له متعلقينو سره چې څوک دعزت او احترام معامله کوي هغه هم دغومره ورڅخه راضي او خوشاله وي.

د حضرت مجدد الف ثاني (قدس الله سره) عجيبه واقعه

حضرت مجدد صاحب قدس الله سره فرمايي چې: زه لاهلک وم چې پلار مې د (قادريه) طريقې خليفه و، يو وخت کې زه ډېر سخت ناروغ وم، شاه کمال کيتهلی قدس الله سره چې دقادريې طريقې يو پير و، په لار باندې تېرېده، نو پلار مې زه په غيږ کې واخيستم او هغه ته يې وروستم، ترڅو مې دم کړي، شاه کمال کيتهلی رحمه الله عليه زه دم کړم او خپلې لارې يې په خوله کې راکړې، وروسته چې

بیا دده کار په نقشبنديه کې په مخ ولاړ، دستاربندي یې وشوه، نو
 ډېر وخت وروسته دی وايي چې دسهار په وخت کې په مراقبه ناست
 یم، د مراقبې په حالت کې د شا له لوري څوک راغلل او چوپانه (د
 چین) یې راواغوستله، سر مې چې راپورته کړ، د شاه کمال
 کیتهلې قدس الله سره لمسې ده، نوډېر په احترام ورپورته شوم
 اوسرې مشي مې ورسره وکړه، بیا مې ترې پوښتنه وکړه چې: دا
 چین دڅه شي له پاره ده، مجدد صاحب قدس الله سره وايي چې: ده
 راته وویل چې دا چوپانه زما نیکه شاه کمال کیتهلې قدس الله سره
 له ماسره ایښې وه، چې د پیران پیر صاحب رحمة الله علیه (حضرت
 شاه عبدالقادر جیلانی) له خوا څخه ده، اودا یې راته ویلي و چې
 دا چین به ته هغه چاته ورکوي چې زه یې بیا درته امر وکړم، اودا
 درې شپې کېږي چې دی ماته امر کوي چې دا چوپانه حضرت
 مجدد صاحب ته ورکړه، خوزما زړه نه پرې کېده، نن شپه یې په
 انتهایي تهدید سره راته غصه وکړه، نوزه مجبوره شوم اودا چوپانه
 مې ناته راوړه، حضرت مجدد صاحب قدس الله سره وايي چې دا
 چوپانه مې واغوسته او د خپلې خانقاه په لوري روان شوم او هلته
 په مراقبه کېناستم، د مراقبې په وخت کې راته دا فکر پیدا شو چې
 د اولیاء کرامو هم عجیب تصرفات وي چې خرقه مخکې
 وراغوندي او کار یې وروسته خلاصوي، یعنې ما خو په قادریه
 سلسله کې کار نه دی کړی، نو د قادریې طریقې چوپانه ماته مخکې
 راوړسېده، او کار به وروسته کېږي، مجدد صاحب قدس الله سره
 وايي چې: یواځې په همدې تصور سره زما له پلاره نیولې تر پیران

پير صاحب پورې چې دقادريې سلسلې څومره اولياء کرام وو ټول
 راحضر شول اود قادريه طريقې چې څومره تصرفات اوفيوضات
 وو ټول زما سينې ته راداخل شول، په دغه حالت کې ماته دا فکر
 راپيداشو چې داڅه نادره ده چې زه دنقشبنديه طريقې يم اولزم
 دقادريه په طرف، نوپه عين حالت کې دنقشبنديه طريقې داولياء
 کرامو آن تر شاه نقشبند مبارک قدس الله سره روحانيات ټول
 راحضر شول، شاه نقشبند صاحب او پيران پير صاحب دواړه په يوه
 مرتبه کې سره ناست دي، وروسته د چشتيه طريقې په څه مناسبت
 باندې چې هغوی هم څه دم يا تعويد راته راکړی و، هغه مشايخ
 مبارکان ټول راته حاضر شولو د سهرورديه طريقې حضرات هم
 حاضر شول، تردې پورې چې دغه معارضه اومقابله زما په هکله
 شروع شوه، څوک وايي چې دی زمونږ دطريقې دی ، دقادريه
 طريقې مبارکان وايي چې زمونږ دطريقې دی ځکه چې اول لارې په
 خوله کې مونږ ورته ورکړي دي او اوس يې چوپانه هم زمونږ
 اغوستې ده، دنقشبنديه طريقې مبارکان وايي چې نه داسې نه ده،
 بلکې بيعت يې زمونږ په دې لار کې شوی دی، کمالات يې ټول په
 دغه لار کې واقع شوي دي، مجدد صاحب قدس الله سره وايي چې :
 دامنازعه د غرمې تر وخت پورې وه چې د جناب محمدرسول الله
 روحانيت راحضر شو، دڅلورو واړو طريقو مشايخو اختيار ده
 ته ورکړ، حضرت نبي کریم ﷺ دا فيصله وکړه چې : دی که څه هم
 قابل او مستحق دڅلورو سره طريقو ده، مگر دده کار په نقشبنديه

کې مشهور دی، نویه دې باندې فیصله وشوه. (حضرت کرام
نقشبندیہ ۱ صفحہ ۲۱۹).

نوتاسې دا فکر وکړئ چې: دومره زیات تعلق و چې د طفولیت او
وړوکتوب په وخت کې یې لارې د قادریه طریقې ده ته ورکړې وې،
دم یې ورته ورکړی و، دهمدې لارې چې څومره مشانخ وو تول
ورسې متوجه وو، نوچې دیوې لارې تعلق جوړ شوی وي له هغې
نه ددوی دومره قوي تعلق او رابطه جوړېږي، داچې سړی مخلص
معتقد شي نویابه ولې دهغوی نظر په دې باندې نه وي؟

له مرگه وروسته له مریدا نوسره دحضراتو کرامو شفقت

په یوه وخت کې حضرت نورالمشانخ (قدس الله سره) ته یوچا
مېلمستیا وکړه، دی مبارک په هدیره باندې تېرېده، موټر یې
ودراوه، او یوه قبرته څلور ساعته په مراقبه ناست و، کله یې چې سر
راپورته کړ، نو یوه خلیفه صاحب ورته وویل چې: صاحب! خلکو به
ډېر انتظار کړی وي، ده مبارک ورته وویل چې: ددغه قبرڅښتن
یوه ورځ زمونږ په لنگر کې ډوډۍ خوړلې وه، زما مرید نه دی، کله
چې مونږ په لار تېرېدو نو دقبر په عذاب اخته و، نو زما غیرت دا نه
منله چې زه دې ډوډۍ ته روان یم اوزما یو علاقمند دې په عذاب
اخته وي، نوچې ترڅو اخلاص او اعتقاد وي، معمولي تعلق
وي، دهغو مشانخو کرامو غیرت دانبیاءو علیهم السلام غیرت ده،

چې د نبي په هکله آيت راځي (اَلنَّبِيُّ اَوَّلَىٰ بِالْمُؤْمِنِيْنَ مِنْ اَنْفُسِهِمْ) .
 بيا هغه شفقت او غيرت ترمرگه د دوی مبارکانو هم نه هیرېږي، په
 انسان پسې يې پام وي، خو دا خبره ورسره شرط ده چې دوی ته به
 دې اعتقاد وي، له دوی سره به دې اخلاص وي، ځکه کله چې
 اعتقاد نه وي، نو خامخا به انکار وي او د مقابلې صورت به مخې ته
 راځي، نو چې مقابله راغله نو بيا يې انسان ته فيض، برکت او خير
 نه رسېږي.

وآخر دعوانا ان الحمد لله رب العلمين

وصلی الله تعالیٰ علی خیر خلقه سیدنا وسندنا وشفیعنا و
 مولانا محمد وعلی آله واصحابه واتباعه واهل بیته اجمعین



الله

(۵) مجلس

تَبَرُّكُ بِأَثَارِ الصَّالِحِينَ

په کوم ځای کې چې کوم ولي وخت تېر کړي دهغه مقام ورته حاصلېږي

محرمو مسلمانانو! د صحابه کرامو څه تاريخ ته که خبر شو او په غور سره يې مطالعه کړو له هغې څخه ددوی له حضرت نبي کریم ﷺ سره اخلاص، مينه محبت او عقیده له ورايه ځلېږي.

د صحابه کرامو په حالاتو کې راځي چې: حضرت نبي کریم ﷺ به چې له خولې مبارکې څخه لږې مبارکې توکولې حتی چې بلغم به يې توکول بيا به هم صحابه کرامو ﷺ لاسونه ورته نيول، بيا به يې په خپلو مخونو باندې هغه لاسونه تېرول.

په يوه روايت کې د حضرت نبي کریم ﷺ په هکله راځي چې کله به دده ﷺ اودس کاوه، نو صحابه کرامو ﷺ به لاسونه ورته نيولي وو، او په خپلو مخونو باندې به يې بيا هغه لاسونه راتېرول، که به دچا لاسونه دده ﷺ هغو اوبو ته و نه رسېدل نو هغوی به ددې نورو صحابه کرامو ﷺ د لاسونو لاندې خپل لاسونه ورمېنل ترڅو د حضرت نبي کریم ﷺ د اوداسه له اوبو څخه په يوه نه يوه طريقه برخه واخلي. نو اوس که په دې کې گټه او برکت نه وای (ځکه چې دشارع په حضور

کې خو د ناروا کار کېدل امکان نه لري، حضرت نبي کریم ﷺ شارع ده، هغه ﷺ کله هم داسې نه دي کړي چې صحابه کرامو ﷺ دې (العباد بالله) کوم ناروا عمل کړي وي اودې دې پرې چوپه خوله پاتې شوی وي، په دې خو زمونږ عقیده ده چې په ټولو انبياو وعلیهم السلام کې نفساني خواهشات او غوښتنې نشته چې دخپل نفس د غوښتنې له امله دې دوی یو کار وکړي، داسې واقعي د حضرت نبي کریم ﷺ په حضور کې څوڅو خله تېرې شوي دي.

نوکه په دې کار کې خیر نه وای، دغه کار د خیر او برکت ذریعه نه وای، نو صحابه کرامو ﷺ بیا ولې داسې عمل کاوه، نو معلومه ده چې په دې کې دوی مبارکانو ضرور یوڅه لیدلی وو، چې د (صالحینو) په آثارو یې تبرک خان ته حاصل و.

په حیواناتو کې د حضرت نبي کریم ﷺ معجزه

حضرت نبي کریم ﷺ ته یو سړی راغی اوداشکایت یې وکړ چې زمونږ یو اوبن یاغی او سرکشه شوی دی، اوس کار ورڅخه نه شو اخستلای، نو حضرت نبي کریم ﷺ له یوڅو صحابه کرامو ﷺ سره هغه باغ ته وروان شول په کوم باغ کې چې دغه اوبن و، په کوم کوهي چې یې دغه اوبن تړلی دی، نوچې حضرت نبي کریم ﷺ د اوبن په لوري وروان شو، نو داوبن څښتن ورته وویل چې: یا رسول الله ﷺ دغه اوبن بالکل چورلې لیونی شوی، هرڅوک چې ورنږدې شي نو خولې پرې لگوي، هسې نه چې تا. ب ته څه تکلیف در

در سوي، حضرت نبي کریم ﷺ ورته وويل چې: زه ورځم، کله چې
حضرت نبي کریم ﷺ ورغی نو اوښ يوه اوبل لوري ته وښورېده، سر
يې په ځمکه وموښه او حضرت نبي کریم ﷺ ته يې سر په سجده
کېښود، نو ددې واقعي له ليدلو او تېرېدلو وروسته حضرت نبي
کریم ﷺ د اوښ څښتن ته وويل چې: دا اوښ په مونږ څرخ کړه، هغه
ورته وويل چې: زموږ د کور دنفقي دغه يوه ذريعه ده، بل څه نه
لرو، حضرت نبي کریم ﷺ ورته وويل چې: اوښ ماته ددې شکايت
وکړ چې کار راباندې ډېر کوي او په نس مې بيا موږ نه ساتي.

حضرت عمره څومره د اوچتې مرتبې اودڅه عجيبو مناقب
څښتن ده؟ نو هغه حضرت نبي کریم ﷺ ته وايي چې: ستاسې
ډومره لوی شان ده چې حيوانات تاسې ته سجده کوي، نو که مونږ
نه اجازه راکړې مونږ به هم درته سجده وکړو، نو تاسې فکر وکړئ
چې په دې خبره سره څومره نفساني خواهشات پوره کېږي؟
خو حضرت نبي کریم ﷺ ورته وايي چې: که له خداي تعالیٰ ﷻ نه پرته
بل چاته سجده روا او جائز وای نو ما به ښځو ته امر کړی وای ترڅو
خپلو مېړونو ته سجده وکړي. ځکه دمېړه په ښځه باندې ډېر زيات
مفوق دي، حضرت نبي کریم ﷺ حضرت عمره ته ددې اجازه نه
ولکوي، ترڅو ده ﷺ ته سجده وکړي.

په نباتاتو کې د حضرت نبي کریم ﷺ معجزه

يو صحابي ؓ راغی حضرت نبي کریم ﷺ ته وايي چې : که تاسې يوه معجزه ښکاره کړئ ترڅو زما پوره يقين راشي او تصديق مې ښه کامل شي، حضرت نبي کریم ﷺ ورته وايي چې : هغه ونې ته ورشه اودا ورته ووايه چې د خداى تعالى ﷻ رسول په تا باندې سلام وايي او غواړې دي، دغه صحابي ؓ هغه ونې ته ورغی اود حضرت نبي کریم ﷺ سلام او پيغام يې ورته ورساوه، ونه په حرکت شوه، اوله څلورو طرفونو څخه يې رښې راوختې او را روانه شوه، کله چې د حضرت نبي کریم ﷺ حضور ته راوړسېده، نو سړي يې په سجده کېښود، نو دغه صحابي ؓ وايي چې : بس ماته دامعجزه کافي ده، حضرت نبي کریم ﷺ بېرته ونې ته امر کوي ترڅو خپل ځای ته ولاړه شي، ونه بېرته ولاړه، همدغه صحابي ددې صحنې له ليدلو وروسته حضرت نبي کریم ﷺ ته وايي چې که ته ماته دا اجازه راکړې ترڅو زه هم تاسې ته سجده وکړم خو حضرت نبي کریم ﷺ ورته وايي چې د خداى تعالى ﷻ له ذات پرته بل چاته سجده نه ده روا.

په يوه روايت کې راځي چې د حضرت نبي کریم ﷺ لاسونه او پښې يې وربښکل کړي دي، خو ممانعت يې نه دی کړې، ځکه چې دا جائز عمل ده، مگر د سجده اجازه يې هيچاته هم نه ده کړې، هغه داوداسه اوبه چې صحابه کرامو ؓ به په ځان باندې مښلې يو جائز عمل و، منعه يې ورڅخه نه ده کړې، خو چې کله د شريعت په خلاف

عمل و، بيا يې له هېچا سره هم تسامح نه دی کړی، کله چې دی ﷺ په ټوله نړۍ (دنیا) کې يواځې و هم د حق اعلان او اظهار يې کړی دی، بيا يې چې کله ملګري پيدا شول بيا يې هم د حق خبرې ملګرتيا کړې ده.

نو مطلب مې دا و چې په ځای کې هم برکت وي، په لباس کې هم برکت پيدا کېږي، په پس خورده کې هم برکت وي، په مستعملو اوبو کې هم برکت پيدا کېږي، په هر استعمال شوي شي کې برکت پيدا کېږي، ځکه کتابونه ليکي چې: په کوم ځای باندې چې د کومې مرتبې او مقام څښتن تېر شي او يا وخت پرې تېر کړي هغه ځای په نسبت سره نورو ځايونو ته يوه مرتبه او مقام پيدا کوي، لکه څرنگه چې دهغه شخص مقام دی.

هغه خاوره چې د حضرت محمدرسول الله ﷺ له مبارک وجود سره نښې ده، هغه خاوره تر بيت الله شريف هم بهتره ده، هغه تر عرش عظيم هم بهتره ده، د مدينې منورې خاوره چې بابرکته او پاکه ده هغه له دې امله ده چې د حضرت نبي کریم ﷺ سره يې نسبت ده، څومره مقام چې درسول الله ﷺ ده په هغه خاوره کې يې هم هغه جثبت ايښی ده.

قرآن عظيم الشان ته بې اودسه لاس وروړل يو ناروا عمل ده، ځکه په آيت شريف کې راځي (لَا يَمَسُّهُ إِلَّا الْمُطَهَّرُونَ) خو قرآن کریم نه چې کوم گټې (پوښ) ورکړل شوی چې له دې مخکې يوه عامه کټه او کاغذ و، هر څوک يې په هر حالت کې استعمالولای

شي، خو کله چې دغه گټه له قرآن عظيم الشان سره ولگېد،
نوبيا دومره د احترام لائق شو لکه څومره چې قرآن عظيم الشان دی.
بې اودسه لاس وروړل ورته نه دي جائز. اوس دغه کاغذ چې تردې
مخکې دکاندار هر شى پکې خرڅولای شول خو کله چې له قرآن
عظيم الشان سره ولگېد، نوبيا خدای تعالی ﷻ ورته دومره عظمت
ورکړ چې بې اودسه به لاس نه وروړي.

د جومات ځمکه چې مخکې جومات پرې جوړ نه و، هر رنگ
تصرف پکې جائز و، بلکې بیت الخلاء هم پکې جوړېدای شو.
خو چې کله دغه ځمکه د جومات له پاره وقف شوه، د خدای
تعالی ﷻ د عبادت له پاره منتخب او ځانگړې شوه، نوبيا ترقيامت
پورې دغه ځای دومره محترم شو چې که جومات ړنگ هم شي
بيا هم له دغه ځای سره ادب په کار ده، فتاواوې ليکي چې: په دغه
ځای باندې د جنب (په چا چې غسل فرض شوی وي) دهغه تېرېدل
هم پرې ناروا دي، د گندگي اچول پرې ناروا دي، په دغه ځمکه
باندې د حيضې او نفاسې تېرېدل ناروا دي. اوس دغه ځمکه له
جومات څخه مخکې د هر شي د استعمال قابل وه، خو وروسته چې
بې جومات حکم پيدا کړ، نوبيا دومره عظمت ورحاصل شو چې تر
قيامت پورې بيا د دې ځمکې احترام په خلکو لازم دی او هېڅ رنگه
تصرف پکې نه شي کولای، دا برکت د عبادت له امله پکې پيدا شو.
په اشخاصو کې چې هم برکت پيدا کېږي هغه هم د دغه عبادت له
امله دی، خاوره چې جماد ده، مکلف نه ده، هغه فرش ده،
حيوانات ورباندې ژوند کوي، خو چې د عبادت له پاره وقف شوه،

نو شرافت پکې پیدا شو، انسان چې په ټولو زنده سرو کې اشرف المخلوقات دی، الله تعالی ﷻ فرمایي: (وَلَقَدْ كَرَّمْنَا بَنِي آدَمَ) دغه اشرف المخلوقات بیا اشرف ترین دمخلوقاتو په عبادت سره ګرځي، ځکه الله تعالی ﷻ فرمایي: (إِنَّ أَكْرَمَكُمْ عِنْدَ اللَّهِ أَتَقَاهُمْ) څومره چې انسان ته عزت وړيږي برخه کېږي هغه په تقوی سره کېږي، نو په دغه انسان کې به بیا څرنگه عزت نه پیدا کېږي، خاوره عزتمنه ګرځي، د بل چا د عبادت له وجې، چې بل څوک سجده ورباندې کوي، نو په خپله عابد چې په عبادت لګيا ده، هغه ته به خدای تعالی ﷻ څومره مقام ورکوي، او هغه مرتبه بیا ختمیږي هم نه، ښي چې د حیات په حالت کې کوم مقام درلود تر قیامت پورې یې د ښوون مقام نه ختمیږي، بلکې په قیامت کې هم نه ختمیږي.

اوس یو څوک چې د ولایت مقام ته ورسېږي او ولایت ته په دین سره رسېږي، په بې دینې څوک نه رسېږي، چې یو ځل د خدای ﷻ په دین باندې د خدای ﷻ د اولیاوو څخه شو، (إِنْ أَوْلَاؤُهُ إِلَّا الْمُتَّقُونَ) د خدای پاک ﷻ دوستان نه دي مګر متقیان، دغه د دوستي پیغام بیا الله تعالی ﷻ نه ختموي. دا بیا له مرګه وروسته هغه قبر هم هغسې مقام پیدا کوي، ځکه د خدای ﷻ د دوست قبرده، د حضرت یوایوب انصاری ؑ، امام بخاري، حضرت ابو موسی کاظم ؑ، محمّد الله په حالاتو کې راځي چې: دا خبره په تجربې سره ثابته ده چې دوی قبرونه مستجاب الدعوات دي، هلته دعاوې قبلېږي.

کله به چې باران نه کېده، نو خلکو به ویل چې درځنۍ دامه بخاري قبر ته، د حضرت ابویوب رضی الله عنه قبر ته چې دعا وکړو، د ابوموسی کاظم رحمه الله قبر ته درځنۍ چې ورشو دعا وکړو، دا دهغه وخت علماء دي چې دیارلس څوارلس سوه کاله مخکې تېر شوي دي، دغه د اوس وخت علماء نه دي.

داده ریوه قبر ته په ورتلو سره به یې اثر په دنیا کې ښکارېده. بارانونه به کېدل، ددې وجه داوه چې ددې خلکو مقام شته، مقادیر یې ورک نه دي، په کوم ښک خای کې چې عبادت وشي هغه عبادت مستجاب او قبلېدونکی دی، په کعبه شریفه کې عبادت یو په یو لک دی، یوه وجه یې کتابونو دا لیکلې ده چې: په دغه کور خای چې طواف کېږي په دغه خای کې اویا انبیاء کرام علیهم السلام څښ دي، په منی شریف کې جومات ده، مسجد نمره ددې جومات په هکله ویل شوي دي چې: په دغه خای کې اویا و انبیاء کرامو علیهم السلام لمونځونه کړي دي، تر ټنه پورې دغه خای نه خلک ورځي او عبادت پکې کوي، که د مقام تبرک ختمېدای نوښت ورځ خو په هغه خای کې انبیاء کرام علیهم السلام نشته، نو بیا خلک ولې هلته ورځي او لمونځونه کوي؟ نو معلومه شوه چې په هغه خای کې آثار او برکات موجود وي. ځکه خلک هغه خای ته د ورتلو کوښښ کوي.

د حضرت نبي کریم صلی الله علیه و آله د مقام او مرتبې په هکله د قرآن کریم صریح آیت ده چې د منافقینو په حق کې راځي: **وَأَوْ أَتَاهُمْ** إِذْ ظَلَمُوا أَنْفُسَهُمْ

جَانُودٌ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ لَوْحَدُوا اللَّهَ تَوَابًا رَحِيمًا (سورة النساء) معنا دا چې که چېرې دوی له گناه او بد عمل کولو وروسته پنبهاتیا ښکاره کړې وای، الله ﷻ او رسول الله ﷺ ته یې رجوع کړې وای او دوی ته پیغمبر ﷺ مغفرت غوښتی نو دوی به الله تعالی په داسې حال کې موندلای وای چې ددوی توبه به یې قبولوله او رحم به یې پرې کړی و.

حضرت نبي کریم ﷺ له رحلت نه وروسته هم دخپل امت دبښنې غوښتنه کوي

يو اعرابي (کوچی) په دې نيت له کوره څخه راووت چې زه به رسول الله ﷺ ته دخپلو گناهونو حالت بيان کړم، ترڅو دی ﷺ زما له پاره له الله ﷻ څخه مغفرت وغواړي، نو خدای پاک به مې توبه قبوله کړي، کله چې دی مدينې منورې ته راغی نو حضرت نبي کریم ﷺ له دنيا څخه رحلت کړی و، نو دوی د حضرت نبي کریم ﷺ قبر مبارک ته درغی او ورته وایي چې: ای د الله رسول ﷺ! ما ډېر گناهونه کړي دي او اوس له خپلو گناهونو څخه توبه گاريم، اودا هم راته معلومه ده چې الله تعالی فرمایلي دي چې که ماته څوک په اخلاص توبه وباسي نو مې توبه قبولم، نو دده ﷺ په مبارک قبر باندې یې خان دروغورخواه، اوخاوري یې په خان شیندلې، چې زه ډېر گناهکار یم، ستا قبر ته راغلی یم، که ته مې شفاعت وکړې! نو له قبر څخه

حضرت نبي کریم ﷺ ورته آواز کوي چې: (قد غفرت) تاته مغفرت وشو.

نوهغه دده چې کوم مقام او مرتبه دژوند په حالت کې وه، پس له مرگه هم هغه مرتبه خدای تعالی ﷻ ورڅخه نه ده اخیستې.

حضرت نبي کریم ﷺ له روضې مبارکې نه خپل لمسي

ته دسلام جواب ورکول

دحضرت مولانا حسين احمد مدني رحمه الله په هکله کتابونه ليکلي چې دی وايي زه چې کله مديني منورې ته ورسېدم، ملگري راسره وو. ماچې کله دحضرت نبي کریم ﷺ مبارکې روضې ته سلام واچاوه، نو له هغه لوري ماته په اوچت غږ خواب راکړ شو چې: (وعليک السلام يا بُنَيَّ) ای بچیه! په تا دې سلام وي، حضرت نبي کریم ﷺ خپل خلک پېژني

داسې واقعي زمونږ په مشانخو کرامو کې هم تېرې شوي دي، چې د ډېر ادب له امله نږدې ورته غلو، او په برنده کې به ناست وو، نود روضې مبارکې له لوري راباندې غږ وشو چې راځئ زما طرف ته! دا دحضرت نبي کریم ﷺ مقام الله تعالی ﷻ ورڅخه پس له مرگه نه ده اخیستې. د ولي مقام هم پس له مرگه نه ورکېږي، دچاچې په ژوند کې کوم مقام او حيثيت وي پس له مرگ څخه يې تصرفات زياتېږي او کمېږي نه.

مرشدین خپل مریدان هیڅکله نه هیروي

د حضرت انوار المشائخ (خلیفه صاحب فضل الدین قدس الله سره) پورېد قصه کوله چې: دده له رحلت څخه وروسته څه ډېره موده زه ددوی مدرسې ته نه وم تللی. کله چې بیا ورغلم او د مرحوم خلیفه صاحب مبارک قبر ته کېناستم نو په وظیفه کې ویده شوم او خوب وینم چې دی مبارک په کوټه کې ناست ده او زه ور روان یم، کله چې په دروازه ورننوتم نو په خپل نوم یې یاد کړم چې: نورالرحمانه! په خیر راغلې او ستړی مه شې! ما ورته وویل چې: خلیفه صاحب! زه خو دا ډېر وخت نه وم راغلی، ما خوداسې فکر کاوه چې تاسې به زما نوم هېر کړی وي، ده راته وویل چې په دنیا کې خو لاڅه کوي په آخرت کې دې هم واللّٰه العظیم کې هېر کړم، تاخو لا پېرېده چې مور او پلار دې هم نه هېروم. گوري عزتمنو! دغه اصلي مقام ده، دا هېڅکله هم نه ورک کېږي.

زمونږ ځینې ملگري چې د فراست خاوندان دي، ماته حالات بیانوي چې کله مونږ د مرحوم انوار المشائخ مبارک قبر ته ورشو نو له قبر څخه یې داسې خوشبویی راپورته کېږي چې مونږ دهغې حس په دنیا کې نه شو کولای. دا ولې؟ ځکه چې هغه مقام یې ختم نه ده، هغه په خپل حال پاتې ده، بلکې ترهغې هم لږیات ده. تصرفات یې په خپل حال بلکې ترهغې لږیات دي. د هر یو ولی الله

چې کوم مقام وي هغه نه ختمیږي اوڅوک چې یو وار د الله تعالیٰ ولي اودوست شو نویا په الله تعالیٰ دومره گران وي چې که څوک بیا ورسره دمقابلې فکر اوسوچ کوي نو الله تعالیٰ له دغه انسان سره د جنگ جگړې اعلان کوي (مَنْ عَادَ لِيْ وَلِيًّا فَقَدْ آذَنْتُهُ بِالْعَرْبِ) چا چې زما له دوست سره دښمني کوله، له داسې انسان سره زما له لوري د جنگ اعلان دی.

گوري! دی بیا خدای تعالیٰ ته دومره محبوب شي چې الله تعالیٰ بیا دهغه له لوري د جنگ اعلان کوي اودده په خورولو الله تعالیٰ هغه کبړي.

الله تعالیٰ فرمایي چې: که ماته بنده رانږدې شي زما په لاره روان شي، زما د اوامرو او نواهیو پوره پوره اتباع وکړي، نوتردې حده ماته رانږدې شي چې زه بیادده سترگې شم چې په ما باندې گوري، زه دده لاسونه شم چې څه پرې رانیسي، زه دده پښې شم چې په هغې باندې مزلونه وکړي.

د دېرو خلکو واقعاتو ته چې سړی وگوري چې که یوځل الله تعالیٰ په دوستي نیولی وي نویا یې انبیاء کرام علیهم السلام دهغو خلکو په عزت کولو باندې مامور کړي دی.

د بني اسرائيلو د يوبدمعاش قصه

د بني اسرائيلو په هکله يوه مشهوره واقعه ده چې په يوه علاقه کې يو مشهور فاسق او بدعمله انسان و، تردې اندازې يې سرکشي زياته وه چې ددغې سيمې خلک ورڅخه په عذاب شول، مقابله يې ورسره نه شوای کړای، خلکو دده له ضرر څخه دخلاصون په هيله الله تعالى ﷻ ته زاری شروع کړې چې دده څخه مو خلاص کړه، حضرت موسی ﷺ ته الله تعالى ﷻ امر وکړ چې ورشه اودغه فاسق له دې ښار څخه وباسه! موسی ﷺ له ښار څخه وروست او يوه کلي ته ولاړ، بيا الله تعالى ﷻ موسی ﷺ ته امر وکړ چې له هغه کلي څخه يې هم وباسه! له کلي څخه يې هم واپسته ترڅو دغه کليوال ورڅخه په عذاب نه شي، ولاړ اود صحرا مخه يې ونيوله، څه موده وروسته دغه فاسق شخص مريض شو، مرض يې وار په وار پسې سختېده. تردې چې د مرګ حالت ته راوړسېده. نو په دې حالت کې يې د الله تعالى ﷻ لوري ته پام شو او په خپلو گناهونو يې پښېماتيا ښکاره کړه، له ډېره غمه په ژړا شو، په ژړا کې وايي چې: که اوس مې مور وای په مابه يې رحم کړی وای، زما په دغه ذلت به يې ژړا کوله، که زما پلار وای نوڅه مرسته به يې راسره کړې وای، ټول تدبير او انتظام به يې په لاس کې و، که مې ښځه وای نو زما په بېلتون به يې ژړل او که مې خپل اولاد وای نو زما په جنازه به يې ژړلي و اودا دعا به يې کړې وه چې: ای خدايه!

زمونږ دغه ضعیف او گنهکار پلار ته چې له ښاره یې کلي اوله کلي نه یې بېدیا او صحرا ته خلکو وشاره او اوس د ناامیدي په حالت کې د آخرت په لوري روان دی، نو خدایه! ته پرې رحم وکړې، کاشکې مې داسې اولاد وای، دا خبرې کوي او ژاړي.

له دې وروسته ته الله تعالی ﷻ ته زاری کوي چې یا الله! چې په دنیا کې خو دې زما زړه دخپلو خپلوانو په جداوالي او فراق ت باندې وسوخواه، نو ای خدایه! په آخرت کې مې دخپلو گناهونو له امله د دوزخ په اور نور مه سوخواه! ای خدایه! زه خو دې په دنیا کې له خپلو خپلوانو څخه جلا کړم خو ته مې په آخرت کې له خپل رحمت څخه مه بېلوه!

راوي وايي چې په دې حالت کې د الله تعالی ﷻ رحمت په خوبښ راغی اود جنت حورو ته یې امر وکړ چې یوه ورته د مور او بله ورته د ښځې په بڼه ورشي. او غلمانو ته یې حکم وکړ چې: تاسې ورته د اولاد په شکل ورشي! او دوه وو ملائکو ته یې حکم وکړ چې تاسې دده د پلار په شکل کې ورته ورشي اودده په مرگ وژاړئ.

دلته دده د ترعې حالت ده او څه گوري چې سر ته یې مور او ښځه ناستې دي او ورته ژاړي، پلار او اولادونه یې ناست دي او پرې ژاړي. ددې صحنې له لیدلو وروسته یې ساه وخته. د ساه له وتلو وروسته الله تعالی ﷻ موسی ﷺ ته امر کوي چې په فلانۍ دښته کې زما یو دوست پروت ده، ورشه اود جنازې، کفن دفن مراسم یې په ځای کړه. کله چې حضرت موسی ﷺ ورغی او گوري چې

داڅو هغه فاسق ده چې مونږ له ښاره کلي ته اوبیا مو له کلي څخه صحرا ته راووست نو حیران شو چې خدایه داڅو هغه څوک ده چې نایي ماته له ښاره د اېستلو امر کړی و، نن په دښته کې پروت ده او د جنت حورې، غلمان او ملائکې دې ورته په ژړا کولو مامورې کړې دي اوماته دې هم امر وکړ چې زما د دوست د کفن دفن او جنازې انتظام وکړه! الله تعالی ﷻ ورته وایي چې: د غریبي، مسافري او مرض له امله، او په خپلو گناهونو د پښیمانتیا له امله یې توبه واېسته، ماته یې رجوع وکړه، نو په دې اساس مې دی له خپلو اولیاوو څخه وشمېره.

گورئ! د وخت فاسق ده، خو چې کله یې توبه واېسته، الله تعالی ﷻ ته یې رجوع وکړه نو بیا د الله تعالی له خاصو دوستانو څخه حساب شو، دومره په خدای تعالی ﷻ گران شو چې خپل نازولي پیغمبر ته امر کوي چې ورشه! او زما د دوست د جنازې او کفن دفن د انتظام چارې سمبال کړه. د جنت حورې، غلمان او ملائکو ته حکم کوي چې ورشئ او پرې وژاړئ ترڅو یې د زنکدن په حالت کې تسلي وشي.

نو چې دیوچا په توبه الله تعالی ﷻ دهغه له ټولو تقصیراتو ورتیرېږي، دخپلو اولیاوو له جملې څخه یې گرځوي، نو چې یو څوک شپېته او اویا کاله د الله تعالی په دوستي او بندگي کې تېر کړي، د خدای تعالی ﷻ له دوستانو سره وخت تېر کړي نو دهغه به څومره درجه او مرتبه وي؟ نو عزتمنو خبره مې دا کوله چې دا مقامات ختمیږي نه، دهغوی ځایونه قابل احترام دي، اولیاوالله د

ځمکې په سر باندې داسې عزتمن دي لکه د آسمان ستوري، دوی په ځمکه دغسې خلیبې، په جنت کې یې هم دغسې مقامات او مرتبې دي.

لاندې طبقې د مسلمانانو به دا ولیاؤ الله مقامات داسې ویني لکه مونږ چې له ځمکې نه آسمان ته گورو اود آسمان ستوري وینو. دوی چې په جنت کې په هوا یو طرف اوبل طرف ته گرځي ددوی انوار به په جنت کې رڼا کوي، په لاندې طبقې د مسلمانانو به یې سیوری پرېوځي او گوري به چې په هوا باندې یو نوراني مخلوق روان دی. له دوی نه به نور خوتیږي.

نوددوی مقامات دغسې د ترقی په حالت کې دي، اوڅوک چې دوی ته په عزت قائل وي، په زړه کې یې احترام کوي، نودغسې به دهغوی هم په دوی باندې نظر وي.

خپل مریدان خپل شیخ ته پیش کول

حضرت پیران پیر صاحب سید ده، دده یو خلیفه په بل ځای کې اوسیږي، هغه هم سید ده، هغه خپلو مریدانو ته وایي چې: درځئ د حضرت پیران پیر صاحب لیدلو ته ورشو، مریدان یې ورته وایي چې مونږ ته ته کافي یې ته مو پیر او استاد یې اوهغه ته د ورتلو څه ضرورت ده؟ دی ورته وایي چې: نه! دهغه مقام څان ته ده، درځئ چې ورشو! کله چې دوی وروان شول نود پیران پیر صاحب

له کور څخه ډېر لرې حضرت پيران پير صاحب خپلو مريدانو ته امر کړی دی چې: زما په غاړه کې پرې واچوئ او ما په څلورې دده طرف ته وروان کړئ! کله چې په دښته کې يوېل ته په مخه ورغلل، نو د پيران پير صاحب دغه خليفه سمدلاسه له زمري څخه کوز شو، ځکه دی په زمري او مريدان يې په آسونو سپاره وو، له کوزېدو سره سم يې په پيران پير صاحب باندې غږ وکړ چې تا ولې داسې کړي دي؟

نو پيران پير صاحب ورته دده مقام ذکر کوي او ورته وايي چې: کله ته له خپل کور څخه را روان شوې، نو حضرت بي بي فاطمه رضی الله عنها او حضراتو حسنينو په تا باندې پام و، نو دهغوی مبارکانو د نظر له امله زه ستا مخې ته په دغه حالت کې راووتم.

نو گورئ د پيران پير صاحب مرتبه او مقام وگورئ چې هغه دڅومره اوچتې مرتبې او مقام شخصيت ده. خودی دلته خپل شاگرد او خپل خليفه ته له کوره د باندې آن صحرا ته پرې په غاړه په څلورې ولې راوځي له هغه سره د حضرت نبي کریم ﷺ د نسب احترام په زړه کې و. په آغا صاحبانو کې دا تاثير ولې موجود دی، د انبياو وعليهم السلام د نسبت له وجې نه. د اولياء الله کرامو په نسبونو کې ولې تاثير دی، ځکه چې دهغو مخکښو اسلاکو نظر ورپسې وي. که دوی مړه هم دي خو نظر يې مړ نه دی. يعنې مطلب داده چې دوی ته حقيقي حيات ثابت دی. نو په کوم ځای کې چې دوی اوسېدلي وي هغه ځای به تر قيامته پورې په انوارو باندې منور وي، هغه ځای نه خالي کېږي، هغه ځای ته چې سړی څومره احترام ولري له هغه ځای نه دڅومره مقام ورته حاصلېږي.

په يوه وخت کې يو خليفه صاحب راغلی و نو ما دخپل قصر
اظهار ورته وکړ چې ماته دحضرت انوارالمشايع صاحب په ژوند
کې دهغه قدر معلوم نه و، نوموړې دده هېڅ ادب او خدمت نه دی
کړی، په کوم وخت کې چې موقع او وخت و نوموړې له هغه وخت
څخه استفاده ونه کړه اودغه دی اوس يې ارمان کوو، نوده راته
وييل چې: اوس نو کله لرې ده، داسې خو نه ده چې خليفه صاحب
مبارک له دنيا څخه ولاړ او تاثيرات يې هم نشته، دخليفه صاحب
قبر ته چې څوک په احترام ور روان شي زما دې په خدای قسم وي
چې هغه اثر پکې پيدا کېږي. کوم خوند او لذت چې دده په مجلس
کې هغه ولې اوس هم په دې مجلس کې موجود ده؟ زموږ په شان
دعاجزو خلکو چې تراوسه په خپله وظيفه هم نه پوهېږو زموږ په
دې خبرو کې ولې دومره تاثير پيدا کېږي ځکه چې دا دهغو بزرگانو
نظر ده. دهغوی شفقت ده، دا ددوی لورينه ده چې په موږ يې لري
اوموږ د دوی لاس نيولی دی اودوی ته مونږ سبب کېږي.

دحضرت نورالمشايع (قدس الله سره) هکرامت

موږ (نکې) ته تللي وو اوله حضرت قطب المشايخ (خليفه
صاحب دين محمد) سره گرځېدو، محمد جمال مولوي صاحب هم
راسره و، يو کلي ديوه نفر کور ته ولاړو، هغه راته ويل چې: زه به مو
هغې کوټې ته ورولم چې حضرت صاحب نورالمشايع او حضرت

صاحب ضياء المشايخ دواړه راغلي وو او زمونږ په کور کې يې دته موږوې نک وهلی و، چې په هغه کې به مونږ د هلکانو ځانگو اېوله چې خدای ﷻ يې له مرضونو نه وساتي. نوکله چې هلته ورغلو او بېرته مهمانخانې ته راغلو نو دلته يې بيا دغه مجلس شروع کړ چې کله به حضرت صاحب او رئيس صاحب مبارکان دلته راغلل نو خلکو به يې ډېر احترام کاوه، مجلس دوام وکړ، نود نطب المشايخ صاحب له خولې نه يې اختياره وويل شول چې: دا اوس چې زه راتلم مخکې حضرت صاحب روان و، اوس چې دلته راتلم حضرت صاحب موجود و، هغه کوم مقام يې چې و هغه نه دی ورک شوی.

حضرت شيخ المشايخ عنايت الله (کستم) خليفه صاحب

کرامت

زه د (کستم) خليفه صاحب مبارک ته کله نه وم ورغلی، يوځل ورغلم نو خبر شوم چې دی مبارک حج ته تللی دی، نو زه لږ څه خفه شوم، چې کاشکې مې ليدلی وای، زه رېښتيا درته وایم چې کله په فلاښکوچ کې سپور شوم داسې کيفيت راته پيدا شو چې په ډېر وخت کې مې نه وو ليدلی. هغه خپل اثرات ښکاره کړل چې که زه نه يم څای مې خالي نه دی. نو چې څومره موله وسه پورې وي ادب کوي.

نو غرض دا چې په هر شي کې اثر د دين له امله پيدا کېږي او دين هېڅکله هم نه ختمېږي. د خدای ﷻ د دين اعزاز نه په دنيا اونه هم په آخرت کې ختمېږي. دا چې په قيامت کې څوک د څوارسم د سپوږمۍ په شکل راپورته کېږي ولې؟ ځکه چې په دنيا کې ډېر په اخلاص د الله تعالى ﷻ عبادت کړی دی.

په يوه روايت کې راځي حضرت نبي کریم ﷺ فرمايي: (کله چې جنتيان جنت ته داخل شي نو د نور ممبرونه ورته جوړ شي، نو جنتيان به وايي چې په دنيا کې له مونږ سره يوه وعده شوې وه مونږ دهغې وعده په انتظار يو اوهغه دا چې د خدای ﷻ ديدار به څه وخت زموږ په نصيب شي؟ نو الله تعالى ﷻ به ملائکو ته امر وکړي چې حجاب پورته کړئ، ملائکې به ورته وايي چې: يا الله ﷻ په دې خلکو کې خو داسې خلک هم شته چې په دنيا کې يې گناهونه هم کړي دي، هغوی کله ستا د ديدار لائق دي؟ نو الله تعالى ﷻ به ورته وايي چې: دا هغه ډاکرين دي چې په ذکر کې به يې ژړل.

ځکه که د خدای ﷻ له وېرې دمع د سر په اندازه هم له کومې سترگې څخه اوبنکه توبه شي نو بيا هغه مخ په دوزخ باندې حرام ده. يعنې دوزخ يې نه شي سوځولای، نو دا چې يو ساعت سړی په اخلاص وژاري نو بيا ددې عواقب په آخرت کې ډېر ښه دي، د آخرت ژوند ورباندې برابرېږي. نو چې دې ته موپام وي چې په وظيفه، ختم اوژړا کې مو د خدای ﷻ رضا مطلب وي نو بيا به اثر کوي، څومره اثر چې په دنيا کې پيدا کوي له هغې نه زيات اثر به يې په آخرت کې هم وي انشاء الله.

وآخر دعوانا ان الحمد لله رب العلمين
 وصلى الله تعالى على خير خلقه سيدنا وسندنا وشفيعنا ومولانا
 محمد وعلى آله واصحابه واهل بيته اجمعين



(۶) مجلس

د جذب ثبوت اود صبر واقعات

اللَّهُ تَزَلَّ أَحْسَنَ الْخَبَرِ كِتَابًا مُتَشَبِهًا مَثَانِي تَقْشِيرُهُ مِنْهُ جُلُودُ الَّذِينَ
خَشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدَى اللَّهِ
عَبْدِي بِمَنْ يَشَاءُ وَمَنْ يُضِلِلِ اللَّهُ فَمَا لَهُ مِنْ هَادٍ ﴿٦٠﴾

[سورة الزمر]

الله تعالى ﷻ دقرآن کریم صفت داسې ذکر کوي چې: ښائسته خبره یې نازله کړې ده او مضامین یې یوله بل سره متاشبه او مکرر دي، اثر یې داده چې ددغو آیاتونو په اورېدلو سره کوم خلک چې له الله تعالى څخه ویرېږي نو دوی چې د عذاب آیاتونه واورې نو بدنونه یې خپره شي، پوستکي یې خپره شي او بیا چې کله هغه آیاتونه واورې چې په هغو کې د مسلمانانو له پاره انعامات ذکر شوي دي نو زړونه یې مطمئن او په آرام او پوستکي یې بهرته نرم شي.

له دې آیت څخه د جذب ثبوت کېږي.

دا چې د قرآن کریم په اورېدلو کې یوچاته جذب پېښیږي دغه جذب شته او کنه؟

نو تفسیر مظهري / ۸ جلد / ۲۰۸ مخ / سورة الزمر کې علامه بغوی (صاحب المصابيح) په خپل تفسیر کې لیکي چې: داسې صوفیان کرام چې د آیاتونو د اورېدلو په اثر په دوی باندې بې هوښي راځي نو ددې خلکو په هکله دې خپله رایه داسې بیانوي: (دغه خلک چې دقرآن کریم د اورېدلو له امله په دوی باندې بې هوښي راځي دا ددوی کمال نه ده، بلکې بدعت ده، ځکه دا وېره ده چې شیطان دې په ده باندې دا اثر کړي وي. د صحابه کرامو ﷺ او سلمانانو حال الله تعالی ﷻ داسې بیان کړی دی چې پوستکي یې خبره کېږي او بیرته نرمیږي.

حضرت عبدالله بن زبیر ﷺ وایي چې ما د خپلې آنا (نیا) حضرت اسماء رضی الله عنها بنت سیدنا ابی بکر الصديق^(۱) ﷺ نه پوښتنه وکړه چې: کله به صحابه کرامو ﷺ قرآن کریم اورېده نو ددوی به څه کیفیت او حالت وو؟ نو دې مبارکې خپل لمسي ته وویل چې: دصحابه کرامو ﷺ به داسې کیفیت او حالت وو چې له سترگو نه به یې اوبښکې بهېدې، دعذاب د آیاتونو د اورېدلو له امله به یې بدنونه خبره کېدل او چې کله به یې بیاد رحمت آیاتونه واورېدل نو زړونه به یې بیرته په قراره او آرام شول. دې ﷺ وایي چې ما خپلې آنا ته وویل چې: دلته خو ځینې داسې خلک هم شته چې د آیاتونو د اورېدلو له وجهې نه بې هوښي پرې راځي. نو دې مبارکې وویل

^(۱) حضرت اسماء رضی الله عنها د حضرت نبی کریم ﷺ خوښه هم ده، ځکه دحضرت عائشې رضی الله عنها خور ده.

چې: (اعوذ بالله من الشيطان الرجيم) [زه په خدای سره پناه غواړم
له شرل شوي شيطان څخه].

حضرت عبدالله بن عمر رضی الله عنهما په عراق کې روان ده، په
یوه ځای کې خلک په چا باندې راټول دي، ده وویل چې داڅه پېښه
ده؟ هغو ورته وویل چې: دلته یوسړی ده کله چې قرآن کریم واورې
اویاهم د خدای تعالی ﷻ د ذکر په مجلس کې ورگډ شي نو په ده
باندې د خدای تعالی ﷻ د وېرې له امله بې هوښي راځي. حضرت
عبدالله بن عمر رضی الله عنهما ورته وویل چې: (إِنَّا نَخْشَى اللَّهَ وَلَا
نَسْقُطُ) مونږ له خدای څخه وېرېږو خو غورځېږو نه. دا شيطان ده،
خېټې ته ننوتلی ده، داسې جذب نشته چې په هغه کې بې هوښي
وي، څوک ولوېږي او بې اختياره شي.

مگر بل طرف ته چې څوک نورو دلائلو ته متوجه شي نو له هغو
څخه معلومېږي چې جذب شته.

په ایت شریف کې راځي (حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ
رَبُّكُمْ قَالُوا الْحَقُّ) اوس دا د ملائکو حالت ده، چې کله الله تعالی ﷻ
د وحیې کولو اراده وکړي نو دې په خپله بلاکيفه کلام وکړي، الله
تعالی ﷻ د کلام له اورېدلو سره آسمان او عرش عظیم په حرکت کې
راشي او ټولې ملائکې بې هوښه شي، لومړنۍ ملائکه چې په هوښ
کې راځي نو دا نورې ملائکې ورڅخه پوښتنه وکړي چې خدای
پاک ﷻ څه وویل؟ دی ورته وايي چې حق یې وویل، دا فیصله یې
وکړه.

نو اوس هغه دی چې په ملائکو باندې د الله تعالی ﷻ د کلام د اورېدلو له امله یې هوښي راغله.

حضرت موسی ﷺ له الله تعالی څخه د لیدلو هیله کوي، چې ای خدایه! که ماته خپل دیدار راپه برخه کړې! الله تعالی ﷻ ورته وایي چې: نه ما نشي لیدای! خوبیا به هم زه په غره باندې یوه تجلی وکړم نو که هغه غره په خپله ځای باندې تم شو نوته مې هم بیا لیدلی شي.
قُلْنَا نَحْنُ رَبُّهُ لِلْجَبَلِ جَعَلَهُ دَكًّا وَخَرَّ مُوسَى صَعِقًا کله چې الله تعالی غره ته تجلی وکړه نو غرتوته توته شو او حضرت موسی ﷺ یې هډینه ولوېده.

اوس له دې تفصیل څخه وروسته دوه قسمه خبرې څرگندې شوې:

۱- د امام بغوی چې د حضرت اسماء او حضرت عبدالله بن عمر ؓ په قول باندې دلیل نیسي. او وایي چې داسې څه حالات نشته چې په سرې به یې هوښي راځي. او هلته له قرآن کریم څخه معلومېږي چې په انسان بېهوښي راځي، په پیغمبر او ملائکو عليهم السلام باندې یې هوښي راغلي.

د حضرت نبي کریم ﷺ په شان کې حضرت ام المؤمنین عائشه صدیقه رضی الله عنها فرمایي چې: کله به په ده ﷺ باندې وحیې نازل شو نو له داسې کیفیت سره به مخ شو چې په یخ ژمي کې به ده ﷺ له مبارک بدن څخه خولې روانې وې.

نو دغو دواړو طرفونو ته چې سړی وگوري نو قول فيصل او حق خبره داده چې د قرآن کریم د ویلو په وخت کې برکات او انوار زیاتېږي، د خدای تعالیٰ ﷻ د ذکر په وخت کې هم انوار زیاتېږي، نو اوس چې برکات زیاتېږي نو د خلکو په احوالو او استعدادونو کې ډېر زیات توپیر او فرق ده، انسان اوملائکو ته چې وگورو نو د انسان استعداد له ملائکې څخه زیات ده، ځکه خدای تعالیٰ ﷻ دخپل خلافت له پاره بنی آدم مختار کړ (إِنِّي جَاعِلٌ فِي الْأَرْضِ خَلِيفَةً) انسان یې خپل نائب او خلیفه ټاکلی دی، نه ملائکه. (إِنِّي أَعْلَمُ مَا لَا تَعْلَمُونَ) په هغو مقاماتو چې په انسان کې دي زه پرې پوهېږم تاسې علم پرې نه لرئ. نوملائکې چې هر وخت الهي کلام واورې دوی یې هوښه کېږي، د انسان استعداد تر هغوی لوړ دی. حتی تر غرونو او آسمانونو د انسان استعداد لوړ ده. ځکه الله تعالیٰ ﷻ فرمایي چې (إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ) نو د انسان استعداد په مخلوقاتو کې تر هر څه لوړ ده، آسمان چې وحیې واورې نو په حرکت راځي، غره چې یوه تجلی وشوه نو ټوټه ټوټه شو، مگر موسیٰ ﷺ ټوټې ټوټې نه شو، یواځې بې هوښه او بېرته راپه واک شو.

نو خبره داده چې کله الهي فیوضات او برکات په یوه ځای اویا په خلکو باندې راډېر شي نو که خلک د لوړ استعداد خاوندان و نو دوی د هغو برکاتو او فیوضاتو تحمل کولای شي، په دوی کې ددې فیوضاتو اثر پیدا کېږي، چې ژړا ورځي اویا یې پوستکي څپه

شي، لکه د صحابه کرامو ﷺ استعدادونه د حضرت نبي کریم ﷺ د مصاحبت او مجالست له امله قوي وو.

او که استعدادونه کمزوري وي، برداشت يې نه شي کړای، نو بيا يې اختياره شي، يابه لويې او يابه بې هوښه کېږي، يا چيغې او فریاد شروع کړي.

اوس نو چې خبره په استعداد بنا شوه نو د صوفیاء کرامو په سلسله کې چې د قرائت په حالت کې ځينو ته داسې کیفیت پیدا کېږي ځينو ته نه پیدا کېږي، نو بيا خوداده چې چاته چې دغه کیفیت پیدا کېږي دا له وجد نه پیدا کېږي، يادا چې هغه سړي ته نبض کم رسيږي او دده استعداد زیات ده، دهر خلک داسې وي چې د ډېرو غټو فیوضاتو څښتنان وي مگر جذب تراوسه په هغوی کې چا نه دی لیدلی، استعداد يې قوي دی، د قوت استعداد له امله د ټولو فیوضاتو تحمل کړای شي نو ځکه جذب نه پرې راځي اونه په عذاب کېږي.

او کله بیا داسې وي چې د فیوضاتو برداشت نه شي کړای نو هغه بیا بې صبره شي.

حضرت اسماء او حضرت ابن عمر ؓ چې يوې وويل چې: *اعوذ بالله من الشيطان الرجيم*، او بل وويل چې: شيطان يې خپته نه توتلی دی. نو دوی خو يا قياس په خپل ځان کړی دی چې دوی نه جذب نه پيدا کېده، د دوی استعداد قوي و نو ويلې يې دي چې

دا د شیطان اثر ده. اویا دوی ته دهغو خلکو په باب کې خبره شوې چې دوی په تکلف سره جذب کاوه، نوځکه یې دا خبره کړې ده.

نوداجذب دقرآن کریم د ویلو په وخت کې که داسې وي چې سړی په اختیار کې وي، او سره له اختیاره غورځي حتی ددغو متجاذبینو په هکله له یوځای نه څوک پوښتنه کوي. او وایي چې که سړی د بام په سر ناست وي، ده ته تلاوت شروع کړل شو، اوپه دغه شخص باندې جذب راشي چې دی له خپل ځان څخه خبر نه وي اوله بام څخه لاندې راولوبده، نودا په رښتیا سره دخدای پاک ﷻ له پاره جذب ده. اوکه دخان د ضرر او دفعې معلومات ورته کېدل اوله ضرري شيانو څخه خان ساتي اوښه پوهېږي مگر بیا هم قصداً خان وهي خلکو ته خان ښيي بیا توهم د شرک ده. له دې امله که د نقشبندیه طریقې زیاتره کتابونه وکتل شي نو زیاتره په دې تاکید کوي چې: ترڅو پورې چې دچا اختیار وي نو باید تحمل او برداشت وکړي، قصداً نارې سورې جوړې نه کړي، ځکه دا شرک ده، ځکه ریا شرک ده، خو خلکو ته خان ښيي، مگر فی نفسه د قرآن له آیاتونو څخه جذب ثابت ده، ځکه ملائکې یې هوښه شي، آسمان وغوځيږي، موسیٰ ﷺ بېهوښه شوی، مگر انسان ته چې الله تعالی ﷻ قوي استعداد ورکړی وي نوبیا هغه خان سمبالولای شي، اصلاً په انسانانو کې فرق ده، ځکه مونږ مخکې خبر وکړه چې په انسان کې د خاورې عنصر دی، لکه لمر له څلورو آسمانونو څخه راوځي اوځمکه یې برداشت کوي، دغسې د الله تعالی ﷻ د انوارو برداشت هم انسان کوي.

که کله په یوچا باندې جذب راځي نو وظیفه دې نه کوي، او که جذب حالت غلبه پیدا کوي نو په خفیه دې درود شریف وایي، سترگې دې نه پټوي او دچا رابطه دې نه نیسي.

دجذب تخصیص ترکوم خایه پورې ځانگړی نه ده، چې په یوچا کې ذکر په حالت کې جذب پیدا کېږي دا غیر اختیاري پیدا کېږي نو په حدیث شریف کې راځي چې: د ذکر ځای جومات ده، له حضرت نبي کریم ﷺ سره صحابه کرام ﷺ ناست وو، یو کوچنی نوی مسلمان شوی د جومات او صحبت له آدابو څخه ناخبره و، جومات نه چې کله ننوت نود جومات په یوه کونج کې په بولو ودرېده، او بولي یې وکړې، صحابه کرام ﷺ ورته په غوصه شول، حضرت نبي کریم ﷺ ورته وویل چې: پرې یې ږدئ، بولي (متیازې) مه پرې بندوئ، کله چې هغه صحابي ﷺ له بولو نه خلاص شو نو بیا حضرت نبي کریم ﷺ راوغوښت او په نرمه طریقه یې پوه کړ، ځکه چې نوی مسلمان شوی و، په آدابو پوه نه و، معذور و، نو حضرت نبي کریم ﷺ ورته وویل چې دا جوماتونه ددې له پاره نه دي جوړ شوي چې څوک دې پکې بولي او قاذورات وکړي، جوماتونه د ذکر له پاره جوړ شوي دي، د لمانځه او د قرآن کریم د تلاوت کولو له پاره جوړ شوي دي. نود ذکر خپل ځای جومات ده، او جذب چې چاته بې اختیاره پیدا کېږي نو د ذکر ځای جومات ده، نو په جومات کې به جذب هم ورته پیدا کېږي.

دا تخصیص بیا تر جومات پورې نشته چې په دېسته کې دې سړي نه جذب پیدا کېږي نو هغه دې روا وي او که په جومات کې

پیدا کېږي هغه دې ناروا وي. کله چې دا عمل اختیاري نه ده، او هغه د الله ﷻ ذکر له تاثیر په پیدا کېږي، د قرآن او ذکر له امله تاثیر پیدا کېږي د ذکر خای جومات ده نو په جومات کې سړي ته خامخا جذب پیدا کېږي.

له حضرت نبي کریم ﷺ څخه روایت شوی دی چې: صحابه کرامو ته فرمایي: کله چې تاسې د جنت په باغچو تېرېږئ نو پکې څرېږئ، صحابه کرامو ورته وویل چې د جنت باغچې څه شی دي؟ حضرت نبي کریم ﷺ ورته وویل چې: هغه د ذکر حلقې دي په کوم جومات کې چې ذکر کېږي تاسې ورشئ او شرکت پکې وکړئ دا په حقیقت کې د جنت د میوو خوراک دی. یعنې د جنت د دخول سبب دی، الله تعالی ﷻ یې ددې په سبب باندې جنت ته داخلوي. خو بیا هم جائز ده، په هغه کې خبره نشته مخکې مو څو څو ځله بحث ورباندې کړی دی.

خود جذب په هکله احتیاط په کار ده، څومره چې د سړي په وس کې وي کنټرول په کار ده، د نقشبندیه طریقي ښېگنه او بهتري چې په نورو طریقو باندې ده دهغې یو علت دادی چې دا لار له ریا څخه خالي ده، په دې لار کې له الله ﷻ او مخلوق نه پرته بل څوک خبر نه وي. نو ددې له امله دا خبره چې څومره پټه وي حتی الامکان چې څومره یې له وسه وي بهتري په دې کې ده چې کار په خفیه وي، مگر کله که له اختیاره ووت نویا هغه بېله خبره ده.

نو جذب په هکله کتابونه داسې واقعات رانقل کوي چې داسې
 کيښات خلکو ته پېښ شوي دي چې له بام نه لويديلي دي او پښه يې
 ماته شوې ده، ځکه غير اختياري عمل ده، يو څوک خان په اور
 باندې نه سوځوي او خپل خان نه خوړوي، په غير اختياري امورو
 باندې يې خدای تعالیٰ ﷻ هم نه نيسي. او چې خبره بيا د عشق الهي
 وي، يعنې اشتباه خو پکې نشته، يواځې خبره د احتياط ده، چې
 بايد په دې لاره کې احتياط وشي چې خلک داگمان او فکر ونه
 کړي چې طريقته له چينغو اونارو وهلو څخه عبارت ده، او يا څوک
 د فکر وکړي چې په طريقته کې کمال داده چې څوک ډېرې چيغې
 ووهي، نو اصل خبره داده چې په دغه سړي باندې بايد له خدای ﷻ
 نه پرته بل هېڅوک خبر نه شي، دغه دوستي او اخلاص درته
 د آخرت له پاره يوه سرمايه ده، او که خلک ووايي چې فلانکې
 شخص ډېرې ښې وظيفې کوي، ډېر ښه جذب کېږي، داسې ډاکر
 ده او داسې نارې وهي خو چې نيت يې د خدای ﷻ رضا نه وي نو څه
 فائده ورباندې مرتبه نه ده، نو حتی الوسع بايد انسان خپل خان په
 واک کې وساتي اوله کنترول څخه ونه وځي.

د حضرت عبدالخالق غجدواني قدس سره خپلومريدانونه

بهترين نصيحت

حضرت خواجه عبدالخالق غجدواني قدس الله سره په يوه
 تفصيلي نصيحت کې خپلو شاگردانو او مخلصينو ته وايي چې:

تاسې اول ځانونه اولياء جوړ کړئ ، له ځانونو څخه هغه خلک جوړ کړئ چې په هران، هره لحظه کې مو له خدای سره علاقه وي. هغه مو په یاد وي، له خدای تعالیٰ نه یو لحظه هم مه غافله کېږئ! خو که بیامو هم وس نه رسېده اودغه مقام ته رسېدای نه شوی نو بیاددغسې خلکو په ځان اومال خدمت وکړئ ترڅو یې تاسې هم په عبادت او خدمت کې ورشریک شی! ولې؟ ځکه داهغه خلک دي چې ددوی دحق له جذباتو نه یو جذبه دټولو انسانانو او پېریانو له عبادت سره برابره ده.

ځکه هغه د اور لمبه ده، دکوم اور؟ د عشق الهی د اور لمبه ده چې له هغه نه بې اختیاره وځي.

پتنگ چې ددنیا له دغې رڼا سره مینه لري، په دغه رڼا باندې دومره عاشق ده چې خپل ځان ورباندې وسوځي، داچې څوک دخدای پاک څخه په انوارو باندې مینه ده، هغه انوار اوتجلیات ورته ښکاره شي، دهغو په عشق کې داسې پېښه هم راځي چې ډېر بزرگان د جذب په حالت کې دومره بې اختیاره شوي دي چې روح یې هم قبض شوی دی.

سالک فرمایي:

ای مرغ مرغ ز پروانه بیا موز کان سوخته را جان شده آواز نایده

سالک هغه چرگ ته چې سهار وختي نارې وهي هغه ته وایي چې عشق له پتنگ څخه زده کړه چې یوځل له نوادرو څخه خبر شو

نویایې په دوهم ځل خبر رانغی او ولاړ پکې مړ هم شو، نودچاچې
 ښځه یې د خدای تعالیٰ سره عشق زیاتیرې بیا په دې لار کې فنا کېږي
 او چې فاني شو نویا په تکلیفونو باندې صبر کوي او هېڅ پروا یې نه
 کوي

بله خبره داده چې که مريدانوته په دغه لاره کې څه تکلیف
 رسیږي، جذب په خپله تکلیف ده، نو چې په دغه تکلیف باندې
 صبر وکړي نو په صبر باندې کوم مقام ورته ورکول کېږي.

صبر څه ته ويل کېږي؟

صبر په لغت کې بندوالي ته ويل کېږي.

صبر په درې قسمه ده: صبر على الطاعة صبر عن المعصية. صبر
 على المصيبة.

صبر على الطاعة لمونځ، اودس، روژه، جهاد، حج او نور عبادات په
 نفس باندې سخت وي، نو که له دې سخت والي سره سره څوک
 عبادت کوي نو دې ته صبر على الطاعة وايي.

صبر عن المعصية: مطلب دا چې نفس غواړي چې زنا، غلا وکړي،
 شراب وڅښي، خواش یې د گناهونو په لوري وي، اوته نفس له
 گناهونو راوگرځوي. دې ته صبر عن المعصية وايي.

صبر على المصيبة: دامعنا چې کوم تکلیف د مال، اولاد او خان ورته
 لاسیږي، په کوم مصیبت اخته شي، له مرضونو او نورو آفاتو سره

لاس او گړېوان شي، نو نفس ددې مخالفت کوي او ته پرې صبر کوي ، له الله تعالى ﷻ نه پرته يې بل چاته نه بيانوي. نو دې ته صبر على المصیبت وايي.

صبر على الطاعة ، چې دخداى تعالى ﷻ په بندگي باندې څوک صبر کوي نو د قيامت په ورځ ددغو صابرينو له پاره په جنت کې (۳۰۰) درجې دي، چې له يوې درجې څخه تر بلې درجې پورې دومره مسافه ده لکه څومره مسافه چې د آسمان او ځمکې تر منځ ده.

صبر عن المعصية: چې له گناهونو څخه څوک صبر کوي نوددې انسان له پاره په جنت کې (۲۰۰) درجې دي، چې ددغو درجو په منځ کې تفاوت د اووم اسمان اود ځمکې تر اووم طبقه پورې ده. نو فاصله دومره زياته شوه.

صبر على المصيبة: چې څوک کوي، دده له پاره په جنت کې (۷۰۰) درجې دي ، هره درجه له بلې سره دومره فاصله لري لکه له عرش عظيم نه تر تحت الثرى پورې.

اوس نو که سړى کوشش وکړي اوپه عبادت باندې ځان عادت کړي نو نفس يې ورسره نه مني سرزوري کوي، عبادت او ذکر نه برداشت کوي اوته په خپل نفس باندې زور راولي په تنگ يې کړي ، په طاعت باندې صبرکوي، نوددې په عوض کې هغه د جنت درې سوه درجې دي ، داچې نفس د گناهونو په لوري ځي نو معلومه خبره ده چې انسان تباه کېږي نوچې څوک له گناهونو څخه راگرځي نو دا له گناهونو څخه ځان ساتنه هم بيا دومره درجه لري، ثواب يې هم زيات ده. شپږ سوه درجې دي.

بیاچی په عبادت کې څه تکلیف انسان ته پیدا کېږي، مرضونه،
 ځويي پیدا کېږي، نور تکلیفونه پیدا کېږي په هغه باندې چې
 وړ کوي، نوبیا یې هغه مقام ده چې نه سوه درجې وړ کوي چې هره
 درجه یې لکه له عرش عظیم نه تر تحت الثری پورې.

نول وخت ډاکو شش په کار ده چې هر وخت سړی په هر رنگه
 تکلیف اخته وي نو باید له خدای تعالیٰ څخه نه پرته یې بل چاته
 ښکاره نه کړي اونه بل چاته شکایت وکړي. یو داسې چې څوک دې
 مرض او مسکنت حال وپوښتي او ته ورته ووايي هغه بېله خبره ده
 هغه شکایت او بې صبري نه ده، بې صبري داده چې مرض،
 مسکنت یا بېکسي په چا باندې راشي نوله دغو مرضونو،
 مسکنت او بېکسي نه به شکایت نه کوي په دغو به بې صبري نه
 کوي او هر ځای به یې نه بیانوي چې زه څو له دې حالت نه ډېر په
 تکلیف کې یم، در په در شوم، نو دا بیا شکایت ده، دا شکایت به
 نه کوي.

ډایولو تکلیف ده چې یو سړی په عباداتو کې کوښښ کوي ترڅو
 یو مقام ته ځان ورسوي او رسیږي نه، نو په دې حالت کې چې
 انسان خدای تعالیٰ ته التجا کوي، له بنده نه یې نه غواړي، نو په
 دې سره الله تعالیٰ څخه دغه بنده ته هماغه مقامات ورکوي.

نو نوله معامله باید له خدای تعالیٰ څخه سره وي، بندګان وسیله
 دي، ډاکتر وسیله دی، مولوي صاحب وسیله دی، پیر وسیله ده،
 زیارت وسیله ده، هغوی د خدای تعالیٰ څخه په ورکړه باندې کفایت

کوي، په خپله ددوی په وس کې هېڅ هم نشته، نو دا چې سړی ډاکټر ته ځي، نو په حقیقت کې یې اعتماد په خدای پاک ﷺ باندې وي. امید به یې خدای پاک ته وي، که یو څوک زیارت ته ورځي بابل هر ځای ته چې ورځي امید او التجاء به یې خدای پاک ﷺ ته وي. نو په دې سره به یې بیا الله تعالی ﷻ مشکلات ورحل کوي، څومره چې څوک الله تعالی ﷻ ته نږدې کېږي نو بیا د هغو خلکو صبر کول هم ډېر اجر لري او خدای پاک ﷺ په همداسې خلکو باندې ډېر ډېر تکالیف او امتحانات راولي.

د الله تعالی ﷻ لوی امتحانات په خپلو پېغمبرانو وي

حضرت زکریا ﷺ د خپل اُمت په وخت کې کفارو پسې واخیست او د مرګ اراده یې ورته کړې وه، دی په منډه باندې روان ده، په یوه ځای کې یوه غټه ونه په مخه ورغله، ده له دغې ونې څخه پناه وغوښتله چې: ماته پناه راکړه! کفار مې وژني، ونه ورته دوه ځایه شوه، ده ته یې پناه ورکړه او بېرته پرې راټوله شوه، کفار چې کله دې ونې ته راوړسېدل نو شیطان بدبخته علیه اللعنة دوی ته دسړي په شکل کې راغی او دې ﷺ یې وروبښود. او ورسره یې دا چل هم وروبښود چې «اره» راوړئ او دغه ونه پرې اړه کړئ ترڅو په دغه ونه کې دی هم اړه اړه شي، دوی چې کله اړه راوړه او اړه یې په ونه کېښوده او اړه یې شروع کړه، دده بدن مبارک ته ورسېده، نو په دې

حالت کې يې له خولې څخه چيغه ووته ، د خدای تعالیٰ ﷻ له لوري
ورياندي غږ وشو چې: گوره بيا آه ونه کړې، کنه نوم به دې د انبياء
کرامو عليهم السلام له صف څخه وباسم. ولې؟ زه دې هېر وم چې
نا ونې ته پناه ور وره؟ نوده مبارک خپلې شونډې کلکې کړې تردې
پورې چې ټول بدن يې اړه اړه شو، بيا يې دوهمه چيغه نه ده کړې.

گوري بدن يې په منځ دوه خايه شو، د څومره لوړې مرتبې څښتن و
خو چې کله يې التجا له الله تعالیٰ ﷻ نه پرته بل چاته شوه نو الله
تعالیٰ ﷻ په دنيا کې پرې دا تکليف راووست او ورسره يې د چيغې
په وخت کې بيا دومره تهديد کړ چې گوره چيغه ونه کړې ، که نه
وي نوم به دې د انبياء کرامو عليهم له صف څخه وباسم.

نو که يو څوک طالب وي، مجاهد وي، صوفي وي، يا هم عالم وي
هغه به په دغه لاره کې نسبت عوامو ته زيات تکاليف برداشت
کوي، په عبادت کې به تکليف کوي، ځان به له گناه څخه په ساتلو
مجبوره کوي، مصيبت او تکليف که ورته پيدا کېده نو په هغې به
صبر کوي ځکه (إِنَّ اللَّهَ مَعَ الصَّابِرِينَ) ، نو مطلب مو دادی چې دا په
نفس ډېره درنه ده چې هغه دې په عبادت کې ځان سختې ته
درکړي، خو که يو څل نفس راقابو شي، صبر وکړل شي، بيا دی په
خپله عادت اخلي که هر څومره شوخي او سرزوري پکې وي هغه له
منځه شي. هغه بغاوت يې ورک شي او بيا انسان ته د نيکۍ په
لوري الهام کوي او بيا هغه تکليف چې د نفس له وجې به په عبادت
کې ورته پېښېده هغه هم له منځه ولاړ شي.

ټوله شپه ذکر کول د کتاب د علم د زیادت سبب ګیدل

ما له خپلو مشانڅو کرامو څخه اوریدلي دي چې: زمونږ داسې معاصرین هم وو چې له ماخوستن څخه وروسته به په وظیفه کې کېناستل آن تر سهاره پورې. یوه ملګري خبره کوله چې: مابه ډېره وظیفه کوله، اود درس له امله دا راته سخته هم وه، نو مې له خان سره فیصله وکړه چې یوڅه به په خان تکلیف راکم کړم نو به په کتاب ښه پوهېږم، مطالعه به مې روانه شي، نو دی وایي چې کله ما خوب ډېر کړ نو غفلت مې ډېر شو، نو په کتاب نه پوهېدم. خو چې کله مې بېرته هغه خپل معمول شروع کړ چې له ماخوستن به تر سهاره پورې کېناستم نو وجود به مې هم سپک و، طبیعت به مې برابر و او په کتاب به هم ښه پوهېدم.

نودا چې څوک په عباداتو کې تکلیف تېر کړي نود الله ﷻ رحمت زیاتېږي، علوم لدنیه اوموهبیه یې په برخه شي، شرح صدر یې په برخه شي، سکون او اطمینان ورته حاصل شي.

په انبیاء کرامو علیهم السلام او صحابه کرامو په ظاهره ډېر تکلیفونه تېر شوي دي خودا ټول به یې په خان زغمل اوله دې سره سره به یې قلبي اطمینان هم وو، دخدای تعالیٰ ﷻ له لوري به راحت ورسره مل وو، او تکلیف به ورته آسانه و.

حضرت علي ؑ چې کله غیښی په ورانه کې ولگېده، کله یې
 په هغه غیښی ورڅخه اېسته نو ډېر درد یې کاوه، ده ه ورته
 وویل چې: کله زه په لمانځه ودرېږم نو بیا زه له ځان څخه ناخبره یم،
 ناسی کولای شئ چې په هغه حالت کې راڅخه دا غښی وباسئ، کله
 چې دی ه په لمانځه ودرېده نو یې غیښی ورڅخه واېست او دی
 پرې خبر هم نه شو، دده ورون یې ورڅېرې کړ خو دی بیا هم پرې خبر
 شوی نه دی اونه یې هم پښه بنورولې ده. نو مطلب دا چې دا نفس بیا
 دومره فنا فی الله شي، چې له خپل ځان څخه محوه شي.

حضرت یوسف ؑ په هکله مو مخکې قصه کړې وه چې د ښځو
 په حق کې راځي چې: (وَقَطَعْنَ أَيْدِيَهُنَّ وَأَقْلَنَ خَاشَ لِلَّهِ مَا هَذَا بَشَرًا)
 کومو ښځو چې یوسف ؑ ولیده نو یې خپلې ګوتې پرې کړې،
 نو چې د بنده په عشق کې انسان دې مقام ته رسېږي چې له ډېرې
 حیراتیا څخه خپلې ګوتې پرې کوي، دهغه تجلیات او انوار دومره
 پرې غالبه شوي دي چې له دې دومره سخت تکلیف سره سره دوی
 په ځان هم نه دي خبرې شوي اونه یې خپلو ګوتو او لاسونو ته فکر
 نه لري نو دا چې یو څوک په عبادت کې لږ تکلیف تېر کړي، دخدای
 تعالیٰ ه په عشق کې بیا ورته د غسې مقامات په لاس ورځي.

لکه چې په یوه روایت کې راځي چې: کله یو څوک شهید کېږي
 نو د زندګن تکلیف یې داسې دی لکه مېړتون (مېړی) یې چې
 رېځي، دا ولې؟ ځکه چې په شهید باندې الهي عشق غالب وي،
 له خپل مقامات په همدې حالت کې په جنت کې له ورايه وني،

هغه حجابات ټول پورته شي، کله چې دغه مقام ورته پيدا شو نو که دی بيا ټوټې ټوټې هم شي نود هېڅ تکليف احساس نه کوي.

که يو څوک په هر لحاظ کونښن وکړي د الله پاک ﷻ مرسته به ورسره وي. د هدايت او اطمینان لارې ورته خلاصوي، درحمت دروازې پرې راپرانيزي، او هر ډول تکليف بيا ورته آسانه وي، مگر اصلي او بنيادي خبره داده چې له نفس سره به مقابلې کوو، د نفس مقابلې ته چې جهاد اکبر ویلی شوی دی هغه له دې امله چې تل تر تله انسان د نفس په مقابل کې ولاړ وي، ځکه مثلاً که مونږ په جومات کې يو ساعت ذکر کوو، ژاړو، عبادت کوو، د آخرت په طرف مو پام وي، خو کله چې له جومات څخه ووځو بيا مو هرڅه هېر وي او بېرته په گناهونو لگيا شو، خدای ﷻ، آخرت، سوال او خواب داتول مو هېر شي. نو قدرمنو دا جهاد اکبر هلته چې په ناسته په ولاړه، په دنيوي معامله کې لنډه دا چې په هر شي کې به خپل نفس ته متوجه وي، مقابلې به يې کوي.

کله چې تاسې عبادت کوئ نو نفس درته وايي چې خلکو ته ځان وښيه چې څه ښه عبادت کوي، نو ته به له نفس سره مقابلې کوي، په عباداتو او معاملاتو بلکې په هر هغه عمل کې چې هغه الله تعالی ﷻ ته د نږدېوالي ذریعه وي اودی درسره مقابلې کوي ته به هم ورسره په مقابل کې ولاړ یې، نوبیا به يو څوک د کمال حدودو ته رسيږي، انسان ترقي کوي اود الله تعالی ﷻ د دوستانو په ډله کې شمېرل کېږي، بيا ورته الله تعالی ﷻ د نيکي کولو ملاتړې ټاکي

انوار
زخو دی دینکی کولو په لوري روان کړي اوله گناهونوڅخه یې

متي
انبیاء کرام علیهم السلام معصوم دي، هېڅ گناه نه کوي خو
انبیاء الله معصوم نه دي، د شریعت په اصطلاح محفوظ دي یعنې
انبیاء کرامو علیهم السلام له گناهونو څخه د ساتنې ذمه الله
تعالی څخه په ځان منلې ده، په هغوی کې د گناهونو کولو شوق نه
پیدا کېږي مگر اولیاء الله ترڅو چې تصفیه او تزکیه پکې راغلې نه
وي نو کېدای شي چې گناه ترې شوي وي خو چې یوځل دولایت
مقام ته ورسېږي نو بیا ورسره هغه ملائکې مقررې شي چې له گناه
کولو څخه یې ساتي نو په دې سره دی محفوظ گرځي، خو معصوم
نه دي، ځکه انبیاء کرام خو نه دي، خو که بالفرض گناه ورڅخه
وېځي خو بیا وروسته ورته الهي خشیت پیدا کېږي، صحابه کرام څه
چې ټول اولیاء الله دي، که به په دوی کې له چاڅخه لږ څه زیاتۍ او
کمی وشو نو سم له لاسه به حضرت رسول الله ته راتلل او ورته ویل
به یې چې په مونږ د خدای تعالی څخه حکم جاري کړه! په خپله به یې
ویل چې له ماڅخه دا تقصیر شوی دی او هسې نه چې دا پېښې مې
بنا په آخرت کې د غاړې غړوندۍ شي او په عذاب اخته نه شم، نو له
اسه مې سنگسار کړه، یا مې اوس لاس پرې کړه، داهرڅه مې قبول
وي خو د آخرت له عذابونو چې خلاص شم، نو له دې امله یې الله
تعالی محفوظ گرځوي. خودې مقام ته رسېدل کوشش غواړي
نومې کوشش دې شروع کړ او ملا دې وټرله نو بیا دې الله تعالی څخه

هم حفاظت کوي، بیا واجب تعالیٰ ﷻ ستا په قول، فعل، نیت، مجلس او صحبت ټولو کې اثر پیدا کوي.

فائده:

که یو څوک په یواځې ځای کې ناست وي نو ټولې وظیفې کولای شي، خو که په یو مجلس کې ناست وي نو که دچا یوه وظیفه، یا دوه یا پنځه لطائف یا ذکر سلطان وي هغه کولای شي اوڅه تاوان نه لري، مگر نفی او اثبات به په غټ مجلس کې نه کوي.

اودیوې طریقې چې دڅومره مشانڅو کرامو رابطې ونيول شي چاته د مرحوم خلیفه صاحب رابطه، چاته د دین محمد خلیفه صاحب رابطه، چاته د احمد ضیاء خلیفه صاحب رابطه، چاته د داد محمد خلیفه صاحب رابطه، چاته د عنایت الله خلیفه صاحب رابطه، چاته د حضرت صاحب مبارک رابطه پیدا کېږي، چاته چې د چا رابطه پیدا کېږي نو هغه دټولو فیض پرې راجلبیږي، رابطه چې څومره پورته برابرېږي دڅومره کار هم ورسره جوړېږي. په یوه مجلس کې چې دیوه ملګري وظیفه په ښه طریقه ترسره شي نو د پاتې ټولو ملګرو کار ورسره برابر شي. خو یوه خبره دا هم ده چې که یو ملګري له اصل فیوضاتو څخه منکر وي، دغې لارې ته په اخلاص قائل نه وي، له خپل شیخ سره د زړه له تله اخلاص ونه لري، نویياداسې هم پېښیږي چې ددغه یوه منکر په سبب دټول مجلس کار خراب شي او فیوضات پر ټول مجلس بند شي.

علامه رومي ليکي: چې د يوه شوم (سپېره) له امله د ټول روم
بازر وسوځېد. نو کله داسې هم وي چې د يوه بې ادب له امله ټول
کار خراب شي.

نو د خبرې پای دادی چې څومره د يوه ملگري اخلاص وي،
ډېر دغه يوه ملگري له امله چې الله تعالیٰ ﷻ يې کار برابر کړي د ټول
مجلس کار ورباندې جوړېږي. نو الله تعالیٰ ﷻ دې مونږ ټولو ته
واقعي اخلاص او مينه محبت راپه برخه کړي.

آمين ثم آمين

وآخر دعوانا ان الحمد لله رب العلمين

وصلی الله تعالیٰ علی خیر خلقه سیدنا و سنداننا و شفیعنا و مولانا محمد و علم
آله و اصحابه و اتباعه و اهل بیتہ اجمعین

الله

(۷) مجلس

وخت یو نعمت دی چې باید ضائع نه کړل شي اود تکلیفونو
بدله به خامخا ورکول کيږي

(عن ابي هريرة رضي الله عنه قال سئل رسول الله ﷺ اي الاعمال افضل ؟ قال
الايمان بالله ، قال ثم ماذا ؟ قال الجهاد في سبيل الله ، قيل ثم ماذا قال
حج مبرور) وفي رواية محمد بن جعفر قال الايمان بالله ورسوله (
[رواه مسلم / ج ۱ / ص ۶۲]

(عن عبد الله رضي الله عنه عن النبي ﷺ قال افضل الاعمال او العمل الصلوة
لوقتها وبر الوالدين) [رواه مسلم / ج ۱ / ص ۶۲]

له حضرت نبي کریم ﷺ څخه پوښتنه شوي ده، چې په اعمالو کې
تر ټولو ښه کوم عمل ده ؟ نوده ﷺ ورته په خواب کې وویل چې: په
الله تعالی ﷻ باندې ایمان، بیا ورڅخه پوښتنه شوې ده. چې بیا
کوم عمل بهتر ده؟ نویاده ﷺ ورته وویل چې: له مور او پلار سره
ښه کول، بیا ترې پوښتنه وشوه چې بیا کوم عمل بهتر ده ؟ ده ﷺ
ورته وویل چې: په خپل وخت لمونځ کول.

داسې په متعددو طریقو پوښتل شوي دي ، بیا کله ده ﷺ یو رنگه
خواب ورکړی دی کله بل ډول.

زما اصل مطلب داده چې : دلته محدثين کرام ليکي چې کله کله
 چې حضرت نبي کریم ﷺ يو چاته داسې خواب ورکړی چې په ټولو
 کې ښه عمل داده چې لمونځ په خپل وخت وکړل شي ، کله يې په
 دې خواب ورکړی چې جهاد فی سبيل الله وکړي ، کله يې بيا داسې
 خواب ورکړی چې صدقې ورکړی (اطعام الطعام) نوددې ټولو
 بهرینه توجیه داسې ده چې : په کوم وخت کې به دکوم شي ډېر
 ضرورت و نو حضرت نبي کریم ﷺ به دهغه موافق خواب ورکاوه ،
 لکه يوځای کې چې د چوپوالي خبره بهتره ده ، نو هلته علماء ليکي
 چې له چوپتيا څخه بهتر عمل نشته ، چې سړی چپ کيني اوچېرې
 چې دخبرو ضرورت وي هلته دې خبرې وکړي ، ځکه چې بيا هلته
 تر خبرو کولو بهتر عمل نشته ، نو هرڅه له خپل وخت سره موافق
 په کار ده . يعنې که کله دخبرو ضرورت وي ، بيا بايد خبرې وشي
 اوکه دخبرو ضرورت نه و ، له عبث مجلسونو څخه بايد خان
 وساتي ، د مشر ، استاد ، مرشد په مخکې بايد بيا ونه غږېږي ،
 هلته بيا خاموشي ادب ده .

نور ددنيا ژوند د امتحان ژوند ده ، انسان چې ځای ، وخت او محل
 ډېرېږني بايد له هغه سره ژوند غوره کړي . په هر قدم کې بايد
 د شريعت مکمله اتباع غوره کړي . نوبيا به دغه انسان دخدای
 تعالیٰ ﷻ په وړاندې دومره عزتمن وي چې بيا الله تعالیٰ ﷻ دده
 خوښه او رضا غواړي .

يوې خواته بار بار په آيت كې اورو او وينو يې چې: (وَلَسَوْفَ يُعْطِيكَ رَبُّكَ فَتَرْضَىٰ) زر ده چې تاته به رب هغه څه دركړي چې ته به پرې خوشحاله شې، نو اوس گورئ چې حضرت نبي كريم ﷺ د شريعت مكمل تابع ده، نو الله تعالى ﷻ ورته وايي چې: زر به دې راضي كړم. او بلې خواته د حضرت ابوبكر صديق ﷺ په هكله چې كله ده يو غلام (حضرت بلال ﷺ) آزاد كړ نو كفارو به ويل چې ده خوله حضرت ابوبكر صديق ﷺ سره احسانات كړي وو نو ځكه يې آزاد كړ نو الله تعالى دده په شان كې وفرمايل چې: (وَمَا لَاحُوَ عَلَيْهِ مِن بَغْضٍ اِنْ تَرَىٰٓ اِلَّا اَبْنَاءَ وَجْهِكَ رَبِّكَ اَلَا اَعْلَىٰ) (وَلَسَوْفَ يَرْضَىٰ) معنا داچې زر به خداى تعالى ﷻ حضرت ابوبكر صديق ﷺ راضي كړي، نو حضرت ابوبكر صديق ﷺ ته به هم خداى تعالى ﷻ هغه مقام وركړي چې دى به پرې راضي وي.

د حضرت ابوبكر صديق ﷺ په لباس خداى پاك ﷻ فخر

كوي اومالنه كې دده په شان لباس كوي

په يوه مجلس كې حضرت ابوبكر صديق ﷺ حضرت نبي كريم ﷺ ته راغى، يوه شړۍ يې له خانه تاوه كړې وه، شړۍ خوپه بدن باندې نه تم كېږي نو په هغې كې يې سوري كړى و، اوبيا يې په هغو سوريو كې څه لرمگي او خلي وركړي وو، او هغه شړۍ يې پرې تكيه كړې

ده، جبرئیل ﷺ هم دې مجلس ته راغی، حضرت نبي کریم ﷺ ته یې سلام و اچاوه، له سلام څخه وروسته یې له حضرت نبي کریم ﷺ څخه وپوښتل چې: حضرت ابوبکر صدیق ؓ ولې په داسې خواره شوی کې ناست دی؟ حضرت نبي کریم ﷺ ورته وویل: دده چې څومره دنیا او هستي وه د مکې معظمې له فتحې څخه مخکې یې هغه ټوله د اسلام په لاره کې صدقه کړه، پوره لباس نه لري، نو ځکه یې دا شری په ځان راتاوه کړې ده. نو جبرئیل ﷺ ورته وویل چې: زه الله تعالی ﷻ رالېږلی یم، خدای تعالی ﷻ ویل چې حضرت ابوبکر صدیق ؓ ته مې سلام وایه او ورته ووايه چې: ته د دغه فقر په حالت کې له ما څخه راضي یې او که ماته په غصه یې؟ حضرت نبي کریم ﷺ حضرت ابوبکر صدیق ؓ ته مخ ورواړه او ورته یې وویل چې: رب تعالی ﷻ درته سلام رااستولی دی او وايي چې په دې حالت کې له ما څخه راضي یې او که ماته په قهر یې؟ حضرت ابوبکر صدیق ؓ په ژړا شو چې: آيا زه به خدای پاک ﷻ ته په قهر یم؟ زه راضي یم، زه راضي یم، حضرت جبرئیل ﷺ حضرت نبي کریم ﷺ ته وايي چې: والله له کومه وخته چې ده ﷺ دغه شری په ځان راتاوه کړې ده نو د خدای تعالی ﷻ له لوري د عرش ملائکو ته دا حکم شوی دی چې تاسې ټول دغه شری واغوندئ او الله تعالی ﷻ وايي چې ابوبکر ته ووايه چې که ته له ما څخه په دغه حالت کې راضي یې نوزه له تا څخه راضي یم.

حضرت ابوبکر صدیق ؓ د حضرت نبي کریم ﷺ یو امتي ده، خو وختونه یې پېژندلي، خپل حرکات، سکانات یې له شریعت سره

برابر کړي دي، نوبيا يې مقام داده چې الله تعالى ﷻ دده ﷺ رضا غواړي، سلام ورته را استوي او ورته وايي چې آيا نه له ماڅخه راضي يې اوکړه، نودا مقامات دوی ته هسې په لاس نه دي ورغلي، لوږې، تندې، قسما قسم تکليفونه يې تېر کړي دي، نوبيا خداي ﷻ دا مقام ورکړی دی.

د حضرت علي ؑ د فقر او غربت واقعہ

حضرت علي ؑ وايي چې: زمونږ په کور کې زما اود حضرت فاطمې رضي الله عنها بستري نه وې چې مونږ پرې پرېوتلي وای، يو پوستکی و چې د ورځې به مو په هغه باندې هغه اوښ ته چې مونږ ته به يې اوبه را اېستې واښه اچول اود شپې به زه اوبې يې فاطمه رضي الله عنها په هغه باندې ويده کېدو، هغه فاطمه رضي الله عنها چې د حضرت حضرت نبي کریم ﷺ جز ده اود جنت د ټولو ښځو سرداره ده.

حضرت علي ؑ وايي چې زمونږ په کور ډېرې لوږې تېرې شوي دي، له کوره راووتم چې په لار کې يو دينار پروت دی، ورته ودرېدم چې زه يې واخلم اوکه نه؟ خو چې خپلې اود کورنۍ لوږې ته مې وکتل او څښتن يې هم نه و، نودا دينار مې راواخيست اوله خان سره مې هغه تجار ته يووړ چې غله دانه يې خرڅوله، څه اوږه مې پرې واخيستل کور ته مې راوړل، حضرت فاطمې رضي الله عنها

نه مې وویل چې: دا اوږه لاندې کړه اوږوډۍ ورڅخه پخه کړه چې وې
خورو، کله یې چې لاندې کول نوله ډېرې کمزورۍ یې نشوای
لندولای، د تندې وېښتان به پکې لگیدل اوله ډېرې کمزورۍ به
پرمخې پرې ولوبده.

بې بي فاطمه رضی الله عنها د حضرت نبی کریم ﷺ د بدن یو جز
و، خوداسې تکلیفونه پرې تېر شوي دي چې ددې توان او طاقت یې
نه درلود چې اوږه لاندې کړي. خودغه خلک و چې تکلیفونه یې
رځپال او بیا په دنیا کې پرې الله تعالی ﷻ داسې وسعت راووست چې
همدا حضرت علي ؑ وايي چې: یو وخت زمونږ په کور کې په شپو
شپو خوراک نه پیدا کېده اونن ورځ زما د مال څلوېښت زره صدقه
کېږي، دا بیا په دنیا کې الله تعالی ﷻ داسې وسعت پرې راوست.

حضرت حمزه ؓ د حضرت نبی کریم ﷺ تره او رضعي ورور یې دی
چې په اُحد کې توتې او شهید شوی دی، د کفن په وخت کې دومره
شې نه و چې دی یې پکې پټ کړای وای، یوه شړۍ وه چې د سر
طرف به یې پټاوه نوېښې به یې لوڅې شوې او چې پښې به یې
پټولې سر به یې لوڅ شو، آخر یې سر په شړۍ کې ورپټ کړ او په
بښوې واښه ورواچول او دی ﷺ یې بیا خښ کړ.

نوکه وختونه ضائع تېر نه شي اود دین له پاره تکلیفونه په خان
تېر کړي نو بیا الله تعالی جل جلاله هم ډېر مهربان ذات دی. هم په
دنيا کې خپل دوستان ساتي، دعزت ژوند یې په برخه کړي اود
شرافت مقام ورکړي، سکون او اطمینان یې په برخه شي

او همدارنگه په آخرت کې يې هم بيا په هغو مقاماتو نازوي چې بيا
خداى جل جلاله د دغه انسان رضا غواړي او دى راضى کوي.

مونږ اوتاسې که د الله تعالى جل جلاله احساناتو او ښېگڼو ته
وگورو سره له دې چې اعمال مو په هېڅ حساب دي خو بيا مو هم
ساتي. او که مونږ يوڅه اندازه په خپل اخلاص کې زياتوالى راولو
اوپه ځان تکليف تېر کړو نو بيا وگورئ چې د الله رحمت څرنگه په
جوش کې راځي او د داسې رحمت معامله به راسره کوي لکه څرنگه
يې چې له صحابه کرامو عليه السلام او انبياء کرامو عليهم السلام سره کړې
ده. خو بنيادي خبره داده چې انسان لږ ځان ته متوجه شي او په ځان
باندي يوڅه تکليف راولي له نفس سره مجاهده اوله شيطان سره
مقابله وکړي.

د هر صحابي عليه السلام مقام ته چې گوري دا مقام يې څکه موندلى چې
هغه په ځان دومره سختۍ تېرې کړي دي چې بل چانه دي تېرې
کړي. همدارنگه د هر ولي الله مقام ته چې گوري هغه دا برخه له دې
موندلې ده چې ځان يې تکليفونه ته ورحواله کړي دي. يو صحابي
عليه السلام مبارک وايي چې مونږ داسې وخت هم ليدلى دى چې پوره لنگ
او څادر به مونه وو. بلکې يو لنگ به مو وو چې د کاروبار په وخت
کې به مو له ځان څخه راتاواوه، د خاورو او خولو له لاسه مو په غاړو
کې د خيرو طوقونه جوړ شوي وو. حضرت سعد عليه السلام خپل زوى ته
وايي چې: که زموږ هغه حالت دې ليدلى واى چې مونږ به وړى او
پوستکي اغوستي وو او چې بيا به کله باران وشو نو هر سخت

د یوه نه به راڅخه پورته کېدل لکه دمېړو له شپاله (یعنې د مېړو د
درولو خای) څخه اوس خوشکر دی په تاسې باندې راحت راغلی

دی

د حضرت علي رضی الله عنه د فقر واقعہ

حضرت علي ښه فرمایي چې ما پوستکی اغوستی و اوله لوږې
څخه په تنگ شوم، په کور کې هم څه نه وو او د باندې راووتم، د یوه
په یوې باغ وو او د دېوال له یوه سوري څخه مې وروکتل چې د باغ
مالک له کوهي څخه اوبه راباسي او ونې اوباغ پرې اوبه کوي،
نو کله یې چې زه ولیدلم نو یې راته وویل چې: ای وحشی! مزدوري
نه کوي؟ ما ورته وویل چې کوم یې. د اوبو یوه بوکه په یوه خرما
باندې، نو تر دې اندازې مې کار ورسره وکړ چې زه په دې پوه شوم
چې اوس مې دومره خورما گټلي دي چې زما نن ورځ او شپه پرې
نېرېږي نور مې ورسره کار بس کړ. نو گورئ په دغه صحابه
کرامو څه پورې به کفارو استهزاء کوله او حضرت نبي کریم ﷺ ته به
یې ویل چې مونږ ستا په دغو ملگرو باندې شرمېږو، دوی ډېر
زیات فقراء او مساکین دي، نو ځکه له تاسره نه کینو.

گوندی عزتمنو! که څوک عزت غواړي، هغه په دین کې ده. که په
ظاهره سړی خیرن وي، لوڅ وي، بې کسه او مسکین وي، هرڅنگه
چې وي خو چې خدای پاک ﷻ عزت ورکړ نو دغه شخص بیا په دنیا

او آخرت کې له ټولو نه بهتره ده. او که په ظاهره یې هرڅومره بڼه لباس برابر وي، خوراک او څښاک یې هم بڼه وي، خو چې له خدای تعالیٰ څخه لیرې وي، نو بیا له دغه انسان څخه ذلیل انسان بل نشته.

نو عزت په دې کې دی چې په دین پورې لاس ونیسو او که خدای مه کړه له دغه دین سره مو بې پروایي وکړه او دغه دین ته مو په درنه سترګه ونه کتل بیا به د دغه دین له امله انسان بې قدره او بې عزته کېږي. کله چې په مونږ څه تکلیف راشي نو سمدلاسه راڅخه بې صبري وشي، نو عزتمنو سړی به تکلیف تېروي بیا به کامیابېږي.

اوس زموږ طریقه د حضرت ابوبکر صدیق رضی الله عنه په واسطه له حضرت نبي کریم صلی الله علیه و آله څخه رانقل شوې ده. نو زموږ د قافلې دغه ستر سالار حضرت ابوبکر صدیق رضی الله عنه چې دې مقام ته رسېدلی، مونږ مخکې وویل چې په بدن یې پوره لباس نه وو او د لوږې له امله یې په نس پورې تېرې تړلې وې، په کور کې یې فرش نه درلود. اوبیاتاسې ته بهتره معلومه ده چې خدای تعالیٰ بیا څرنگه مقام ورکړ؟ نو څوک چې په خپلو اسلافو پسې روان شي، د هغوی نقش قدم تعقیب کړي نو بیا الله تعالیٰ څخه دغه انسان له ناکامیانو څخه ساتي او د کامیابۍ تر پولې پورې یې رسوي، خو شرط داده چې مونږ اوتاسې یوڅه له ځان سره محاسبه وکړو او یوڅه خپل ځان ته متوجه شو. او همدارنگه له نفس سره محاسبه او له شیطان سره مقابله وکړو، نو بیا الله تعالیٰ هم ډېر غفور او رحیم او ډېر غیرتي ذات ده.

بسم الله چي به نيمه لاره کي به نه پاتي کپرو او تر خپل منزله به که
خداي کول به دېره آساني ورسېږو.

وما ذاك على الله بعزیز و آخر دعوانا ان الحمد لله رب العلمين
وصلی الله تعالى على خير خلقه سيدنا وسندنا وشفيعنا ومولانا
محمد وعلى آله واصحابه واتباعه واهل بيته اجمعين



(۸) مجلس

د طریقت اصول او آداب

د ځینو شیانو په هکله له ماڅخه بېلې بېلې پوښتنې کېږي، خو زیاتې یې د مشانڅو کرامو په هکله کېږي.

ددې پوښتنه ډېره کېږي چې که یو سالک له یوچا سره تعلق د بیعت ولري نو بیا له بل چا سره تعلق جوړولای شي او که نه، په نورو مجلسونو کې کېناستلای شي او کنه؟

نو عزتمنو د طریقت اصل اصول دادي: څوک چې له چاڅه بیعت وکړي، نو دده دکامیابی او ترقي ټول کار تر خپل شیخ پورې تړلی وي، دی به په خپل شیخ باندې کامل اعتماد کوي، د وظیفې په وخت کې به دخپل شیخ سره رابطه ټینګوي، اذکار به دخپل شیخ په اجازه کوي، هغه چې کوم شی ورته وښايي نو هغه به کوي نو مطلب دادی چې له یوه شیخ سره د یو مرید اخلاص او تعلق څومره قوي شو نو د غومره به دده هم کار په مخ روان وي.

او که داسې وي چې شیوخ ډېر شي، نو که داسې وي چې په یوه طریقې کې وي لکه زمونږ د حضراتو مبارکانو چې کومه سلسله ده،

چې په وظیفو او صحبتونو کې یې ممانعت نشته، حتی اکثره یویل
نه د وظیفو د بدلېدلو اذن هم کوي، خو له دې سره سره به یې بیا هم
غتمه په خپل شیخ وي، هر مريد چې اول یې له هر چا څخه بیعت
کړی وي نو کار یې ټول له دغه شیخ سره تړلی دی اوله ده څخه
چونډېږي

ځینې ملګري بیا داسې وي چې تعلق یې له نقشبندیې سره وي
نوله دې سره سره د قادريې شریفې له شیخ سره یې هم رابطه وي،
دغه ورته د ځینو اذکارو اجازه ورکړي چې بیا وروسته دې مريد
نه تاوان کوي

د هر طریقه خپل خصوصیات لري، د هغه خصوصیاتو موافق چې
سړی روان وي نو کار یې هم ډېر په مخ روان وي. زموږ په سلسله
کې خصوصاً بیا د حضراتو مبارکانو د سلسلې په ابتدائي مرحلو
کې د خولې اذکار بېخي نشته، یواځې د سینې اذکار دي چې د
طائفو په نامه یادېږي، بیا د څه وخت په تېرېدلو سره د ځینو
اذکارو د ویلو اجازه ورکول کېږي، ختمونه، تلاوتونه او نفلونه هم
پرا وروسته وختونو کې وي. په ابتداء کې کار ټول په لطائفو
منځ کېږي. اود قادريې ملګري چې د هغوی ذکر ټول په خوله دی.

زموږ چې هغه سړي ته څه وروښيي نو زموږ د طریقې کار یې
زولېږي، نوله دوه وو شیوخو، دوو طریقو سره په یوه وخت کې
کول اوله دواړه سره رابطه جاري ساتل نه دي په کار. بلکې
دغې باید له یوې طریقې سره کار وکړي. اوبیا چې کله یوه طریقه

پای ته ورسېږي، نوله هغې وروسته دې بیا د دوهمې، دریمې، اوڅلورمې طریقې وظیفې واخلې، هغه هم دخپل شیخ په اجازه په دې کې څه معانعت نشته.

خوداچې سړی ټول اذکار په یوه وار په مخ بیايي، نوسړی پسې رسېدای نه شي اوددې په ځای چې کار جوړ شي هغه نور هم خراب شي، نوپه دې هکله ډېر احتیاط په کار ده.

ډېر ملگري په بازار کې په ملنگانو پسې گرځي، څوک ورته وایي چې فلانکې ډېر غټ متصرف دی، دی به بیا له هغه ملنگ سره تعلق جوړ کړي ترڅو دعا ورته وکړي، له هغه سره ناسته پاته شروع کړي. نوله دې څخه اجتناب ضروري دی، ځکه د لېونیانو او ملنگانو په جامه کې کله ډېر غټ خلک وي نو که له چاڅه دهغوی په مقابل کې کله به ادبي وشي نو بیا یې ټول کار خراب شي.

د کابل د متصرف دیو خلیفه صاحب سره چلند

د حضرت نورالمشائخ صاحب قدس الله سره یوه خلیفه صاحب چې د وردگو وو قصه کوله چې ما له حضرت صاحب مبارک څخه پوښتنه وکړه چې د کابل متصرف څوک دی؟ ده مبارک راته وویل چې: څه پرې کوي؟ خو ډېر مې ټینگ کړ، آخر یې راوښود چې په فلانکې ځای کې یو موچي ده، د ونې ببخ ته ناست ده او هغه د

ټول متصرف ده. زه ورغلم او بوت مې ورباندې جوړ کړ. بيا مې
يوه ځل ور وچاوه چې دا خو دې سم نه دی جوړ کړی، زه دده
حوصله معلوموم چې په متصرفينو کې څومره حوصله وي؟ درې
څلور ځله مې بوت ورباندې وگنډه بېرته به مې خلاص کړ خوده به
مېغ غوصه نه کوله. بل کال مې بيا حضرت صاحب مبارک ته ډېرې
نژدې وکړې ترڅو د کابل متصرف راوښيي، بيا يې راوښود چې په
فلانکې ځای کې يوسړی ده او هندوانې خرڅوي، سپينه خولۍ يې
په سر ده. هغه ته ورغلم او ورته مې وويل چې يوه هندوانه
راکړه، هندوانه يې چې راکړه ما بېرته ور وويستله چې دا خوروغه
نه ده، ده راسره هندوانه تاو کړه او ورباندې ويې ويستم چې زه خو
څه مړچي نه يم چې هغه به دې په عذاب کړ اوڅه به يې درته نه ويل

اوس نو دلته په خپلو کيفياتو کې فرق وي. په چا د حلم صفت
غالب وي، په چا د جلاليت صفت غالب وي. نوله داسې خلکو سره
تعلق جوړول تاوان لري.

دلته زمونږ ډېر ملگري دي چې د وظيفو په لين کې يې کار ډېر
خراب وو او حالهکله ډېرې ښې وظيفې يې وې. بيا يې ويلي وو چې
لکه ملنگ وو او له هغه سره يې وظيفې کړې وې، د ليوني په
نياس کې وو او راته ويل به يې چې راځه وظيفې سره وکړو، نو هغه
سره به يې وظيفې کولې نو ټول کارونه يې سره خراب شول.

نویه خپل شیخ باندې اعتماد کول، دهغه له دستور سره موافق ژوند کول، د اصولو مطابق ژوند کول دا د طریقت له پاره بنیادي او اهم رکن دی.

ادب

دوهمه غټه او مهمه خبره داده چې په طریقت کې باید استهاني ادب وي. ځکه په اسلام کې ادب دی، دین ټول له ادب څخه عبارت دی (الدین کله ادب).

ځینې ملګري په ډېره غټه غلط فهمي کې دي، هغوی دهرچا په اړه خبره کوي، نسب ته هېڅ اعتبار نه ورکوي، لکه دا د وهابیانو مسلک هم ټول دغسې دی چې کوم آیاتونه د یهودو د آباوو او اجدادو په هکله راغلي دي چې مونږ دهغو څه متابعت کوو چې زموږ پلرونه په هغو باندې روان وو.

نودوی په دې دلیل نيسي چې د گمراه پلار ته خو څه اعتبار نشته. د قرآن کریم څخه ثابته ده چې نسب ته ډېر اعتبار نشته. نه! بلکې نسب ته ډېر اعتبار شته، په قرآن کریم ثابته ده. د حضرت موسی عليه السلام اود حضرت خضر عليه السلام په واقعه کې هغه یو دېوال چې ړنگېده نو حضرت خضر عليه السلام ته په علم لدوني امر وشو او هغه دېوال دواړو جوړ کړ. موسی عليه السلام اعتراض وکړ چې ته دداسې خلکو دېوال جوړوي چې مونږ ته یې ډوډۍ هم رانکړه، خو وروسته له فراقته څخه چې کله حضرت خضر عليه السلام خواب ورکاوه «وَكَانَ أَبُوهُمَا صَالِحًا»

یعنې دلته یتیمان وو ، دهغوی پلار یو ښک سړی و ، جلالین
 شمېر لیکي چې : په اوومه پېړۍ کې یې ښک سړی تېر شوی و ،
 هغه د احترام له امله الله تعالی ﷻ خپلو دوستانو ته امر کوي چې
 یوازې یې جوړ کړی چې هغه خزانه یې ضائع نه شي . داچې نسب ته
 اعتبار نشته هلته چې عقیده بدله وي ، پلار مسلمان زوی کافر ،
 زوی مسلمان پلار کافر ، نو په هغه ځای کې بیا گټه نشته . کله چې
 دواړه مسلمان وي ، که په اعمالو کې فرق موجود وي هم یو بل ته
 گټه شته لکه چې په قرآن کریم کې رب تعالی ﷻ فرمایي «الْحَقْنَا بِهِمْ
 دَرَجَاتٍ» په جنت کې چې کله اولاد د جگې مرتبې څښتن وي او پلار
 یې دغومره اعمال نه وي کړي نو د اولاد د احترام په خاطر ورسره
 یوځای کړي . کله مور او پلار دېر صالح او ښک انسانان تېر شوي
 وي ، خوله دې سره اولاد هم مسلمان ده مگر ښک عمل یې کم ده ،
 نو بیا د جنت هغې درجې ته چې هلته یې مور او پلار دي دی هم
 دهغوی په واسطه هغې درجې ته رسیږي . په خپله الله تعالی ﷻ
 فرمایي «الْحَقْنَا بِهِمْ دَرَجَاتٍ» نو که نسب ته اعتبار نه وای نو بیا زوی
 ولې هغې مرتبې ته رسیږي په کومه کې یې چې پلار قرار لري . او
 الله تعالی دهغوی د خوشالولو په خاطر باندې په ده هم رحم وکړي .

د مشانخو کراموله نسبونو سره احتیاط په څکارده

ډېر ملګري داسې وي چې د مشانخو کرامو اود استاذانو د نسبونو په هکله طعن او تشنیع کوي. که سوچ وکړو چې آخر ددې مجالسو څه فائده ده چې مونږ خاص کړ د خپلو مشانخو د اولادونو په عملونو اود هغوی په کارونو کې بې ځایه مصروف او خبرې کوو ددې څه فائده ده؟ غیبت ده او کنه؟ که بالفرض زموږ د استاد زوی بې لارې دی کم تر کمه مسلمان خو ده، بې لارې ده بیا په ځانګړې ډول چې د استاذ زوی شي ددې عیب بیانول په حقیقت کې غیبت ده او کنه؟ غیبت خو همدې ته ویل کېږي چې په یو چا کې یو عیب موجود وي او ته یې بیانوي اودا چې ته یې په حقیقت خبر هم نه وي اود بل په خوله لګیا یې، په خپله دې نه څه لیدلې، نه دې له نږدې ورسره ناسته پاسته کړې، دده اخلاق درته معلوم نه دي، په عقیده یې خبر نه یې، تقوی او دیانت دې دده نه دی لیدلې، نویواڅې دچا په ویلو باندې په دغو غټو نسبونو پسې غږېږي او له دې سره سره دا ملګري طالبان هم وي، شاگردان یې وي، مريدان یې هم وي مونږ په خپله دا ملګري وینو چې کله څوک داسې بې ځایه خبرې کوي نو په هغې سره نور ملګري ډېر سخت خفه کېږي، ځکه چې دا خو په حقیقت کې د خپل ځان په هکله خبرې کوي.

دا چې سړی ترقي نه شي کولای دهغې بنيادي علت زمونږ دغه پورتنۍ کمزوري ده.

حضرت نبي کریم ﷺ دخپلې اولادې (سیدانو) په هکله وايي چې: نېک بې ستاسې دي. يعنې تاسې ورڅخه فائده اوگټه پورته کړئ که سيد عالم وي نو سبق ورڅخه وواياست، که پير وي نو وظيفه زړې واخلي، دم او تعويذ پرې کوئ، يعنې تاسې ته يې گټه رسيږي. خو په بدو يې زه خفه کېږم. حضرت نبي کریم ﷺ وايي چې زما په اولاد کې مثلاً يوسړی د اعمالو په لحاظ کمزوری و نوکه تاسې په دغه شخص پسې بد وایئ، دده په حق کې پوچه خوله استعمال کړئ نوزه پرې خفه کېږم.

درسول الله ﷺ لخوا ديو سيد او بزرگه ملامتي

د يوه ولي الله واقعہ په يو کتاب کې رانقل شوې ده چې: په لاره روان وو، ډېر مريدان ورسره دي، نو يو سيد هلک په مخه ورغی، دې هلک دې ولي الله ته وويل چې: ای د بزرگ زويه! تاخه دبدبه شروع کړې ده؟ نسب زما لوړ دی، زه سيد يم او خلک په تاپسې ډلې ډلې روان دي، نو هغه په مقابل کې ورته وويل چې: ماستا د پلار لار خپله کړه (يعنې زه د حضرت نبي کریم ﷺ په لاره روان يم) نوځکه الله تعالی په ما کې دا خصوصيت او خانگړتيا پيدا کړه چې خلک مې تابع دي او تا زما د پلار لار نيولې ده (چې هغه بزرگ، دهقان او جولاو) نو ځکه خلک درڅخه منحرف شوي دي.

د شپې دغه ولي حضرت نبي کریم ﷺ په خوب کې وليد او هغه سید هلک يې هم ويني ، ولي الله په خوب کې وليدل چې حضرت نبي کریم ﷺ ورته په غوسه او ورڅخه خفه ده ، چې زما د نسب په اړه دې ولي بې ادبه الفاظ استعمال کړل ، چې تا زما د پلار لاره نيولې ده چې هغه بزگر دی ؟ او سید هلک هم حضرت نبي کریم ﷺ په خوب کې ويني چې هغه ته هم په غوصه دی چې زما د دوست او ولي په حق کې دې ولي بې ادبي وکړه چې (ای د جولازويه) . تا څه دعوه ورسره شروع کړې وه ؟

سهار دواړه يو بل ته په معذرت ور روان دي چې په مخه سره ورغلل او يو بل ته عذر کوي ، ځکه خو هر يوه حضرت نبي کریم ﷺ په خوب ليدلی او عتاب يې ورته کړی وو .

زمونږ ډېر ملگري داسې مجلسونه کوي او زه يې ورڅخه اورم ، دا خبرې ددې له پاره کوم چې زړه مې درباندي خوږيږي ، له داسې بې هوډه مجالسو څخه ډډه وکړئ ، خپلو اعمالو او کردار ته متوجه شئ چې يو سړی طالب هم وي او ملا هم شي داخپل ژوند په شريعت نه شي برابرولای خپل خان نه شي برابرولای ، خپل اهل او عيال نه شي برابرولای ، نو بيا ددنيا په خلکو پسې غږېدل کوم کمال ده ؟ آخر ضرورت څه ده چې په غټو نسبونو او په استادانو کې دودۍ خيسته کړې وي . ډېر ملگري راځي سره له دې چې په مونږ باندې جسماني تکليف هم وي بيا يې هم برداشت کوو چې که يوچاته مو فائده ورسيرې ، خوددغه مجلس نه چې دا ملگري پورته شي نو بيا وايي چې دا خليفه صاحبان داوايي ، دفلاني کار خلاف دي ، دفلانکي

کار داسې دی، او حال دا چې دوی به مریدان وي، شاگردان به وي، درس ته به درته را روان وي، لاس به دې مچوي، نوآیا دا منافقت نه ده چې یوچاته د شیخ او استاد په سترگه گورې او وروسته بیا ورپسې غږېږې، کوم شرعي دلیل به هم ورسره نه وي. نوداسې ملگري باید عبرت واخلي.

د مشانغو غیبت د فیض د حرمان سبب گرځي

مسئله داده چې تر هغه سړي لوی دؤس نشته چې په پیر او مرشد کې یې څوک غږېږي او دی ورته صبر کوي او دهغه غیبت ته یې غوږ نیولی وي. دیوچا په شیخ او یاهم استاد باندې طعن کېږي دی ورسره ناست وي، غوږ یې نیولی وي داډېره لویه بې غیرتي ده. ځکه قرآن کریم حضرت رسول اکرم ﷺ ته وایي چې: ته له یهودو سره په داسې وخت کې مه کېنه چې دوی په قرآن کریم مسخرې کوي، ځکه که په دغه حالت کې ته ورسره ناست یې، خپله که غیبت کوي او کنه، بې ادبي کوي او کنه خو چې دوی ورباندې لگيا وي نو که د خدای تعالیٰ ﷻ عذاب راغی ته به هم ورسره ختم شي، ځکه ته هم په دغه بې دینۍ کې ورسره گډ یې.

نو چې د استادانو او مشانغو غیبت کېږي او ملگري ورسره ناست وي نو که دی دؤس نه وي نو ورته ودې وایي چې نوردا مجلس مه کوه دایوه بنیادي خبره ده، ځکه چې دین له ادب څخه عبارت دی، علم ټول ادب ده، چې په دین کې بې ادبي راغله نوله سره تر

پایه یی کار خراب شو. یواخی له پیر او مرشد سره د ادب خبره نه ده، بلکې په دې خبره باندې باید سر سره خلاص کړو چې له انبیاء کرامو علیهم السلام سره ادب، له کتابونو، اولیاء الله وو، علماء کرامو، خانقاوو، مساجدو، مدارسو، لنډه دا چې له هر شعائر الله سره باید د ادب پوره پوره خیال وساتل شي. او همدا د دین فیصله ده.

الله تعالی ﷻ فرمایي: (ذَلِكَ وَمَنْ يُعْظَمْ شَعْتِرَ اللَّهِ فَلَنُحْزِنَهُ مِنَ النَّفْسِ الْفُلُوبِ) تاسې وگورئ چې بیت الله ده، د صفا مروی غونډی پکې دي، دمقام ابراهیمؑ په خای تیږه ده، اوتاسې یې ونی چې مونږ یې احترام کوو، مونږ یې په عزت کولو مامور یو، ځکه چې دا دخدای ﷻ حکم ده چې دا د دین یو شاخ ده، د دین له شعائرو څخه ده ځکه یې په احترام مامور یو. سره له دې چې هغه مکلف نه ده خودچا له وجې چې دغه خای مشرف شوی دی نودهغه خای ادب په مونږ باندې فرض دی. نوبیا چې انسان دخدای پاک ﷻ دوست وي، دخدای پاک ﷻ د اولیاوو له ډلې څخه وي دهغه ادب خو په طریقه اولی ضروري ده.

د سوء خاتمي (بدانجام) علامه

دا کتابي مسئله ده چې الله تعالی ﷻ د یو چا د سوء خاتمي اراده وکړي نو هغه شخص به د اولیاء الله وو طعن او لعن شروع کړي، د نوبیا، کرامو په طعن چې څوک بوخت شو نو دا ددې نښه ده چې ددې انسان خاتمه خرابه ده. نو دا مجالس بار بار اورو، دا ملگري باید له داسې مجلسونو څخه ځان وساتي، کومه فائده پرې مرتبه نه ده که یوه دیني خبره د یو چا په گناه پورې معلقه وي بیان یې کړئ څه ممانعت نشته. د صحابه کرامو ﷺ په باب کې د عقائدو مسئله داده چې که د صحابه کرامو ﷺ گناهونه په دې نیت رانقل کړې چې د دین مسئله ورپورې تړلې وي دا روا دي، مثلاً اصول وایي چې: یو سړی د واده څښتن ده اوزنا یې وکړه نو دا سړی به په تیږو باندې رحم کېږي لکه حضرت ماعز ؓ، نو هغه دی د ضرورت له امله یې په مثال او حجت کې د صحابي ؓ عمل ذکر کړی دی. اود دغه صحابي ؓ په باب کې حضرت نبي کریم ﷺ فرمایي چې: داسې توبه یې وایسته که په ټولو عربو تقسیم شي نو د ټولو له پاره دغه یوه توبه کفایت کوي. اوس یې گناه پاتې ده؟ ولې الله تعالی ﷻ نه دي ويلي چې رَضِیَ اللَّهُ عَنْهُمْ وَرَضُوا عَنْهُ، نو که د دین دیوې مسئلې اثبات پرې کوي دا صحیح ده، نور دده په شخصیت کې به مداخله نه کوي، دغیر توبه الله تعالی ﷻ قبوله کړې ده، که د دین له مسئلې پرته یې

نور شخصیت بې خایه خبرې نوداشخص بیاد اهل سنت والجماعت له عقیدې څخه وتلی دی.

د احادیثو فیصله ده چې په اسلافو (صحابه کرامو رضی الله عنہم)، تابعینو، تبع تابعینو، پسې بدې خبرې کوونکی انسان له (ناجیه) فرقې څخه وتلی دی او په هغو نورو (۷۲) جهنمي فرقو کې داخل دی نودصحابه کرامو رضی الله عنہم، تابعینو او تبع تابعینو څخه رانیولې تر نن عصر پورې مونږ ته د ادب حکم دی اوددې حکم پوره پوره متابعت په مونږ لږم دی. نو باید چې دې خالیگاه ته ډېر متوجه شو.

نېک خلک په خپلو خدمتکارانو څخه ښه پېرې

د حضرت نورالمشائخ صاحب مبارک په وخت کې دده مبارک د مدرسې اوبنان وو، نو کله چې به یې له خلکو څخه غنم راټولول نودغه اوبنان به یې ورلېږل، هلته به خپلو خپلو علماوو دا غنم راټول کړي وو اوبیا به یې مدرسې ته راوړل.

یوه کلي ته یې دغه اوبنان ورلېږلي وو او کلیوالو د شپې له خوا دغه اوبنان نار (وږي) تړلي وو، سهار چې هغو اوبنیو غنم راوړل نو حضرت صاحب ته یې شکایت وکړ چې د فلانکي کلي خلکو زمونږ اوبنانو ته خوراک نه دی ورکړی او وږي یې درولي و. نو حضرت صاحب دهغې سیمې علماء راوغوښتل او ورته په قهر شو چې تاسې مدرسه پېژنئ او اوبنان یې نه پېژنئ. اوس داچې

حضرت صاحب پېژنئ او خليفه يې نه پېژنئ، حضرت صاحب پېژنم
او دهغه زوی يا لمسی نه پېژنم.

څوک چې په اولياء کرامو پسې غږېږي گستاخي او بې ادبي يې
کوي نو دوی دې په دې پوه شي چې ددې مبارکانو د گوډار او
څېړې آثار بيا تر دېره وخته وي.

د حضرت اولخوا د يو ملا صاحب وهل

حضرت محمد امين جان آغا صاحب ماته ويل چې: په پخوا
وختونو کې زموږ په طريقته کې داسې وو چې مازديگر به مو ختم
کاوه، له ختم څخه وروسته به يې غږ وکړ چې فلانکی خليفه شو
اولقب يې دادی. نو يو سپين پيری عالم و، د حضرت صاحب مريد
هم وو، خو په عام مجلس کې به يې دا خبره کوله چې ماته دا
معلومه شوه چې فلانکی خليفه شو او لقب يې دا شو. نو محمد
امين جان آغا صاحب وايي چې: زه د نورالمدارس مدرسي ته تللی
وم، نو د شپې مې خوب لیده چې زه او حضرت صاحب مبارک د
مدرسي د لويې دروازې سره ولاړ يو، نو ومې ليدل چې هماغه
سپين پيری عالم د مدرسي په دروازه راننوت، کله چې مونږ ته
رانږدې شو نو حضرت صاحب ماته امر کوي چې: (پزن و پگش اين
خيث را) وني و هه اوله مدرسي څخه دا خبيث وباسه، د طريقته
رنگ يې بد کړی دی، نو دی وايي چې زه ادب کوم چې سپين پيری
عالم ده، له لاس څخه يې ونيسم چې ويې باسم، نو حضرت صاحب

بیا راته په غوصه شو چې زه درته وایم چې وهه یې اوتنه یې نه ومې
نودی وایې چې یو څو څپېرې مې په مخ وواهه، سهار چې راوړیږم
شوم نوپه هغه خاصه کوټه کې (چې په سلام خانه مشهوره ده)
ناست يم، نوپه دغه سوچ کې يم چې دغه دې څرنګه عجیب خوب
ولید، چې هغه سپین ږیری عالم اود حضرت صاحب مريد، اود دغه
ماته حکم داسې وشو چې وهه یې گورم چې یو څو دقیقې وروسته
سړی راغی پارچه یې راوړه چې فلانګی عالم وفات شوی ده، تاسې
یې جنازې ته غوښتي یئ.

د حضرت اتوپه راتګ د زمکې بنوریدل

حضرت محمد امین جان آغا صاحب قصه کوله چې د تحریک
په وخت کې د غزني څخه راروان شو د (بهرنې) په لوري په یوه
دښته کې چې ډول بیابان ده. څه گورو چې د سرک په غاړه یوه
کوچۍ ښځه ولاړه ده او لرګي یې تر شا نیولي دي، کله چې مونږ
ورته راوړسېدو نو دا لرګي یې زما د موټر مخې ته واچول، موټروان
ته مې ویل چې موټر ودروله کېدای شي چې داسپین سړی ښځه څه
عذر ولري، موټر هو ودراوله. زه ورکوز شوم پوښتنه مې ترې وکړه
چې مورې خیریت خو به وي؟ دې راته وویل چې ما تاته مېلمستیا
کړې ده، که له ماسره ډوډۍ ته ولاړ شې، ما یوې او بلې خواته
وکتل چې نه کور اونه کلی شته، نو ما ورته وویل چې مورې کور دې
چېرې دی؟ دې راته وویل چې ددغې غونډۍ نه هاخوا له مونږ

برادرى (۳) موټرونه وو، نو يوڅه ملگري مو دغلته پرېښودل او
خو په پښو ورسره روان شو، دوه ساعته مو په پښو مزل وکړ، هلته
چې پوې کېږدى (خيټې) ته ورسېدو نو له شورو او غوښو څخه
بې ډک لوبښي ايښي وو، نو ډوډى مو وخوړه او بيا مې ترې پوښتنه
وکه چې موږې تا عام خيرات کړى وو او که زمونږ په رابطه چا خبر
درکړى وو؟ نو دې راته وويل چې کله ته له غزني څخه را روان
شوى نو ځمکه په حرکت شوه، نو زه وپوهېدم چې دحضراتو
مبارکاتو يوڅوک په دې لاره را روان دى، نو مادغه تيارى له
مخکې څخه درته کړى وو.

نو محترم ملگرو که غواړئ چې سعادت مو په برخه شي نو بيا
له دغسې بې ځايه غيبت او بې هوډه مجالسو نه ترڅو مو چې وس
ار توان وي خان وساتئ! او که نه خداى مه کړه بيا به مو دنيا او
آخرت خراب وي.

دا ولياء هکراموسره ډکستاخي انجام

د دېرې د علاقې يو خليفه صاحب چې حاجي هدايت الله
نومېده د قادريه سلسلې پير اوپه نقشبنديه کې دجناب شيخ
الحديث خليفه صاحب دين محمد مدظله العالی مريد دى؛ هغه
نصه کوله چې يووخت زه دخپل مرشد د ليدلو له پاره سوات ته
تللى وم اوپه خانقاه کې يې ناست وم، د مازديگر ختم مو کاوه چې
يو عالم ډېر زيات ژړل، له ختم نه وروسته ما له خپل مرشد څخه

پوښتنه وکړه چې دا عالم ولې داسې بده ورځ شروع کړې ده او ژاړې؟ نو مرشد مبارک راته وویل چې ورشه په خپله ترې پوښتنه وکړه. زه ورغلم او ترې ومې پوښتل، نو هغه راته په ځواب کې وویل چې زه له یو داسې استاد سره له ډېره وخته راهیسې شاگرد وم چې هغه به د اولیاء الله کرامو بې ادبي او گستاخي کوله او مونږ هم په دغو مجلسونو کې ورسره شریک وو، د وخت په تېرېدو سره زموږ دغه استاد مریض شو او په اوږه (ولې) یې غټه دانه راوختله، له دې څخه به یې سخته تبه هم وه، دوه درې ورځې ملگرو انتظار وکړ، نو بیا استاد راته وویل چې نور تاسې ته اجازه ده چې له ماڅخه ولاړ شئ! نور ټول ملگري ولاړل او ما ورته وویل چې زه نه ځم، یوڅه وخت وروسته داسې پېښه شوه چې دغه استاد به له ماښام څخه تر سهاره پورې ډېر په تکلیف او په سخته تبه کې وو، ټوله شپه یې په رڼو سترگو تېره کړه، کله چې سهار شو نو یوڅه یې سره سترگه ورغله او ماته موقع پیدا شوه اود اوبو د چینې په لوري روان شوم. هلته مې چې له اوبو څخه لوښی ډک کړ، نو کتل مې چې د غره له طرفه نولس (۱۹) نفره ډله راواوښته چې سپینې جامې او سپین پتکي یې دي، ډولونه هم ورسره دي، شپېلۍ یې په څلو کې نیولې وې اوزما د استاد دکور په طرف ورغلل او په کور یې ورتوتل. نوماته ډېره سخته غوسه راغله چې ټوله شپه ناآرامه و، اوس چې په آرام شو نو دوی ورته له ډولونو سره راغلل. نو ما ورته را منډې کړې، زه چې ترڅو ور رسېدم دوی بېرته راوگرځېدل او په کومه لاره چې راغلي وو په هماغه بېرته په لیکه روان شول، زه چې استاد ته

درنتوتم ، له ده څخه مې پوښتنه وکړه چې خدای دې دوی هلاک
کړي داڅوک وو چې ډولونه او شپېلۍ ورسره وې اوتاته راغلل؟ نو
استاد په ژړا شو او راته یې وویل چې: دا شیطانان وو، زما څخه یې
ایمان یو وې، نوماته یې په غصه سره وویل چې: زماله کور څخه
روځه ماچې ورته وکتل نو خوله یې دومره زیاته وازه شوه چې دننه
یې په ستوني کې د کفر الفاظ ښکاره شول، دا الفاظ مایه خپلو
سرمو ولیدل او لږ ساعت پس زما دغه استاد مړ شو.

نوزه ډېر زیات ډارېږم چې ما دخپل استاد حال ولید، ځکه ماهر
داولیا، الله کرامو گستاخي کړې ده نو ځکه ژاړم.

نو باید له دغسې واقعاتو څخه سړی پند واخلي اود اسلافو او
شانخو کرامو او اکابرو سره باید چې سړی په زړه کې هم د بې
لېږت و نه کړي.

وصلی الله تعالی علی خیر خلقه محمد وعلی آله واصحابه

اجمعین



(۹) مجلس

د ديني علماوو عقیده

نحمده ونصلی ونسلم علی رسولہ الکریم وعلی آله و
اصحابه اجمعین الطیبین الطاهرین

اما بعد:

په (المهند علی المهند) نومي کتاب چې د دیوبند د اکابر
عقائد یې بیان کړي دي اود سوال او خواب په طرز ده، په هغې کې
لومړنۍ پوښتنه د دیوبند له اکابرو څخه د طریقت په باب کې
شوېده: چې د طریقت د مشائخ کرامو یا ددوی له قبرونو څخه،
یعنې د ژوندیو اولیاء کرامو د سینو اود قبرونو د ارواحو څخه
چاته څه فائده رسېدلی شي او که نه؟ ددوی په بیعت کې انسان
کوم کمال ترلاسه کولای شي او کنه؟ دا بیعت ضروري ده او که نه؟
نو دوی ددې سوال په خواب کې لیکلي دي چې: دا اکابرینو:
دیوبند دا رایه ده چې د اولیاء کرامو له سینو او قبرونو څخه هغه
څوک چې دوی ته عقیده لري، له دوی سره یې تعلق وي، نو هم یې
ورته په ژوند کې فائده رسېږي او هم پس له مرگه ددوی له قبرونو

څخه فائده ورته رسيږي، ددوی د صحبت په اثر دغه انسان کمال نه رسيږي. له دې امله د ديو بند د اکابرو دا عقیده ده چې هغه څوک چې په ضرورياتو د دين خبر وي چې دا د تصوف له پاره هم شرط دی، نو چې څوک د دين له ضرورياتو څخه خبر وي نو بیا دغه شخص نه بيعت کول او په دې طريقه کې خان داخلول اتهاني ضروري او ډېر مفيد کار دی.

خوله داسې پير څخه بيعت کول چې هغه له شرعي علومو څخه خبر او په شريعت هم برابر وي، له اسلافو سره يې مينه او محبت وي، نوله دغسې يو مرشد سره بيعت کول ډېره گټه لري او که چاته دا موقع نه پيدا کېده چې داسې يو پير په مذکوره صفاتو سره پيدا کړي نو نفس په ښه عقیده چې په دغه طريقه کې داخل شي، يعنې نه دې طائفې سره مينه او محبت ولري دا هم لوی سعادت دی، ځکه حضرت نبي کریم P فرمايي: (الْمَرْءُ مَعَ مَنْ أَحَبَّ) ای فی الدنيا والاخرة انسان به په قيامت کې له هغه چا سره يوځای کېږي چې له چا سره يې په دنيا کې علاقه او مينه وه. خودا خبره ضروري ده چې مريد به هم د دين په علومو اود دين په ضرورياتو به خبر وي چې بيعت کوي هغه به هم له يو داسې چا څخه کوي چې هغه په شريعت برابر وي.

د اولياؤ الله وود قبرونو ژوند د نياوي برزخي دی

د قبرونو په هکله يې عجيبه خبر کړې ده چې دانبياء کرامو عليهم السلام په باب کې هم د اهل السنه والجماعت اود ديويند د بزرگانو داعقيده ده چې دوی ژوندي دي او همدارنگه شهدا، اړ اولياء الله هم ژوندي دي، خو ددوی ژوند برزخي نه دی، فقط دنياوي ژوند يې برزخي دی. يعنې په قبر کې چې خومره خلک کېښودل شي که مسلمان وي که کافر نو دبرزخ ژوند دغو ټولوت شته، ځکه چې د روح تعلق له بدن سره پيدا کېږي، چاته به اجر او ثواب وي، او چاته به عذاب ورکول کېږي، نودغه درک خو هر څوک کړای شي، نو په دغه اندازه ژوند ته برزخي ژوند ويل کېږي دا دمسلمان او کافر دواړو له پاره شته، چې سوال او جواب به ورره کېږي، نو معلومه شوه چې ژوند لري، ځکه ده ته ثواب يعنې راحت پرې ورکول کېږي، پرې پوهېږي، يا داچې تکليف او عذاب ورکول کېږي هم ورباندې پوهېږي.

خو دانبياء کرامو عليهم السلام، شهداوو او اولياء الله دنياوي ژوند برزخي دی، برزخي ژوند په دې معنی چې من وجه داسې ژوند دی لکه د دنيا ژوند، په صريحو احاديثو ثابت دي چې حضرت نبي کریم ﷺ حضرت موسیٰ ﷺ وليد چې په قبر کې په لمانځه لگيا وو، داچې په قبرونو کې په لمانځه لگيا وي او عبادت کوي دا ددغې

د بیا د ژوند حیثیت لري، وجود لري، تیتیبې، پورته کېږي، حرکت او سکات پکې راځي. او هغه برزخي ژوند کې دا طاقت نه چې هغه سجده کوي، یا تیتیبې پورته کېږي. یواځې لکه د نر چې له ځمکې سره تعلق دی چې په گرمي او یخ یې سړی بوهېږي لمر په څلورم آسمان کې دی مونږ دلته په ځمکه کې په دې پوهېږو چې یا گرمي ده او یا هم یخ دی.

نور امری هم د غومره په راحت او درد پوهېږي، مگر نور د برزخي ژوند راجگېدل یا تیتېدل نشته، لمونځ یا عبادت نشته، دا د دنیاوي ژوند خاصیت دی.

خو له دې سره سره بل طرف ته ددغو مبارکانو ژوند برزخي هم ده، خوراک، څښاک او قضاء حاجت نشته، دغه ژوند ته بیا ددوی حاجت نشته. نو چې ددوی یوځل دنیاوي برزخي ژوند شو، لکه په دنیا کې چې ژوندي وي، خلکو ته یې گټې رسیږي، ددوی په مجلس، په توجه، په صحبت، ددوی په دعاگانو ډېر کارونه جوړېږي، همدغسې په قبر کې یې هم فائدې رسیږي، ځکه ژوند یې دنیا د ژوند په حیثیت شو.

له چاڅه چې په ژوند کې د فائدې توقع وي نو پس له

مرگه هم شته !

لکه مرقات شرح مشکوة، احیاء العلوم، فتاوی واحدیه؛ دا ټولې لیکي چې که له چاڅه په ژوند کې د فائدې او گټې لږېستې توقع وي نو پس له مرگه هم ترې توقع کېدای شي. مونږ

چې یو چاته ورځو دا امید او عقیده لرو چې دده ددعا په برکت به زموږ دا مشکل خدای تعالیٰ حل کړي، دده په صحبت او مجلس به خدای پاک ﷺ موږ اصلاح کړي. دا چې په ژوند کې یې دا فائده رسیږي، نو کتابونه لیکي چې پس له مرګه یې هم دغسې فائدې رسیږي. وجه یې داده چې داسې ژوند یې دی لکه دغه دنیاوي ژوند. خو ورسره برزخي ژوند ملګری شوی دی، له دې امله لکه په ژوند کې چې د حضرت رسول الله ﷺ په حضور کې کوم آداب ترسره کېدل نو پس له مرګه به هم همغسې آداب وي او بیا همدغسې له اولیاء الله (رحمة الله علیهم) سره.

په دغه سلسله کې چې دغسې سړی حضرت نبي کریم ﷺ مبارک زیارت ته ورځي آیا د حضرت نبي کریم ﷺ زیارت نیت به کوي او که دجومات؟ وها بیان وایی چې مدينې منورې ته تګ یواځې او یواځې د جومات په نیت روا دی اود حضرت نبي کریم ﷺ د زیارت نیت به نه کوي! ځکه چې په هغه ﷺ کې خو ژوند نشته. هغه ﷺ له دنیا څخه نقل شوی دی.

دوی په دغه حدیث مبارک دلیل نیسي: (لَا تَشْدُوا الرِّجَالَ إِلَى ثَلَاثَةِ مَسَاجِدَ) یعنې دریو مسجدونو ته تګ شته چې مکة معظمه (مسجد حرام) مدينه منوره (نبوي مسجد) بیت المقدس (مسجد اقصی) نود جومات په نیت به نبوي ﷺ مسجد ته ورځي. نه د زیارت په نیت.

مگر زمونږ د اهل السنه والجماعت د ديوبند د علماء کرامو دا
عقيده ده چې هلته به خاص د زيارت په نيت ورځي، پاتې شو د
جومات فضيلت هغه تبعاً دى، چې هلته سړي ته پيدا کېږي خو
قصداً به د زيارت په نيت ورځي. ځکه چې حضرت نبي کریم ﷺ
فرمايي: (څوک چې ماته زما د زيارت په نيت راشي يعنې د
جومات په نيت رانه شي نو زما شفاعت دهغه په حق کې واجب دى.

وايي د جومات نيت دې هم ورسره وشي، دا خوڅه ناروا نه ده،
دا جومات ته چې شرافت الله تعالى ﷻ ورکړى د څه له امله يې
ورکړى؟ دا يې د حضرت نبي کریم ﷺ د مبارک وجود له امله ورکړى،
وايي هغه خاوره چې دده ﷻ له مبارک وجود سره نښتې ده تر کعبې
شريفې او عرش څخه بهتره ده، نو هغه خاوره خو اوس هم په هغه
جومات کې شته. نو دا شرافت چې د حضرت نبي کریم ﷺ د وجود
مبارک څخه دده په حيات کې دغه جومات ته خداى پاک ﷻ ورکړى
وو نودده ﷻ له انتقال نه وروسته هم هغه وجود مبارک خو يې په
هغه ځای کې موجود دى.

حضرت عبدالرحمن جامي رحمه الله چې يو لوى ولي تېر شوى
دى کتاب ليکلي دي چې يو کال په دغه کال باندې چې ده حج
کاوه، نو مدينې منورې ته نه ولاړ، دوهم کال بيا مستقل د مدينې
منورې په نيت ولاړ، د حضرت نبي کریم ﷺ د زيارت نيت دومره
مفيد ده، نو کله چې په دوى ﷻ کې هغه حيات دى نو زيارت ته هم په
دغه نيت باندې تلل دي.

د زیارت په وخت کې به مخ کومې خواته کول پکار ده؟

کله چې یو څوک روضې مبارکې ته درېږي نو مخ به د قبلې په لوري ګرځوي او که مخ به یې د زیارت طرف ته وي؟ نو په دې ځای کې یې زموږ د احنافو فقهي علماوو یو قول داسې دی چې مخ به د کعبې شریفې په لوري وي او شاه به ده ﷺ ته ګرځوي، خو له دې سره دا هم بیا وایي چې: احسن، اصح او افضله خبره داده چې مخ به روضې مبارکې ته ګرځوي. اوس هلته په مدینوره منوره کې وهابیان سړی نه پرېږدي چې د حضرت نبي کریم ﷺ زیارت مبارک ته مخ کړي. او وایي چې دا شرک دی.

خو د احنافو دغه عالم بیا وایي چې دا بې ادبي ده چې څوک شا زیارت ته کړي، حتی دغه کتاب د امام صاحب رحمه الله واقعہ رانقل کړېده چې: کله امام صاحب رحمه الله روضې مبارکې ته ولاړ نو ده ته په دې خبره کې اشتباه وه چې اوس مخ روضې مبارکې ته کړم او که کعبې شریفې ته. کوم عمل افضل ده؟ نو په دې وخت کې مشهور فقهي عالم (شیخ احمد سبجستاني) چې له امام صاحب څخه په طبقه کې مشر و هغه راغی. کله چې امام صاحب هغه ولید نو ویې ویل چې ده ته به ګورم چې دی څه کوي؟ کله چې یې هغه ولید نو هغه خپل مخ روضې مبارکې ته ګرځولی وو، دعایې کوله، نو امام صاحب هم دا فیصله وکړه چې دا افضل ده چې مخ به روضې مطهرې ته کوي او شا به کعبې شریفې ته ګرځوي. نو دده ﷺ

له روضې سره هم هغه ادب ضروري ده کوم ادب چې له ده سره په حالت د حیات کې کېده.

دا خبره د موجوده وخت د وهابیانو له پاره یو بهترین تردید ده چې د امام صاحب او هغه لوی عالم په قول ثابت اود لوی عالم مشهور شخصیت عبدالرحمن جامي رحمه الله مستقل د زیارت په نیت احرام ترل دي. نو هلته په روضه مبارکه کې بهتره خبره داده چې هلته ورته مخامخ ودرېږي. د دعا او التجاء او عاجزی په حالت کې به دا عقیده وي چې حضرت نبي کریم ﷺ ژوندی او انبیاء کرام علیهم السلام، شهدا او اولیاء الله ژوندي دي او د قبر ژوند یې د نیاوي برزخي ده. په دې دنیا کې یې چې چاته د دعا په وسیله گټه رسېده نو پس له مرګه هم د غسې هغه التماس او دعاګانو باندې ورته گټه رسیږي.

وسيله

همدارنگه یې د وسیلې په باب کې هم خبر کړې ده چې که په دعا کې یو څوک وسیله نیسي دا څرنگه ده؟ نو ویلي یې دي چې د حضرت نبي کریم ﷺ، شهداوو او اولیاء الله کرامو په وسیله دعا لکه یو څوک چې زیارت ته ځي په دې نیت چې هغه وسیله وګرځوي نو په دې کې د اهل السنه والجماعت دا عقیده ده چې په دې طریقې سره الله تعالی ﷻ د انسان دعاوې نېې قبلوي. داسې چې ستا دغه نېک بنده چې تاته ډېر گران دی نو ای خدایه! دده په وسیله زما دغه مشکل راته آسانه کړې، نو توسل بالذوات الفاضلة

هغه وسیله کول په دعا کې په خپل ځای کې وي او که زیارت ته څوک ولاړ شي ، په هرآن کې چې وي نوددغو په وسیله خدای پاک ﷻ د انسان مشکل حل کوي.

لکه دا د شجرو سلسلې چې په څو قسمه لیکل کېږي، یو قسم شجرې چې دلته په پاکستان کې ډېرې رواج دي . په داسې عنوان سره وي چې: (الهي بحرمت فلان) د اولیاء کرامو نومونه یې د (به حرمت) له ټکي سره وي، له خپل مرشد نه نیولې آن تر حضرت نبي کریم ﷺ پورې ټول اولیاء کرام واسطه گرځوي (الهي به حرمت فلان) یعنې خدایه د فلانکي په عزت او شرافت زما دا مشکل ته راته حل کړې. نو دا ټوله سلسله د توسل په نیت ویلو او واسطه گرځولو سره بیا په ذکر کې ډېر اثر پیدا کېږي. د شجرو په سر باندې یې دا آیت هم لیکلې وي چې: (يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ).
نود خدای ﷻ مقرب بنده اودوست ده ته وسیله گرځوو.

حضرت نبي کریم ﷺ چې کله حضرت جبرئیل ﷺ د الله تعالی ﷻ طرف ته ولېږه نو حضرت جبرئیل ﷺ وايي چې زه د حضرت نبي کریم ﷺ له طرف نه الله تعالی ﷻ ته ور روان وم په دې وار زه تر ټولو وارو څخه الله تعالی ﷻ ته ډېر ورنږدې وم او حکمت یې هم دا وو چې د محبوب د طرف نه ورغی طرف د محب ته چې الله تعالی ﷻ ده، نود محبوب د قاصد هم محب عزت کوي. نو دا چې دده دوست او ولي ده ځکه یې ته ورته مخته کوي.

لکه په دنیا کې هم دغه دستور ده چې کله غټ مشکل پېښ شي، د قتل معامله وي، نو مشائخ، علماء او سپین بېري عزتمن خلک ورته وړولي، هغه سړی ورته تر خپلې بدې تېر شي تر هغه خپل لوی تاوان ورته تېر شي. ولې؟ د دغو ښکو خلکو له امله نو بنده د بنده دومره عزت کوي دده د شرافت له امله، نو دا چې دخدای پاک ﷺ دوست وي خدای پاک ﷺ ته یې وسیله کړي چې ای خدایه ستا دوست په برکت، ستا د شهید په برکت، ستا د عالم په برکت، ستا د کعبې په برکت، یعنې څومره چې د عزت خلک اوځایونه دي ددغو په برکت زما دغه مشکل حل کړي، نودوی دې ورته توانې مخته کړل نویا خدای پاک ﷺ دهغو خلکو سفارش قبلوي. حضرت نبي کریم ﷺ وایي چې که ماته څوک زما د زیارت په نیت راځي نو زما شفاعت ورته واجب ده، خامخا به یې شفاعت کوم، نو په چا پورې چې دې لاس ونیوه هغه بیا خدای پاک ﷺ ته التجا کوي.

اولیاء الله چې په کوم حالت کې توجه کوي نو دوی په حالت د التجا، کې وي، دا په خپل کمال د چا وظیفې نه پخوي. دا په خپل کمال د چا بېکاره اخلاق نه شي لرې کولای. په خپل کمال د چا د باطن تصفیه نه شي کولای. عین د توجه په حالت کې چې شرط هم داده چې کله پیر مرید ته توجه کوي نو خپل اکابر به الله تعالی ﷻ ته وسیله گرځوي او خدای تعالی ﷻ ته به دعا کوي چې ای الله! زما د شیخ په برکت ددغه انسان د سینې کدورات لرې کړې. نو په هغه توجه بیا دومره کار وشي.

حضرت مجدد الف ثانی صاحب قدس الله سره فرمایي چې: یک توجه کار سنين ميکند، يعنې په يوه توجه سره د کلونو کلونو کار کېږي. دا ولې؟ ځکه چې د خدای تعالیٰ دوست دې هغه نه شفيع کړي، رابطه دې ونيوه، هغه دې ورته وسيله کړي.

د مشانخو کرامو په رابطه څومره مهم کار کېږي؟

ماته يوه خليفه صاحب قصه کوله چې: زه چې چاته توجه وکړم نو د توجه په حالت کې ماته د مشانخو رابطې راځي، حتی زه ترهغه مريد ته وظيفه نه وربدلوم ترڅو يې چې په هغو مشانخو کې څوک وربدله نه کړي. عين د توجه په حال کې دهغو رابطه نيسم، چاته يې مجدد صاحب قدس سره وربدله کړي، نوزه يې هم وربدله کړم، چاته يې شاه نقشبند مبارک وربدله کړي نوزه يې هم وربدله کړم حاصل د خبرې داده چې دوی هغه مشانخ کرام په رابطه کې نيسي. يو وخت د زړمت قطب المشانخ صاحب رحمه الله ته يو ماشوم چا د دم له پاره راووست، ده ورته د دم په ځای وظيفه ورکړه، نوروان شو، چا ورته وويل چې صاحب! دا خو يې د وظيفې اخستلو له پاره نه وو راوړی بلکې دم ته يې راوړی و؟ نو قطب المشانخ صاحب مبارک ورته وويل چې: ما د وظيفې په حالت کې روحاني صاحب ته حواله کړ، دهغه رابطه مې ونيوه، نوزما له دم نه د حضرت روحاني صاحب قدس سره دم ډېر مؤثر ده.

سړی چې فکر وکړي نو د نقشبنديې طريقې يو خصوصيت داهم دی چې ددوی په توجه باندې، ددوی په برکت له مريض څخه الله تعالی ﷻ مرض ختموي، دهغې وجه دا وي چې هلته د الله تعالی ﷻ لوري ته التجاء وشي، مشايخ کرام ورته واسطه شي. مونږ زیارت نه ولاړ شو، نو کله خدای پاک ﷻ ورته د هغه په وسیله شفا ورکړي. کله له دم سره شفاء ورکړي، کله کار تر ډاکټر پورې معلق وي.

د نیکو خلکو په یوه توجه دیېوګي تیره ماتیدل

یوه نفر ماته قصه کوله چې: د هجرت په ابتداء کې مونږ په (بنو) کې اوسېدو، زمونږ په کور کې دیوه مريض په پښتورګي کې تېرې وي، یو خلیفه صاحب زمونږ مېلمه و، نو په کور کې وتل ننوتل شروع شول، نو خلیفه صاحب وویل چې: څه خبر ده؟ مونږ ورته وویل چې په کور کې مريض ده، په بله وګي (گرده) کې یې تېره ده، ډېر په تکلیف کې ده، خلیفه صاحب وویل چې تاسې یې دلته راوړئ، هغه سړي قسم کاوه چې مونږ ناست و و توجه شروع شوه، ددغې توجه په حالت کې د تیږې (ټک) مونږ په خپلو غوږو واوړېده، نو خلیفه صاحب وویل چې تېره ماته شوه، کله مو چې اکسیر واخلسته نو په هغه کې د تیږې په ځای یواځې زخم واوېس یواځې مو ورته د زخم دوا واخلسته نو هغه تېره ختمه شوه. نودا بالمشاهده پېښې دي.

د سراج المشانخ صاحب په توجه دیو طالب دخولي

د بدبويي ورکیدل

د یوه طالب له خولې څخه به ډېر سخت بوی تلو. نو جناب سراج المشانخ احمدضیاء خلیفه صاحب ته راغی او هلته لري په یوه گوت کې کېناست، هغه ورڅخه پوښتنه وکړه چې ولې دومره لري کېناستې؟ ده ورته څه ونه ویل، بل ملگري یې ورته ویل چې صاحب! دده له خولې څخه بدبويي ډېره ځي نو ځکه مجلس ته نه رانږدې کېږي، نو خلیفه صاحب وروغوښت، کله چې یې توجه ورته وکړه هغه مرض یې له بېخه ورک شو، تر ښه پورې ورک دی. نو دا د عقیدې مسائل دي، چې د دغو خلکو په حیات به سړی عقیده لري، اودابه عقیده وي چې ددوی فائده سړي ته رسیږي نو زمونږ او ستاسې دا عقیده ده چې حضرت نبي کریم ﷺ حیات ده، دهغه له زیارت سره ادب او د اولیاء الله وو او شهداوو سره ادب انتهائي د ضروریاتو له جملې څخه ده.

لکه د دیوبند اکابر چې لیکي: چې که په دغسې صفاتو متصف پیر څوک پیدا نه کړي هم چې یواځې په عقیده په دغه طریقه کې شریک شي هم فائده یې ورته رسیږي، یواځې چې احترام ولري هغه هم کافي دی.

خو که مخالفت او انکار وي نو بیاخو د حضرت نبي کریم ﷺ په زړه کې له ده سره نږدې کفار اوسېدل، ایمان او باور یې نه پیلو، نو یواځې د حضرت نبي کریم ﷺ وجود مبارک ورته څه فائده ورکړه؟ دی ﷺ په خپله هم موجود و، معجزې یې هم موجودې دي، مگر ددوی له لوري چې انکار وو نو فائده یې ورته ونه رسېده.

دچا چې عقیده وه چې د دنیا په بل سر کې و هم ایمان یې ورباندې راوړ نو ابدی سعادت یې په برخه شو. ځکه دا د عقیدې فائده وه. اړد چې عقیده نه وه لکه عبدالله بن ابی بن سلول منافق چې په دې مجلس کې به له حضرت رسول الله ﷺ سره ناست وو، خو له دې سره رسول الله ﷺ ته هېڅوک دومره مېغوض نه وو لکه دی. نو د یغبر صلی الله علیه وسلم وجود هم یواځې فائده نه ورکوي چې هر یو په خپله عقیده ونه لري، اخلاص پیدا نه کړي، نو د ولي وجود به څه فائده ورکړي.

دچا چې عقیده برابره شوه، اعتقاد جوړ شو، بیا د نبي په صحبت ولېا شول، په یوه یوه صحبت اولیاء الله شول، په ټولو تابعینو کې هنرین تابعي د ادنا صحابي مرتبې ته نه شي رسېدلای. او چې کله عقیده نه وي نو منافق په کلونو کلونو عمر ورسره تېر کړی وي خو هېڅ فائده یې ورته نه وي رسېدلای.

وصلی الله تعالی علی خیر خلقه سیدنا وسندنا وشفیعنا و
برانا محمد وعلی آله واصحابه واتباعه واهل بیته اجمعین

(۱۰) مجلس

شقاوت او سعادت

(بدبختي او نېکبختي)

(فَعْنَهُمْ شَقِيٌّ وَسَعِيدٌ)

قدرمنو مسلمانانو وروڼو!

الله تعالیٰ ﷻ په خپل کتاب مبارک کې د انسانانو حالت بیانوي چې انسانان په دوه قسمه دي: ځینې بدبخته دي او ځینې انسانان نېک بخته دي، بیا الله تعالیٰ ﷻ د بدبختو ځای هم رانېسي چې ځای یې جهنم ده او په جهنم کې به ددوی له پاره سخت آوازونه، ژړاوې او فریادونه وي. اود نېک بختو حال هم ذکر کوي چې دغه له پاره جنت اود جنت انعامات او لوی لوی راحتونه دي.

په دې کې غرض داده چې مفسرینو کرامو د نېک بخته او بدبخته نښې او علامې بیان کړي دي چې: نېک بخته او بدبخته چاته ویل کېږي، دا د نېک بختي او بدبختي فیصلې خوازلې دي، خوددې له پاره چې په ظاهره سرې وپوهېږي چې دا سړی نېک بخته یا بدبخته دی نو دا به په څه معلوموي؟

نېک بختي اود علامې يې

د نېک بخته سړي علامې مفسرينو کرامو چې ښودلي دي هغه
پرولس دي:

۱- چې له دنيا څخه بې رغبت او رغبت يې د آخرت لور ته وي.

۲- همت به يې عبادت اود قرآن کریم تلاوت طرف ته وي.

۳- خبرې به کمې کوي.

۴- د پنځه وخته لمانځه حفاظت به کوي.

۵- له حرامو او شبهاتو څخه به پرهېز کوي.

۶- راشه درشه او تعلق به يې له نېکانوسره وي.

۷- عاجزي به کوي ، متکبر به نه وي.

۸- سخي او کریم به وي.

۹- د خدای په مخلوق به رحم کوي.

۱۰- خلکو ته به فائده رسوي.

۱۱- مرگ به ډېر يادوي.

بد بختي او علامې يې

د بد بختۍ علامې يې هم يوولس ښودلې دي:

- ۱ - د مال په جمع کولو کې به حريص وي.
- ۲ - ټوله توجه او فکر به يې د شهواتو په پوره کولو کې وي.
- ۳ - بد گوی او غيبت کوونکی به وي.
- ۴ - په لمانځه کې به سستي کوي.
- ۵ - ملگرتيا او تعلق به يې له بدو خلکو سره وي.
- ۶ - بد اخلاقه به وي.
- ۷ - کبرجن او فخر کوونکی به وي.
- ۸ - خلکو ته به فائده نه رسوي.
- ۹ - په مسلمانانو به رحم نه کوي.
- ۱۰ - بخیل به وي.

۱۱ - مرگ به يې هېر وي. يعنې چې سړی د مرگ يادوونکی دې نودی به خلک له اطعام الطعام نه نه منع کوي. او په مسلمانو سره اوښخوبه رحم کوي.

فائده

په آخر کې بیا د فائده په ډول ذکر کوي چې: که څوک د خدای تعالی له دوستانو سره ناسته او ولاړه لري خو سره له محبت او اخلاصه اود نااهله خلکو ، د خدای پاک له دښمنانو او منافقانو کانرانو سره دده تعلق نه وي نو وایي چې انشاء الله دغه سړی به کامل ولي جوړېږي. دده التزام له هغو ښکو خلکو سره وي ، مېشه دهغو په مجلس کې شرکت کوي ، ځکه په مجلس کې ډېر نوی اثروي، د مخکښو علماوو اولیاوو الله وو تاریخ ته چې څوک غورکړي اکثره ډېر بې لارې خلک د ښکو مجلسو په برکت خدای پاک د اولیاوو له ډلې څخه گرځولي دي.

د ښکو خلکو په مجلس انسان ته د ولایت مقام حاصلېږي

حضرت حبیب عجمي چې دخپل وخت یو لوی سرمایه دار لوی سودخور وو ، له هرچا سره دده د سود معاملې وې او روزانه به خپلو قرضدارانو پسې گرځېده ، له هغونه به یې خپل پورونه ددغې گټه غوښتله ، هغه گټه به یې په خپل کور مصرفوله خپله اصلي سرمایه به یې نه مصرفوله ، حتی که هغه سړي به غږ ورته وکړ چې بېخي په کور کې هېڅ شی نشته بیا به هم تش لږڅخه نه راته ، یوڅه شی به یې بیا هم ورڅخه راوړ ، حتی د اور د

خودغه حبیب عجمي چې بیا کله د حضرت حسن بصري قدس سره په مجلس کې شریک شو دهغو پاکو مجلسونو اود خدای پای د دوستانو د تعلق په برکت یې بیا له سود او گناهونو نه تویه واپستله، وروسته بیا د دومره غټ مقام څښتن شو چې د خدای پای د عظیم الشانه اولیاوو له جملې څخه وگرځېده. له حضرت حسن بصري رحمه الله څخه به یې سبق وایه اود هغه په مجلس کې به شریکېده.

خو یو وخت بیا داسې پېښه وشوه چې: حضرت حبیب عجمي را روان ده څه گوري د دریاب په غاړه حضرت حسن بصري رحمه الله ولاړ ده، حضرت حبیب عجمي رحمه الله علیه چې ورته راورسېده ورته یې وویل چې: ولې ولاړ یې؟ هغه ورته وویل چې: کشتی ناوخته شوه، کله چې کشتی راشي نویابه په کشتۍ کې سپرېږد او د دریاب هغې بلې غاړې ته به اوړم. حضرت حبیب عجمي صاحب ورته وایي چې: د مسلمانانو له حسد نه زړه سپین کړه، له دنیا نه زړه سوړ کړه، د خدای پاک په قضا باندې راضي اوسه، د خدای پاک له طرف نه چې کوم بلیات او آفات درته متوجه کېږي په هغو باندې صبر کوه (راضي بالقضا) شه اوښه په دریاب کېږد او روان شه.

حضرت حبیب عجمي رحمه الله روان شو پورې ووت. کله چې حضرت حسن بصري رحمه الله دا حال ولیده بې هوښه شو، وروسته چې کله په حال شو چا ورڅخه پوښتنه وکړه چې ولې درياندې بې هوښي راغله؟ ده ورته وویل چې: حبیب عجمي علم له

ماڅخه زده کړی ، خو نن یې زه گرم کړم ، که صبا د قیامت په میدان کې د پل صراط په ځای بیاداسې پېښه وشي چې دی د خدای پاک ﷺ په دوستي باندې پورې وځي او زه هلته پاتې شم نودا خو زما له پاره د افسوس او هلاکت ځای ده.

کله چې حبیب عجمي سره بېرته یوځای شو نو له هغه څخه یې پوښتنه وکړه چې : تاته دغه مقام خدای پاک ﷺ په څه شي درکړي ؟ ده ورته وویل چې : دا له دې وجې نه چې زه زړه صفا کوم اوتنه کاغذونه توروې . یعنې په کاغذونو مسائل لیکي . او زما ټول کوشش د زړه په صفا کولو باندې ده ، ځکه خدای پاک ﷺ دا مقام راکړی ، نوده ورته وویل چې : (علمي نفع غیری) زما د علم فائده بل چاته ورسېدله ، ماته یې څه گټه ونه رسېده .

خو دادي هم څوک نه وایي چې د حضرت حبیب عجمي رحمه الله رتبه تر حضرت حسن بصري رحمه الله لوړه شوه ، داسې نه ده ، بلکې هغه یې شاگرد ده ، هغه عابد و او حسن بصري عالم و ، او معلومه خبره ده چې عالم ته الله تعالی لوړه درجه ورکړې ، ځکه چې رسول الله ﷺ سره له دې دومره لوړې درجې چې تر ټول مخلوق غوره اړختر دی هغه ته هم الله تعالی ﷺ فرمایي چې : (وَقُلْ رَبِّ زِدْنِي عِلْمًا) چې که ته له ماڅخه سوال او غوښتنه کوي نودا سوال کوه چې ای خدایه ! علم مې زیات کړې ، که په دنیا کې یو بل څه محبوب وای نویابه خدای پاک ﷺ خپل محبوب ته دهغه حکم کاوه چې دغه

شي راڅخه وغواړه نو معلومه شوه چې له هرڅه نه د علم درجه لوړه ده، ځكه ورته وايي چې له ماڅخه د علم دزياتوالي غوښتنه كړه

كرامات چې پيدا كېږي دا له ډېر عبادت څخه پيدا كېږي او كرامت د ولايت څوارلسمه حصه ده، په كراماتو باندې د انسان مرتبه دومره نه پورته كېږي لكه څومره چې په اسرار الهي باندې چې الهي علم ورته حاصل شي.

ددې مثال لكه په انبياوو عليهم السلام كې د حضرت سليمان عليه السلام، داد الله تعالى ﷻ پيغمبر دى چې هوا، ورېځې، پېريان، مرغان، دېوان دا ټول دده د امر تابع دي، دده هغه غټ تخت چې ټوله كابينه به يې هم ورسره وه، په هوا به روان و، مگر حضرت موسى عليه السلام ته چې د علم كوم اسرار معلوم او حاصل و، حضرت سليمان عليه السلام د حضرت موسى عليه السلام تابع و، مطلب دا چې د حضرت سليمان عليه السلام مرتبه له حضرت موسى عليه السلام څخه كمه وه، سره له دې چې كرامات يې څومره ښكاره دي؟ خودا چې الهي علم له حضرت موسى عليه السلام سره زيات و، دواړه پيغمبران وو خو په رتبه كې حضرت موسى عليه السلام له ده څخه زيات دى.

اصل مې غرض داده چې د نېكو خلكو په صحبت سړى نيك مقام ته رسېږي.

د نیکو خلکو په دعا یو قاتل جنت ته داخل شو

يو قاتل چې ناحقه يې څوک وژلي و، دهغه وخت حکومت دی بندي کړ، وروسته يې دی اعدام (پهانسې) کړ، په کومه ورځ چې دی په دار وځړول شو نو چا په خوب کې وليده، چې دغه قاتل په جنت کې دی، نو پوښتنه يې ورڅخه وکړه چې ته خو قاتل او ظالم يې څرنگه په جنت کې گرځې؟ ده ورته وويل: زه يې چې دار ته څېړولم نو حضرت حبيب عجمي رحمه الله په دغه لاره باندې تېرېده، نو کله يې چې په ما باندې سترگې ولگېدې نو زما له پاره يې د مغفرت دعا وغوښته چې: خدايه! ته ورته مغفرت وکړې، دهغه د دعاوو په برکت کله چې له اعدام څخه وروسته مې روح قبض شو نو روح مې جنت ته ولاړ. اودا ځکه چې د نېکو خلکو ارواح (عليين) ته ځي، چې هغه د عرش عظيم لاندې په جنت کې يوځای دي. نو گورئ ددې بزرگانو د يوې دعا په برکت الله تعالی جل جلاله انسان دېرو لوړو مقاماتو ته رسوي.

د حضرت نجم الدين کبري يو نظر په حيوان هم اثر وکړ

حضرت نجم الدين کبري قدس الله سره يوداسې شخص دی چې دی به کله د جذب په

حالت کې راووت نو په چا به یې چې سترگې ولگېدې هغه به د اولیاء الله ووله دلې څخه شو.

یو وخت دی په مجلس کې د (اصحاب کهف) واقعه ذکر کوي نو د (اصحاب کهف) د سپي واقعه خبره راغله، په ناستو مریدانو کې یو چاته په زړه کې دا وروگرځېده چې په اوس وخت کې به هم داسې یو څوک وي چې دده په ملگرتیا سپی هغه مقام ته ورسېږي؟ لکه کوم مقام چې د (اصحاب کهف) سپي ته په برخه رسېدلی دی؟ ځکه په قرآن کریم کې یې یادونه راغلې چې: (وَ كَلْبُهُمْ بِأَسْطُ ذِرَاعٍ بِأَلْوَصِيدٍ) درې سوه نهه (۳۰۹) کاله چې اصحاب کهف په هغه ځای کې مړه پراته و، بدنونه یې خراب نه شول، هغه سپی هم په هغه کیفیت پروت و، بدن یې خراب نه شو او د قیامت په ورځ به د انسان په شکل جنت ته داخلېږي.

نو خبره مو د مرید کوله چې دهغه په زړه کې سودا تېره شوه. نو حضرت نجم الدین کبری قدس الله سره چې کله د باندې د جذب په حالت کې راووت نو یې په سپي باندې سترگې ولگېدې، دغه سپی چې هره ورځ به دغلته گرځېده، له دې ځای څخه ورک شو، وروسته یې چا پوښتنه وکړه چې هغه سپی څه شو؟ نو چا وویل چې دا دومره وخت کېږي چې خوراک، څښاک یې پرې ایښي دي او هره ورځ په یوه دښته کې پروت، څلوېښت، پنځوس سپي نور هم ورڅخه شاوخوا حلقه وي او ټول پرمخې پراته وي، لکه د ذکر په حالت کې.

نو ددوی په یو نظر خدای پاک سې داسې مقام ته رسوي، خو
 لورې دا د خدای پاک ﷺ ورکړه ده، الله تعالی ﷻ د خپلو ذخیرو د
 نفیس، دهغو د وېش اختیار چاته نه ورکوي، خو کله چې چاته
 اختیار ورکړي نو بیا خدای پاک ﷻ دهغوی په واسطه د یو چا
 کارونه ورته جوړوي.

حضرت نبي کریم ﷺ یو اصحابي ﷻ ته وایي (سَلْ تُعْطَ) غواړه
 چې درکړل شي، دغسې ډېرې پېښې شوي دي چې په یوه دعا
 دخلکو پوره کارونه جوړ شوي دي. ځکه ددغو خلکو له الله
 تعالی ﷻ سره نږدې علاقه وي، بیا چې دوی خپل رب ﷻ ته التماس
 وکړي، لاسونه پورته کړي، نو خدای پاک ﷻ په خزانو کې کمی
 نشته، بیا خداوند متعال ﷻ دخپل دوست سوال او غوښتنه په
 ځمکه نه غورځوي. چې په دنیا کې چا جرم کړی وي، عزتمن خلک
 په توانې هغه جانب مقابل لوري ته ورشي، نو دهغو عزتمنو خلکو
 له مخې هغه سړی شرمېږي. د قتل معامله هم وربښي. غټ غټ
 ظلمونه شوي وي هغه هم وربښي.

نو الله تعالی ﷻ دوستان چې خدای پاک ﷻ ته جرگه شي، هغه ته
 واسطه شي، دا شفاعت ده. د قیامت په ورځ چې انبیاء علیهم
 السلام، شهیدان، علماء، حافظان، اولیاء الله، شفاعت کوي،
 دا ځکه چې دوی الله تعالی ﷻ ته نږدې وي، نو الله تعالی ﷻ ته دوی
 سوال وکړي چې ای خدایه! که دی هرڅومره گناهکار ده، خو دده
 په حق کې زه درته سفارش کوم، له ماسره یې ښېگړه کړېده، زما
 بې خدمت کړی، له ماسره یې معاونت کړی، له ماسره یې محبت

كړې، ستا له دين سره يې محبت كړې، ستا له دوستانو سره يې محبت كړې، نو الله تعالى ﷻ خپل محبوب سوال قبول كړي.

همدارنگه قرآن كريم شفاعت كوي، كه هرڅومره دغه بنده گناهونه كړي وي، دغه قرآن كريم دخداي پاك ﷻ په حضور كې سفارش كوي، چې اې خداوند متعال! زه ستا كلام يم، ددې بنده له ماسره مينه او علاقه وه، كه ده گناه كړې هم وي، ته ورڅخه تېر شه. نو لكه څرنگه چې په آخرت كې شفاعت ثابت ده، ددوى په بركت خداي پاك ﷻ انسان له جهنم اونورو عذابونو څخه خلاصوي، چې هغه د دنيا له عذابونو او مصيبتونو ټولو څخه ډېر سخت دي، د دنيا تكليفونه خو د آخرت په نسبت ډېر كم دي، ددغو خلكو د دعاوو په بركت له سړي څخه د دنيا مشكل هم لرې كوي.

خودا هرڅه محبت، اخلاص، متابعت او انقياد غواړي، كه يوڅوك غواړي چې د اولياء الله له جملې څخه وگرځي، نو شرط د ولايت داده چې دده به له اولياء الله سره مينه، محبت، اخلاص اودهغوى د حكم مننه وي، چې هغه څه ورته وايي هغه به مني، دوهم به ذكر ډېر كوي، دا دواړه شيان چې سره يوځاى شول نو بيا ددغه سړي د الله تعالى ﷻ سره دمحبت لار خلاصېږي. بيا د خداي پاك ﷻ له اولياوو څخه حسا بېږي. (إِنْ أُوْكِنَّاؤُهُ إِلَّا الْبَتُّونَ) د خداي پاك ﷻ اولياء نه دي، مگر هغه څوك دي چې پر هېزگاره وي، د پر هېزگاري دا لاره ده چې له نېكانو سره به په مجالسو كې اشتراك كوي، دهغوى نېكې خبرې به اوري، هغه په ده كې اثر وكړي، نو بيا

دی له گناه څخه اجتناب شروع کړي. له دین سره یې محبت پیدا شي، د دین په کارونو کې کوشش شروع کړي، څومره یې چې کوشش زیاتېږي دغومره بیا خدای پاک ﷻ ته ورنږدې کېږي. څومره چې تقوی زیاتېږي دغومره د خدای پاک ﷻ د هغو مقربو بندگانو له جملې څخه حسابېږي.

اوکه یو څوک له نااهلو خلکو سره مجلسونه کوي، بیادهغوی مجالس پکې اثر کوي، ورځ په ورځ به [خدای مو دې وساتي] د خدای پاک ﷻ په دښمني کې پسې سختېږي. خدای پاک ﷻ فرمایي: (وَلَا تَرْكُتُوا إِلَى الَّذِينَ ظَلَمُوا فَتَمَسَّكُمُ النَّارُ) د ظالمانو، کفارو طرف ته د زړه میلان هم مه کوئ بیا به تاسې هم په جهنم کې وسوځئ، له هغوی سره د زړه مینه مه ساتئ، زړه مه وروړئ! هغوی خو دې جهنمیان، نو تاسې به هم له دې امله ورسره جهنمیان شئ چې له هغوی سره مو د زړه مینه وه. په قرآن کریم کې بار بار خدای پاک ﷻ وایي چې له نااهله خلکو سره دوستي مه کوئ! بلکې ښک خلک په دوستي ونیسئ! له مسلمانانو سره دوستي وکړئ! ځکه چې د مسلمان په دوستي کې فائده داده چې د آخرت گټې پکې پیدا کېږي او د نااهله خلکو په ملګرتیا سره سړی آن د جهنم تر څولې پورې هم رسېدای شي، کله به داسې هم پېښه وي چې د جهنم مېله شي.

نو چې څومره مو وس وي باید له ښکالو سره مو علاقه وي، د ښک معنا دا چې هر عالم چې د شریعت په چوکاټ کې چلیږي، هر

مجاهد، هر حاجي، بلکې هر مسلمان چې د شریعت په چوکاټ کې دننه چلېږي هغه د الله تعالی ﷻ له دوستانو څخه دی، په مرتبو کې خو به یې خود فرق وي، د درجو تفاوت به وي، خو چې یو وارې مسلمان و، نفس د اسلام له وجې نه د خدای پاک دوست دی، نو د مسلمان سره د اسلام په نظر چې سړی دوستي شروع کړي، د دنیا او قدرت له پاره نه وي، نو یواځې په لیدنه کتنه، په سلام اچولو سره الله تعالی له انسان څخه خوشالېږي. بیا چې مسلمان یو قدم پورته کېږي، مثلاً طالب شو، مجاهد شو، عالم شو، نو دی د الله تعالی د اولیاوو له جملې څخه شو، چې څومره خدای پاک ته ورنژدې کېږي دغومره ددغه سړي محبت او نژدېوالی له خدای پاک سره راځي.

اکثره چې اوس مشران وي، ځوانان وي که کشران ورځ تربلې ورځې بې لارې کېږي، وجه یې داده چې مجلسونه ورځ په ورځ خرابېږي، کمکی چې ووينې د کرکټ د کهلاریانو (لوبغاړو) نومونه به یې زده وي او درته به وایي چې سبا په فلانکي ځای کې مقابلې ده، د ټولې دنیا له مقابلې څخه به یې خبر وي، نو چې زموږ د کمکیانو دغه حالت ده، چې غټ شي نو له ده څخه به څه جوړېږي؟

صدقہ باید د کمکیانو په لاس ورکړل شي

په یوه حدیث شریف کې حضرت نبي کریم ﷺ فرمایي چې: تاسې چې کله صدقه ورکوئ، سائل مو دروازي ته ولاړ وي، نو د کمکي په

لښ يې ورکړئ ځکه چې دی له وړوکتوبه په سخاوت باندې عادت شي، هلك چې کله اووه (۷) کلن شو نو په لمانځه امر ورته کوي، سره له دې چې دی خو په پنځلس کلنۍ مکلف گرځي، خو په اووه کلنۍ ځکه د لمانځه کولو امر ورته کوي ترڅو دی له دینداري سره عادت شي، سره له دې چې ماشوم په شریعت کې مرفوع القلم ده بیا هم حضرت نبي کریم ﷺ وایي چې په کمکیني امر ورته کوي دا چې لس کلنۍ ته ورسېد غیر مکلف ده، بیا یې په لمانځه باندې وهي ترڅو چې هغه له وړوکتوبه په نیکی کولو عادت شي. شریعت وایي چې خپله خور او ورور دې لس کلنۍ ته ورسېدل نو بستري یې سره بېلې کړه، یوځای یې سره مه پرېږدئ، ځکه شیطان دوی د بد عملی لوري ته متوجه کوي، نو خپل خور او ورور سره بېل کړئ، چې د گمراهي طرف ته یې شوق پیدا نه شي. دا چې شریعت کوم قانون ږدي په هر یوه کې یې حکمت ده، دا چې بار بار وایي چې د نیکو کارونو طرف ته غټ هم امر کوي او ماشوم هم امر کوي، تر اوښخې امر کوي، له نیکو خلکو سره دوستي کوي، له بدو خلکو څخه ځان ساتي، ملگرتیا یې مه کوي، ځکه یې امر کوي چې په دې کې د دین او دنیا فاندې دي.

قرآن کریم وایي چې: (وَلَا تَزْنُوا إِلَى الَّذِينَ ظَلَمُوا فَتَمَسَّكُمُ النَّارُ) له شرکې ښځې سره که هرڅومره ښائسته وي نکاح مه کوي، که څومره شتمنه او مالداره وي، له هغې نه مینځه هم ښه ده خو چې مسلمان وي، اود مسلمانې ښځې په هکله بیا فرمایي چې مسلمان ښځه مشرک سړي ته په نکاح مه ورکوي اگر که بادشاه

وي، ترهغه هغه مسلمان غلام ښه ده. خكه قرآن كريم په خپله وايي چې: مشرك سړی د جهنم په لوري كشكوي. د ښځې او مېړه په منځ كې خو ملگرتيا ده، صحبتونه او مجلسونه وي، د عمر ناسته ولاړه ده، خو چې له نااهله خلكو سره يې تعلق جوړ شو گمراه كوي يې اودغه دينداره سړی بيا د دين لوري ته سړی ورجلوي.

نو غرض داده چې: تل به دا كوشش كوو او نور مسلمانان به هم دې لوري ته رادعوت كوو چې له نېكو خلكو سره يې تعلق جوړ شي، د نېكانو په مجلسونو كې شركت وكړي، خكه چې همدغه د نېكو خلكو مجلسونه په مسلمانانو ښه اثر كوي، خكه الله تعالى فرمايي چې: «وَذَكِّرْ فَإِنَّ الذِّكْرَ تَنْفَعُ الْمُؤْمِنِينَ» (نصیحت كوه نصیحت مسلمانانو ته گټه رسوي، خدا په هغه وخت كې چې ددوی له خوا الفت پيدا شي، كه نه وي بعضې مسلمانان دي چې نصیحت بد پرې لگيږي، بياهم قرآن كريم وايي «وَذَكِّرْ فَإِنَّ الذِّكْرَ» نصیحت كوه خوهلته چې كه فائده يې رسوله. كه فائده يې نه رسوله بيا نصیحت ورته مه كوه، د دين بي عزتي مه كوه.

اوس نو فائده په دغو مجلسونو كې پيدا كېږي، دا د خلكو په تعلق كې پيدا كېږي، چې له نېكو خلكو سره د سړي مينه پيدا شوه، تعلق يې جوړ شو، بيا د قرآن خبره، احاديث اود مذهب خبره په سړي باندې ښه اثر كوي، بيا د خدای پاک ﷻ طرف ته په خپل رحمت سره سړی متوجه كوي.

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۚ بِيَادِ خدای پاک ځلا وعده ده
 چې زما د دین اوزما د دوستي په طرف کې چې څوک کوشش وړي
 نوره د دین او جنت لارې ورته خلاصوم. د نیکو لارو او نیکو اعمالو
 یو نیک زه ورته ورکوم.

وصلی الله تعالی علی خیر خلقه محمد وآله واصحابه
 اجمعین



(۱۱) مجلس

آيا تکليفونه او مصائب يواځې د گناهونو له امله وي؟

دا قانون دی چې د گناهونو او بدو اعمالو له امله انسان په دنيا او آخرت کې له مصيبتونو او مشکلاتو سره مخامخ کېږي ددې خبرې يواځې دومره تشرېح درته کوم چې ځينې ملگرو ته څه اشتباه پيدا کېږي.

دا که تکليف د گناهونو له امله وي، نو انبياء کرام عليهم السلام ته بيا ولې تکليفونه رسيږي؟ مونږ وينو چې په دنيا کې چې څومره تکليفونه اوزحمتونه انبياء کرامو عليهم السلام او صحابه کرامو عليهم السلام او اولياء الله وو زغملي دهغوی په نسبت ډېره کمه حصه مصائب او تکاليف عوامو ته متوجه وي.

په هغو کې يوه بله خبره ده. د جهنم د اور په هکله راځي چې کافر به هم په جهنم کې وي او گناهگار مسلمان به هم وي، خود کافر له پاره جهنم د ذلت له پاره ده، او د مسلمان له پاره دغه اور د صفایي او پاکوالي له امله دی. کافر چې څومره وخت په اور کې تېر کړي له هغه کفر او تکاليفو څخه نه خلاصیږي او همداسې به جاري وي مگر مسلمان که چېرې يې په دنيا کې توبه نه وه اېستلې، په يوه طريقه خدای پاک ﷻ مغفرت ورته نه وو کړی، تکليفونه پرې نه وو

نږ شوي، تردې پورې چې د جهنم مستحق شو، دوزخ ته ولاړ نودده
مغایې به د جهنم په اور سره کېږي. کله چې دی د گناهونو له خپرو
څخه پاک شو نو فی الحال یې الله تعالی ﷻ له جهنم څخه راباسي
زخمت ته به یې داخلوي، نو حاصل د خبرې داده چې دغه یو اورده
کافر له پاره د ذلت او اهانت سبب اود فاسق مسلمان له پاره د
فخارت ذریعه ده، دهغه اور په ذریعه لکه اوسپنه چې له زنگ
څخه پاکېږي دی له گناهونو څخه پاکېږي.

په دنیا کې چې په نېکو انسانانو تکلیفونه راځي او په بد عملونه
راځي ددې هم دغسې فرق لکه د بد عمل مسلمان او کافر د عذاب
چې څنګه فرق ده، چې د کافر عذاب د اهانت له پاره اود فاسق
مسلمان عذاب د پاکوالي له پاره ده. که مسلمان فاسق او بد عمل
و، عذاب ورباندې راته، نو اکثره یې خدای پاک ﷻ د صفایې له
پاره ورباندې راولي چې دغه انسان د انساني خواهشاتو موافق د
شیطان اود نفس د غوښتنې موافق په ژوند کې یې گناوې کړې وي،
چې د خدای پاک ﷻ ورته اراده ددې وي چې دمرګ نه بعد بیا په دغه
انسان عذابونه رانه ولي نو په دنیا کې په دغه انسان باندې تکالیف
راولي ددغو تکالیفو په سبب خدای پاک ﷻ گناهونه ورته
معافوي.

په روایت کې راځي چې: د حضرت رسول اکرم ﷺ امت غالباً جهنم
ننه داخلېږي، یا په دنیا کې الله ﷻ په دوی داسې تکالیف او
سختی راولي چې څه تقصیرات ورڅخه شوي وي، ددغو
تقصیراتو په سبب چې کوم تکالیف پرې راشي په دنیا کې معافي

ورته کوي، يا توفیق د توبې ورکوي، که هغه نه وي نو د زنکدن په وخت کې یې چې څومره گناوې پاتې وي په هغه یې خدای پاک ﷻ له گناوو څخه پاکوي، ځکه چې هم مسلمان وي او زنکدن یې سخت وي، که په هغه هم نه شو صفا بیایې د قبر په عذاب باندې هغه د گناوو اثر ختموي، ډېر کم خلک د حضرت نبي کریم ﷺ د اُمت په پاتې کېږي چې په دغو ټولو وختونو کې دده دومره جرمون او گناوې وي چې د دنیا په تکالیفو، د زنکدن او د قبر په تکالیفو دی معاف نه شي بیا چې د حشر په میدان دده په حق کې د جهنم فیصله وشي دابه د رسول الله ﷺ ډېر کم امتیان پاتې کېږي. او که نیک عمله مسلمان و، هغوی ته په دنیا کې تکلیفونه ورسېدل نودهغو خو دلته د صفایي خبره نشته، دهغوی بیا د درجو د رفعت خبره ده، د آخرت ذخیره یې نوره هم زیاتېږي، څومره چې په دوی تکلیفونه راځي دغومره به یې اجر و نه ډېر وي، خدای پاک ﷻ چې له خپلو دوستانو څخه خوشاله وي، نو هغه خوشالي ابدی خوشالي برابروي، د جنت انعامات او ژوند نه ختمېدونکي دي، د دنیا چې هر څومره راحت وي دابه خامخا یو ورځ ختمېږي. نو خدای پاک ﷻ د خپلو دوستانو له پاره هغه اُخروي ژوند انتخاب کړی دی، چې د جنت ژوند دی، نو بیا چې په دغه نېک عمله بنده څومره تکلیفونه راتلل صبر او استقامت یې پرې کاوه بیا دده د آخرت درجې پرې لوړوي.

د حضرت یوسف عليه السلام دعبرت نه ډکه قيصه

حضرت یعقوب عليه السلام پیغمبر دی، پلار یې حضرت اسحاق عليه السلام پیغمبر دی نیکه یې حضرت ابراهیم عليه السلام پیغمبر دی، زوی یې حضرت یوسف عليه السلام هم پیغمبر دی، ټول خاندان د پیغمبرانو ده، زه حضرت یعقوب عليه السلام باندې په دنیا کې څومره تکلیفونه راغلل؟ ده دولس زامن وو، دوه زامن یې (حضرت یوسف عليه السلام او بنیامین) یې له یوې ښځې څخه وو. او لس زامن یې له بلې بي بي څخه وو.

خپل وروڼه ورته پورته شول اود حضرت یوسف عليه السلام د وژلو اراده یې وکړه، بیا یې په خپل منځ کې له مشورې وروسته د وژلو په ځای کومې ته واچاوه، چې بیاد غلام په نامه خرڅ شو، بیا بندي خانه انور تکالیف ورباندې تېر شول چې سړی د هغو برداشت نه شي کولای. خو حضرت یعقوب عليه السلام د خدای عز وجل پیغمبر دی، واجب تعالی عز وجل په دې هم علم ورکړ چې زوی دې ژوندی دی، له تاسره به یو رخت وويني. خو حضرت یوسف عليه السلام ورک شو، د قافلې په خلکو یې خرڅ کړ، له کنعان څخه یې مصر ته یووړ، په مصر کې په هغه باندې کوم تکلیفونه بندې خانې تېرې شوې؟ آخر الامر خدای پاک عز وجل د دنیا د تکالیفو چې ده پرې صبر کړی و دهغو په عوض کې

یې په ده باندې په دنیا کې داسې راحت راوست چې دی د مصر حاکم وټاکل شو، د هر غټ اعزاز خدای پاک ﷻ ورپه برخه کړ.

کله چې دده وروڼه له کنعان څخه دخپلې خوراکې او غلې له پاره مصر ته ورغلل ځکه چې په نورو سیمو او علائقو کې وچکالي وه اود مصر خلکو خو خوراکي مواد ذخیره کړي وو لکه چې واقع یې تاسې ته معلومه ده، نو کله چې یې وروڼه ورغلل ده ﷻ په لومړي ځل وپېژندل چې دا خو زما وروڼه دي، او دوی ونه پېژاند، بیایې امتحاناً له دوی څخه پوښتنه وکړه چې: تاسې دلته د څه له پاره راغلي یاست؟ دوی ورته وویل چې: د کور له پاره نفقه ورو ده ﷻ ورته وویل چې: هسې نه چې د بل هیواد جاسوسان یاست؟ دوی وویل چې: نه جاسوسان نه یو. بیایې ترې پوښتنه وکړه چې تاسې دکومې کورنۍ یاست؟ دوی ورته وویل چې: دحضرت یعقوب ﷻ له کورنۍ څخه یو. بیایې ورڅخه پوښتنه وکړه چې نور وروڼه مو شته؟ دوی حالات ورته ټول بیان کړل چې مونږ دولس وروڼه وو، یو راڅخه ورک شو، اوس یوولس پاتې یو، په هغه کشر ورور باندې مو پلار د خپل ورک زوی مینه ماتوي، خان ته په هغه تسلي ورکوي.

دی ورته وایي چې: که بل وار راتلی هغه کشر به هم درسره راوړلی چې ستاسې صداقت معلوم شي او که مو رانه ووست بیاڅه شی نه درکوم.

دوهم ځل ډېره موده وروسته بيا يې وروڼه راغلل، بيا يې خپل ورور (بنيامين) ته ځان وروښود، او هغه يې د غلا په چل باندې له دوی څخه راوگرځاوه، قصه يې ډېره اوږده ده، دريم وار يې هغه وروڼه ډېره موده پس راغلل ده په دغه وار وروڼو ته ځان وروپېژاند.

مفسرين حضرات په دې ځای کې ليکي چې: په دې کې دخدای تعالیٰ څه حکمت و؟ يوسف (عليه السلام) پيغمبر ده، په لومړي ځل يې ځان وروڼه پېژانده، په دوهم ځل هم دغسې، په دريم وار چې بيا ورته راغلل او خپل زحمتونه او تکاليف يې ورته بيان کړل، بيا دده هم شفقت پرې راغی او ځان يې وروښوده، خپل مبارک قميص يې ورکړ ترڅو پرې دحضرت يعقوب (عليه السلام) سترگې چې دحضرت يوسف (عليه السلام) د جدایي له امله ړندې شوې وې دا کميس دهغه په سترگو ووهي ترڅو جوړې شي، ځکه دا دجنت قميص و، کله چې نروديانو حضرت ابراهيم (عليه السلام) اور ته اچاوه نو جامې يې ورڅخه راېستلې په دې وخت کې حضرت جبرئيل (عليه السلام) ورته له جنت څخه قميص راوړ، دغه کميس بيا حضرت ابراهيم (عليه السلام) خپل زوی حضرت اسحق (عليه السلام) ته ورکړی و، هغه بيا حضرت يعقوب (عليه السلام) ته او هغه بيا حضرت يوسف (عليه السلام) ته په غاړه کې اچولی و. کله چې دده وروڼو دې (عليه السلام) کوهي ته غورځاوه نو جامې يې ورڅخه واېستلې، په کوهي کې دننه جبرئيل (عليه السلام) ورته راغی، دده په غاړه کې د اوسپنې په تعويذ کې دغه کميس بند و، هغه يې ورته راواېست، ده واغوست، بيا جبرئيل (عليه السلام) دلته ورته وويل چې: دغه کميس لرو لېږه، په دې کې د جنت اثر ده، رانده پرې بنا کېږي، اوس نو په

دغه ځنډولو کې حکمت څه و؟ په دې کې د احکمت و چې په دې کار سره د حضرت یعقوب عليه السلام درجې لوړې شي. دا د زندگي فراغت یې وراوږد کړ. (۱۸) کاله یا (۴۰) یا (۸۰) کاله په منځ کې تېر شوي دي، چې یوسف عليه السلام او یعقوب عليه السلام سره نه دي لیدلي. په دې به هم پوهېده چې ژوندی ده، راسره به ويني. خو وربښوده یې نه، صبر یې کاوه، نو حکمت د خدای پاک پکې څه و؟ د حضرت یعقوب عليه السلام گناه نه وه، ځکه چې انبياء کرام عليهم السلام معصوم دي، دده درجو لوړوالی یې پکې مقصود و.

نو کله تکالیف په مسلمانانو راځي دا دوه حیثیته لري: که په مسلمانانو کې څه تقصیرات او گناوې وي، نو که دهغو تکالیفو له امله دی صبر وکړي خدای پاک عليه السلام ورته هغه گناوې معاف کوي او که نهک عمله مسلمان په څه تکلیفونو کې را ایسار شي بیا یې خدای پاک عليه السلام د جنت درجې پرې لوړوي.

روغ خلک به په آخرت کې د مصیبت زده خلکو په حال

غبطه کوي

په یوه حدیث شریف کې د پیغمبر صلی الله علیه و آله مبارک ارشاد ده چې: په قیامت کې کله چې الله تعالی جل جلاله مصائب خپلو انسانانو ته کوم انعامات ورکوي، نو کومو خلکو چې په دنیا کې یې مصائب او تکلیفونه لیدلي نه وي، نو هغوی به دا ارمان کوي چې کاشکې په دنیا کې زموږ غوښې په بیاتي گانو (قیچي) پرې شوی وای خو

چې نن مونږ هم د دغو انعاماتو مستحق گرځيدلي وای نو اصل خبره داده چې څومره سترې، مصيبتونه، مرضونه، غمونه چې په دنیا کې په یوه مسلمان باندې راځي هغه له الهي حکمت څخه خالي نه وي. الله تعالی ﷻ قادر مطلق ده، بې بندوبسته او بې بڼه او بې بده روزي ورکولای شي، داسې مخلوق ته روزي ورکوي چې نه لاس اونه هم پښې لري، نه کاروبار کولای شي، لکه: دا حشراتو ته ناسې گورۍ چينجی ده په خېته روان وي، نه يې پښې اونه هم لاسونه شته، خو خدای پاک ﷻ څنگه روزي ورکوي؟ مگر یو بڼه مسلمان، نېک عمله او دينداره، د خدای تعالی ﷻ د دوستانو له جملې څخه ده، تل په مسکنت او فقر کې ژوند تېروي، په وچه مړۍ خپل وخت تېروي، حالته که د الله تعالی ﷻ په خزانو کې څه کمی هم شته، چې کافر ته يې ورکوي نو دا خو يې دوست ده، ده ته يې ولې نه ورکوي؟ وجه او سبب او لامل يې دادی چې خدای تعالی ﷻ يې برخه آخرت ته ساتلي ده.

په صحابه کرامو ﷺ کې ډېر داسې کسان وو چې تر ډېره وخته ژوندي وو، نو کوم ملگري صحابه کرام ﷺ چې له دوی څخه مخکې د فقر او مسکنت په حالت کې شهيدان او وفات شوي وو، نو دوی به د هغوی په حال ارمان کاوه.

حضرت حمزه ﷺ شهيد شو، نو دومره جامه يې نه لرله چې ټول بدن يې پرې پټ شي، يوه شړۍ يې درلوده چې کله به يې سر ورته پټ کړ نو پښې به يې لوڅې شوې او که به يې پښې پرې ورته پټې کړې نو سر مبارک به يې لوڅ شو، آخر حضرت نبي کریم ﷺ امر

وکه چې سر یې پټ کړئ او په پښو یې ورته واښه واچوئ تاسې وگورئ چې د خدای د خوږ او درانه پیغمبر ﷺ تره او رضاعي ورور ده، خو په دومره مسکنت کې یې ژوند تېر کړ، داسې صحابه کرام هم وو چې د ټول بدن د پټولو له پاره به یې جامه نه لرله.

حضرت ابوهریره رضی الله عنه فرمایي چې: په اصحاب صفه کې اویا (۷۰) داسې کسان وو چې پوره جامې یې نه لرلې، تردې پورې چې یو له بل سره به نښتي ناست وو، خپل عورتونه به یې په هغو پورې پټول، خو وروسته چې کله په صحابه کرامو رضی الله عنهم وسعت او پراخي راغله، غنیمتونه زیات شول، فتوحات به کېدل، بیادغو وروستنیو صحابه کرامو رضی الله عنهم به د مخکنیو ملگرو په حالت دا ارمان کاوه چې دهغو انعامات الله تعالی ﷻ دوی ته د آخرت له پاره جمعه کړل، په مونږ باندې خو په دنیا کې وسعت راغی، هسې نه چې د آخرت ثواب مو پرې کم شي.

لنډه دا چې په دې باید پوه شو چې تکالیف او مصیبتونه دا د آخرت د خیر له پاره یوه ذریعه ده، کله داسې وي چې په مسکنت کې انسان د الله تعالی ﷻ بندگي په ښه طریقه سره کوي، کله یې د مرض او مصائبو په حالاتو کې بندگي په صحیح طریقه سره کوي، الله تعالی ﷻ چې له چاڅخه یوځل راضي شوی وي نویياده د ایمان حفاظت کوي، داسې عمل ته یې نه پرېږدي چې آخرت یې پرې تباه شي، کله د چا د ایمان او اعمالو حفاظت په مسکنت او غربت کې وي، نو مسکین یې ساتي، کله د چا د ایمان او اعمالو حفاظت په مالداري کې وي، بیا یې مالداره ساتي. دوست یې وي

خو موږ وي، حضرت ابراهيم عليه السلام پيغمبر او حضرت نبي کریم ﷺ هم پيغمبر ده، د حضرت نبي کریم ﷺ په کور کې به ډېر ځله داسې پېښه وه چې يوه مياشت هم اور نه ده بل شوی، يواځې په کهجورو او ابو باندې به يې وخت تېراوه. د حضرت ابراهيم عليه السلام د مېړو د رمود سپو په غاړه کې د سرو زرو اميلونه پراته وو. هغه هم پيغمبر ده، دغه هم پيغمبر ده.

همدارنگه صحابه کرام رضي الله عنهم درواځله د يوه صحابي رضي الله عنه دنيا او هستي نه ځاييږي. بل صحابي رضي الله عنه بيا د فقر په حالت کې داسې وي چې پوره لباس نه لري، د لوږې نه بېهوشه وي. حضرت ابوهريره رضي الله عنه وايي چې ډېر ځله په ماباندې به بېهوشي د لوږې له امله راتله، زه به د لوږې له امله ولوېدم او خلکو به لاس اوښې رامېنل چې گواکې پريانو نيولی او مېرې يې دي.

همدارنگه اولياء الله درواځله ځينو ته يې الله تعالى ﷻ ښه پرېمانه هستي او جايداد ورکړی اوځينې يې په غریت کې شپې ورځې تېروي. دا د الله تعالى ﷻ معامله ده د چا ايمان په غریت کې ساتي او چاته هستي او جايداد ورکوي او هم په هغه حالت سره يې د ايمان حفاظت کوي.

نو غرض مې داده چې دا تکاليف خو د اعمالو سزا ده، نو ښکړ عمله انسانانو ته بيا ولې تکليف ورکول کېږي نو په دغو تکليفونو کې دا حکمت او گټه ده چې يا گناوې پرې ختمېږي او يا يې درجې پرې پورته کېږي او دا کار يې عوضه نه ده.

نو مسلمان چې په هر عمل کې یوڅه د آخرت په لوري هم متوجه وي نو په هر حال کې ده ته پکې فائده وي، خو په دې شرط که دې د الله تعالی ﷻ لوري ته متوجه وي، او که خدای مه کړه انسان غافل و نویا هېڅ شی ده ته کومه گټه نه رسوي، نو بیایې که اولاد ډیرېږي، دنیا یې ډیرېږي، قدرت یې ډیرېږي دا ټول دده له پاره عذاب او تکلیف ده، بیا په هرڅه کې دده له پاره استدراج ده، ورځ په ورځ به په تکالیفو کې نور پسې غرقېږي، په ظاهره به ورته د دنیا ترقي او کامیابي ښکارېږي خو په حقیقت کې به دا کار ده ته د آخرت په لحاظ له تباهي پرته بل څه نه وي.

الله تعالی ﷻ دې مونږ اوتاسو ته ددې توفیق راکړي چې په هر آن او حالت کې خپل لوی خالق او مالک ﷻ ته متوجه اوسو. که تکلیف راځي هم زموږ باید په دې یقین وي چې دا د الله تعالی ﷻ له لوري ده او هغه به یې راڅخه بهرته اخلي. بې صبري او شکایت باید نه وي. که راحت وي هم باید په دې مو یقین وي چې دا د الله تعالی ﷻ له لوري نعمت او لورینه ده چې پر ما یې کړې او که چېرته زه بغاوت او مخالفت وکړم بهرته یې هم راڅخه اخیستی شي.

په حضرت ابوبکر الصديق ﷺ باندې د خدای پاک ﷻ سلام

يووخت سيدنا حضرت ابوبکر الصديق ﷺ ته حضرت خاتم الانبياء،
يد المرسلين حضرت نبي اکرم ﷺ وويل چې: الله تعالی ﷻ پر تا

سلام وايي او داهم وايي چې ته له ابوبکر نه پوښتنه وکړه چې مرض
دې څنگه ده ؟

حضرت نبي اکرم ﷺ چې د الله تعالی ﷻ سلام حضرت
ابوبکر صدیق ﷺ ته ورساوه، بيا يې پوښتنه ورڅخه وکړه چې ستا
نکلیف څه ده ؟ حضرت ابوبکر صدیق ﷺ ورته وايي چې : غاښ مې
خوږېږي حضرت نبي کریم ﷺ ورته وايي چې : څومره وخت پرې
ونلی ؟ دی ﷺ ورته وايي چې : دوه کاله . نو په دوه کاله کې حضرت
ابوبکر صدیق ﷺ دخپل غاښ درد حضرت نبي کریم ﷺ ته نه دی
ښودلی ، دی په دې خبره پوهېده چې په دې صبر کې مې د آخرت
گټې دي . بيا الله تعالی ﷻ ورڅخه خپل رضایت اعلان کړ ، دده
مقام او مرتبه يې خلکو ته وروپېژندله ، ملائکه يې راولېږله چې
زما سلام ورته وایه اود مرض پوښتنه يې هم وکړه ، نو تاسې گورئ
چې څومره لوړ مقام يې دی ؟

خودا چې سړی د آخرت طرف ته متوجه وي نو بيا د مصیبت او
راحت په دواړو حالاتو کې کار کېږي او که خدای مه کړه سړی غافله
و، نوبیا په یوه حالت کې هم کامیابي او ترقي نشته او انسان به
شېدوړځ له مصیبتونو او هغو پېښو سره لاس او گریوان وي چې
نږدې نه غواړي خو هغه به ورپېښېږي.

وآخر دعوانا ان الحمد لله رب العلمین

ﷺ صلى الله تعالى على خير خلقه سيدنا وسندنا وشفيعنا و
مولانا محمد وعلى آله واصحابه واتباعه واهل بيته اجمعين

۱۲ مجلس

له نیکو خلکو سره مشابهت

په حدیث مبارک کې راځي: حضرت نبي کریم ﷺ فرمایي: (من تشبه بقوم فهو منهم) څوک چې ځان مشابه کوي د کوم قوم سره په ورځ د قیامت به دهغه قوم په ډله کې راپورته کېږي.

ددغه حدیث شریف په تشریح کې محدثین کرام لیکي: هغه نور چې خپل ځان د ښځو په شکل باندې جوړوي نو د قیامت په ورځ به دی د هغوی په ډله کې وي. او هغه ښځه چې ځان د نارینه وو په شکل جوړوي نو د قیامت په ورځ به دا ښځه د نارینه وو په ډله کې وي. ددې معنا دا نه ده چې د هغو مقام ته یې خدای پاک ﷻ رسوي، یعنې دغه سزا ورکوي، سړي ته چې کوم ښایست، حلیه او د نرتوب خاصه چې خدای پاک ﷻ ورکړې ده او دی هغه پرېږدي د ښځو لباس، دهغو خبرې او کردار ځان ته خوښوي نو واجب تعالی ﷻ دا سزا ورکوي چې تا ولې خپل کوم زینت او کردار چې ماته درکړی دی تا هغه پرېښود، تغیر دې په خلق کې راوست او له بل چا سره دې ځان مشابه کړ. او کومې ښځې چې د نارانو سره ځان مشابه کوي، لوڅې گرځي، د ستر لحاظ نه کوي، سر نه پټوي، د کور نه د باندې گرځي، نو دا له نارینه وو سره مشابهت

دی نو خدای پاک ﷻ به دا سزا ورکوي چې تا هغه خلقت ولې بدل
کړه؟ نه ما په کوم کیفیت او هیئت باندې پیدا کړې یې؟ تا په هغې
کې ولې تغیر راوست؟ او خان دې د نرانو په لباس کې خلکو ته
معرفي کاوه،، خپل خان دې په یوه بل عنوان جوړ کړی و، نو دغه
سزا درکوم. په هغه خلقت او جامه کې چې خدای پاک ﷻ درته
خوښه کړې وه تا ولې تغیر راوست؟ د هغه موافق دې ولې ژوند نه
نېراوه؟

حضرت نبی کریم ﷺ فرمایي: څوک چې متقي او پرهېزگاره نه
وي، ښه سړی نه وي او خان د ښو خلکو په جامه کې معرفي کوي،
له ښکېانو سره مشابهت کوي ترڅو خلکو ته دوکه ورکړي، د عالم
پیر په لباس کې خلکو ته خان معرفي کوي نو دغه ته خدای پاک
ﷻ سزا ورکوي چې خلکو ته خان ښه معرفي کوي او په تا کې هغه
صفات نشته، نو دا کار داسې ده لکه د درواغو قميص او پرتوگ
بې چې اغوستی وي. خدای پاک ﷻ په دې کار ورته سزا ورکوي
چې ولې دې خان په ناحقه او چل ول له دوی سره مشابه کاوه؟ یو
خو په دې عنوان خبره وشوه. او بل (مَنْ تَشَبَهَ بِقَوْمٍ فَهُوَ مِنْهُمْ)
معنا دا چې: یو څوک د نیکی طرف ته کوشش کوي، خپله د
ښکېانو په ډله کې نه دی، خو خان دهغوی سره په ځویونو او
عادتونو کې برابر وي، هغه لمونځونه کوي، هغه ښه عادتونه چې د
ښکو خلکو صفات دي، په ده کې نه وي خو دی له هغوی سره
کوشش کوي چې خان کې یې دغه صفات راولي، معنا دا چې
ددوی غوندې عبادت وکړم. ددوی په شان کالي واغوندم ددوی

اخلاق په خان کې پیدا کړم. نو د قیامت په ورځ به خدای پاک ﷻ دغه انسان د هغو ښکو خلکو په ډله کې راپورته کړي. دا د حُب دلیل دی. د چا چې له چا سره محبت وي، هغه اخلاق او عادات په خان کې پیدا کوي، هغه رفتار او گفتار په خان کې راولي، نو چې څومره وس کوي، که هغه په ده کې نه وي هم خو خدای پاک ﷻ په ورځ د قیامت دی په هغه ډله کې راپورته کوي. له دې وجې وايي چې: د سهار له لمانځه نه مخکې چې د الله تعالی ﷻ ښک بندگان راپورته کېږي او د تهجد لمونځونه او نفلونه کوي. په ذکر او فکر او مراقبو لگيا وي، نو باید سړی په خان کې تر ټولو مخکې دغه صفت پیدا کړي. د سهار له لمانځه نه وروسته تر لمر ختو پورې په ذکر او مراقبو مصروف وي. د حضرت رسول الله ﷺ دا مبارک عادت و چې: د سهار له لمانځه نه وروسته آن تر لمر ختو پورې به دی مبارک په ذکر لگيا و. بیا به یې د اشراق لمونځ وکړ او خپل کور ته به ولاړ. نو یو څوک د اولیاوو الله وو له ډلې نه نه ده، خو له هغوی سره په ښکو اعمالو، اخلاقو، کردار کې مشابهت کوي، په دې معنا چې هماغسې ذکر، فکر او عبادت کوي نو الله تعالی ﷻ به دی هم د قیامت په ورځ د دغو ښکانو او صالحانو په ډله کې خامخا راپورته کوي.

او که یو څوک دم ته کيني او ورته وايي چې: ماته انگریزي وېښتان راجوړ کړه. او خیاط ته ورشي چې ماته انگریزي ډېزاین جامې تیارې کړه، نو په داسې کیفیت وېښتان جوړول او جامې جوړول چې هغه د بې دینه خلکو لباس او صورت وي او دی هم په

هغه باندې خوشاله وي او خوند وركوي ، خان له هغوی سره په
پاس او صورت کې مشابه كوي ، كافر نه دی ، خو خان ورسره
مشابه كوي او خوند وركوي نو د قیامت په ورځ به یې الله پاک ﷻ
هم د هغوی بد بختانو په ډله کې راپورته كړي .

که د دنیا په یوه سر کې نېک کار او عمل کېږي او د دنیا په بل
سر کې څوک ورباندې خبر شو او په زړه کې یې دا تمنا وکړه چې
کاشکې زه هلته وای اودغه نېک کار ما هم کړی وای نو الله
تعالی ﷻ دغه انسان ته هم د غومره ثواب وركوي څومره یې چې
هغه بل ته وركړی دی .

په نیت باندې د پوره عمل اجر وركوي

په یو وخت کې په بني اسرائيلو کې یو سړی په دښته کې روان و ،
په دې ځای کې غټې غټې غونډۍ وې . ددې سړي په زړه کې دا
خبره راوگرځېده چې کاشکې دا غونډۍ ټولې د غنمو وای او ما په
غریبو خلکو باندې ویشلي وای . الله تعالی ﷻ د هغه وخت پیغمبر
تاجې وکړه چې دې سړي ته زېږی وركړه چې تاته یواځې په دې
نیت باندې ددغه عمل پوره اجر درکړل شو . نو که د زړه تمنا وي
ځای پاک ﷻ هغه مقام وركوي .

اړکه د دنیا په هغه سر کې بد عمل کېږي او څوک ورسره مینه
لري چې کاشکې زه هم هلته وای دغه بد کارونه ما هم کړي وای
نو دی دلته ده او گناه هلته کېږي نو د قیامت په ورځ به دی له هغو
خلکو سره یوځای کېږي .

ددغه حديث شريف اصلي مطلب دادی چې : که خان مشابه کوي په روا عمل کې نو بيا په دې کې گټه ده ، او په ناروا لباس کې د سړي له پاره مشابهت کول بيا تاوان دی . که په ناروا کې څوک له چاسره خان مشابه کوي په هغه ناروا کې راځي . يعنې ښځه د نر لباس برابرې اويا هم نر د ښځې لباس برابرې دا دواړه د گناه کارونه دي . اخلاق او عادات د يو او بل په خان کې پيدا کوي دام همدا حکم لري . له انگرېزانو سره خان برابرې دا هم ناروا ده . او که په روا کار کې له چاسره خان مشابه کوي لکه : د علماوو لباس او عادات خوند ورکوي دغه دده له پاره گټه ده . چې په آخرت کې خداى پاک ﷻ ده ته غټ مقام ورکوي .

د نېکا نوسره پېژندگلوي په آخرت کې فائده لري

د مزارات اولياء هرات په نامه يو کتاب حديث را نقل کوي : حضرت نبي کریم ﷺ څخه روايت دی چې : د قيامت په ورځ باندې د يو چا سره سوال او خواب وشي بيا دده نيکي او بدې دواړه سره برابرې شي نو خداى پاک ﷻ ورته وايي چې : يوه نيکي راپيدا کړه نوزه به دې وېشم ، دی چې هرڅومره سوچ او فکر وکړي نو نيکي نه شي پيدا کولای . بيا خداى پاک ﷻ ورته ووايي چې : تا زما فلانکى دوست پېژانده ؟ دی ورته وايي چې : هو ، خداى پاک ﷻ به ورته ووايي چې : ما يواځې په همدې پېژندگلوي ښلى يې اودا چې

مړې د نېکو خلکو په لباس خان برابرې او د هغوی عادات په خان
نې د اولي نو بيا به يې خدای پاک ﷺ ولې نه بښي؟

د شجرې د لوستلو فائده

حضرت امام النووي (رحمه الله) چې د مسلم شريف شارح دی
يو راوي په حالاتو کې ليکي چې د زنګدن په وخت کې دده
پېچانو ژړل، دی تسلي وړته ورکوي چې ولې ژاړئ؟ زما اميد ده
چې رب تعالی ﷻ به ماته عذاب نه راکوي. ځکه ددې کوټې په
کونجونو کې ما تقريبا (۱۲۰۰۰) دولس زره وارې قرآن کریم ختم
کړی دی. او په يو روايت کې راځي چې (۲۴۰۰۰) څلورويشت
زره وارې مې قرآن کریم ختم کړی دی. نو زه رب تعالی ﷻ ته اميد
لرم چې هغه به ماته عذاب نه راکوي؛ نو زما مرګ د ژړا او خفګان
نه دی ناسومه ژاړئ.

دلته امام النووي (رحمه الله) ليکي چې څوک دې دافکر نه
کوي چې دروايانو دومره احوالوته څه ضرورت دی چې ددوی
ټولې قصې ذکر کېږي، چې ده دومره لمونځونه کول داسې
نلارونه يې کول، ختمونه يې کول، ځکه چې دداسې خلکو په
مومنو يادولو سره خدای پاک ﷻ په هغه ځای رحمتونه او روې؛ نو
ناروايا، اونیکو خلکو په واقعاتو سره دا حاديثو د کتابونو څخه
علم مېږي چې په هغه ځای د خدای پاک ﷻ رحمتونه نازلېږي.

په بخاري شريف کې د بدرينو صحابه کرامو نومونه ذکر کېږي او بيا شيخ عبدالحق دهلوي (رحمه الله) ورسره ليکي چې د بدرينو نومونه چې ذکر شي او بيا دعا وکړي خدای پاک ﷻ هغه دعا قبلوي. صحابه کرام دي يواځې چې ددوی نومونه واخيستل شي او بيا رب تعالیٰ ﷻ ته سوال وشي نو خدای پاک ﷻ ددغه انسان دعا قبلوي ځکه چې بدرين د خدای پاک ﷻ دوستان دي، رب تعالیٰ ﷻ له دوی نه دخپلې رضا اظهار کړی، چې زه له دوی نه راضي يم.

په حديث شريف کې راځي چې يو صحابي ته چاڅه وويل، حضرت نبي کریم ﷺ ورته وايي چې ولې څه ورته وايي؟ ته نه يې خبر چې د ابدي دى. اورب تعالیٰ ﷻ دوی ته مخکينۍ او وروستنۍ ټولې گناهونه معاف او بخشلې دي.

داکوم خلک چې خدای پاک ﷻ ته نږدې وي، يواځې په نومونو ياد ولوپه برکت سره خدای پاک ددوی دعا قبلوي. له دېنه د شجرې د لوستلو بڼه ثبوت کېږي.

دا زموږ د طريقت شجرې چې يو څوک يې هره ورځ وايي په دې سره هم ددې طريقې له بزرگانو سره شناخت پيدا کېږي، يواځې په ويلو سره. ځکه ته په دې پوه شوې چې په دې سلسله کې له ما څخه نيولې آن تر حضرت نبي کریم ﷺ پورې چې څومره نومونه دي دا ټول بزرگان دي او ستا هم ورته عقیده پيدا شوه. مينه دې ورسره پيدا شوه. لکه: خليفه صاحب دې ليدلى نه دی خو چې په سلسله کې دې نوم وليده نو مينه دې ورسره پيدا شوه. حضرت صاحب دې ليدلى

نه دی خو په سلسله کې دې نوم وليده نو مينه دې ورسره پيدا شوه چې دا خو زموږ دسلسلې يو لوی شخصيت دی، آن تر حضرت ابوبکر صدیق رضي الله عنه او حضرت نبي کریم صلي الله عليه وسلم پورې دا سلسله ده. نو چې شناخت او پيژندگلوې پيدا کېږي نو له دې سره مينه او محبت پيدا کېږي.

څوک چې څوک نه پيژني نو محبت به له کومه پيدا شي؟ دا چې د چا له بل چا څخه کرکه پيدا کېږي او يايې هم ورسره مينه پيدا کېږي نو دا يواځې په شناخت سره پيدا کېږي. يو څوک ده ستا ورسره هېڅ بد نشته خو داسې دې وپېژانده چې دا يو بد عملة دی نو ستا له هغه سره په زړه کې کرکه پيدا کېږي. يو سړی له تاسره هېڅ تعلق نه لري، خو که څوک يې درته صفت او بيان وکړي او دې پېژانده چې دا ښه سړی دی نو په زړه کې دې له هغه سره مينه او محبت پيدا کېږي.

له چا سره چې دې مينه او محبت پيدا شو نو دهغه هم درسره پيدا کېږي. بيا سړی کوشش کوي چې هغه عادات او اخلاق په ځان کې راولي، بيا نو ددغه حديث شريف مصداق گرځي: (الْمَرْءُ مَعَ مَنْ أَحَبَّ) د چا چې له چا سره په دنيا کې محبت وي نو په آخرت کې به هم له هغه سره يوځای کېږي.

نول تاريخ چې وکتل شي نو ډېر خلک داسې پيدا کېږي چې له مغرور خلکو سره يې مينه او محبت وي، سره له دې چې ليدلي

بي هم نه وي او بيا په همدې مينه او محبت باندې يې الله تعالى ﷻ ټول د دنيا او آخرت کارونه جوړ کړي دي.

د يونيک شخص په واسطه شيدې او شهد حاصلول

يو بزرگ په خپل کور کې له خپلې بي بي څخه د څه بي ادبي په سبب خفه شو، چې هغې ورته احترام نه درلود. دى ناراضه شواو له کور نه روان شو، نو په دښته کې يې يو ملنگ وليده چې په عبادت مصروف ده، دى ورغى، له سلام څخه وروسته يې ورسره څه مجلس وکړ، وروسته دا ملنگ پورته شو او په يو طرف يې اوږه قدمونه واخيستل، هلته يوه تيرپه وه، هغې ته يې جام ونيوه، له هغې څخه شيدې او شات ورته پيدا شول، دى حيران شو چې دا څومره د لوى کرامت څښتن دى، چې له تيرپي نه شات او شيدې ورته راووتې. ده ورته وويل چې: تعجب مکوه. حضرت موسى ﷺ ته خداى پاک دا معجزه نه وه ورکړې؟ چې هغه به تيرپه په اما ووهله او اوبه به ورڅخه روانې وې. دا خو په قرآن کریم کې ثابته ده. دغه بزرگ ورته وويل چې: هو! بيا ملنگ ورته وويل چې: آيا حضرت محمدرسول الله ﷺ له حضرت موسى ﷺ څخه لوړ مقام لري او که نه؟ ده ورته وويل: هو! هغه بيا ورته وويل چې: حضرت موسى ﷺ ته خداى پاک ﷻ له کمر څخه اوبه ورکولې نو حضرت نبي کریم ﷺ ته که شات او شيدې وبهيري نو دا کومه د حيرانتيا ده

خبره ده؟ اولياء الله وو ته چې کوم کرامت پيدا کېږي، هغه د نبي
معجزه ده دده خپل کمال نه ده، نو دهغه په متابعت ورته پيدا
کېږي. وروسته بيا دغه بزرگ ورڅخه پوښتنه وکړه چې تا په دغه
نورې قدمونه واخيستل او په دغو قدمونو درته دا خوراک پيدا شو
نو ملنگ ورته وويل چې: په فلانکي ځای کې يو ولي ده چې هغه
په خداي پاک ﷺ ډېر گران دی. ماته يې خلکو ډېر صفتونه کړي دي
زه په دې ځای کې ډېر وخت کېږي چې اوسېږم نو ماته چې کله
کوم مشکل پيدا کېږي نو ددغه ولي په طرف چې اووه قدمونه
واخلم او دی خداي پاک ﷺ ته وسيله کړم نو هر کار مې پوره کېږي.
نو اوس سره له دې چې دغه ولي دغه بل بزرگ ليدلی هم نه ده خو
جا يې ورته صفت کړی نو دی يې خداي پاک ﷺ ته وسيله کوي او
نول کارونه يې ورباندې روان دي.

نو دغه ملنگ دغه بزرگ ته وايي چې: هغه بزرگ چې زه يې خداي
پاک ﷺ ته وسيله کوم نن هغه له خپل کور څخه مرور شوی او په
سفر روان ده، نو که بهرته خپل کور ته ونه گرځي نو دغه مقام چې
الله پاک ﷺ ده ته ورکړی چې دده په وسيله ماته هر څه راکوي نو له
ده څخه به دا مقام الله پاک ﷺ بهرته واخلي. نو دی هم له همدې ځای
څخه بهرته کور ته وگرځېده.

اوس يواځې شناخت پيدا شوی او عقیده دې برابره ده نو خداي
پاک ﷺ دې کار هم درجوړوي. کتاب ليکي چې: څوک کوم ولي ته
په څومره اخلاص او محبت سره ورځي نو په هغومره اندازه ورته
نېض حاصلېږي. کوم زيارت ته چې څوک په څومره اخلاص سره

ورځي نو دغومره فیض او برکت پکې پیدا کېږي ، نو په شناخت کې چې څومره د هغه سړي شخصیت غټ ورتنه بنسټګرېږي دغومره محبت زیاتېږي نو چې څومره محبت زیاتېږي نو دغومره فیض او برکت زیاتېږي.

داخلاص په وجه یو شخص ته د داتا صاحب له قبر لاس را

ایستل -

یو خلیفه صاحب قصه کوله چې: زه یو وخت مرحوم انوارالمشائخ فضل الدین خلیفه صاحب مبارک له میرانشاه نه لاهور ته د داتا صاحب زیارت ته ولېږلم ، سره له دې چې هغه ځای ما په ټول عمر کې نه ولیدلی ، بې له شناخت څخه مازدیګر سپور شوم او سهار لاهور ته ورسیدم ، هلته چې په زیارت کې کېناستم نود ستریا له وجې په وظیفه کې ویده شوم ، له دې سره سم په خوب کې داتا صاحب مبارک له قبر څخه لاس راویوست او سترې مشې یې راسره وکړه اوراته یې وویل چې: راورسېدې ؟ ما ورته وویل چې: هو صاحب !

نو اوس چې دی په کوم اخلاص له میرانشاه نه روان شوی او په کوم اخلاص ورغلی هغه ته خدای پاک ﷻ دغه علم ورکړ .

نو غرض دا چې مونږ باید له نېکو خلکو ، علماوو ، طالبانو ، مجاهدینو بلکې له عامو مسلمانانو سره د اسلام له وجې د زړه له تله مینه او محبت ولرو ، دغه مینه په دنیا او آخرت کې ګټه رسوي

او له چاسره که دښمني او کرکه کوو نو هلته به مو هم همدا نیت وي چې الله پاک ﷺ رضا شي. چې هغه سړی به د الله پاک ﷺ له دین سره به پروا وي، که کافروي، فاسق وي، که خپل وي که پردی وي خو چې له دین سره به پروایی کوي نو باید له هغه سره اړیکې ختم کړو، که په لاس باندې یې نه شو منع کولای نو تعلقات خو باید ورسره ختم کړو، ځکه چې په دې سره خدای پاک ﷺ خفه کېږي او بیا انسان ماخوذه کېږي. ځکه الله تعالی ﷻ فرمایي: (وَلَا تَرْكَبُوا إِلَى الَّذِينَ ظَلَمُوا فَيَمَسَّكُمُ النَّارُ) د ظالمانو کافرانو طرف ته د زړه میلان هم مه کوئ او کنه بیا به تاسې په هغه اور باندې وسوځل شئ په کوم اور چې دغه کافران سوځل کېږي.

خدای پاک ﷺ فرمایي: (وَكُونُوا مَعَ الصَّادِقِينَ) هلته وایي چې: نه ظالمانو سره مینه مه کوئ! او هلته وایي چې له صادقینو سره اوسېږئ! هلته وایي چې له یهودو او نصاراوو سره محبت مه کوئ! د هلته وایي چې: تاسې مسلمان له مسلمان سره محبت کوئ! د مسلمان له مسلمان سره په محبت کې گټه ده، د کافر او فاسق او ظالم په محبت کې له مسلمان سره تاوان ده.

فانده:

د طریقې ټول مطلب داده چې: سړی به په سره معامله کې د الله تعالی ﷻ سره هم مخلص وي او له بندگانو سره به هم د اخلاص معامله کوي. لکه په حدیث شریف کې راځي چې: حضرت جبرائیل ﷺ له حضرت نبی کریم ﷺ څخه پوښتنه کوي چې:

مَا الْإِحْسَانُ) احسان څه شی ده؟ حضرت نبی کریم ﷺ ورته په ځواب کې وایي چې: أَنْ تُعْبُدَ اللَّهَ كَأَنَّكَ تَرَاهُ) چې د خدای پاک ﷻ عبادت به په داسې اخلاص کوي لکه ته چې الله تعالی ﷻ په خپلو سترگو ویني. او بیا وریسې وایي چې: (فَإِنْ لَمْ تَكُنْ تَرَاهُ فَإِنَّهُ يَرَاكَ) که نه الله پاک ﷻ نه ویني نو دی خو دي ویني.

د الله پاک ﷻ له بندگانو سره به هم داسې اخلاص کوي، ځکه هغه په تا باندې حق لري او په حق به یې وفا کوي. که ظلم یې در سره وکړ نو ته به ورته عفوه کوي. که هغه در سره صله رحمي نه کوله ته به یې خامخا ورسره کوي. محسن اوسه او خامخا احسان کوه نو بیا به تاته په دواړو دارینو کې کامیابي په برخه وي.

نو د طریقت مطلب داده چې هغه خپلو ټولو اعمالو کې اخلاص پیدا کړي، هر کار چې کوي د الله پاک ﷻ د رضا له پاره به یې کوي، که له چاسره دوستي او دښمني کوي نو معیار به یې د الله پاک ﷻ په رضا سره وي. په حدیث شریف کې دي چې: (إِنَّ أَحَبَّ الْأَعْمَالِ إِلَى اللَّهِ الْحُبُّ فِي اللَّهِ وَالْبُغْضُ فِي اللَّهِ) په ټولو اعمالو کې

بهترین عمل هغه ده چې که له یو چاسره مینه کوي هم د خدای له پاره او که بغض ورسره کوي هم د خدای له پاره. یعنې خاص په دې خاطر یې کوي چې دا د خدای پاک ﷻ دوست دی او که له یو چا سره دښمني او عداوت کوي هم یواځې په دې اساس یې کوي چې دا د خدای پاک ﷻ دښمن دی.

هر کار چې د خدای پاک ﷻ د رضا له پاره وشو نو د دنیا او آخرت
گټه یې ده، او په دې سره کامیابي هم ترلاسه کېږي. او کوم کار چې
په نورو اغراضو بنا وي او د الله تعالی ﷻ رضا مطرح نه وي، مثلاً
لمونځ کوي، روژه نیسي، صدقه ورکوي چې د خدای پاک ﷻ د
رضا له پاره نه وي نو دا کار ریا ده، قرآن کریم وايي چې: په ریا
کاري سره خپل اعمال مه باطلوئ! من او اذی په چا باندې مه
باروئ! لکه هغه سړی چې ریا کوي او خپل عمل باطل کړي چې
اخلاص نه وي نو ریا ده، صدقه کوه په کروړونو روپۍ ورکړه خو
چې نیت دې خراب وي او خلکو ته ځان ورباندې ښيي نو دیوې
ورشي په اندازه هم ثواب نه لري.

بیمه خرما صدقه کړه او نیت پکې روغ ساته نو خدای پاک ﷻ به
یې درته د اُحد د غره په اندازه اجر درکوي، مطلب دا چې مخلص
شوې نو فائده به وي او که اخلاص نه وي بیا هسې بې فائدې ځان
سترې کوي.

نو د ټول طریقت مطلب اخلاص ده، چې مخکې د احسان په
حدیث کې ورته اشاره وشوه. دا د طریقت مقام ده، ددې مطلب داده
چې اخلاص پیدا شي.

نولنډه دا چې له خپل مور او پلار، خپل اهل او اولاد، خپلو
وطنوالو بلکې له ټولو مسلمانانو سره به اخلاص ساتي. له هر چا
سره چې دې کوم قسم تعلق وي چې په هغه تعلق کې مخلص شي نو

بيا اصل معنا د تصوف په ده کې موجود ږي. بيا دغه انسان
کاميابه کېږي.

وآخر دعوانا ان الحمد لله رب العلمين

وصلی الله تعالی علی خیر خلقه محمد وعلی آله واصحابه
اجمعين



(۱۳) مجلس

د باطني مرضونو د علاج لارې

امام غزالي رحمه الله په مکاشفة القلوب نومې کتاب کې ذکر کوي چې چاته خداوند متعال ﷻ د نیکې خاتمې اراده وکړي نو خدای پاک ﷻ یې خپل عیبونو ته متوجې کړي، دخپلو عیبونو د اصلاح کوشش شروع کړي.

او چاته چې خداوند متعال ﷻ د سوء (خرابې) خاتمې اراده کړې وي هغه دخپلو عیبونو څخه روڼد سي، خپل عیب نه ويني، ارېې د عیب نه روڼد شي نو د عیب د اصلاح کولو کوشش هم نه کوي، لکه په آیت کریمه کې خدای پاک ﷻ فرمایي: ﴿

وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ ۖ﴾ چې څوک په دنیا کې روڼد وي، خپل عیبونه، نه ويني، هغه په اخرت کې هم روڼد وي، خپل عیبونه به نه ويني.

خو د دغو عیبونو د اصلاح له پاره حضرت امام غزالي (قدس الله سره) څلور لارې ذکر کړي دي.

دامام غزالي (قدس الله سره) لنډه پيژندنه

حضرت امام غزالي (قدس الله سره) په سنه (۴۵۵) هجري کې پيدا شوی او په سنه (۵۰۵) هجري کې وفات شوی، ده په خپل عمر کې دومره تصنيفات کړي چې دده په عمر يې وويشو نوهرې شپې ته به يې يو ځانته تصنيف ورسېږي.

دې په مکاشفة القلوب کې ليکي چې د عیبونو د اصلاح له پاره، چې دا څرته له عذاب نه پرې خلاص شي، څلور لارې دي:

اوله لار: کامل شيخ ته ځان سپارل

اول دا چې سړی د شيخ کامل نه، د پير کامل نه، چې په شريعت برابر وي، له هغه نه بيعت وکړي او خپل ځان خپل پير ته وسپاري، هغه قاضي او حاکم مخکې کړي چې ده ته د څه شي حکم کوي، دی يې تابعداري کوي، بيا هغه شيخ کامل دده عیبونه چې ويني د عیب د اصلاح کوشش کوي. نودى به بيا په مقابل کې دلائل نه وايي، لکه طبيب او ډاکتر ته چې څوک ورشي، هغه دده د مرض تشخيص وکړي، د مرض سره موافق چې کومه نسخه ورته ليکي نومريض په ډاکتر باندې اعتراض نشي کولای چې ماته دارنگه نسخه مه ليکه.

دوهمه لار: د نیکو او مخلصو خلکو ملګرتیا ده

د هلاکت څخه د بچ کیدلو دوهمه لار د صادقو، نیکو، ناصحو او مخلصو خلکو سره ملګرتیا ده چې هغوی له ده سره له دوستي او ملګرتیا کې رښتونې او خیرخواه وي، چې د چا عیب وړیني دهغه د اصلاح کوشش کوي، ورنه یې چې وروړه په ټاکې دغه عیب ده، مسلمان یې د دغې ګناه په وجه ټبا کېږي نو هغه یې د اصلاح کوشش وکړي. ځکه مسلمان د بل مسلمان له پاره آینه ده، لکه چې په آینه کې یو څوک په خپل مخ کې کوم تور داغ و ویني، نو هغه سمدستي د لرې کولو کوشش کوي اولرې کوې یې؛ نو نیک، صادق او خیرخوا ملګری د بل له پاره د آینې مثال لري. مسلمان ته خپل عیب نه معلومېږي خودانیک ملګری یې ور وښی چې په ټاکې دغه عیب موجود ده د دغه ازاله وکړه، په دنیا کې هم پرې بدرنگه کېږي او په اخرت کې هم پرې بدرنگه کېږي.

څومره چې لوی لوی مشائخ او غټ خلک تیر شوې هغو نولو دخپلو عیبونو اصلاح په همدې طریقه کړې دی.

حضرت عمر فاروق رضی الله عنه به ویل چې خدای پاک ﷻ دې په هغه کس رحم وکړې چې ماته زما عیبونه راځي.

یوځل یې حضرت سلمان فارسي رضی الله عنه ته ویل چې ته زما په رعیت کې ډېر ګرځي، خلکو زما کوم عیبونه درته بیان کړي دي؟

حضرت سلمان فارسي رضی الله عنه د حیا او شرم له وجې څه نه ورته وویل

؛ خو حضرت عمر فاروق ؓ يې ډېر ټينگار پرې وکړ، له ټينگار نه وروسته يې ورته وويل چې څومره زه گرځيدلى يم؛ نو خلکو ماته د تا په هکله دوه عيبنه بيان کړي دي:

اول دا چې د تا په دستارخوان باندې دوه رنگه خواړه موجود وي.

دوهم دا چې ته دوه جوړه جامې اغوندي.

اودا کارونه ځکه دوى عيبنه بلل چې حضرت عمر فاروق ؓ خود مسلمانانو امير او مشر و دده نفقه له بيت المال څخه ورکول کيدله، نو د خلکو په گمان، دوه رنگه خواړه زيات او اسراف دي. دارنگه دوه جوړه جامې هم د دوى په نزد اسراف ښکاره کيده.

حضرت عمر فاروق ؓ ورته وويل چې نور عيبنه نوي ددغو دو له پاره زه کافي يم.

ددو قسمونو خوراکو څخه دا جواب دى چې يو قسم خوراک د تيري شپې پاتې وي او بل قسم خوراک نوى پوخ شوى وي نو خلکو ته په يو وخت کې دوه قسمه خوراک معلومېږي.

ددو جوړو جامو اغوستلو څخه دا جواب دى چې يو جوړه د شپې له پاره اغندم او بل جوړه د ورځې اغوندم. نو د شپې جامې بدلول يو مستحسن امر دى ځکه چې د شپې سرې ته ضرورت وي احتلام او جنابت انسان ته پېښېږي؛ نو په شريعت کې ناروا او ممنوع نه دى.

يو وخت يې حضرت ابو حذيفه بن يمان ؓ چې د حضرت رسول الله ﷺ د سړاوراز ملگری و، ته به يې ويل چې تاته خو حضرت رسول الله ﷺ د منافقو علامې ښودلې دي، په ما کې خوبه له غومناfcو کومه علامه نه وي موجود ؟ د دومره غټ شخصيت سره بيا هم له حضرت حذيفه ؓ نه پوښتنه کوي چې که خامخا يې چې اصلاح يې وکړم .

خومره چې لوی او غټ خلک تير شوې دي ؛ نو د نیکو خلکو سره په ملگریا کې دې مرتبې ته رسيدلې دي ، نو يوبل ته به يې اصلاح له پاره دده عیبونه بيانول او هغه به يې د اصلاح کوشش کاوه .

حضرت داود طائي د عیبونو د نه په ګوته کولو له وجې

کلی پرېښود

حضرت داود طائي خپل کلی پرېښوده او په یو ګوښه ځای کې یې ګودڅه جوړه او عبادت یې کاوه ، چا ورته وویل چې ولې دي مسلمانان پرېښودل اوله مسلمانانو څخه ګوښه شوی ؟ ده ورته وویل چې زه هغه خلک څه کوم چې زما له عیبونو څخه سترګې ټټې دي ، د داسې خلکو ملگریا څه فائده ؟

بيا يې د مثال په توګه وويل چې که موږ اوتاسې د دغې دنيا په زندګۍ کې يو څوک دا ووايې چې د تاپه جامو يا استونې کې مار وينا لرم دی نوموړې له هر څه نه مخکې دهغه دلرې کولو کوشش کوي چې هغه مار اولرم لرې کړو او په دوهمه مرتبه کې دهغه سړي

نه زیات خوشحاله یو چې له ماسره دي ډېره نښېگنه وکړه چې زه
دې دلرم له ضرر نه خلاص کړم.

اوس یې نودغه دلرم اومار ضرر په ظاهر بدن کې وي، ځکه
چې ظاهري بدن وچيچي نودرد یې ترنیمې ورځې یا پوره ورځې
پورې وي؛ خو افسوس! چې څېنې مسلمانان چې یو څوک د اصلاح
په خاطر، ده ته نصیحت کوي او هغه امراض چې دهغو ضرر
او تکلیف څوچنده له مار اولرم نه زیات دی، ځکه چې دهغو اثر په
زړه باندې کېږي او ضرر یې دائمې وي تردې پورې چې تر قبره
اوجهنم پورې رسیږي؛ اودی یې په غرض او حسد باندې حمل
کوي، بالمقابل دا خواب وایې چې ته ماته وایې پخپله څه شی
کوي؟ خو په تاکې هم داعیب موجود دی؟ په فلانکي کې هم
داعیب موجود ده؟ دا ځکه وایې چې نن سبا خلک د اصلاح سره
میننه او علاقه نه لري، مخکینیو خلکو به دعیبونو پوښتنه کوله
، که به ده پوښتنه ونکړه هغوی به د خیرخواهي په غرض عیب
ورته وښود، اوده به دهغه عیب د اصلاح کوشش کاوه؛ نن سبا چې
چاته نصیحت کېږي هغه یې په حسد باندې حمل کوي، یا خو وایې
چې ملګري داسې ملګری دی چې مدهانت کوي، عیب او گناه په
ناکې وینې خوچا پروسې کوي تاته یې نه وایې. او که یې بیان
کړي په هغه بل ښه نه لګیږي چې زما سره یې عداوت ده، په مایې
ښه نه لورېږي، ځکه ماته دا خبره کوي.

نودوهمه داصلاح لاره داده چې دنيکواومخلصوخلکو سره
ملگرتيا غوره کړي اودهغه په لارښوونو باندې عمل وکړي
اوددوی ښودنه ذريعه دنجات وبولي.

دریمه لار: ددښمنانو خبرو ته غوږ نیول دي.

په دنیا کې عادت داده چې دیوچا په مابین کې دښمني وي
نودهغه په عیبونو پسې متوجې وي، عیبونه یې بیانوي، نوکله
کله هغه مداهن چاپروس ملگري نه دښمن سرې ته گټه رسوي.
نوچې څوک دتا عیب په هرځای کې بیانوي چې فلانکې په
فلانکې مجلس کې دتا عیب بیانولو نوخپل ځان ته به سوچ وکړي
چې که رښتیا دغه عیب په تا کې وي نواصلاح به یې کړي، نوکله
: دښمن په ذریعه سره دسرې اصلاح راځي.

داصلاح څلورمه لار: دمسلما نوسره گډ ژوندون کول دي

څلورمه طریقه دعیبونو داصلاح داده چې سړی دمسلمانانو
سره یوځای ژوند کوي اودمسلمانانو اعمالو ته گوري، چې
وکس گورې غلا کوي او عام خلک له هغه نه کرکه کوي نودی به
نه غلاڅخه ځان ساتي. اویا یې یو څوک ولیدل چې شراب خور دی
او عام مسلمانان په هغه لعنت وایي؛ نودی به له شرابوڅخه کرکه
اوغرت کوي یعنې هر بد عمل او عیب چې په خلکو کې گورې

نودی به له هغه عیب نه دځان ساتلو کوشش کوي، ځکه دی گوري چې که زه هم داسې وکړم نوله مانه هم خلک نفرت او کرکه کوي.

حضرت عیسی علیه السلام ادب له چا زده کړ؟

د حضرت عیسی علیه السلام نه چا پوښتنه وکړه چې تاته په څه شي ادب درکړ شوی؟ دا اخلاق دې دڅه نه زده کړي دي؟ دی مبارک په خواب کې ورته وایي چې دغه ادب ما له جاهلانو څخه زده کړی، هغه داسې چې ما جاهل سړی ولید چې هغه به نالایف کار کاوه نو ما دا کوشش کاوه چې زه داسې کار ونه کړم.

زیاتره عیبونه چې انسان ته رسیږي هغه باطني عیبونه وي لکه په قراکیم کې راځي: ﴿وَلَنْ تُبَدُّوا مَا فِي أَنْفُسِكُمْ أَوْ تُخَفُّوهُ يَخَابِكُمْ بِهِ اللَّهُ﴾ ددې آیت مبارکه په تشریح کې مفسرین کرام لیکي چې خدای پاک ﷻ د حساب تعلق د اعتقاداتو باطني امورو سره وکړ، هغه شیان چې د تاسې په سینو کې دي که ښکاره یې کوئ او که پټ یې کوئ خدای پاک ﷻ به د دغو حساب درسره کوي.

نولکه مخکې موچې وویل چې یو قسم داسې عمل او گناه ده چې ظاهره بدن ته یې ضرر رسیږي او بل داسې قسم ده چې زړه ته داغ ورکوي، زړه ته یې اثر رسیږي؛ خود انسان له پاره په دې کې هغه زیات ضرر او مهلک دی چې زړه ته داغ او ضرر ورسوي.

تکبر او غرور انساني صفت دی؛ خو دا دومره مهلک مرض دی چې شیطان دخدای پاک ﷻ له دربار څخه دهمدې په سبب ورتل شو، اولنۍ گناه دده کبر ظاهر شو، کله چې ملائکو ته وویل شول حکم وشو چې آدم علیه السلام ته سجده وکړئ نو ټولو ملائکو په یوډا سره حضرت آدم علی نبینا وعلیه وسلم ته سر په سجده شولې او دتکبر له وجې نه شیطان انکار وکړ او دلیل یې دا وویل چې دی دې له ختې نه پیدا دی اوزه دې له اور نه پیدایم، اور بهتر دی له ختې څخه؛ نو عجب او تکبر یې وکړ، نو ددغه تکبر او غرور له وجې نه دی ملعون شو او تر ابد پورې دخدای پاک ﷻ له رحمته ورتل شو او دقیامت په ورځ به د اور په ممبر ناست اوده نه به سزا ورکول کېږي؛ نو په انسان کې تکبر باطني مرض ده، د انسان په ظاهر کې نه معلومېږي.

عجب اوبد بیني هم باطني مرضونه دي، سرې ته خپل خان لوی معلومېږي، خپل عمل مقبول ورته معلومېږي، خپل خان نایسته ورته معلومېږي، لکه زه طالب یم، زه مجاهد یم، زه صوفي یم، زه تبلیغي یم اوزه فلانکی یم نو خپل خان غټ ورته ښکاره شي کله چې په انسان کې عجب راغی نو دغه انسان ابدی ښاکوي.

حضرت عمر فاروق ؓ ته حضرت نبي کریم ﷺ دجنت زیری هم لږکړې و، اوزیری هم درسول الله ﷺ په خوله مبارکه و، بل طرف نه دمسلمانانو خلیفه هم و، صاحب دکشف او کرامت هم و، دومره طاقت او توان خدای پاک ﷻ ورکړی و چې یوځل په مدینه منوره

باندې زلزله وشوه نوده زمکه په پنبه ووهله او ورته ويې ويل چې ولې بنوري؟ په تاباندې د خدای پاک ﷺ نظام قائم نه دی؟ نو ترڅو پورې چې دی د مسلمانانو خليفه و بيا زلزله نه وشوه.

د حضرت عمر فاروق ؓ د پريزيات مناقب دي که يې څوک بيان کړي نو پوره کتاب ورته جوړېږي؛ خو له دې ټولو صفتونو او کراماتو سره سره ده ته خپل ځان کمزوری ليدل کيده اوله حضرت حذيفه ؓ نه پوښتنه کوي چې په ماکې خوبه د منافقانو علامه نه وي موجوده اوزه خوبه منافق نه يم؟ الله اکبر!

حضرت ابراهيم ؑ به دومره ژړل چې د ژړا آواز به يې تر يو ميل پورې رسیده. يو ځل خدای پاک ﷺ حضرت جبرائيل عليه السلام ورته را وليږه او ورته وايي چې ورشه حضرت ابراهيم ؑ ته زما سلام ووايه اودا ورته ووايه چې دوست له دوسته دومره ډارېږي؟ ته خو خليل الله يی زما دوست یی.

حضرت جبرائيل ؑ راغی او د خدای پاک ﷺ سلام يې ورته وويلې اوله سلام نه وروسته يې هغه پيغام ورته بيان کړ. حضرت ابراهيم عليه السلام په ځواب کې ورته وايي چې زه چې د خدای پاک ﷺ عظمت اولويي ته گورم او بل طرف ته خپلو تقصيراتو ته وگورم نو زما نه دا خبره هيره شي چې زه د خدای پاک ﷺ د دوستانو له جملې نه يم.

حضرت نبي کریم ﷺ به دومره عبادت کاوه چې پنبې مبارکې به يې وپرسيدې او داسې به يې ژړل چې د سينې مبارکې به يې داسې غرقې ولکه کتو چې ايشيږي او يالکه ميچن چې تاوېږي.

په هغوی مبارکینو کې عجب نه و، خپل خان غټ نه ورته معلومیده، خپل مقام هم ورته معلوم و، چې وایې (اَنَا سَيِّدُ وَلَدِ آدَمَ وَكَافُخْرٍ) یعنې زه د آدم علیه السلام د اولاد سرداریم او په دې فخر نه کوم. زه به په قیامت کې اول راپورته کیږم او فخر نه کوم، زه به د جنت دروازه خلاصوم فخر نه کوم.

دارنگه د حرص ماده، د جاه طلبی او قدرت پرستي ماده، د شهوت پرستي ماده، یعنې شپيته (۷۰) باطني امراض طریقې محمدی ذکر کړي دي.

لکه شرک او نفاق چې انسان ابدی تباهي ته بیایي دارنگه دغه مرضونه هم انسان ته تباهي ته بیایي.

نوددغو مرضونو د علاج له پاره امام غزالي صاحب پدغو طریقو سره وښوده چې علاج ددغو امراض باطنیو چې کیږي ظاهره بدن د انسان د دوشیانو نه جوړ ده روح او جسد، دغه ظاهري بدن چې هم امراض لري او ددغو مرضونو په دنیا کې علاج او اصلاح کیږي، ددغې معالجې په دنیا کې ماهرین موجود دي.

حضرت نبي کریم ﷺ فرمایي: لِحْكُلِ دَاءٍ دَوَاءٌ دهر مرض له پاره دواشته.

اوس نو په دنیا کې چې د انسان سترگې و خوبېږي، دسترگو ډاکتر ته ځي، معالج موجود دی او دمعدې ډاکتر ته نه ورځي. اردجا چې دمعدې تکلیف وي ظاهرا د بدن یو ټوټه ده مریضه ده ددغه جسماني مرض د علاج له پاره هغه ډاکتر ته ورځي چې په معدې کې مهارت لري یعنې هر څوک چې په کوم مرض باندې لگیا

وي دهغه مرض ماهر ته ورځي او علاج ورباندې کوي او که هغه مريض دخپل مرض دماهر ډاکتر ته مراجعه نه کوله خلک يې هم ملامتوي چې مرض او تکليف دمعدې لرې او علاج دسترگو په ډاکتر کوي. او هغه ډاکتر چې واقعي پوه وي، دهغه مرض چې دده مسلک او تخصص پکې، علاج کوي.

دانسان روح همدغسې مريضه کيږي. خدای پاک ﷻ منافقينو په باره کې وايي چې: ﴿فِي قُلُوبِهِمْ مَرَضٌ فَزَادَهُمُ اللَّهُ مَرَضًا﴾ ددوی په زړونو کې مرض ده. نوزيات به کړم ددوی مرض.

روح يې مريضه او ضعيفه دی. اودغه آيت مبارک چې نازل شو نود دوی مرضونه او منافقت ورځ په ورځ زياتيدل.

اوس نوددغه روحي مرض معالجين هم موجود دي، معالجه يې هم موجوده ده، داسې نه دی چې دا مرض لاعلاج ده او يا يې ماهر ډاکتران نشته، نوخپل ماهرينو ته به ورځي او هغه به ددغه مرض موافق دوايې درکوي ځکه امام غزالي (رحمه الله) وايي چې ددغو مرضونو د علاج طريقه دادی چې کامل شيخ ته ورشي اوبيعت وکړي، ورشي هغه ته ځان تسليم کړه، نو هغه به دنا د مرضونو علاج وکړي.

لکه مخکې دلطائفو په بيان کې موږ وويلې چې دلطائفو په ځای کې متضاد صفات دي چې ددغو اذکارو په شروع کولو سره يې هغه صفات حميده منځ ته راځي.

اوس نوموږ بايد دغو څلورو طريقو د علاج ته په کله مخرجې
نو نوموږ به بيا کاميابه شو اوزموږ په قول اوفعل کې به خدای
پای ښه بيا اثر پيدا کوي.

کومه خبر چې د زړه له تل نه وي په زړو نوښه اثر کوي

د حضرت حسين احمد مدني (رحمه الله) د زوی جلسه ده او په
هغه جلسه کې دده زوی بهترين تقرير وکړ خو په خلکو کې يې اثر
ونکې. حضرت مدني صاحب پورته شو يواځې دوه خبرې يې
وکړې چې موږ بيا ځان دخپلو وړو ماشومانو له پاره پيرني تياره کړې
ده، پيشو راغله هغه يې وخوړه دا بچيان دغسې وېرې ویده
شول: نو ټولو خلکو په ژړا شروع وکړه.

بيا چې خپل کورته راغلل زوی ته يې وويل چې زويه جلسه
رښه؟ هغه ورته وويل هوا
څرنگه وه؟

هغه وويل چې ډېره ښه وه.

مدني صاحب ورته وويل چې زما اوتا دخبرو په فرق پوه شوي
؟ تاخو ډېر ښه آيتونه او حديثونه وويل ډېرې ښې خبرې دي وکړي
خو په خلکو کې دي کوم اثر وليد؟ هغه وويل چې نه.

مدني صاحب ورته وويل چې گوره مايوه عادي خبره
وکړه، کوم آيت او حديث نه وو خو په خلکو کې يې تا اثر وليد؟
زوی يې وويل هوا.

ددغه وجه څه دی ؟

هغه ورته وویل چې زه نه پوهیږم .

مدني صاحب ورته وویل چې ددې وجه داد . چې زما خبره دزړه نه وه او په زړو یې اثر وکړ او دتا خبره په ژبه وه ځکه یې هلته اثر ونکړ .

حضرت مدني صاحب ورته وویل چې دا اثر هلته پیدا کیږي چې دزړه تعلق له یو شیخ کامل سره پیدا کړي اوله هغه نه بیعت وکړي نو دتا زړه به صفا شي او دتا دزړه اثر به بیا په نورو خلکو کې پیدا کیږي .

مونږ وینو چې ډېر وخت ډېر خلک په ډېره بلیغه طریقه وعظ اونصیحت کوي خو په موږ اثر نه کوي او ډېر خلک په ډېره کمزوري اوساده الفاظو وعظ کوي خو ډېرښه اثر کوي .

نوخپله دخپلو عیبونو داصلاح له پاره تر خپلو وسه پورې چې څومره امکان لري باید خپل کوشش وکړو نو له کوشش نه وروسته چې بیا هم اصلاح نه راغله نو په آخرت کې نومعدوره یو - خدای پاک ﷻ موبیا نه نیسي : ﴿ لَا يُكَلِّفُ اللَّهُ نَفْسًا إِلَّا وُسْعَهَا ﴾ .

نوپه خپله به سعی او کوشش کوو چې څرنگه داتکبر لرې کړو ، عجب او جاه پرستي ، شهوت پرستي څرنگه لرې کړو ، یعنې اخلاق ذیله څرنگه لرې کړو ددې مرضونو دمعالجې بالکل کوشش ونکړو بیا به دقیامت په ورځ موږ خدای پاک نیسي : ﴿ وَإِنْ تُبْذَرُوا مَا تَأْتِيكُمْ أَوْ تَخَفُوا نُحَايَتُكُمْ بِهِ اللَّهُ ﴾ بیا به موخدای پاک ﷻ نه

نيسي چې تاددغه خپل مرض علاج ولې نه کوو ، ماهرین موجود
 دي، معالج موجود دی اودتا دهغوی سره تعلق نه ساتلو بیا مو
 خدای پاک ﷻ نيسي، عذر نشو ویلای.

نور به تفویض دامورو خدای پاک ﷻ ته کوو چې دخپل ځان
 اصلاح وکړو، که اعمال مو قبولوي او که نه ، که جنت راکوي او که
 جهنم ، هغه دده درحم ، عدل ، فضل او احسان دی چې دچاسره یې
 په کوم عنوان کوي هغسې به یې کوي .

ونفوض امورنا الى الله ان الله بصير بالعباد

وصلی الله تعالی علی خیر خلقه سیدنا وسندنا وشفیعنا و
 مولانا محمد وعلی آله واصحابه واتباعه واهل بیته اجمعین

الله الله الله

الله

(۱۴) مجلس

د ذکر دمجلس اهميت

(قال الله تعالى وتبارك وتعالى :

فَاذْكُرُونِ أَذْكُرْكُمْ وَاشْكُرُوا لِي وَلَا تَكْفُرُونِ)

د ذکر دمجلس په هکله د قران کریم آیتونه او د حضرت نبي کریم ﷺ احادیث مبارکه چې سړی وگوري نوبیا ددغې حلقې حقیقت هلته سړي ته معلومېږي چې دغه د ذکر حلقې د خدای پاک ﷻ په نزد څومره لوی مقام لري حضرت رسول الله ﷺ فرمایي : اِذَا مَرَدُّمَ بَرِيَاضِ الْجَنَّةِ فَارْتَعَوْا ﴿ کله چې تاسو د جنت په باغو کې تیرېږئ نو پدغو باغو کې ښه وڅرئ . صحابه کرامو ﷺ عرض وکړ یا رسول الله ! د جنت باغچې کومې دي ؟ حضرت رسول الله ﷺ ورته وویل چې په کوم ځای کې خلک سره جمعه شوي وي او د الله تعالی ﷻ په ذکر مشغول وي نو د هغوی داسې مثال دی لکه د جنت په میوو کې چې لگیا وي او میوې خوري څکه د خدای پاک ﷻ ذکر او یادول د جنت دخول سبب گرځي ؛ نو تاسو هم په کې وڅرئ ، څه برخه په کې وکړي چې ددغه ذکر په برکت تاسې جنت ته داخل شي .

تردغه نه لويه خبره ده چې خداوند متعال ﷻ وايي: لَاذْكُرْنَ
تاسې ما ياد کړئ زه به تاسو ياد کړم.

په دې مجلس کې چې موږ د خدای پاک ﷻ ذکر کوو؛ نو واجب
نښته د ټولو ملائکو په مجلس کې په دغو خلکو فخر کوي.
په حديث مبارک کې راځي: حضرت معاويه ؓ را ووت او په
يومان کې د ذکر په مجلس کې کېناست نو له خلکو نه يې پوښتنه
کړه چې تاسې دلته ولې ناست يئ؟ دوی ورته وويل چې موږ
د خدای پاک ﷻ ذکر کوو نو ده ورته وويل چې د تاسې دې په خدای
نسم وي چې د بل شي له پاره نه يې ناست؟ هغوی ورته وويل چې
زموږ دې په خدای پاک ﷻ قسم وي چې د بل غرض له پاره نه يو
ناست.

حضرت معاويه ؓ ورته وايي چې ما تاسې ته قسم له دې وجې
درنګر چې زه په تاسې بد گمانه يم ما قسم د بلې وجې درکړ. او اول
د خان په باب کې دا احتياط خبره کوي چې زه حضرت رسول الله ﷺ
نه څومره ورنږدې وم، د حضرت رسول الله ﷺ اوښې، دده خور
حضرت رسول الله ﷺ د بيبيانو مبارکوله محارمو څخه و.

خو وايي ما احتياطاً ډېر احاديث ندې نقل کړې ترڅو چې له
مانه تغيرېکې رانشي، لکن همدغه حضرت معاويه ؓ ددغه
ذکر په مجلس کې يو روايت نقل کوي چې حضرت رسول الله ﷺ
يو وخت را ووت، صحابه کرام ؓ د ذکر په مجلس کې ناست و
پوښتنه يې ورنه وکړه چې تاسې دلته څه شي کينولی يئ؟ دوی

مبارکینو ورته وویل چې موږ د ذکر له پاره ناست یو. حضرت رسول الله ﷺ ورته وویل چې دتاسې دې په خدای قسم وې چې دبل غرض له پاره نه یې ناست؟ صحابه کرامو ﷺ ورته وویل چې زموږ دې په خدای قسم وي چې دبل څه شي له پاره نه یو ناست.

حضرت رسول الله ﷺ صحابه کرامو ته ﷺ وایې چې تاسو نه ماقسم ددې له پاره درنګر چې زه په تاسې بدګمانه یم، چې تاسو درواغ وایئ، ددې له پاره مې قسم درګر چې حضرت جبرائیل امین اوس راغی چې خداوند متعال ﷻ ددې مجلس په کسانو باندې چې د خدای پاک ﷻ ذکر کوي، د ټولو ملائکو په وړاندې فخر کوي. او ملائکو ته وایې چې زما بندګانو ته وګورئ، تاسې ویل چې په زمکه کې انسانان مه پیدا کوه، نن د زمکې په سر زما په کور کې ناست دي او زما ذکر کوي.

کوم ذکر غوره او بهتر دی د جهر او که په پټه؟

هغه ذکر غوره دی چې په خوله اوزړه دواړو سره کېږي. په خوله لکه وعظ او نصیحت چې موږ کوو یا په اکثر وختونو کې چې داماذیګر له لمانځه وروسته ختم جوا جګان او نور اوراد چې کېږي.

او د زړه ذکر چې یواځې په زړه سره الله - الله ویل.

نوبه ترین ذکر داده چې دواړه سره جمع شي او که هروخت دواړو وس نه وي نوبیا بهتره ذکر د زړه ده.

انوار الصالحين
مرقات دمشقوة شریف شرحی رانقل کړي دي چې حضرت نبي
کریم ﷺ وایي: **(خير الذکر الخفی)** بهترین ذکر هغه ده چې

په یو بل حدیث کې له حضرت ام المؤمنین رضی الله عنها څخه نقل شوې
دي حضرت نبي کریم ﷺ فرمایي چې څوک په زړه کې یو وار (الله)،
دواړې داد خولې د ذکر له (۷۰) وارو د (الله) ویلونه غوره دي او
د قیامت په ورځ چې کوم انسان دخدای پاک ﷻ دربار ته
راني، نو هغه ملائکې چې دانسانانو عملنامه لیکي، نودهر انسان
نول اعمال حاضر کړي، خدای پاک ﷻ پوښتنه ورڅخه وکړي چې
ددغه انسان سره بل څه عمل نه دی پاتې؟ دوی به ورته ووايي ای
رب تعالی! ده چې څه کړي و هغه موږ لیکلي اویاد کړي و هغه
موږول راوړې دي. خداوند متعال ﷻ دغه انسان ته ووايي چې
د نایو قسم عمل داسې دی چې هغه یواځې ماته معلوم دی چې هغه
د زړه ذکر دی، خدای پاک ﷻ به دحشر په ورځ د زړه ذکر چې
ملائکوته هم معلوم نه وي ښکاروي. داوولې ځکه چې دا له ریا
او عجب هر څه نه خالي وي؛ نو خدای پاک ته د زړه ذکر د هر محبوب
دی ځکه یې له ځان سره ساتي.

او په حدیث کې راځي چې کوم مجلس یې له ذکر دخدای پاک
ﷻ نه تیر شي او په دې مجلس کې دخدای پاک ﷻ ذکر ونه شي
نودغه مجلس په دوی باندې افسوس وایي، په کوم ځای چې
انسان پروت وي او په هغه ځای کې دخدای پاک ﷻ ذکر ونکړي
نودغه ځای د قیامت په ورځ په ده افسوس وایي.

بيا به هلته ارمان کوي چې څرنگه مې په غفلت کې عمر تیر کړې.
 او په یو روایت کې راځي چې په کوم ځای کې چې خلک ناست
 وي او په هغه کې دخدای پاک ﷺ ذکر ونکړي او په حضرت نبی
 کریم ﷺ باندې درود ونه وايي نودغه مجلس به د دوی په باب کې
 افسوس وي .

په یو بل روایت کې راځي چې په کوم ځای کې خلک ناست وي
 او هغه دخدای پاک ﷺ ذکر ونکړي اودوی سره جدا شي نوددې
 داسې مثال دی لکه خر چې مردار شي اودوی پرې راجمع شوې
 وي او خورې یې اوبیا سره تقسیم شي .

نودهر آن ، هر ساعت او هر ملت به زموږ نه پوښتنه کېږي دا چې
 دسړي زړه په ذکر لگيا شو بیا د انسان لطائف په ذکر
 لگيا شو ، د انسان پوستکي په ذکر لگيا کېږي ، ټول بدن په ذکر
 لگيا کېږي ، بیا که پروت وي ، ناست وي او که په نورو کارونو هم
 لگيا وي دتازره به ذکر کوي ، لکه لوی او مهربان خدای پاک ﷺ
 چې فرمایي :

(رَجُلٌ لَا تُلْهِیْمُ نَجْرَةً وَلَا بَيْعَ عَنْ ذِكْرِ اللَّهِ) دا هغه خلک دي

چې تجارت اوبیع یې دخدای پاک ﷺ له ذکر څخه نه غافلوي ، اودا
 ذکرده چې ددې په سبب دسړي له خدای پاک ﷺ سره عشق
 او محبت پیدا کېږي ، مینه او الفت پیدا کېږي . بیا خدای پاک ﷺ
 دغه انسان عاشق گرځوي ، بیا خدای پاک ﷺ سړی غټ مقام ته

بډي، لكه مخكې چې د حضرت بي بي رابعې قيصه په تفصيل سره بيان شوې ده.

هغې ته خدای پاک ﷺ د همدې ذکر په برکت سره څومره غټ مقام ورکړی و. سره له دې چې دايوه ښځه وه خود خدای پاک ﷺ په عشق کې څومره غرقه تللي وه، په دنيا کې خدای پاک ﷺ داسې عزت ورکړ چې د کعبې شريفې حقيقت ددې استقبال ته راځي. په آخرت کې به ددې په شفاعت سره په زرگونو خلک جنت ته داخلېږي.

نو د ذکر په مجلسونو کې شرکیدل مستحب دي، کوم رحمتونه چې په دې مجلسو باندې خداوند متعال نازلوي هغه په گوښې ځای کې نه پيدا کېږي نو څومره چې دسرې وس کيدای شي بايد په داسې اجتماعي عبادت کې خدای پاک ﷺ زيات رحمتونه نازلوي.

ملائکې ددې له پاره گرځي چې داسې يوه ډله پيدا کړي چې په هغې کې خداوند متعال ذکر او عبادت کېږي نو يوبل غږ وکړي چې راشئ ستاسې چې کوم مقصود و هغه مو پيدا کړ، دومره ملايکې به دغه مجلس راتاو شي چې تر اسمان پورې ورسېږي بيا خداوند متعال ﷻ له دې ملائکو څخه پوښتنه کوي چې زما بندگان په څه شي لگياو؟ دوی به ورته ووايي چې دتا په ذکر مشغوله و. خداوند متعال ﷻ بيا ورته ووايي چې دوی څه غوښتل؟ هغوی به ورته ووايي چې جنت يې غوښت. خدای پاک ﷻ بيا ورته ووايي چې جنت يې ليدلې و؟ هغوی به ورته ووايي چې نه جنت خو يې نه

ولیدلی. خدای تعالیٰ ﷻ بیا ورته ووايې چې که دوی جنت لیدلی وای نوڅه به یې کول؟ هغوی به ورته وایې چې تردې به یې نورډېر کوشش کاوه.

خدای پاک ﷻ بیا ورته ووايې چې دوی له څه څخه پناه غوښتله؟ هغوی به ورته ووايې چې دجهنم څخه یې پناه غوښتله. خداوند متعال ﷻ بیا ورته ووايې چې جهنم یې لیدلی و؟ هغوی به ورته ووايې چې نه جهنم خو یې نه ولیدلی. خدای پاک ﷻ به ورته ووايې چې که یې لیدلی وای نو دوی به څه کول؟ هغوی به ورته ووايې چې که یې لیدلی وای نو لا به یې زیاته پناه ورته غوښتله اوله گناه څخه به ځانونه وساتې.

اوله تا نه یې مغفرت غوښت. خدای پاک ﷻ به ورته ووايې چې زه یې لیدلی وم؟ دوی به ورته ووايې چې نه لیدلی خو یې نه وي. الله تعالیٰ ﷻ به ورته ووايې چې که ماویني نو دوی به څه کوي؟ هغوی به ورته ووايې چې که تاویني نو تردې به یې لا نورډېر عشق او محبت زیات شي. بیا به خدای پاک ﷻ ورته ووايې چې تاسو ټول په دې شاهد او گواه اوسیدئ چې ددې مجلس خلکو ته چې څه غواړي هغه مې ټول ورکړل او چې له څه نه پناه غواړي له هغو څخه مې پناورکړه او دوی ته مې ټول گناهونه معاف کړل.

بیا ملائکې ورته ووايې ای خدایه ! په دې خلکو کې خو یو داسې سړی هم موجود و چې دخپل حاجت له پاره راغلی و، دچاسره یې شخصې کارو؛ خدای پاک ﷻ به ورته ووايې چې دا

یې مجلس او ټولې دې چې څوک ددوی سره ناست وي هغه به
 دینا امیده نشي .

نو غرض دا چې موږ اوتاسې باید دداسې مجلسونو څخه
 ځانله نشو او په اهمیت یې ځانونه پوه کړو .

کتابونه یو حدیث را نقل کوي چې یونیک مجلس د ذکر یا علم
 : دور زرو مجلسونو ، چې په هغه کې لاهو اولعب ، ټوکې
 : ټنکارې شوې وي ، پدغه یوه مجلس سره معاف کیږي . دومره
 : خدای پاک ﷺ رحیم ذات دی او دومره د فخر ځای دی ، دومره غټ
 : نعمت دی ، ددې مجلسونه باید قدر وشي .

واخر دعوانا ان الحمد لله رب العالمین

وصلی الله تعالی علی خیر خلقه محمد وعلی آله واصحابه

اجمعین

۱۵ مجلس

د ((لطائف خمسة)) ځایونه او فائدې

د هر انسان وجود الله تعالی ﷻ له لسو شیانو څخه جوړ کړی دی، چې :

۱ - عالم خلق : له خاورې، اور، اوبه، هوا، او نفس .

۲ - عالم امر : قلب، روح، سِر، خفي او اخفي څخه عبارت دی .

اوس مونږ له عالم امر څخه بیان کوو . دا پنځه لطائف چې د عالم امر دي چې هغه قلب، روح، سِر، خفي او اخفي ددې لطائفو ځایونه کوم دي؟

ظاهراً خو اوله لطيفه : د چپ (تي) نه درې گوتې لاندې ده چې (قلبي) لطيفه يې بولي .

دوهمه لطيفه : له ښي (تي) نه لاندې دوه گوتې ده چې « وحي » لطيفه يې بولي .

درېمه لطيفه : د ښي (تي) نه برسېره دوه گوتې ده چې (سري) لطيفه يې بولي .

څلورم لطيفه د چپ (تي) نه دوه گوتې پورته لږ د سينې په طرف
چې (خفي) لطيفه يې بولي.

پنځمه لطيفه : د سينې په منځ کې ده چې (اخفي) لطيفه يې
بولي.

ډاځو يې مونږ يواځې ځايونه پېژنو ، خو په بدن کې دننه چې زړه
په (جیگر) ده ، توری ده ، تريخی ده ، بلوگی (پښتورگی) ده ،
نواوس ددې خبرې وضاحت ضروري دی چې دا وظیفې د بدن په
کومو برخو کې دي؟

قلبي لطيفه :

اول قلبي لطيفه ده ، ددې ځای د بدن په يوه داسې ټوټه کې دی
چې له دې څخه د بدن ټولو برخو ته رگونه تیت شوي دي ، چې هغې
نورې ته زړه وايي ، نوددې وظیفې مرکز په دغه ځای کې ده . اوس
دغه زړه د ملائکو د الهام ځای هم ده اود شيطان د وسوسې ځای
هم ده .

حضرت نبي کریم ﷺ فرمايي چې : په زړه کې دوه گوتې دي ، يوه
کوټه ځای د شيطان د تصرف ده ، يوه کوټه ځای د ملائکې د تصرف
د کله چې انسان د الله تعالی ﷻ په ذکر لگيا شي ، نو په دې وخت
کې شيطان منډې رامنډې شروع کړي ، ملائکې الهامات شروع
کړي ، له نیکو اعمالو سره د انسان مينه په څپو شي ، او کله چې بيا

د انسان زړه غافله شي نو شیطان خپله مېنوکه په زړه کې کېږي او وسوسې ورته شروع کړي.

د زړه صفات

زړه د بنانست ، معرفت او محبت او صبر خای ده ، کله چې مريد په ذکر شروع وکړي ، نو له دې خايه د بدن ټولو برخو ته رگونه تللي دي ، نو په واقعيت کې د ټول بدن له الله ﷻ سره تعلق پيدا شي ، او که زړه غافله شي نو بيا شیطان رنگارنگ وسوسې وراچوي او دغه وسوسې ټول بدن ته سرايت وکړي ، ځکه خو حضرت نبي کریم ﷺ فرمايي : (**إِنَّ فِي الْجَسَدِ مُضَغَةً إِذَا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ أَلَا وَهِيَ الْقَلْبُ**) .

د انسان په بدن کې يوه ټوټه ده ، که هغه اصلاح وي ، نو ټول بدن اصلاح کېږي ، که هغه فاسده وه نو ټول بدن فاسد پېږي . او واورئ چې : هغه ټوټه زړه ده .

اوس نو چې د انسان زړه په ذکر لگيا شو نو په زړه کې يې چې کوم رذيله صفات دي لکه حسد ، کبر ، کينه او داسې نور بېکاره صفات نو دا ټول خدای پاک ﷻ لرې کړي او په خای يې بيا د معرفت او محبت صفت پيدا کېږي ، له الله ﷻ ، حضرت محمد رسول الله ﷺ او له اولياء الله وو سره يې مينه پيدا کېږي ، صبر ، تواضع او حلم پکې پيدا شي او بيا په تکليفونو يې صبري نه کوي ، تکبر نه کوي او له چا څخه انتقام اخيستلو ته هم زړه نه ښه کوي ، نو (قلبي)

لطيفه له غوښې څخه مراد نه ده، بلكې لطيفه قلبي خان ته يو
 دداني كيفيت ده، چې په دې زړه كې پيدا كېږي. كله چې دغه
 كيفيت په زړه كې پيدا شو، نو په انسان كې مثبت تغيرات شروع
 شي، رذيله صفات ورڅخه ليري او نېك صفات بيا پكې ځای پيدا
 كوي.

زړه ته په عربي ژبه كې قلب وايي، قلب په عربي كې اړولو ته
 وايي، نو دا زړه هم په يوه حال باندې نه وي، اوږي را اوږي، نو له
 دې امله هر وخت ذكر په كار ده، ځكه حضرت نبي كريم ﷺ به چې
 كله دعا كوله نو دا به يې ويل: (يا مقلب القلوب ثبت قلبي على
 دينك) اى د زړونو اړونكيه! ته زما زړه په دين ثابت او محكم
 كړې زړه دهغه چرگ د بنكې مثال لري چې په بيابيان كې پرته وي،
 ياد يې كله په يوه او كله په بله خوا اړولي. نو كله شيطان تصرف
 شروع كړي او كله بيا د ملائكو تصرف شروع شي، په يوه او بل اړخ
 يې اړوي، نو ځكه كله په زړه كې تكبر او كله بيا حسد او كله نور
 داسې رذيله اخلاق پيدا كېږي.

نوله دې امله به ته په خپل زړه پسې متوجه يې، ترڅو هغه غلط
 ظرف ته وانه وږي. انسان به په دې اكتفاء نه كوي چې بس وظيفه
 مې واخيسته، زړه مې يوڅو ورځې ذكر وكړ، اصلاح شو، نور څه
 نه ضرورت نشته. بلكې دا كار دائمي حضور غواړي، كه په غټه
 سلسله خبره وكړو، نو انبياء عليهم السلام معصوم دي، يعنې الله
 تعالى ﷻ ددوى حفاظت كړى، دگناهونو او بدوكارونو شوق
 بالكل په دوى، كه نشته. او اولياء معصوم نه دي، مگر محفوظ

دي، يعنې خداى ﷻ له دوى سره ملاكې ټاكلې دي، ترڅو زړه يې د نيكې طرف ته مائله وي، الهامات ورته شروع كړي، گناهونه ورڅخه نه كېږي، كه بالفرض ورڅخه وشي، خو فې الحال پېښمانه شي، ځكه دخداى پاك ﷻ سره يې تعلق جوړ وي، بيا عاجزي پكې پيدا كېږي او په گناه باندې توبه وباسي، په گناه باندې يې دوام نه پاتې كېږي.

(روحي) لطيفه:

د انسان په بدن كې دوهمه لطيفه د (روح) ده، دا هغه لطيفه ده چې الله تعالى ﷻ په ينه (جيگر) كې پيدا كړې او اصلي مركز يې ينه ده.

دغه جیگر چې د روح معدن ده، په دغه ځای كې رحمت او شفقت هم ده، د محبت او خوشحالي مركز ده او له دې سره سره بلې خواته د صفرا او سودا مركز هم دغه ځای ده.

اوس نو دغه روحي لطيفه چې په ينه كې ده، نودا چې په ذكر لگيا شوه بيادا صفرا او سودا چې د گناهونو په اثر پيدا شوي دي او انسان نورو گناهونو ته هڅوي نوددې ذكر په شروع كېدو سره دا صفرا او سودا له منځې ځي او حميده صفات يې ځای نيسي. بيا يې په نورو انسانانو باندې زړه سوځي، صله رحمي او شفقت پكې پيدا شي، بيا په دغه ذكر سره ورته خوشالي او سكون حاصل شي، له الله تعالى ﷻ سره يې تعلق پيدا شي، اطمینان يې په برخه شي. ځكه چې الله تعالى ﷻ په خپله په خپل مقدس كتاب كې فرمايي چې:

لَا يَذْكُرُ اللَّهَ تَعْمِينَ الْقُلُوبُ) سوکالي او سکون، خوشالي او
طمینان له الله تعالی ﷻ اودهغه له دین سره په محبت کولو پیدا
کېږي

(سري) لطيفه:

دريمه (سري) لطيفه ده، ددې لطيفي اصلي خای توری ده، دا
نوری محل د مشاهدې هم ده، کله چې صفا شي نو انوار او
تجلیات هم ورته معلومېږي، د خوشحالي او فرحت خای هم ده،
هداراز د خدا، غرور او تکبر محل هم ده.

اوس نو چې د یو انسان توری په ذکر لگیا شونو ددغه ذکر په نور
سره دغه اضافي خداگانې ختمېږي او ورسره غرور او تکبر هم له
مېنځه ځي، بیا دلته د مشاهدې حالت راځي، انوار او تجلیات په
خپلو سترگو ویني، چې له هغې سره ژړاپیدا کېږي، تواضع
پیدا کېږي او په گناهونو باندې ندامت او پنبه ماتیا پیدا کېږي.

(خفي) لطيفه:

څلورمه (خفي) لطيفه ده، ددې لطيفي مرکز په تريخي کې دی،
دا تريخی محل د غم هم ده اود ډار او ژړا هم، بلې خوا ته محل د
غضب، غلظت او سختۍ هم ده.

کله چې د یو انسان دغه تريخی په ذکر باندې شروع وکړي، نو
غضب او هغه بداخلاقي او غلظت ورسره له مېنځه ځي، بیا په
اخلاق حمیده سره ښائسته شي او همیش به دخدای ﷻ او آخرت په

لوري متوجه وي. د الله تعالى ﷻ په نافرمانۍ كولو سره به غمجن كېږي، مثلاً لمونځ ورڅخه پاتې شو، يا روژه، يا داسې نور عبادات يې پاتې شوي وي نو دى ورباندې سخت خفه وي. اود الله تعالى ﷻ د عتاب څخه په وېره كې وي اود ذمېمه اخلاقو په صادريدلو سره ورته ژړا پيدا كېږي، كله چې دغه تريځى اصلاح شي نو بيا يې د الله تعالى ﷻ لوري ته رجوع پيدا شي.

(أخفى) لطيفه:

پنځمه د (اخفى) لطيفه ده، ددې لطيفې مركز الله تعالى ﷻ په بدوگي كې ايښى ده، چې د سينې د برابرۍ نه دواړو بدوگيو ته القا د ذكر كېږي.

دا بدوگى د شهوت، جرئت، شجاعت او حرص ځاى ده، كله چې د انسان بدوگى د الله تعالى ﷻ په ذكر لگيا شي نو د ذكر د اثر له امله شهوت او حرص ورك شي، د مسلمان د قتلولو جرئت ورك شي، دلته د انسان په بدن كې دهغو ذمېمه صفاتو په مقابل كې ښك صفات پيدا شي، دغه شجاعت وي عفت وي، د حرص په ځاى زهد وي.

اوس نو انسان د لسو شيانو څخه مركب ده، په لسو شيانو كې دا پنځه د عالم امر دي، چې هغه دا پنځه مركزونه شول، ددغو مركزونو صفات مونږ اجمالاً وپېژندل چې دواړه صفات لري، داسې صفات هم لري چې په هغې سره انسان له خداى ﷻ څخه بېگانه كېږي اوداسې صفات هم لري چې انسان خداى ﷻ ته ورباندې

ښه کيږي، د لرې کېدو منشاء غفلت ده، چې دغه ځایونه له ذکر دغه غافله وي نو انسان به د خدای پاک ﷻ نه لرې کېږي اود زېږېکت منشاء هغه بیا ذکر ده، چې دغه ځایونه د خدای پاک ﷻ په ذکر لگيا شي نو بیا د ملائکو له طرفه ورته الهامات کېږي، بیا په بدن کې د معرفت نور وي، بیا د خدای تعالیٰ ﷻ سره یې علاقه وي، له گناهونو څخه ځان ساتي او له نیکي کولو سره یې مینه زیاتېږي.

اوس نو چې دغه مرکزونه متضاد صفات لري، نو سړی به ورته منوجه وي، که داسې وو چې دا ځایونه هروخت په ذکر لگيا وو نو بیا به دغه انسان ورځ په ورځ په دین کې ترقي کوي، کشفیات به ورته په برخه کېږي، ځکه په دغه ځایونو کې محل د مشاهدې شته. یعنې مقصود خو انوار، تجلیات او کشفیات نه دي، خود انوارو او تجلیاتو محل بدن گرځي، اصلي په بدن کې دغه قابلیت الله تعالیٰ ﷻ ایښی دی.

قرآن کریم د متقیانو له پاره هدایت ده

اوس دغه ځایونه د کفارو هم شته او د مسلمانانو هم، قرآن کریم مسلمانانو او کفارو ټولو ته راغلی ده، خو په خپله الله تعالیٰ ﷻ د قرآن کریم د فائدې تخصیص تر متقیانو پورې کړی دی چې فرمایي: (هُدًى لِّلْمُتَّقِينَ) دا قرآن د متقیانو له پاره هدایت ده، نو ځکه دغه خلک فائده ورڅخه اخلي. تفسیر بیضاوي لیکي چې: دا

قرآن خدای ﷺ تر متقیانو پورې ولې خاص کړی دی ؟ چې دا د متقیانو له پاره هدایت ده ؟ حال دا چې قرآن کریم خود ټولې دنیا د انسانانو له پاره رااستول شوی . وایي دا ځکه چې : قرآن ، اسلام او شریعت د قوي غذا (طعام) مثال لري ، قوي طعام او غذا هلته بدن ته قوت ورکوي چې بدن جوړ وي ، که بدن ناجوړه و ، نو بیا قوي غذا ورته ضرر رسوي . که یو سړی ملاریا نیولی وي نو غوړي ورته تاوان رسوي او که گټه ؟ د قوت او طاقت شیان به وي خو چې بدن روغ نه وي بیا همدا د قوت او طاقت خوراکونه ورته په ضرر تماميږي . نو دا دین او قرآن چې انسان ته گټه رسوي هغه وخت یې رسوي چې اعتقاد یې سم وي ، په هغه کې تقوی او خشیت من الله وي ، خدای پاک ﷺ د کلام عظمت او حیثیت یې پېژني ، نو بیا به فائده ترې اخلي او خدای پاک ﷺ یې ورته د هدایت ذریعه ګرځوي .

همدغه قرآن کریم وو چې په ابتداء کې به نوي نوي آیاتونه نازلېدل نو کفار به نور هم په خپل کفر کې سخت شول او مخالفتونه به یې زیاتېدل ، لکه چې الله تعالی ﷻ فرمایي ﴿ فَرَاذَهُمُ اللَّهُ مَرَضًا ﴾ یعنې د کفر او نفاق مرض یې ورځ په ورځ زیاتيږي چې هغه شرک ده . اود مسلمان په حق کې بیا فرمایي چې : ﴿ وَمَا زَادَهُمُ إِلَّا إِيْمَانًا وَتَسْلِيمًا ﴾ .

نود بدن اصلاح په دغو لطایفو باندې کېږي ، دا بدن چې څومره اصلاح کېږي ، قرآن کریم چې اثر کوي ، دا د بدن مرکزونو چې

خومره اصلاح کېږي، ددغه قرآن کریم انوار او فیوضات بدن ته رسېږي، بیا نو ورځ په ورځ یې ترقي په برخه کېږي تردې پورې چې ښه الله تعالی ﷻ د اولیاوو په ډله کې شامل شي، چې بیا دده په یوه ټټ باندې کارونه جوړېږي، او نورو خلکو ته په ټول قرآن عظیم نشان دومره فائده نه رسېږي.

په قرآن کریم کې کوم نقصان نشته، بلکې نقصان په ده کې وي، حضرت نبي کریم ﷺ په خپله زمانه کې به نفس نفیس موجود و خو شرکینو چې ورباندې عقیده نه درلوده هرڅومره معجزې یې چې وربکاره کړې، زړونه یې مرض وهلي وو نو هېڅ فائده یې ورته نه کوله، منافقین به د حضرت نبي کریم ﷺ په مجلس کې کېناستل، خو دغه څوږو خبرو به په دوی کې هېڅ اثر نه کاوه.

اومونې الحمدلله چې په څوارلسمه صدۍ کې واقع یو، اود حضرت نبي کریم ﷺ مبارک احادیث او رو نو خوند ورڅخه اخلو، دا ځکه چې الحمدلله ایمان او اسلام راسره شته، سره له دې چې دوی مولیدلي نه دي خو خوند یې شته، نو چې بدن جوړ وي که لرې ده، که مولیدلی نه ده بیا هم شوق شته، دا رنگه مونږ آخرت نه ده لیدلی پیامو هم ورسره شوق شته، الله تعالی ﷻ مو نه ده لیدلی پیامو هم ورسره پوره پوره مینه ده، هېڅ شی مو نه دي لیدلي خو محبت یې راسره شته.

اوهغوی معجزې او نور هر څه یې په سترگو لیدل خو هېڅ گټه یې لږ نه ونه رسوله ولې؟ ځکه چې بدن روغ نه وو.

نو غرض داده چې: د طریقت فائده داده چې له بدن څخه اصلي او واقعي بدن جوړوي، بله یې دا فائده ده چې ددې اهل به شو چې د قرآن کریم څخه فائده راته ورسېږي، انساني بدن ددې لائق گرځي چې له نبوي ﷺ احادیثو څخه خوند واخلي، د انعمه کرامو رحمهم الله له اقوالو څخه گټه پورته کړو.

نو چې ذکر دائم شي نو حضور دائم موجود شي، بیا نو الله تعالی ﷻ په هرڅه کې اثر پیدا کوي او خدای ﷻ ته یې نزدېکت په برخه شي.

اللهم يا مُقَلِّبُ الْقُلُوبِ ثَبِّتْ قُلُوبَنَا عَلَى دِينِكَ

وصلی الله تعالی علی خیر خلقه ونور عرشه سیدنا وسندنا
وشفیعنا ومولانا محمد وعلی آله واصحابه واتباعه واهل بیته
اجمعین

۱۶ مجلس

د ذکر اهمیت اودا چې انجام یې حقیقي حیات ده

(يٰۤاَيُّهَا الَّذِيْنَ ءٰمَنُوْا اِذَا لَقِيتُمْ فِئَةً فَاَنْذَرُوْهُمْ وَاذْكُرُوْا اللّٰهَ كَثِيْرًا

لَعَلَّكُمْ تَفْلَحُوْنَ ﴿١٠﴾ [سورة الانفال]

د جنگ په وخت کې چې مسلمانان او کفار سره یو بل ته مخامخ
شي، نو خدای پاک ﷻ مسلمانانو ته دا حکم کوي چې : ای
مسلمانانو تاسې ثابت قدم اوسئ او خدای تعالی دېر یادوی!

تفسیر لیکي چې: دلته د ذکر دوه معناگانې دي، یوه معنا یې دا
چې دا مونږ مشهور ذکر ورته وایو، چې د ژبې اود زړه ذکر ده، دا
ژبې مراد ده. رنس المفسرین حضرت عبدالله بن عباس ؓ [چې د
حضرت نبي کریم ﷺ د تره زوی اود ټولو مفسرینو سردار دی اودا
مړنه یې هم د حضرت نبي کریم ﷺ په خدمت کولو موندلې ده. یوه
نېټه د خپلې خور حضرت حفصه رضی الله عنها په کور کې چې دا
حضرت نبي کریم ﷺ بي بي مبارکه وه، دی ویده و، کله چې
حضرت نبي کریم ﷺ د شپې له خوا بیت الخلا ته ولاړ نو حضرت
عبدالله ابن عباس ؓ سمدستي پورته شو، د اوداسه اوبه او

مسواک اود اوداسه نور ضروریات یې ورته راواخیستل، کله چې حضرت نبي کریم ﷺ بېرته راوگرځېده نو پوښتنه یې وکړه چې: داچا ایښي دي؟ مبارکې بي بي یې ورته وویل چې: (هذا الغلام) دغه هلک ایښي دي، سره له دې چې دی ډېر کشر هم و، نو حضرت نبي کریم ﷺ ورته دا دعا وکړه چې: (اللَّهُمَّ فَقِّهْهُ فِي الدِّينِ) خدایه! نده، ته په دین کې پوهه ور په برخه کړې، دهغو مبارکو دعاگانو برکت ده چې ده ﷺ ته (حبرالامت) اود ټولو مفسرینو سردار ویل کېږي!

نو راځو خپل اصل مطلب ته چې: حضرت عبدالله بن عباس ؓ دېر شوي آیت په تفسیر او تشریح کې فرمایي چې: خدای تعالی ﷻ د سخت تکلیف په حال کې چې د جنگ حالت ده، د کفارو په منځ کې رالیږدوي، له دې ټولو سختیو سره سره الله تعالی ﷻ خپلو اولیاوو او دوستانو مؤمنانو ته د ذکر کولو حکم کوي چې: (وَاذْكُرُوا اللَّهَ كَثِيرًا) نو حضرت ابن عباس ؓ فرمایي چې: له دې نه دامعلومېږي چې خدای پاک ﷻ ته انسان په ذکر کولو سره نږدې کېږي، نوځکه یې په هغه ډېر سخت ځای کې هم چې د تکلیف او جنگ حالت ده خپل دوست ته د ذکر کولو حکم وکړ.

حضرت ابن عباس ؓ فرمایي چې: له دې نه دا معلومېږي چې که یو سړی له شرق نه روان شي او تر مغربه پورې دا خپله هستي او مال وويشي او بل طرف ته یو سړی له غرب نه راروان شي او تر مشرق پورې کفار وژني له دې نه هم دغه د الله تعالی ﷻ ذکر بهر ده، ځکه چې اجر یې ډېر ده.

ددې خبرې دا معنا نه ده چې: دا (الحمد لله، سبحان الله، الله) چې مونږ يې تل وايو دا مستحب عمل ده او حال دا چې دا تر جهاد بهتر ده، بلکې معنا يې داده چې: که سړی جهاد کوي او خدای پاک ﷻ يې په یاد نه وي یا سخاوت کوي او خدای پاک ﷻ يې په زړه نه وي دا ټول خوښه عملونه دي خو چې د خدای ﷻ د رضا له پاره نه وي او په هر آن او هر قدم کې د خدای پاک ﷻ طرف ته متوجه نه وي نو بيا هېڅ فائده او اجر نه لري.

دا که په جهاد او سخاوت کې اجر پيدا کېږي يا په بل عبادت کې وزن او ثواب پيدا کېږي دا هغه وخت چې د انسان مطلوب يواځې او يواځې الله تعالی ﷻ وي او هغه يې په یاد وي.

د ذکر خصوصيات لا متناهي دي، خو لويه خبره داده چې د ذکر په سبب د انسانانو له خپل خالق ﷻ سره تعلق او مينه پيدا کېږي او په دنيا کې هم دا قانون دی چې څوک له چا سره ډېره مينه لري نو ډېر يې يادوي، د کوم کاروبار سره چې ډېره مينه لري هغه کاروبار کې شپه ورځ مشغول وي، لنډه دا چې له هر شي سره چې د چا تعلق وي نو هغه ډېر يادوي. نو اوس که د يو چا له خدای تعالی ﷻ سره تعلق زيات وي نو خدای پاک ﷻ به ډېر يادوي.

له پنځو لطائفو څخه وروسته (ذکر سلطان) شروع کېږي چې ذکر قلبي، هم ورته ويل کېږي، له دې ذکر سره له سر نه تر نوکانو پورې ټول بدن د خدای تعالی ﷻ په ذکر مشغول وي، داسې حالت چې انسان ته پيدا شي چې په بدن کې الله تعالی ﷻ ته ځای ورکړي،

قلب، روح، سر، خفي، اخفي او قالب د بدن لنډه داچې په ټول بدن کې يې الله تعالى ﷻ ته خای ورکړ نو بيا دده له الله تعالى ﷻ سره واقعي عشق او محبت پيدا کېږي، بيا يې په هر عمل او قول کې اثر پيدا کېږي، که تلاوت کوي يا بل څه کوم عمل کوي هرڅه به د خداي تعالى ﷻ د رضا له پاره وي.

اصلاً دا مقامات چې انسانانو ته پيدا کېږي مثلاً د ﴿سبحان الله يا الحمد لله﴾ په ويلو سره ورته دومره ثوابونه په برخه کېږي دا دهغو خلکو له پاره چې له زړه نه يې ووايي او واقعاً يې له الله تعالى ﷻ سره مينه او اخلاص وي. که داسې نه وي نو همدا قرآن کریم چې د الله تعالى ﷻ کلام دی منافقینو به هم تلاوت کاوه. لمونځونه به يې هم کول خو خداي پاک ﷻ ددوی حال بيا داسې راته بيانوي چې: دا منافقين لمونځونو ته نه پورته کېږي مگر دا چې سست وي او که کومه خبره کوي هغه په ریا کاري پناه وي.

د چا چې له الله تعالى ﷻ سره واقعي مينه پيدا شي نو بيا الله تعالى ﷻ دومره عزت او شرافت ورپه برخه کړي چې ځمکه، اسمان، حيوانات او حشرات يې ټول پیژني، بيا هغه شيان چې په ظاهره د انسان دښمنان وي هغه هم دده تابع شي او دده قدر او احترام کوي.

د صحابه کرامو ه په زمانه کې يو صحابي حضرت سفيان ه له خپلو ملگرو څخه وروسته پاتې شو، لاړ ورڅخه ورکه شو، په لار کې زمري په مخه ورغی، دی ه ورته وايي چې: ای زمريه اته هم د

لومړی ټوک

خداي پاک ﷺ يو مخلوق يې او زه يې هم يو مخلوق يم، له ماڅخه
ملگري مخکې تللي دي، ما خپلو ملگرو ته ورسوه، نو زمرې ورته
مخکې روان شو او لکۍ به يې ورته وهله، کله به يې له ده نه
مخکې منډې وهلې کله يوه څنگ او کله بل څنگ ته. کله به
ورځه شاته شو، ترڅو کوم بل حيوان ورته ضرر ونه رسوي، تردې
پورې چې هغه يې خپلو ملگرو ته ورساوه او زمرې بېرته ترې
راوگرځېده. سره له دې چې زمرې د انسان دښمن ده، خو ﴿مَنْ
كَانَ لِلَّهِ عَاقِبَةً﴾ څوک چې د الله تعالى ﷻ تابع شوي بيا نو
الله تعالى ﷻ ددغه انسان محافظ او مددگار شي، بيا يې په
مړاتو او حيواناتو هم تائيد کوي، هغه يې نصرت کوي، له کومو
ښانو څخه چې دغه انسان ډارېږي هماغه شيان يې بيا څوکيداري
کوي.

رشتيا ويل د دنيا او اخرت د نجات سبب دی

حضرت حسن بصري رحمه الله د وخت مشهور بزرگ جليل القدر
عالم او تابعي دی، په ده پسې حجاج بن يوسف گرځېده، يو ځل
پوليس ورپسې شول، تردې پورې چې دی د حضرت حبيب عجمي
رحمه الله ځای ته راغی، حسن بصري رحمه الله ورته وويل چې: په
ماپسې عسکر را روان دي نو گوره چې ما ورته ونه ښيي، حسن
بصري رحمه الله کوتې ته د عبادت کولو له پاره ننوت، کله چې
عسکر را ورسېدل نو له حبيب عجمي رحمه الله څخه يې وپوښتل

چې حسن بصري خو به دلته نه وي، هغه ورته وويل چې: هغه په دغه کوټه کې دی، کله چې عسکر کوټې ته ورغلل نو دی يې پکې پيدا نه کړ، بېرته راووتل او حبيب عجمي ته يې وويل چې: ته به مونږ مسخرې کوي، هغه بيا ورته وويل چې: په همدې کوټه کې دی، هغوی بيا ننوتل خو بيا يې هم څه ونه ليدل او بېرته ولاړل، حسن بصري رحمه الله چې کله له کوټې څخه راووت نو حبيب عجمي ته يې وويل چې: تا خو زه ورته وښودلم دا ولې؟ ده ورته وويل چې: ته زما رښتياوو خلاص کړې کله چې ما رښتيا وويل نو خداي پاک ﷺ دهغوی سترگې پندې کړې او ته يې ونه ليدلې.

په حديث مبارک کې راځي چې: حضرت نبي کریم ﷺ د بيت الله شريف ترڅنگ ناست و، د ابولهب د ښځې په حق کې چې کله د قباحت آياتونه را نازل شول، نو دې ښځې يو غټ کانی را اخيستی او ويل يې چې: په دې به زه پيغمبر ﷺ ولم، راغله په حرم کې وگرځېده، سره له دې چې حضرت نبي کریم ﷺ د بيت الله شريف تر څنگ ناست دی، خو ددې سترگې الله تعالی ﷻ پندې کړې او دی يې ونه لیده، بېرته ولاړه، صحابه کرامو ﷺ له حضرت نبي کریم ﷺ څخه وپوښتل چې: ته خو دلته ناست وې او ويې نه لېدې؟ ده ورته وويل چې: خداي پاک ﷻ يې په ما باندې سترگې پندې کړې او ويې نه ليدم.

نو چې څوک د الله تعالی ﷻ سره علاقه لري، مينه، محبت او اخلاص لري نو بيا يې د دښمنانو سترگې ورباندې پندې شي.

خو یو وخت همدا حسن بصري رحمه الله د حجاج عسکرو ونيوه او د حجاج دربار ته یې بوتلو. حجاج له ده مبارک سره په سخته لېجه خبرې او بحث شروع کړ، ده هم په ډېره زړورتیا د پوښتنو ځوابونه ورکول، حجاج ورته وایي: ته نه یې خبر چې ته ما د څه له پاره راغونښتی یې؟ ما ددې له پاره راغونښتی یې چې خان درڅخه خلاص کړم او مړ دې کړم، ده ورته وویل چې: د حضرت نبي کریم ﷺ څخه یوه دُعا منقوله ده چې که یو څوک یې سهار ووايي نو تر ماښام پورې به له ټولو آفتونو څخه محفوظ وي او که بېگا یې ووايي نو بیا تر سهاره پورې به په امن کې وي، نو ما هغه دُعا ولې ده، ته ما نه هېڅ ضرر نه شې رسولې.

له دې خبرې وروسته حجاج دی پرېښود او دی په خپله مخه ولاړ، یوه افسر یې ورته وویل چې: دادومره شپې او ورځې دې مونږ پسې سترې او سرگردانه کړو، بیا مو ونيوه او له تاسره یې دومره تېزې خبرې هم وکړې او له دې ټولو سره سره دې اوس دومره په آسانی سره پرېښود او هېڅ دې هم ورته ونه ویل. دا ولې؟

حجاج د خپل فوځي افسر په ځواب کې وایي چې: وژل خو لا په خپل ځای پرېږده، یواځې چې په زړه کې به مې دا خبره راوگرځېده چې زه ورشم او ویې وهم نو له دې سوچ سره به له ده څخه زمريان او ښاماران چار چاپېره ودرېدل، زه وپرېدم چې که ورپورته شم ختم به مې کړی.

حجاج بن يوسف سره له دې چې دومره ظالم هم و، کتابونه ليکي چې: تقريباً يو لک صحابه کرام عليه السلام دده په بنديخانو کې شهيدان شوي، خو بيا يې هم حضرت حسن بصري رحمه الله ته څه ونه شول ويلای.

نو په هر قول او عمل کې هغه وخت اثر پيدا کېږي چې: د انسان معامله له خدای پاک ﷻ سره صافه وي او هرڅه يې دهغه درضاله پاره وي. اود خدای ﷻ د رضا لوی اثر او نښه داده چې خدای پاک ﷻ ورته د ذکر او عبادت توفيق ورکړي.

يو بزرگ ليکي چې: کله ما خدای ﷻ يادوي نو زه ورباندې پوهېږم، په مجلس کې ناستو کسانو تعجب وکړ چې دا څه خبره کوي؟ ده وويل چې: زه کله د خدای ﷻ په ذکر لگيا شم نو زما يقين شي چې الله تعالى ﷻ هم ما يادوي، ځکه چې دی ﷻ په خپله فرمايي: ﴿فَاذْكُرُونِي أَذْكُرْكُمْ وَاشْكُرُوا لِي﴾ تاسې ما يادوئ زه به تاسې يادوم، نو په ذکر کې اصل مقصود حضور مع الله، اخلاص او محبت ده. کله چې په هر کار کې اخلاص پيدا شي نو له ریا څخه خلاص شو اوله خدای تعالى ﷻ او جناب رسول الله ﷺ سره يې مينه پيدا شوه. دغه انسان بيا په دنيا او آخرت کې کامياب ده، بيا د خدای پاک ﷻ په وعدو کې دمخالفت شائبه هم نشته. نو مطلب دا چې د خدای ﷻ ذکر تر کوم ځای او کوم وخت پورې منحصر نه دی. ځکه چې په خپله خداوند متعال ﷻ فرمايي: ﴿فَلِذَا لُصِقَتِ الصَّلَاةُ فَاذْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ﴾ کله چې مو

لومړی ټوک

لمونځ ادا کړي، لمونځ یو عبادت ده، نو چې لمونځ مو ادا کړ له هغې نه وروسته بیا خدای پاک ﷺ یادوئ په ولاړه، په ناسته، په ملاسته په هر حال کې یې یادوئ! ځکه چې الله تعالی ﷻ امر کوي چې (يَا أَيُّهَا الَّذِينَ ءَامَنُوا اذْكُرُوا اللَّهَ ذِكْرًا كَثِيرًا) ای مسلمانانو تاسې الله تعالی ډېر یادوئ. له دې څخه مطلب داده چې داسې حضور پیدا شي او په چا کې چې داسې حضور پیدا شي نو هغه ته حقیقي مېانت په برخه کېږي، بیا که دی ویده وي هم خو لطائف یې ټول په ذکر لگیا وي، حتی که مړ شي هم په ذکر به لگیا وي، ځکه د نیاوو علیهم السلام او اولیاء کرامو واقعات او حالات چې سړی مطالعه کوي لکه: حضرت نبي کریم ﷺ ولیدل چې حضرت موسیٰ ﷺ په قبر کې په لمانځه لگیا دی، دا ځکه چې هغوی ته حقيقي حیات په برخه شوی، په دغسې اشخاصو باندې بیا مرگ نه راځي بلکې یواځې له یوه دار څخه بل دار د انتقال مرحله وي.

نو حضرت عباس ﷺ لکه چې مخکې هم تېر شو چې فرمایي: د جنگ په سخت حالت کې هم الله تعالی ﷻ د ذکر کولو امر کوي، ځکه چې د خدای ﷻ په ذکر کولو سره زړونو ته اطمینان پیدا کېږي، بیا تکلیفونه پرې اسانه شي، هغه پخوانۍ سختي نه محسوسوي، ځکه چې (أَلَا بِذِكْرِ اللَّهِ تَطْمَئِنُّ الْقُلُوبُ) الله تعالی ﷻ وایي چې په سخت حالت کې ته ما یادوه زه به په ناباندې سختۍ آسانې کړم او هغه مصیبتونه او کړاوونه به در باندې آسانه کړي.

خو په دې لاره کې بڼیادي شرط داده چې دغه یادول او ذکر کول به په مینه او اخلاص سره وي، یواځې د خولې په ویلو اونه هم داسې د زړه په ویلو چې په زړه سره ذکر کوي خو فکر او سوچ یې بل ځای وي، باید سړی دا کوشش وکړي ترڅو خپل زړه ته پوره متوجه شي، چې له دې سره بیا په زړه کې خوند پیدا کېږي، دا چې زمونږ په ذکرونو کې ظاهري کوم اثر نه لیدل کېږي وجه یې داده چې یو خو سمه توجه نه کوو، مجلسونه مو یې باکه او لاهو و لعب مو ډېر وي، په خوراکنونو کې مو هم زیاتې او کمې وي، که داسې نه وي نو د خدای پاک ﷻ په نوم کې دومره اثر ده چې یو وار څوک په اخلاص سره (الله) وایي نو له ځمکې څخه به یې عرش ته ورسوي نو بڼیادي شرط اخلاص او دوام علی الذکر ده.

د نېکو خلکو سره کېناستل توجه ده

زمونږ د اکثر و ملګرو دا فکر وي چې بس خاتمه ته راغلو او همدلته مو ذکر وکړ نو خبره خلاصه شوه، یاد چې تنده په تنده کېښودل شوه نو کار جوړ شو او که توجه ونه شوه نو کار نه کېږي. گورئ وروڼو! مونږ خدای پاک ﷻ په ذکر باندې مامور کړی یو هغه هم علی الدوام، دا مجلس په حقیقت کې ټوله توجه توجه ده، باید خپل دین ته په هروخت کې متوجه اوسو، خدای پاک ﷻ راته امر کړی چې: ﴿يَا أَيُّهَا الَّذِينَ ءَامَنُوا اتَّقُوا اللَّهَ وَكُونُوا مَعَ الصَّادِقِينَ

۵) له نېکانو سره ملګرتیا کوي. نو مونږ مجبوره يو چې خامخا به له عالم، طالب او بل کوم نېک شخص سره کېنو. ځکه چې امر راته شوی، نو کله چې مونږ د خپل خالق ﷻ په امر باندې عمل وکړو نو بيا به په اعمالو کې هغه ﷻ په خپله اثر پيدا کوي.

وآخر دعوانا ان الحمد لله رب العلمين

وصلی الله تعالی علی خیر خلقه سیدنا وسندنا وشفیعنا و
مولانا محمد وعلی آله واصحابه واتباعه واهل بیته اجمعین



۱۷مجلس

د نفس مراتب او د اخلاص او صدق فائدي

﴿ إِنَّا أَلْمُؤُكَ إِذَا دَخَلُوا قَرْيَةً أَفْسَدُوهَا وَجَعَلُوا أَعِزَّةَ أَهْلِهَا أَذِلَّةً وَكَذَلِكَ

يَفْعَلُونَ ﴾

ددې آيت شان نزول د بلقيس او حضرت سليمان عليه السلام واقعده.

ظاهري معنا يې داده چې: بادشاهان چې کوم وطن ته داخل شي د جگړې او زور په واسطه هغه وطن او ښارونه تباه کوي، د هغه ځای عزتمن خلک ذليله کړي. د قوم مشر او ياهم د کومې مرتبې څښتن وي، خو کله چې ورباندې بل حکومت راغی او غلبه يې پرې حاصله کړه نو هغه خلک بيا پابند او ياهم له وطن څخه فرار وي، او يا چېرې په پټه وخت تېروي.

باطني معنا يې داده چې: د انسان په باطن کې د نفس اماره يو حکومت ده، د نفس په اصل کې سرکشي پرته ده، نو دا نفس د انسان په وجود باندې حکومت کوي، او دخپل حاکميت د تقاضا له امله په هغه روح باندې چې هغه په اصل کې پاک شی ده اوله الله تعالی سره يې تعلق ده، دغه نفس په هغه روح باندې غالبه شوی

وي، نوددې له امله بيا د انسان په سينه کې غلط او بې ځايه حکومت جوړ شي. حسد، کبر، قدرت پرستي، جاه طلبي، شهرت پرستي داټول د انسان په وجود کې شته. خو کله چې يې له مشايخ کرامو سره علاقه او واسطه پيدا شي، د الله تعالی ﷻ مبارک اسم يې سينې ته داخل شي، نوبيا ددغه مبارک نوم په برکت بيا هغه د سينې حاکم (نفس اماره) ذليله شي. ځکه له قرآن کریم څخه دا خبره ثابته ده، الله تعالی ﷻ فرمايي: ﴿إِنَّ النَّفْسَ لَأَمَّارَةٌ بِالسُّوءِ﴾
 همدا نفس دی چې انسان يې د بدۍ په لوري روان کړي، خو کله چې په ظاهر کې حکومت بدل شو او د نفس اماره په ځای روح غالب شو، له الله تعالی ﷻ سره يې علاقه پيدا شوه، نوبيا په هغه ځای کې نفس محکوم او روح حاکم شي او بيا چې کله له انسان څخه کومه گناه صادره شي نوبيا دغه نفس دومره اصلاح شوی وي چې بيا انسان ددغې گناه د کولو له امله ملامتوي چې ته خود گناه له پاره نه بلکې د نېک عمل د کولو له پاره پيدا شوی يې. اود نفس دغه حالت ته (نفس لوامة) وايي. بيا يې چې څه نوره اصلاح په برخه شي نو بيا (نفس مطمئنه) وگرځي، مطلب دا چې د الله تعالی ﷻ په ذکر، د بنو کارونو په کولو يې بدن ته سکون او راحت په برخه کېږي، بيا په فقر، مسکنت، لنډه دا چې په هر مصيبت او سختۍ باندې صبر کوي، شکايت نه کوي. او کله چې د نفس مجاهده نوره هم پسې قوي اوزياته شي نو بيا (نفس راضيه) شي، معنا دا چې د الله تعالی ﷻ په قضا او فيصلو باندې راضي وي.

انسانان دوه طبقې لري، یوې ډلې ته محبوبین ویل کېږي او بلې ته یې مُحبین. د اهل تصوف او طریقت په اصطلاح په مشربونو کې فرق ده. څوک چې محبوبین دي، دهغو له پاره ددغو مقاماتو د طی کولو له پاره حاجت نشته، دهغوی ابتداء توبه ده او انتهاء یې رضا بالقضاء ده، صبر ده، حلم ده، قناعت ده، بلکې نور مقامات هم په دې منځ کې شته، خو دا نفس داسې مقام ته ورسېږي چې که د خدای ﷻ له لوري هرڅه ورته رسیږي دی ورباندې راضي وي.

اکثره مشائخ کرام چې د زحمت په وخت کې کوم راحت محسوسوي ددغه راحت خوند بیا په عامو حالتونو کې نه وي. او کله چې نفس له الله تعالی ﷻ څخه راضي شو نو بیا دغه (نفس مرضیه) گرځي. خدای پاک ﷻ له ده څخه راضي وي. ځکه محبت د دواړو طرفونو څخه وي. او رضا هم له دواړو طرفونو څخه وي. څوک چې له الله تعالی ﷻ سره مینه او محبت لري الله تعالی ﷻ، رسول الله ﷺ یې هم ورسره لري، څوک چې له اولیاء کرامو سره مینه او محبت لري هغوی یې هم ورسره لري. دا یو نسبت ده چې له دواړو طرفونو څخه موجود وي.

څوک چې له الله تعالی ﷻ څخه راضي وي هغه ﷻ هم ورڅخه راضي وي، چې په دې سره نفس (نفس مرضیه) گرځي، خودا هلته کېږي چې په هره خبره کې صادق وي، هر قدم چې دی اخلي هر کار چې کوي د زړه له صدقه یې کوي، نوبیابه دغه مقامات ترلاسه کوي.

محترم داد محمد خليفه صاحب بيانوي چې: په مخکې وخت کې ډېر خلک به د صحابه کرامو، اولياء کرامو د عمل او گفتار له وجې نه له گمراهي څخه راگرځېدل او په هدايت باندې به لگيا کېدل، نفس چې ددوی عمل او کردار ته به يې وکتل نو له خپل عمل څخه به زرتزره تائب شول، کفار به مسلمان شول او ددوی اقوالو او افعالو ته به يې چې وکتل فاسق مسلمانان به هم تائب شول خو افسوس په موجوده عصر چې داسې حال موده چې د عمل له وجې نه مو عوام خلک له دين څخه منحرف شي، ډېر وخت چې کفار د مسلمانانو قتل، ظلم او نورو نارواوو ته وگوري نو دوی ته اشتباه پيدا شي چې دا دين حق ده که نه، په حق دين کې به ولې دوی داسې ناروا عمل کوي؟ دهغو خلکو په قول او عمل باندې کفار مسلمان کېدل خو دلته زمونږ د عمل له امله بيا خلک يې لږې کېږي.

د حضرت علي عليه السلام او قاضي شريح واقعه

دامير المؤمنين حضرت علي عليه السلام په دوره خلافت کې چې دی د ټولې دنيا د مسلمانانو خليفه وو، دده د بدن زغره ورکه شوه، څه وخت پس يې دغه خپله زغره د يوه يهودي په لاس کې وليده، ويې پېژندله نو په دغه يهودي يې دعوه وکړه چې دا زغره زما ده، هغه ورڅخه انکار وکړ، د حضرت علي عليه السلام په دوره خلافت کې قاضي حضرت شريح رحمه الله و، نو حضرت علي عليه السلام او يهودي دواړه د قاضي حضور ته ورغلل او حضرت علي عليه السلام ورته عريضه وړاندې

کړه چې زما دغه زغره يهودي راڅخه وړې ده، يهودي منکر شو، حضرت شريح حضرت علي ؑ ته مخ راوگرځاوه چې ته په دې خبره شاهدان لرې چې دا زغره ستا ده ؟ حضرت علي ؑ خپل زوی حضرت حسين ؑ او خپل غلام حضرت قمبر ؑ د شاهدي له پاره راوستل، د حضرت علي ؑ رايه دا وه چې دخپل قريب شاهدي د سړي له پاره صحيح ده، که د گټې په ځای کې وي او که د تاوان، اما د عامو صحابه کرامو ؑ لکه چې د احنافو هم همداسې مسلک دی چې د گټې په ځای کې د قريب شاهدي د قريب له پاره صحيح نه ده او که په ضرر دده وي لکه: د يو چا په پلار بل چا دعوه وکړه، دغه سړي په خپل پلار شاهدي ورکړه چې رښتيا په تا باندې يې حق شته، دغه شاهدي يې منظوره ده، خو که ددغه شخص پلار په بل چا دعوه وکړي او دی يې شاهدي ورکړې نو دغه شاهدي يې نه منظورېږي.

په هر حال: حضرت شريح رحمه الله حضرت علي ؑ ته وايي چې: ای اميرالمؤمنين! حضرت حسين ستا زوی ده او ستا په گټه يې شاهدي ورکړه، اود عامو صحابه کرامو ؑ او زما رايه داده چې: د گټې شاهدي نه منظورېږي، بل څوک شاهد راوپاندې کړه: حضرت علي ؑ ورته وويل چې بل څوک شاهد نه لرم، ده ورته وويل: نو بيا خو زغره د يهودي ده، کله چې دوی بېرته د قاضي له مجلس څخه ووتل نو دغه يهودي د حضرت علي ؑ په شا پسې روان و، او په زوره يې نارې وهلې چې وگورئ! اميرالمؤمنين چې د ټولې دنيا د مسلمانانو مشر او خليفه دی، دی له ماسره چې زه يو

لومړی ټوک

عام سړی يم خپل قاضي ته ورغی او هغه قاضي د شريعت فيصله زما له پاره وکړه، امير المؤمنين غاړه ورته کېښوده، له خان سره يې دا وويل چې: که دا دين حق نه وي نو داسې چېرې هم ممکنه نه ده چې د يهودي سړي په مخکې د دنيا د ټولو مسلمانانو مشر قناعت کوي، نو معلومېږي چې دا دين حق دين دی، که باچا ده او که گدا ده، ټول په دې دين کې برابر دي، نو په هغه ځای يهودي کلمه طيبه وويله او مسلمان شو.

دا د حضرت علي عليه السلام د عمل اثر و، يهودي له اسلام قبلولو وروسته دا وويل چې دا زغره په رښتيا سره ستا ده او ورته يې تسليم کړه، نودده د ښه عمل دوه گټې شوې، خپل حق هم ورته ورسېده او ورسره هغه مقابل يهودي هم مسلمان شو.

قصه:

حضرت پيران پير شيخ عبدالقادر جيلاني قدس سره چې د حج په شپږ ورځو کې حاجيان د عرفات په غونډۍ ولاړ دي، هغه وخت دی هلک و، غوا يې روانه کړې او پيايي يې، کله چې دشتې ته ووت، دې غوا ناڅاپه مخ ورته راواړاوه او ورته يې وويل: (يا عبدالقادر! مَا خَلَقْتُ لِهَذَا) ای عبدالقادر! ته الله تعالی ﷻ د غواگانو د بډولو او ساتلو له پاره نه يې پيدا کړی، ته يې د خپل معرفت او ښځې له پاره پيدا کړی يې، دی سخت په وېره کې شو، چې غوا او بيا دهغې خبرې کول؟ دی کوچنی هم و، نو بېرته راوگرځېد، خپلې مور ته راغی، پلار يې هم مړ دی، نو مور ته يې وويل چې ماته

نازه وکړه چې زه د خدای ﷻ دین زده کړم، معرفت حاصل کړم،
 نداد ته ولاړ شم، ترڅو د نېکانو زیارتونه وکړم او هلته علم حاصل
 کړم. مور ورته وویل چې: ولې څه پېښه ده؟ ده مبارک ورته هغه د
 بوا واقعه ذکر کړه چې غوا داسې راته وویل، له دې سره بام ته
 بخوت او ویل یې چې هغه دی ټول خلک په عرفات ولاړ دي.
 خدای ﷻ عبادت کوي اوزه غوا پیاوړم، کله چې دده پلار مړ ونوځه
 سیراث کې ورڅخه اتیا درهمه پاتې ونو مور یې جگه شوه (۴۰).
 روښۍ یې دده بل ورور ته ورکړې او څلوېښت یې ده ته په لستونې
 کې وگنډلې او مور مبارکه یې خدای پاماني ته ورته راووتله، ورته
 یې وویل چې: زویه! ما نور ته له خپل ځان څخه بېل کړې، تر
 قیامت پورې به بیا زه او ته سره ونه وینو، ما دین ته یې وقف کړې
 اود خدای ﷻ د رضا له پاره د دین علم حاصلوه، چې ترڅو دې علم
 پوره نه وي حاصل کړی نو بېرته به نه راځې! خو دا یوه خبره به مې
 هر وخت په یاد ساتې چې: هروخت به رښتونی یې او رښتیا خبره
 به کوي! په طالبی او خدمت کولو کې به صادق اوسې! هر کار به
 دې رښتونی وي.

حضرت پیران پیر صاحب کشر هلک ده، کله چې له کور څخه
 روان شو، نو له یوې قافلې سره ملگری شو چې هغوی هم د بغداد
 په لور روان وو، یو ځای ته ورسېدل چې په آسانو سپاره غله ورنه
 رامخې ته شول، ټوله قافله یې ودروله، غلو شروع وکړه اود قافلې
 له خلکو سره چې څومره مالونه وو هغه یې ورڅخه واخیستل،
 پیران پیر صاحب وایي چې کله غله ماته راوړسېدل ماته یې راپام نه

نو، يو غل راغی او ناڅاپه يې راته وويل چې: له تاسره څه شی شته
ما ورته وويل: هو! هغه راته وويل چې څومره؟ ما ورته وويل
چې څلوېښت درهمه، هغه راته وويل چې کوم ځای دې ايښي دي؟
ما ورته وويل چې: په دغه کميس کې مې گنډلي دي، دا خبره د غله
پاته ونه لوېده چې دا ماشوم هلک هسې په ما باندې مسخري
کوي، څوار او غريب هلک ده، له ده سره دومره دنيا له کومه شوه؟
په غل هم راڅخه تېر شو، بل غل راغی او هغه ته مې هم دغسې
خبره وکړه، هغه هم راڅخه تېر شو، کله چې دا غله خپل هغه مشر
نور غل چې ټوله قافله يې چور کړې وه او اوس يې سره په خپل
منځ کې سامانونه تقسيمول، نو هغه مشر له دې نورو څخه پوښتنه
کړه چې له چاسره خو به مو څه پرېښي نه وي؟ دغو دوه کسانو
ورته وويل چې: يو غريب هلک مونږ ته وويل چې: له ماسره
څلوېښت درهم شته. مشر ورته وويل چې: راوې غواړئ! کله چې
دې ورغی نو د غلو مشر ورڅخه پوښتنه وکړه چې: له تاسره څه شی
شته؟ ده ورته وويل: بلې! هغه ورته وويل چېرې دي؟ ده ورته
ويل چې: په لستونې کې مې گنډلي دي. کله چې يې دده لستونې
دشکاوه نورويې يې ورڅخه را ووستې، نو د غلو دغه مشر پيران
پير صاحب ته وايي چې: څه وجه او باعث و چې دغه پتې روپۍ دې
مونږ ته راښکاره کړې! ستا دغه لستونې ته خوز مونږ پام نه و، دی
نرته وايي چې: زما مور له ماڅخه وعده اخيستې وه چې: په هره
ځيره کې به رښتيا وایم، زه به په خپله خبره کې رښتونۍ يم، زه له
خپلې مور سره کړې وعده نه ماتوم. د پيران پير صاحب د صداقت

دا اثر وو چې د غلو د مشر په زړه خدای ﷻ دا اثر کېښود، په ژړا یې شروع وکړه چې مونږ خو د الله تعالی ﷻ سره وعده کړې، خو بیا هم په دې وعده کې رېښتوني نه یو، څو کاله پرله پسې دا وعده مونږ ماته کړې ده، مسلمانان خوروو، وژنو یې او مالونه یې چور کوو، او په ایمان کې خو وعده داده چې مسلمان به مسلمان ته ضرر نه رسوي. نو دحضرت شیخ عبدالقادر جیلاني رحمه الله په واسطه د غلو مشر له خپل دغه بد عمل څخه توبه وویسته، کله چې ده توبه وویسته نو عامو غلو ورته وویل چې: ته په غلا کې زمونږ مشر وې! نو نن په توبه کې هم زمونږ مشر یې! که تال خپلې گناه څخه توبه وویسته نو مونږ ټول هم توبه وباسو. ټولو توبه وویسته، د ټولې قافلې خلکو ته یې خپل خپل مالونه وسپارل.

نو پیران پیر صاحب په خپله خبره کې رېښتونی و، دده د رېښتینولۍ دومره اثر و چې خدای پاک ﷻ هغه د غلو ډله دده د یوه عمل په واسطه توبې ته برابره کړه، له خپل بد عمل څخه یې راوگرځول.

نو مخکني اسلاف مبارکان که هغه صحابه کرام ؓ دي او که اولیاء کرام دي، که مشایخ دي او که علماء کرام وو، دوی ټول داسې وو چې د دین نمونې وې، هغوی ته به چې چا وکتل نو ددوی د عمل او قول څخه به متاثر کېدل، بیا به خود به خود ورواوښتل، خپلو گناهونو ته به متوجه شول، چې زه څرنگه بې خایه او په گناه کې لگیا یم.

ن چې له مونږ څخه خلک ورځ په ورځ نفرت کوي، له طالب، ملا، حاجي او مجاهد څخه نفرت کوي نو دهغې وجه داده چې مونږ په خپلو ويناوو او اعمالو کې توافق نشته، په دواړو کې مو د صلاح کوشش نه دی کړی، صداقت نشته، که داسې نه وي نو که مونږ له الله تعالی سره په وعده کې رېښتوني شو، په خپلو اعمالو کې رېښتوني شو، مخلصين او صادقين شو، بيا به خدای پاک څه خامخا دا اثر پيدا کوي چې هغه بدبخته خلک به هم تابع کړي ډېر وخت بدماشان وي، خو خليفه صاحبانو ته ورشي چې صاحب: که ماته څه خدمت وي، د نورو خلکو د خورولو له پاره کوشش کوي، خلک وژني او پيسې، مال او دولت ورڅخه اخلي، نو به خانقاه او دربار کې خان بيا غلام وړاندې کړي، چې که ماته خدمت وي. ددې وجه داده چې دا خلک خدای پاک ته تابع او نقاد دي، نو ځکه نور مخلوق دوی ته تابع دي.

نور وخت دغسې ده، کوم اخلاص او صداقت چې مخکې و، نه خو اوس بالکل محال ده چې موجود شي، خو بيا هم که له نبال وس سره سم د الله تعالی سره په خپل قول او عمل کې نخلص شو بيا به طالب، ملا، حاجي، شيخ، صوفي او مجاهد هم هر سړی لاس په نام ولاړ وي، ددې مطلب دا نه دی چې مونږ دا نکر وکړو چې ماته دې څوک لاس په نامه ولاړ وي، بلکې معنایي ده چې خدای پاک څه به دهغوی په زړه اثر غورځوي، کشر به يې د ادب کوي او مشر هم، څوک چې خدای پاک ته تابع شي، بيا د خدای پاک ورته خپل مخلوق او ملائکې تابع کوي په حدیثو

کې ثابته ده چې: د طالب د پښو لاندې ملاټکې وزرې غوړوي، هغه پاک مخلوق، انسانان، حشرات اونور حيوانات يې ټول تابع شي، لکه چې د ډېرو اولياء کرامو په حالاتو کې داسې راغلي دي.

څوک چې د خدای پاک ﷺ تابع شي مخلوق به دده تابع شي

د يوه ولي مبارک په واقعه کې مې ليدلي چې: د گرمي وخت و، دی ویده و او مار پانه په خوله کې ورته نيولې او پکې ورباندې وهي، سره له دې چې مار د انسان دښمن ده، هغه ورته تابع او پکې ورباندې وهي. څوک چې خدای پاک ﷺ اودهغه له دين سره مخلص شي، نو بيا الله تعالی ﷻ ورته هرڅه مسخر کړي، دده په خزانو کې د هېڅ شې کمی نشته، نو بيا وگورئ! چې زمونږ ستاسې په قول او عمل کې څومره اثر پيدا کوي، خو خبره په مونږ کې ده، چې که مونږ مخلص شو، د خدای ﷻ رضا مو مطلب شي، که يوه خبره په صداقت وي، نو په دې يوه خبره کې به دومره اثر وي چې د جنت بنگلې به په لاس ورځي.

حضرت نبي کریم ﷺ چې کله د بدر په ميدان کې و، د جهاد مشوره يې عملي کوله، هلته ډېر تکليف و، ځينو خلکو څه کمزوري وښودله، د انصارو کرامو څه خلک ورته رامنځ ته شول، او ويې ويل چې: مونږ د بني اسرائيلو په شان نه يو، چې هغوی خپل پيغمبر حضرت موسی ﷺ ته وويل: ﴿فَاَذْهَبَ أَنْتَ وَرَبُّكَ فَقَتِلَا إِنَّا

فَهَذَا قَبْعُوتٌ) چې ته او خپل رب دې سره ولاړ شئ او له کفارو سره وجنگېږئ مونږ به دلته ورته ناست یو. نه ا مونږ داسې نه یو، بلکې مونږ به له تانه مخکې، شاته، ښي طرف او چپ طرف ته به هم جنگېږو، په دې یوه خبره رسول الله ﷺ دومره خوشاله شو چې حضرت عمر فاروق ؓ وایي چې: زما د ټول وخت عمل دې نه وای خودا یوه خبره چې ما کړې وای.

نو په یوه خبره د خدای ﷻ رضا پیدا کېږي، په یوه خبره د رسول الله ﷺ رضا پیدا کېږي، په یوه خبره د الله تعالی ﷻ دیدار پیدا کېږي. دا یوه کلمه طینه چې څوک په اخلاص ووايي او اویا، اتیا کاله یې په کفر کې تېر کړي وي، نو په دغه یوه کلمه الله تعالی ﷻ دغه ټول کفر ورته ښی، ددغې یوې کلمې په ویلو سره یې خپل دوست کړي، په یوه کلمه سره خپل دیدار ورکړي. که یو کافر یواځې کلمه ووايي او له دې سره متصل وفات شي، نور لمونځ اودس، زکات، روژه، حج او نور اعمال صالحه یې نه وي کړي، نو بیا به هم الله تعالی ﷻ جنت ورته ورکوي، خپل دیدار او هغه نعمتونه به ورکوي کوم چې نورو جنتیانو ته یې ورکوي، خو شرط یې دادی چې دغه کلمه یې په رښتیا سره ویلي وي، که رښتوني نه وي په زرگونو تسبیحات چې ووايي، په زرگونو رکعتونه نفلونه وکړي، صدقات او خیراتونه وکړي له دې ټولو سره سره انسان ته ډیوې ذرې په اندازه هم خیر نه شي رسولی، ځکه چې هلته نیت خراب ده، اخلاص نشته؛

پوري او مهمه خبره داده چې ملگري یو بل ته متوجه وي، که وخت د شریعت مخالفت پکې لیدل کېږي باید چې ورته یې یې، ملگری هم باید دغه نصیحت په ځان بوج ونه گڼي، که د شریعت په چوکاټ کې یو بل ته عیبونه په گوته کړو نو په اصلاح منځ ته راځي، او که چېرې خپل عیب راته نه ومیږي او د بل خبره هم راباندې بده لگيږي، غوږ ورته نه و، په ځان یې بوج گڼو نو بیا خو اصلاح کېدل محال دي، کله مونږ له خدای ﷻ سره مخلص شو نو بیا به نصیحت هم راباندې کوي، که مونږ یو بل چاته څه خبره کوو په هغې کې به هم اثر وي لله تعالیٰ ﷻ به ښه اثر ورباندې مرتب کړي.

وآخر دعوانا ان الحمد لله رب العلمین

وصلی الله تعالیٰ علی خیر خلقه سیدنا وسندنا وشفیعنا و
مولانا محمد وعلی آله واصحابه واتباعه واهل بیته اجمعین



۱۸ مجلس

د اخلاص او توبې په بیان کې

د نفی اثر په اوو ځایونو کې معلومېږي، یو له هغو څخه داده چې
فاعت د خدای تعالیٰ ﷻ د رضا له پاره وشي، که یو څوک طاعت
نوعبات د خدای تعالیٰ ﷻ د رضا له پاره نه کوي نو دا عمل یې هم
په دنیا او هم په آخرت کې عبث او بې فائدې دی.

د مالک بن دینار د بزرګۍ سبب کیدلو قصه

حضرت مالک بن دینار رحمه الله چې د خپل وخت یو ډېر لوی
بزرګ او ولی الله و، دی بې اندازې دنیا داره سړی و او له مال دولت
سره سره الله تعالیٰ ﷻ ورته ښانست هم ورکړی و، ډېره ښه ځواني
په ده.

دی وايي چې: زه د شام د دمشق ښار جامع جومات ته چې
حضرت معاویه ؓ جوړ کړی و ولاړم، په زړه کې مې راوگرځېدل

چې کاشکې ددې جومات سرپرستي يې ماته راکړې وای، زه يې متولي او سرپرست وای، له دې نه وروسته مې په همدغه جومات کې اعتکاف شروع کړ، ترڅو د خلکو په ما باندې اعتماد پيدا شي، مال دولت راسره ښه ډېر و نو خيراتونه مې هم شروع کړل، له مسکينانو سره مې مرستې او کومکونه وکړل، نفلونه مې شروع کړل، هرڅوک به چې راتلل نو زه به يې ليدلم چې په نفلونو ولاړ يم، يو کال مې همداسې په اعتکاف او عبادت کې تېر کړ، مالک بن دينار رحمه الله وايي چې: په دې دومره وخت کې به ماته خان د منافق په شان ښکارېده، ځکه چې زما په دې عبادتونو او خيراتونو سره نيت داو چې ترڅو خلک راباندې اعتماد وکړي او ماته د جومات سرپرستي راکړي، خو ددې يو کال تکليفونو سره سره خلکو زما لور ته هېڅ التفات ونه کړ.

دی وايي چې: آخر يوه شپه مې له خان سره فکر وکړ چې دا يو کال کېږي چې په اعتکاف کې ناست يې او شپه ورځ په نفلونو لگيا يې، په صدقو او خيراتونو مصروف يې، دا ټول ددې له پاره چې د خلکو تر نظره ښه ورشم، چې فلانکې ښه سړی دی، نو آيا دا کار ډېره لويه بې عقلي نه ده؟ چې خپل قيمتي وخت ددې ددې له پاره ضايع کړ چې خلک مې ښه وگڼي.

دی وايي: له خان سره مې فيصله وکړه چې: له دې وروسته به عبادت يواځې او يواځې خدايه تاته کوم، دی وايي دغه شپه چې ما په عبادت کې يواځې د خداي تعالی ﷻ د رضا له پاره تېره کړه نو سهار تقريباً ددغه جومات چې څومره مشران او کليوال وو هغوی

په خپل منځ کې کېناستل او سره يې وويل چې: په دې جومات کې
 څه کېږي، دروازې، يا کوم سيمنتي ځای خراب شوي دي، بايد
 ددې کارونو له پاره په خپل منځ کې سره څه چنده يوځای کړو او يو
 ټپک سړی مو ورته ټاکلی وای چې د جومات دغه کار يې په غاړه
 اخيستی وای. نو دې خلکو په خپل منځ کې سره وويل چې: تر
 مالک بن دينار بل ښه سړی نشته، له فيصلې وروسته ماته شل
 کسان راغلل او کېناستل چې مونږ له دې غوښتنې سره درته
 راغلي يو چې که ته ددغه جومات سرپرستي په غاړه واخلي،
 مصرف او نور هرڅه يې ستا په اختيار کې وي.

دی وايي چې ما وويل: ای خدايه! يو کال مې د خان له پاره
 عبادت کاوه چې خلک مې ښه وگڼي خو هيڅ راته التفات ونه کړ،
 نن چې يوه شپه خاص ستا په دربار کې ستا له پاره ودرېدم، نو
 اوس زه د جومات سرپرستي نه غواړم، دغه دی شل کسان راته
 راغلي او ناست دي چې ته د جومات سرپرستي واخله.

نو مالک بن دينار رحمه الله قسم کوي چې: زه به ددې جومات
 سرپرستي هېڅکله هم وانه خلم او زه به آينده ټول کارونه د الله
 تعالیٰ د رضا له پاره کوم.

دغه حضرت مالک بن دينار رحمه الله بيا د الله تعالیٰ له
 مقربينو څخه حساب شو، له دې ټولې مالداري سره يې ملنګي او
 خدای پرستي خوښه کړه، دنيا، مال او دولت هرڅه يې ختم کړل،
 له مشانخو سره يې تعلق پيدا کړ.

د مالک بن دینار (رحمه الله) د نوم وجه او سبب

نو مالک بن دینار (رحمه الله) یوه ورځ په کشتۍ کې سپور شو، نو د دریاب په منځ کې کشتیبان ورڅخه یو دینار کرایه وغوښته او له ده سره یو دینار هم نه و، دی وايي چې په دې خبره یې نه پرېښودم او په کشتۍ کې راسره د کشتیبان جنگ شو، دومره یې ووهلم چې بې هوښه شوم، چې بیا را په واک شوم، بیا یې راته وویل چې یو دینار راکړه، ما بیا ورته وویل چې راسره نشته، بیا یې ووهلم، په دریم وار مې ورته وویل چې نور مې وس نشته، له لاسونو او پښو څخه مې ونیستی او دریاب ته مې وغورځولی، کله چې دوی ددې کار اراده وکړه نو له دریاب څخه ډېر ماهیان د کشتۍ په یوه اوبل طرف باندې راپورته شول او هر ماهي په خوله کې یو یو دینار نیولی و، له یوه ماهي څخه مې دینار راواخیست او د کشتۍ مالک ته مې ورکړ، نو ځکه ده ته (مالک بن دینار) وایي. له دې نه وروسته له کشتۍ څخه راکوز شو او د اوبو په منځ باندې روان شو او بیا چا ونه لیده.

نو لنډه دا چې هرکله کار د خدای جل و بالا د رضا له پاره نه وي، نو یو کال اعتکاف، لمونځونه، خیراتونه هېڅ گټه نه رسوي اونه هم د خلکو په زړونو کې ځای پیدا کولای شي، خو کله چې یوه شپه خدای تعالی جل و بالا ته په اخلاص ودرېږي بیا یې ثمره او نتیجه تاسې هم ولیدله چې خلکو ته محبوب شو، دا ولې؟ ځکه چې خدای

تعالی ﷺ ته محبوب شو، کله چې یې له خدای تعالی ﷻ سره د
اخلاص معامله شروع شوه، نو بیا الله تعالی ﷻ هغه مقام او مرتبه
ورته ورکړه چې که سړی دده مبارک تاریخ گوري بېخي یې نه شي
پیانولای. دومره تکلیفونه یې تېر کړي دي چې د عمر په آخر کې یې
بیا په کلونو کلونو لمدۀ وږی نه ده خوړلې، خورما او غوښه یې نه
ده خوړلې، په ډېرو تکلیفونو کې به یې شپې ورځې تېرولې.

د عمر په اخیر کې دیوید معاش دعا جزي او د توبې یوه قصه

په بني اسرائيلو کې یوه سړي په بدمعاشي شروع وکړه، خلک
ورڅخه ډېر په تنگ شول، آخر خلکو الله تعالی ﷻ ته زاری وکړې
چې خدایه له دې مصیبت څخه مو خلاص کړې. الله تعالی ﷻ
حضرت موسی ﷺ ته وحیې وکړه چې: په فلانکي ښار کې فلانکی
سړی بدمعاش ده، هغه له دغه ښار څخه وباسه، حضرت موسی ﷺ
ورغی او بدمعاش یې له هغه ښار څخه وشاره، له هغه ځای نه چې
ولاړ نو په بل لیرې کلي کې یې بدمعاشي شروع کړه، بیا
موسی ﷺ ته حکم وشو چې له دې کلي څخه یې هم پسې واخله. له
دې کلي نه یې هم پسې واخیست، له دې وروسته دغه بدمعاش
داسې یوې دښتې ته ولاړ چې هلته نه فصلونه او نه هم آبادي، نه
حيوانات اونه هم انسانان وو، خوشې بیدیا وه.

نو تاسې گورئ د وخت پیغمبر او نورو خلکو پسې واخیست، د
خه وخت له تېرېدو وروسته دغه بدمعاش په دې صحرا کې مریض

شو، تردې پورې چې د ناستې پاستې او حرکت څخه ولوېده، نود
 نزعې او زنکدن حالت ته نږدې ده، له لاسونو او پښو څخه يې دمه
 ختلې ده، هېڅ يې له وسه نه دي پوره، نو په دې ځای کې الله
 تعالیٰ ﷻ ته په ژړا شو چې: خدایه! له ښار څخه دې پسې واخیستم
 کلي ته راغلم، له کلي څخه دې بیا پسې واخیستم اوله هغې
 وروسته مې دغه بیابان ځای شو، نن دې په بیابان کې له خپلو
 اقاریو او خپلوانو څخه بېل کړم، نو له خپل رحمت څخه خو مې مه
 جدا کوه، مه مې ناامیده کوه! او په ژړا شو، چې که نن مې مور وای
 نو زما سر ته به ناسته وه، په ما به يې ژړا کړې وه، که نن مې پلار
 وای نو زما علاج به يې کړی وای، که په دې ځای کې مې زامن
 راسره وای نو زما جنازه به يې کړې وای او خدای پاک ﷻ ته به يې
 دا سوال کړی وای چې ته زموږ پلار وښې! که نن له ماسره په دې
 ځای کې زما ښځه وای نو زما په جداوالي به يې ژړلي و. خو خدایه
 ! بې موره، بې پلاره، بې زامنو او بې ښځې شوم، له ټولو نه جدا
 شوم. نو ای خدایه! له خپل رحمت نه خو مې مه بېلوه!

کله چې دغه بد معاش په اخلاص ژړا شروع کړه، خدای پاک ﷻ ته
 يې په اخلاص رجوع وکړه نو الله تعالیٰ ﷻ هم د جنت حورو ته حکم
 وکړ. نو یوه حوره ورته دده د مور په شکل کې راغله او له ده سره
 کېناسته، بله حوره دده د ښځې په شکل کې راغله او هغه هم ورسره
 کېناسته، د جنت څخه غلمان هم راغلل او له ده سره دده د اولاد په
 شکل کې کېناستل. یوه ملائکه دده د پلار په شکل کې راغله او له

سره کېناسته، ټول يې وليدل ، نو کله چې يې خپل ټول خپل
خپلوان وليدل نو خوشاله شو او له دې سره يې روح هم قبض شو.

واجب تعالیٰ حضرت موسیٰ علیه السلام ته حکم وکړ چې ورشه په
فلانکې دښته کې زما يو دوست وفات شوی، دهغه جنازه او
نه بن سرته ورسوه، مړ دی او څوک نه لري. کله چې موسیٰ علیه السلام
ورغی نو څه گوري چې په دښته کې همغه سړی ده چې موسیٰ علیه السلام د
خدای پاک په حکم سره له ښار نه کلي او له کلي نه صحرا ته
شړلی و، نو موسیٰ علیه السلام الله تعالیٰ ته عرض کوي چې: ته حکیم
ذات يې او زه خونه پوهېږم. دا خو هغه څوک ده چې ما ستا په حکم
له ښار نه کلي ته او له کلي نه صحرا ته شړلی و او اوس وايې چې دا
زما دوست ده ؟ نو د الله تعالیٰ له طرف نه موسیٰ علیه السلام ته وويل
شول چې: دغه بنده په ډېر اخلاص راته وژړل او توبه يې وويسته ، د
سافري او غریت په حالت کې و.

نو الله تعالیٰ بيا له مور او پلار نه اويا واري رحيم ذات دی. يو
وار چې په اخلاص دغه بدمعاش وژړل، سره له دې چې دومره
منفرد و چې د وخت پيغمبر ته وحيې کېده چې دا له ښار او کلي نه
رېښه، له خپلو خپلوانو نه يې جدا کړي، خو بيا د همدغه بدمعاش
سړي په حق کې الله تعالیٰ حضرت موسیٰ علیه السلام ته امر کوي چې دا
زما دوست شو ، عاجزي يې راته وکړه نو ما يې هم عاجزي قبوله
کړه اود واجب تعالیٰ دا عادت دی چې چېرې هم څوک د سفر په
حالت کې مړ کېږي او ډېر مایوسه شي ، خصوصاً د زنکدن په
حالت کې، نو چې به واور واقعا مسلمان وي او خدای پاک ته

عاجزی شروع کریں نو دغہ شخص تہ دغسے غیبی ملاکے د مور
، پلار، ورونو او اقرار بو پہ شکل کے راخی او ورسره کینی.

تول ژوند سری پہ کفر کے تہر کری وی خو چہ یو وار پہ اخلاص
توبہ گار شی نو اللہ تعالیٰ ﷻ ورتہ لہ تول کفر خخہ تہر پری، تول
عمر یہ پہ فسق او گناہ کے تہر کری وی خو چہ یو وار پہ اخلاص
توبہ وباسی نو بیا ہم لہ تولو بد عملیو ورتیر پری، کہ طاعت،
لمونخ، روزہ، جہاد، علم بلکے ہر نہک عمل چہ د خدای
تعالیٰ ﷻ د رضا لہ پارہ نہ وی ہغہ پہ ہبغ شمار دہ.

دوزخ تہ بہ اول شہید، عالم او سخی ننوخی

پہ حدیث مبارک کے راخی چہ لہ تولو نہ مخکے بہ درے دلے
دوزخ تہ خی چہ ہغہ شہید، عالم او سخی دی۔ خکے چہ شہید
شوی وی خو جہادی د اللہ تعالیٰ ﷻ د رضا لہ پارہ نہ وی کری،
ہمداسے عالم د خدای تعالیٰ ﷻ د خوشالولو لہ پارہ علم نہ وی
حاصل کری، او سخی ہم د خدای ﷻ د رضا لہ پارہ مال نہ وی
ورکری، نو پہ دنیا کے خو خان دہر بنہ ورتہ معلومی پری، پہ دہر بنہ
عمل لگیا دہ، خو چہ د خدای پاک ﷻ د رضا نہ وو بیا بہ پہ دغو
خلکو د جہنم اور بلی پری۔ نو پہ ہر عمل کے بہ زمونہ مطلوب او
مقصود د اللہ تعالیٰ ﷻ رضا وی.

لې عمل دې وي خو چې د الله تعالى ﷻ له پاره وي، دغه لې عمل تر
 دغه ډېر عمل چې په ریاکاری او نوم باندې بناء وي او یا هم د بل
 مرض له پاره وي نو دغه لې عمل ورباندې بهتره ده. که یوه یا نیمه
 نورما (کهجوره) چې څوک په اخلاص سره صدقه کړي د اُخْد د
 نره په اندازه د سرو زرو د ریاکاره خیرات ورکولو نه زیات ثواب
 ري، دوه رکعتہ نفل که په اخلاص سره وي، یا هم یو ساعت
 مطالعه وکړي، دا تر ملیونونو روپیو نه بهتره ده او که تېری د ذکر
 په حالت کې په ژړا لگیا وي، خو خپلې ژړا ته دې وگوزي چې زه د
 څه له پاره ژاړم، چې خلک راته ووايي چې دا فلانکی دومره ولې
 ژاړي، نو که دغه ژړا دې د خدای تعالیٰ ﷻ د خوشالولو له پاره نه
 وي نو په دې کې هم هېڅ گټه نه شته. نو غرض دا چې په هرڅه کې
 مقصود د الله تعالیٰ رضا ده.

واخرد عوانا ان الحمد لله رب العالمين

وصلی الله تعالیٰ علی خیر خلقه سیدنا وسندنا وشفیعنا و
 مولانا محمد وعلی آله واصحابه واتباعه واهل بیته اجمعین



(۱۹) مجلس

د جنت انعامات او مقامات

قال الله تعالى: ﴿وَلَمَن حَافَ مَقَامَ رَبِّهِ جَنَّاتٍ ۝﴾

په عبادت کې د کوشش کولو یوه طریقه داده چې سړی د عباداتو ثوابونه متوجې شي چې خدای پاک په دغو عباداتو باندې مونږ ته کومه بدله او عوض راکوي چې دهغو نعمتو د خدای پاک په دغو عباداتو باندې مونږ ته کومه بدله او عوض راکوي چې دهغو نعمتو د خدای پاک سوچ او فکر ډېروي ورسره نوبیا دغه انسان دهغه نعمت د حاصلولو په خاطر باندې کوشش کوي.

خداوند متعال په دغو عباداتو باندې انسانانوته جنت ورکوي جنت څنګه مقام ده؟

حضرت نبي کریم ﷺ د جنت تشریح کوي او وایي: وَلَمَن حَافَ مَقَامَ رَبِّهِ جَنَّاتٍ ۝

څوک چې ډارېږي له دېنه چې زه به په ورځ د قیامت د خدای پای په حضور کې درېږم اوزما سوال او جواب به کیږي. نو هغه ته خداوند

متعال دوه جنته ورکوي بل ځای کې راځي: ﴿وَمِنْ دُونِهَا جَنَّاتٌ
 د دغو دوو جنتونه بغير دوه نور هم شته -

نوحضرت نبي کریم ﷺ د جنتو تشرېح شروع کړه نو یې ویل چې
 دوه جنتونه داسې دي چې د هغو ځمکې پرش اود کوټو دېوالونه
 د اتول د سپینو زرو د څښتو دي او خاوره یې مشک او عنبر دی شگې
 یې ملغلرې دي دادوه جنتونه داسې دي چې سامانونه یې هم ټول
 د سپینو زرو دي

هغه لوبې چې اوبه او شراب پکې څښل کېږي هغه پلټونه چې
 خوراگونه پکې خوړل کېږي د اتول د سپینو زرو ودي اوداد جنت
 حالات چې بیانېږي په دغه کې باید مونږ شک ونه کړو ځکه چې
 دا خداوند متعال او حضرت نبي کریم صلی الله علیه وسلم فرموده
 ده.

په جنت کې داسې مقامات شته چې یوه لویه ماڼۍ د ملغلرو وي
 په هغې کې دننه اویا کورونه وي او په یوه کور کې اویا کوټې او په
 یوه کوټه کې اویا تختونه او په هر تخت باندې به اویا قسمونه
 فرشونه وي چې د هر یوه رنگ به له بل څخه جدا وي او په هر فرش
 به د دغه جنتي له پاره بېله بېله حوره ناسته وي. دوه داسې جنتونه
 دي چې د هغو ټول اسباب د سپینو زرو دي، د څښاک شیان یې
 شراب دي چې د هغو د اقسامو بیان د قرآن کریم په آیتونو کې
 شوی دی. شراب به ځکل کېږي، د دنیا د شرابو غوندې کیفیت به
 نه وي، چې د سر درد ورسره پیدا کېږي، یا انسان داسې نشه

کړي چې د عقل له دائرې څخه ووځي، هلته د شیدو ویالې هم شته چې نه به دغه شیدې بدبویه کېږي اونه به پکې کوم تغیر راځي. هلته شات هم شته داسې به صفا وي چې هېڅ گندګي به ورسره ګڼه نه وي، هلته داسې اوبه شته چې هېڅ تغیر پکې نه راځي، چې هرڅومره ډېر وخت ورباندې تېر شي، ددغو اوبو نمونه په دې دنیا کې د زمزم اوبه دي، چې په کلونو کلونو خلکو ساتلي وي خو هېڅ بدبویی او خرابي پکې نه پیدا کېږي. خدای تعالی ﷻ په دنیا کې د هغو اوبو یوه نمونه ښودلې.

بیا دوه داسې جنتونه هم شته چې دهغو ټول اسباب بیا د سروزرو دي، د دواړو جنتونو آبادي د سروزرو له خښتو څخه شوې ده، لاندې ځمکه او دېوالونه یې هم د سروزرو دي، خټه یې له مشکو څخه جوړه ده، چې بې اندازې خوشبویی لري.

هر جنتي انسان ته به د ډوډۍ خوړلو په وخت کې اویا دسترخوانونه واچول شي اوبه هر دسترخوان به اویا قسم خوراکونه ایښي وي، د یوه میل په اندازه به اوږد او همداسې د یوه میل په اندازه به یې د دسترخوان پلن والی وي، له دې سره سره یې دغه انسان ته الله ﷻ دومره طاقت هم ورکړی وي چې دا ټول خوراکونه کولی هم شي. یوه جنتي ته الله تعالی ﷻ د دنیا څلوېښتو انسانانو طاقت ورکړی وي، خو هلته چې دا دومره خوراکونه کېږي نو قضاء حاجت نشته، څومره اوبه او شراب، شیدې او شات چې ځکل کېږي نو هلته بیا بولي (متبازي) نشته.

، یواځې او یواځې د ارگمي (تېغ) په رااېستلو او په خولې کېدلو سره هرڅه هاضمه کېږي.

حضرت نبي کریم ﷺ فرمایي چې بیا په جنت کې دننه رتبې هم ډېر فرق لري. داسې مرتبې شته چې د لاندې مرتبې خلک به د پورته مرتبو خلکو ته داسې گوري لکه چې څوک له ځمکې څخه د آسمان ستوري ته گوري.

حضرت ابی سعید خدری ؓ له حضرت نبي کریم ﷺ څخه پوښتنه وکړه چې: دغه دومره اوچته مرتبه چې دا نور جنتیان به داسې ورته گوري لکه څوک چې له ځمکې څخه آسمان ته گوري نو الله تعالی ﷻ به دا مرتبې چاته ورکوي؟ نو حضرت نبي کریم ﷺ ورته په خواب کې وفرمایل چې: دا دهغو خلکو ځای دی چې د فرضي حقوقو له ادا کولو سره سره له گناهونو هم ځان ساتي او بل دا عمل هم کوي چې: (لَمَنْ يَفْشَى السَّلَامَ وَيُطْعِمِ الطَّعَامَ وَيُصْلِحُ بِاللَّيْلِ وَالنَّاسُ نِيَامٌ وَيَذُومُ عَلَى الصَّوْمِ) یعنې الله تعالی ﷻ دا جنت او مرتبه هغو خلکو ته ورکوي چې سلام عام کوي او هرچاته ډډې ورکوي اود شپې له خوا په داسې حالت کې د (تهجد) لمونځ کوي چې خلک ویده وي او په دوامداره توگه روژه نیسي.

نو کله چې حضرت نبي کریم ﷺ دا خبره وکړه نو ابوسعید خدری ؓ بیا ورڅخه پوښتنه وکړه چې: یا رسول الله ﷺ دا به د چا په وس او طاقت کې وي چې په دنیا کې سړی وښي او دی سلام ورباندې اچوي، له ظاهري الفاظو خو دا معلومېږي چې د دنیا په ټولو

انسانانو به سلام اچوي ، ټولو خلکو ته به ډوډۍ ورکوي ، ټول عمر به روژه نيسي او ټوله شپه به لمونځ کوي . نو دا خو دهیچا په وس کې نشته . نو حضرت رسول الله ﷺ ورته په خواب کې وویل چې آسانه طریقه یې داده چې څوک په مخه درځي نو هغه ته به سلام اچوي ، داسې نه چې په خلکو پسې به گرځي . د (اطعام الطعام) دا معنی چې که بل څوک درته پیدا نه شو چې ډوډۍ پرې وخوري نو په خپل اهل او عیال یې چې د ثواب په نیت وخوري دا هم په (اطعام الطعام) کې داخل ده ځکه په بل ځای کې حضرت نبي کریم ﷺ فرمایي چې بهترینه صدقه اول په خپل عیال ده .

اول صدقه په خپل عیال ده

حضرت نبي کریم ﷺ ته یو څوک راغی او ورته یې وویل چې له ماسره یو دینار دی ، حضرت نبي کریم ﷺ ورته وویل چې په خپل ځان یې مصرف کړه ، هغه بیا ورته وویل چې بل هم راسره شته . حضرت نبي کریم ﷺ ورته وویل چې په خپل اولاد یې مصرف کړه . هغه بیا وویل چې بل هم راسره شته ، ده مبارک ﷺ ورته وویل چې په خپله ښځه دې مصرف کړه ، هغه بیا وویل چې بل هم راسره شته . نو حضرت نبي کریم ﷺ ورته وویل چې اوس نو تاته ښه معلومه ده چې په خپلو خپلوانو کې دې څوک ډېر حقدار ده نو دا بیا هغه ورکړه . نو بهترینه صدقه په خپل عیال ده .

نور اڅم اصل مطلب ته کوم چې مخکې حديث شريف تېر شو چې په خپل عيال باندې که په ښه نيت مصرف وکړي بيا به هم هماغه مرتبه الله تعالى ﷻ درکوي کومې مرتبې ته به چې نور جنتيان له لاندې گوري. اود دوامدارې روژې مطلب داده چې له فرض روژې څخه وروسته په هره مياشت کې درې درې نفلي روژې ونيسې نو دا داسې ده لکه ټول کال چې دې روژه نيولې وي.

اود شپې د لمانځه څخه مطلب داچې يو څوک د ماخستن فرض لمونځ په جمعه اداکړي او بيا فضول مجلسونه او عبثيات پرېږدي ، بې خايه قصې او نقلونه ونه کړي او بيا د سهار لمونځ په جمعه وکړي نو دغه سړي ته هم الله تعالى ﷻ هم هغه مقام ورکوي کوم مقام چې الله تعالى ﷻ د تهجدو لمونځ کوونکي ته ورکوي.

نو که مونږ او تاسې د الله تعالى ﷻ رحمت ته پام وکړو نو خبره ډېره زياته آسانه ده، چې د جنت هغه بنگلې چې نور د تېمې مرتبې جنتيان ورته له لاندې څخه گوري خداي پاک ﷻ يې هغو خلکو ته ورکوي څوک چې په لازه چاته په مخ ورځي او په سلام اچولو کې مخکې شي.

حضرت نبي کریم ﷺ فرمايي: (البادئ بالسلام بربى من العکبر) يعنې څوک چې په سلام اچولو کې تر بل مخکې شي نو دا سړى له تکبر څخه خالي دى.

ياد اچې په خپلې کورنۍ باندې حلال رزق خوري اود ثواب نيت دې وي نو دا سړى به هم هغه مقام ته رسېږي چې مخکې بيان شو.

يادا چې فرضي روژې ونيسي او بيا په هره مياشت کې درې نفلې روژې ونيسي نو الله تعالى ﷻ ورته د ټول عمر دروژې نيولو ثواب ورکوي. د ماخستن او سهار لمونځونه چې په جمعه ادا کړي نو که د شپې بالکل جگ نه شي بيا به هم الله تعالى ﷻ دغه مقام ورکوي. اوس چې سړی د جنت بنگلو او انعاماتو ته متوجه شي، هغه د جنت حورې چې اویا جوړه جامې يې اغوستې وي، له دې جامو سره سره دومره ښائست الله تعالى ﷻ ورکړی چې د دوی د پښې د هډوکي په منځ کې ماغزه يې معلومېږي، نو دا ښائسته حورې او غلمان، ښائسته بنگلې دا د يوه ادنی جنتي مقام ده اودا مقام په عبادت سره ترلاسه کېږي، نو عبادت يې قيمت شو، قيمت خو يې څوک نه شي ادا کولای، جنت ته چې څوک داخلېږي د الله تعالى ﷻ په رحمت به داخلېږي، خودا عبادت يې د رحمت سبب ده.

کوم اولاد چې د مور او پلار خدمت کوي، نو په هغه اولاد يې تر نورو اولادونو شفقت او مينه زياته وي، نو خداوند متعال ﷻ د هغه چا چې دده ﷻ بندگي ډېره کوي، عاجزي ورته کوي، نو په هغه بڼه يې رحمت هم زيات وي او ترڅو پورې چې انسان باغي شوی نه وي خداي پاک ﷻ کله هم چاته عذاب نه ورکوي.

په مخلوق باندې د خدای پاک ﷺ رحم او مهرباني

په حدیث شریف کې راغلي دي چې یو وخت حضرت نبي کریم ﷺ صحابه کرام ﷺ ورسره دي چې یوې ښځې ته وروگرځېده چې هغې اور بل کړی او کتو یې ورباندې ایښې نوداد اور لمبه چې جگه شي دا خپل بچي ورڅخه لرې کړي او کله چې تپته شي بچي یې ورشي په هغه طرف باندې د ښځه ورته راجگه شوه چې ته رسول د خدای یې حضرت نبي کریم ﷺ ورته وویل هو زه یم وایي: الله تعالی ﷻ په مخلوق پاندې تر مور او پلار زیات مهربانه ده چې مور خو خپل زوی اورته نه اچوي اوس دا زما بچی ده زه یې اورته نه اچوم خدای تعالی ﷻ چې پر خپل مخلوق تر مور او پلار بلکې او یا وارې زیات مهربانه ده نو هغه څرنگه دغه مخلوق اورته اچوي حضرت نبي کریم ﷺ سرتیټ و اچاوه او په ژړا شواوویې ویل چې الله تعالی ﷻ خپل بنده ته عذاب نه ورکوي خو چې څوک طغیان او سرکشي شروع کړي د بندگي نه ووزي بیا خدای پاک ﷻ هغه ته عذاب ورکوي لکه یو اولاد ده دخپل مور او پلار بې عزتي یې شروع کړه دامور او پلار چې ډېر شفقت ورباندې لري څوکه څوک خپله مواو پلار ازاروي دغه مور او پلار به دغه خپل زوی ته سزا ورکوي چې وس یې رسیږي.

نو انسان هم چې دالله تعالى په بندگي کې چليږي خدای پاک ﷻ خپل بنده ته عذاب نه ورکوي ترڅو چې له بندگي نه نه وي وتلی خو چې له بندگي نه ووت طفیان اوسرکشي يې شروع کړه باغي شر بيا پس له هغه نه بيا هغه ته سزا ورکوي.

چې عبادت وي داعبادت سبب درحمت گرځي خدمت ده دخدای پاک ﷻ بندگي ده.

خومره چې بندگي زياتيږي خدای ﷻ ته اطاعت زياتيږي دغومره دخداوند متعال ﷻ رحمت زياتيږي بيا دخدای پاک ﷻ په خزانو کې دهيڅ شي کمبوت نشته بيا واجب تعالى دجنت قېمت نه غواړي بيا دجنت دبنگلو قېمت نه غواړي دخپل ديدار قېمت نه غواړي ځکه قېمت يې نشته او نه يې څوک پوره کولای شي دا يې هې سبب يو ذريعه اوبهانه ده عبادت کوي که يې نه کوي په اطاعت او طفیان باندې دخدای پاک خدائي ته څه ضرر نه رسيږي.

نو هر څه چې سړی کوي بايد فائدي ته يې نظر وشي چې لمونځ کړه په لمونځه باندې خدای پاک ﷻ ماته جنت راکوي زه روژه ښه خدای پاک ﷻ ماته جنت پرې راکوي زه ذکر کوم ماته خدای پاک ﷻ پرې جنت راکوم زه حج گوم ماته خدای پاک ﷻ جنت پرې راکوي زه جهاد کوم خدای پاک ﷻ ماته پرې جنت راکوي او طالبی کوم خدای پاک ﷻ ماته پرې جنت راکوي.

نوهغه جنت ته چې نظروکړې دجنت انعاماتو ته نظروکړې بياکه په دغو عباداتو کې څه تکليفونه ورباندې تېرېدل داهم ټول ورته اسانه شي.

وايي چې ددنيا دگټې اوتوان خبره سړی چې په دنيا کې سنجوي نوچې څومره گټه ديوه شي زياته وه نودغومره خلک دهغه شي سره محنت تېروي ډېرې سترې تېروي تاسې دادمستريانو ژوند گورئ دسرڅڅه ان تر نوکه پورې په گرسو او مېلانو ککړوي خوددنيا گټه ويني چې ډېره ده نوداخلې بڼايسته بدن يې ککړکړی وي ځکه ددنيا گټې ته گوري داتکليفونه تېروي نوخلک په قسم قسم تکاليفو باندې لگيادي حتی بنگيان دي ددنيادگټې لپاره ټول ژوند په بنگي توب کې تېروي په تنيوکې يې تېروي په هغه مردارو ځايوکې يې تېروي ځکه گټه يې ويني چې ددنيا دگټې لپاره هغه مردار تکليفونه څوک تېروي زخيره دمرداري په لاس خالي کوي ځکه ددنياگټه يې ويني.

نوچې ددغوسلورويوگټې لپاره سړی ددنيادومره تکليفونه تېروي دجنت انعامات اودخدای پاک ﷻ ديدار اودواجب تعالی رضا ﴿وَرِضْوَانٌ مِّنَ اللَّهِ أَكْبَرُ﴾ لږ رضا دخدای پاک دټولې دنيا دانعاماتو نه بهتره ده بلکهې دټولو جنتو له نعمتو نه بهتره دي.

نو بيا به ولې سړی تکليف نه تېروي بيا به په طالبي جهاد حج لمو نخ روژه په هر عبادت کې تکليف تېروي ځکه چې ثمره يې ډېره غټه ده بدله يې ډېره غټه ده په دنيا کې چې ددنيا دگټې خبرې

خلک واورې چې په جرمني کې داسې گټې دي نو مرگ ته ځان ورکوي په داسې او گوټو کې دکا چاک په لار څي چې دمرگ خطر يې وي خو ليکن ځان رسوي ځکه چې دهغه ځای روښ جگه ده حتی خلک دایمان څخه ورته تېرېږي بې دينه کيږي دهغه ملک قبولي په دې نا مه باندې کوي چې زه العياذ بالله کمونست يا انگرېزي يم دهغه ځای نه را تنبېدلی يم ځکه ددنيا گټې ته گوري نو داخرت گټه هم دغسې په دغه تکليف پيدا کيږي

تاريخ چې سړی وگوري څومره چې خدای پاک ته ورنږدې خلک دي هغو خلکو تکليفونه ډېر تېرکړي ځکه دهغو خلکو دجنت دانعاماتو بدلې جگې دي داتصور چې دچاوي چې هغه مقام به خدای پاک ورکوي بيا به ولې تکليفونه نه تېروي حضرت نبي کریم ﷺ فرمايي: چې دجنت درې دروازې دي هره دروازه دهر عبادت مشقت او تکليف لپاره ده دلمانځه خاسته دروازه ده اودروژې خاسته دريان په نامه دروازه ده دجهاد خاسته دروازه ده يعنې کوم نېک عمل چې چارزات کړی وي دهغه نېک عمل په خاصه دروازه به جنت ته ننوزي.

حضرت ابوبکر صدیق ؓ فرمايي چې: که په هره دروازه څوک داخل شي نو کوم ضرر نشته، ځکه چې اصل مقصود حاصل دی چې هغه داخلېدل دي، حضرت ابوبکر الصدیق ؓ له رسول الله ﷺ څخه پوښتنه کوي چې آيا داسې به هم څوک وي چې د جنت له هرې دروازې څخه ورته آواز کېږي چې راشه او زما له لوري تنوځه نو حضرت نبي کریم ﷺ ورته وويل چې: هو! ﴿وَأَرْجُوا أَنْ تَكُونُوا﴾ زما

امید ده چې همدا ته به هغه شخص يې چې د جنت له ټولو دروازو څخه به تاته نارې وهل کېږي چې زما له لوري تنوخه ا د حشر په ورځ چې کله فيصله سره وشي نو هلته به بيا د جنت له هرې دروازې څخه آواز کېږي چې : مصدقینو (يعنې چاچې صدقه کړې وي) په دې لار راشئ، چاچې لمونځ کړی وي په دې لار راشئ، چاچې جهاد کړی وي په دې لار راشئ، خو يواځې ته به يې چې تاته به له ټولو لارو څخه آوازونه کېږي.

حضرت ابوبکر صدیق رضي الله عنه د ټولو نیکو اعمالو مجموعه وه

حضرت صدیق اکبر رضي الله عنه ته به ځکه له هر لوري آوازونه کېږي چې هغه به تکلیفونه هم ډېر تېرول، حضرت نبي کریم صلي الله عليه وسلم يوه ورځ له صحابه کرامو رضي الله عنهم پوښتنه وکړه چې: په تاسې کې داسې څوک شته چې نن يې روژه وي؟ حضرت صدیق اکبر رضي الله عنه ورته وايي چې: هو! ما روژه نيولې ده. حضرت نبي کریم صلي الله عليه وسلم بيا پوښتنه وکړه چې آیا داسې څوک هم شته چې د مريض پوښتنه يې کړې وي؟ صدیق اکبر رضي الله عنه ورته وويل چې هو! ما د يوه مريض پوښتنه کړې ده. حضرت نبي کریم صلي الله عليه وسلم ورته بيا وويل چې: داسې څوک شته چې نن يې د جنازې لمونځ کړی وي؟ حضرت صدیق اکبر رضي الله عنه ورته وويل چې: هو! زه يم. حضرت پيغمبر صلي الله عليه وسلم بيا وويل چې: داسې څوک شته چې نن يې له کوم

مسکین سره مرسته کړې وي ؟ حضرت صدیق اکبر ؓ ورته وویل
چې: هو ما له مسکین سره مرسته کړې ده .

د حضرت امیر المؤمنین لخوا دیو مریض پوښتنه او خدمت کول

حضرت ابوبکر الصديق ؓ به په هر عبادت کې کوشش کاوه
د حضرت عمر فاروق ؓ چې دور خلافت راغی نو د صدیق اکبر ؓ
کورته ورغی او د کور دخلکو نه یې پوښتنه وکړه چې صدیق اکبر
ؓ څه عملونه کول دخلکو سره یې څه کول نو بې بې ورته
ویل چې په فلانکې ځای کې یو عابده هغه ته به یې روزانه
خوراک ورکاوه حضرت عمر ؓ چې ورغی یو سړی له سره تر پښو
خوړین ده او په هغه ځای کې ناست ده نوده مبارک ښه دودۍ پسته
کړه هغه ته به یې په خوله کې ورکړه چې ورپې کړه هغه چيغه کړه
چې آه صدیق اکبر وفات ده ده ورته وویل چې څه پوه شوې ولې
وايې صدیق اکبر به چې ماته دودۍ راکوله یو وار به یې په خپله
خوله کې وزووله پسته به یې کړه بیابه یې په خپله زبه زما په خوله
کې راکوله خوړین مریض چې خلک څومره کرکه ور ځینې کوي
خو هغه مبارک به یو وار په خپله خوله کې پسته کړه بیابه یې په
شونډو شونډې ورکېښودې ځکه دهغه به برداشت نه و حضرت
عمر ؓ د صدیق اکبر ؓ په ژوند کې یو سړی ولید چې په یو ځای کې
دی ډیر عاجز او فقیرده شل او شپت ناست ده هر وخت به چې ورغی

کورته دده کور به جارو اوصفاؤنو بله ورځ یې پوښتنه وکړه چې دادستا خدمت څوک کوي ده ورته وویل چې یو سړی ده راشي خدمت کوي بله ورځ ده قصد وکړ چې زه به وختي ورځم سهار وختي ورغی گوري چې بیا دهغه خدمت شوی دی بله ورځ ترهغه وختي بله ورځ یې دښې پېره کوله چې صدیق اکبر ﷺ هلته ورروان ده امیر المؤمنین دتولي دنیا دمسلمانانو امیرده خو دیوعاجز کورته چې دهغه بندوبست نشته دهغه دخدمت لپاره ورځي ځکه مقام یې جگړ.

خدای پاک ﷻ لخوا دحضرت ابوبکر صدیق ﷺ دمرض پوښتنه

کول

یووخت کې حضرت جبرائیل ﷺ حضرت نبی کریم ﷺ ته راغی اووې ویل چې خداوند متعال وایي چې حضرت صدیق اکبر ﷺ ته زما سلام وایه اوبیا پوښتنه ترې نه وکړه چې له مرض سره څرنگه یې دمرض دې څه حال ده حضرت نبی کریم ﷺ حضرت ابوبکر صدیق ﷺ ته وایي چې خداوند متعال تاته سلام رالېږلی اودتا دمرض پوښتنه کوي چې دمرض دې څه حال ده دی ورته وایي چې ښه یم الحمدلله حضرت نبی کریم ﷺ پوښتنه ورنه کوي چې دتاڅه مرض ده؟ حضرت ابوبکر صدیق ﷺ ورته وایي چې غاښ مې خوږېږي حضرت نبی کریم ﷺ ورته وایي څومره وخت کیږي وایي دوه کاله

کېږي په دوه کاله کې يې حضرت نبي کریم ﷺ ته هم اظهار نه و کړی دادومره تکليفونه يې ولې تېرول ؟ (مَنْ طَلَبَ الْعَلَى سَحَرِ اللَّيَالِي) چې غټې رتبې غواړي هغه غټ تکليفونه تېروي. خدای پاک ﷻ فرمايي : (أَفَلَا يَنْظُرُونَ إِلَى آلِ إِبْرَاهِيمَ كَيْفَ خُلِقَتْ) ددغه آيت په تفسير کې مفسرين ليکي:

د خداي مخني دېدې صابر
 اين وصف اگر جوی در اهل صابرين

داوېن په مدحه کې ددغه ايات تشرېح راغلي يعنې دازغيو په خوراک باندې قانع ده اوپه درانه بار وړلو باندې صابره ده. غټ غټ بارونه وړي دغه صفت که گوري په اولياوو کرامو کې به يې پيدا کړي. خوراک به يې وچه ووی وي دتکليف زندگي، په عبادت کې محنت به دومره ډېر تېروي لکه اوېن چې دروند باروړي. شپه به ټوله په عبادت تېروي ورځ به ټوله په روژه تېروي دخدای پاک په خدمت کې به همېش همېش لگياوي نوبيا ځکه خدای پاک لوړ مقامات ورکوي څومره چې دچا ډېر رغبت زياتيږي جنت ته دڅومره تکليف په عباداتو کې ډېر تېروي څومره چې له جهنم نه ډېر ډايرېږي دڅومره له گناوونه خان ډېر ساتي دجهنم دعذابوچې سړی تصور وکړي دجهنم سکروټې چې باديرې لکه غټې غټې بنگلې يوه طرف اوبل طرف ته لويږي لېمان يې دومره غټ غټ دي لکه اوېنان دغه عذابونه چې څوک په غور سره وگوري نوبيا دگناه طرف ته اقدام نه کوي دگناه نه ځان راساتي

نودانسان دگنترولولولولپاره دغه دواره خبرې ضروري دي که خدای
 نخواستہ گناه مې وکړه بيا به مې داسزا وي چې دجهنم عذابونه به
 وي اوهم به دجنت تصور کوي که نيکي مې وکړه بيا ددغه بدله
 جنت خدای ﷻ ورکوي نو بيا خدای پاک دغه انسان لوړ مقام ته
 رسوي .

وآخر دعوانا ان الحمد لله رب العلمين

وصلی الله تعالی علی خیر خلقه سیند وسندنا وشفیعنا ومولانا
 محمد وعلی آله واصحابه واتباعه واهل بیته اجمعین



(۲۰) مجلس

له ډېرو تقريرو څخه مطلب، عمل ګول دي

دلته ډېر بيانونه، ډېر تقريرونه او وعظ او نصيحت شوي يا اوريدل شوي له دې ټولونه اصلي مطلب دادی چې سړی په داهر وعظ او نصيحت کې موږ دافصله له ځان سره کړی وای چې دې وعظ کې مې په دې يوه خبره عمل کوم؛ نو په راتلونکې کې هم دې انسان ته خدای پاک ﷺ دنيک عمل توفيق ورپه برخه کوي. حضرت ابوبکر صديق ﷺ فرمايي چې دحضرت نبي کریم ﷺ په حضور او په هغه مبارک مجلس کې ماته درې شيان ډېر محبوب دي: اول دحضرت نبي کریم ﷺ مخ مبارک ته ګټل. دوهم په حضرت رسول الله ﷺ باندې خپل مال مصرفول. دريم داچې خپله لور مې دهغه په نکاح کې ورکول.

اوس نو موږ دحضرت ابوبکر صديق ﷺ دغې يوې خبرې ته متوجه شو چې دده دټولو خبرو خلص دادی چې ځان، مال او اولاد درې واړه په حضرت نبي کریم ﷺ باندې قربانول دي. دا درې سره په حضرت نبي کریم ﷺ باندې قربانول د کامل ايمان نښه دی. حضرت نبي کریم ﷺ فرمايي چې ترهغه پورې

يو څوک کامل مؤمن نه شي کيدای چې ترڅو پورې ده ته زه ترخپل خان، ترخپل مال او ترخپل اولاد څخه گران شوی نه يم.

ددې وجې نه حضرت صديق اکبر ؓ په ټول امت کې بهترين شخصيت دی، او دده د محبت واقعات دومره دي که يې څوک په تفصيل سره بيان کړي نولوی کتاب به ورته جوړ شي.

که سړی فکر وکړي دا واقعي عشق و چې دهغه عشق په برکت باندې خدای پاک ؑ دومره لوی مقام ورکړی و چې دعرش او اسمان ملايکو ته حکم کوي چې ماته په ټوله دنيا کې له هر شي نه دابوبکر ؓ لباس خوند راکوي نو تاسو هم دحضرت صديق اکبر غوندې لباس او جامې جوړې کړئ.

خو دامت په حال باندې افسوس دی چې دعوه يې امتيتوب کوو چې مونږ دحضرت رسول الله ﷺ امتيان يو خوله دې ټولو سره سره بيا هم دهغه سنت په خپل خان نه عملي کوو، خدای نخواست داسې نه چې په منافقت کې واقع شو او خدای پاک ؑ وايي چې له ماسره ترهغه پورې دچا محبت نشي راتلای ترڅو چې دخپل رسول په لارو برابر نه شي، دهغه سنت دوی ته له هر شي محبوب نه شي. موږ اوتاسې ته يواځې دوعظ اوريدل څه فائده راکوي ترڅو چې په دغه وعظ مو عمل نوي کړی، موږ يواځې په دې باندې څه کوو چې دخليفه صاحب بنه مجلس و، ژړاوې وي، دعاگانې وي موږ ته ژړاوې او دعاگانې څه فائده کوي چې عمل پرې ونه کړو، موږ دا حال څه کوو چې دقيامت په ورځ حضرت نبي کریم ﷺ رانه خفه وي او شفاعت مونه کوي، او خدا نخواست خدای

پاک ﷺ ته شکایت وکړي چې : ﴿ يَنْزِلُ إِنْ قَوْمِي آتَمَّخُوا هَذَا الْقُرْآنَ مَهْجُورًا ﴾ ای خدایه ! زما دغه قوم خو قرآن کریم ته شاګرځوله ، تلاوت یې نه کولو ، معنی یې نه زده کولو ، عمل نه پرې کول اوله قرآن کریم سره یې محبت نه لرلو ، چې داسې شکایتونه راباندې شروع شي هغه ځای بیا دافسوس دی .

له دې ټولو مجلسونو څخه مطلب دادی چې هره ورځ دیو عالم له خولې څخه یوه خبر او رو نوباید له ځان سره داتنگ عزم وکړو چې په دې به عمل کوم ، او ځانونه واقعا دحضرت نبی کریم ﷺ امتیان وګرځو او دا مو یقین وي چې زه دحضرت نبی کریم ﷺ امتي یم او دقیامت په ورځ به دده سره مخامخ کېږم ، اودا فکر را سره وي که خداخواسته که دقیامت په ورځ دی د موږ له امتیت څخه بیزاره وي نو زه به بیا څه کوم ؟ زما دفنا ځای به بیا کوم وي ؟ دا به له موږ سره په عمل کولو کې زیاته مرسته وکړي او دېر اثر به هلته پیدا کېږي چې دهر یو عمل ته مو پام وي او عمل ورباندې شروع کړو .

یعنې د اودېس په صحیح طریقه سره زده کول شروع کړو ، دجمعې لمونځ شروع کړو ، خپل لباس او کالي دحضرت نبی کریم ﷺ په طریقه باندې شروع کړو ، مسواک ، پټیکې اوداسې نور څومره مو چې له وسه کیږي روزانه یو - یو سنت عملي کوو ، کله مو چې کوشش شروع کړ بیا به په دغو وعظو اونصیحتونو کې نور اثر هم پیدا کېږي .

حضرت نبي کریم ﷺ فرمایي: ﴿من عمل بما علم ورثه الله علم ما لم يعلم﴾ خوک چې په هغه علم باندې عمل وکړي نو خدای پاک ﷻ به د پتو اسرارو علم ده ته نصیب کړي.

په مدرسو کې د کشف خبرې نه زده کېږي، اولیاء کرامو ته چې خومره اسرار معلومېږي، هغه په کتابونو کې نه زده کېږي. دا یواځې اویواځې د عمل نتیجه دی چې په دین باندې عمل وشو بیا خدای پاک ﷻ دده شرح صدر په نصیب کوي دده سینه صفا کېږي، بیا الله تعالی ﷻ لدنې علم ورنصیب کوي، بیا الله تعالی ﷻ اسرار وربښي. بیا له دې انسانانو داسې کسان جوړېږي چې د قیامت په ورځ چې خلک په ځانو پورې حیران وي، دی به دهغو خلکو چې دده خوښېږي، شفاعت کوي. الله تعالی ﷻ ته به وایي چې دغو خلکو له ماسره کومک کړی، له ماسره یې محبت کړی و، دما یې خدمت کړی و، د اجنت ته داخل کړه؛ نو خدای پاک ﷻ به ددوی شفاعت قبول کړي او ټول به جنت ته بوزي.

دا ټول چې پیدا کېږي، په عمل پیدا کېږي. داسې نه چې یوازې به سړی مولوي کېږي بیا به عمل کوي، نه! دایوه مسئله موچې واوریده په هغه مو عمل وکړ دغه ته عمل ویل کېږي. په دې عالم شو چې ډېره پریښودل سنت دی. پریښودل یې دومره ثواب لري اوخرې یول یې گناه لري نو باید عمل پرې وشي.

دلمانځه په یوه مسئله چې پوه شو دغه علم دی، په دې عمل کول پکار دی ځکه چې موږ ته یې علم را په نصیب کړ، خدای پاک ﷻ په دې علم باندې عمل رانه غواړي.

يوه خليفه صاحب قيصره كوله چې مابه هروخت په يو چا ډېره پريښودله اونصيححت به موورته كاوه. په هغه شپه به ماحضرت نبي كريم ﷺ په خوب وليد، چې ډېرزيات به خوشحاله و. رسول الله ﷺ دامت په عمل باندې خوشحاليږي، هغه په جايداد اودنيانۀ خوشحاليږي. ترهرڅه نه په دې خوشحاليږي چې دده په ستر عمل وشي، ددين تابع شي، په نورو شيانو نه خوشحاليږي بلكې په نورو شيانو باندې شيطان خوشحاليږي.

نو له تقرير او وعظونو څخه دامطلب دی چې موږ يې دعمل ذريعه وگرځوو او دعمل كوشش پرې شروع كړو او كه تقريرونه اونصحيحتونه هره ورځ اورو او عمل نه پرې كوو هيڅ فايده يې نه شته بلكې فائده اوخوند هلته وي چې په يوسنت باندې عمل وشي

په بله جُمعه كې به له دې جُمعې نه ډېرزيات خوند وي، ځكه هلته دالله تعالى ﷻ پټ راز او عشق شروع كېږي، دالله تعالى ﷻ اورسول الله ﷻ عشق او محبت شروع كېږي، څومره چې سړی ددين طرف ته نږدې كېږي عشق او محبت پيدا كېږي، هلته بيا سړی دمجلس، وعظ اونصحيحت په خوند پوهېږي، هلته بيا ذكر اوتلاوت په خوند پوهېږي.

وآخر دعوانا ان الحمد لله رب العلمين

وصلی الله تعالى على خير خلقه سيدنا وسندنا وشفيعنا ومولانا
محمد وعلى آله واصحابه واتباعه واهل بيته اجمعين



نشد
مناقشه وليد مجدديه مصريه
دوره اسماعيل خان

